



MFN  
192

Donated by  
K. S. Ramanujam



१२ अनुवाके पत्नीसंयाजानां याज्यानुवाक्याः.

१३ ,, पत्नीसंयाजे सोमाह्वानम्.

### षष्ठः प्रपाठकः पशुहौत्रम्.—

१ अनुवाके यूपसंस्काराः.

२ प्रयाजविषया मैत्रावरुणप्रेषाः.

३ ,, आप्रियः प्रयाजानां याज्याः.

४ ,, पर्याग्निकरणीया ऋचः.

५ ,, मैत्रावरुणप्रेषः.

६ ,, होतुरग्निगुप्रेषः.

७ ,, स्तोत्रविषयं मैत्रावरुणानुवचनम्.

८ ,, वपा पुरोडाशस्विष्टकृतां पुरोनुवाक्याः प्रेषाश्च.

९ ,, तेषामेव याज्याः.

१० ,, मनोतासूक्तम्.

११ ,, हविर्वनस्पतिस्विष्टकृतां पुरोनुवाक्याः प्रेषाश्च.

१२ ,, तेषामेव याज्याः.

१३ ,, अनूयाजप्रेषाः.

१४ ,, अनूयाजयाज्याः.

१५ ,, सूक्तवाकप्रेषाः.

### सप्तमः प्रपाठकः अच्छिद्रं काण्डं प्रायश्चित्तेन मन्त्रैश्च यज्ञच्छिद्र- पूरणादच्छिद्रमुच्यते.—

१ अनुवाके दर्शपूर्णमासेष्टिविषयाणि कानि चित्प्रायश्चित्तानि.

२ ,, अग्निहोत्रसांनान्यसाधारणानि प्रायश्चित्तानि.

३ ,, मुख्याग्रथसंभवेऽनुकल्पाः होमाधाराः.

४-६ ,, ऐष्टिकयाजमानमन्त्राः.



- ७ अनुवाके सोमाङ्गभूतेषु मन्त्रेषु दीक्षामारभ्याग्निर्षोमयिपशुपर्यन्ते  
प्रयोगे शेषभूता मन्त्राः.
- ८    "    पशुविषया अच्छिद्रमन्त्राः.
- ९    "    उपांश्वभिषवा मन्त्राः.
- १०   "    सौमिकप्रायश्चित्तमन्त्राः.
- ११   "    दर्शपूर्णमासप्रायश्चित्तमन्त्राः.
- १२   "    अग्निष्टोमादौ यजमानजप्या मन्त्रविशेषाः.
- १३   "    अवभृथे कर्मणि ऋजीषप्रोक्षणमन्त्राः.
- १४   "    अवभृथे कर्मणि सेचनादिमन्त्राः.

© 125122-15/11/13

17937

THE ACADEMY OF SANSKRIT RESEARCH  
MELKOTE-BELLARY.  
(KARNATAKA STATE)

# तैत्तिरीयब्राह्मणे तृतीयाष्टकम्

अथ प्रथम प्रपाठक प्रारम्भः.



हरिः ओम् ॥ 'अग्निर्नः पातु कृत्तिकाः । नक्षत्रं  
देवमिन्द्रियम् । इदमासां विचक्षणम् । हविरास-  
जुहोतन । 'यस्य भान्ति रश्मयो यस्य केतवः । य-

<sup>1</sup> 'अग्निर्वा अकामयत'\* इत्यत्राग्रातानां नक्षत्रेष्टीनां क्रमेण या-  
ज्यानुवाक्ये द्वेद्वे अग्निर्नः पात्वित्याद्याः ॥ प्रथमा अनुष्टुभः ।  
अन्त्याः त्रिष्टुभः । वैश्वदेवं काण्डं समस्तोऽयं प्रश्नः । तत्र कृ-  
त्तिकानाम्—अग्निः देवता नः अस्मान् पातु रक्षतु कृत्तिकाश्च न-  
क्षत्रं पातु । देवं देवनशलिं इन्द्रियं इन्द्रियवत् इन्द्रेण वा दृष्टम् ॥  
आसां कृत्तिकानां अग्नेश्च आसन् आस्ये । 'पहन्' इत्यादिना  
आसन्भावः । इदं विचक्षणं विविधप्रकाशसाधनं हविः जुहोतन  
जुहुत । तप्तनादिना तनवादेशः ॥

<sup>2</sup> यस्य भान्तीति ॥ रश्मयः ज्वालाः केतवः धूमाः द्युतयो  
वा भान्तीत्येव । यस्य च स्वरूपाणि सर्वप्रकाराणि इमानि

७ अनुवाके सोमाङ्गभूतेषु मन्त्रेषु दीक्षामारभ्यामिषोमयिपशुपर्यन्ते  
प्रयोगे शेषभूता मन्त्राः.

- ८    ,,   पशुविषया अच्छिद्रमन्त्राः.  
९    ,,   उषांश्वभिषवा मन्त्राः.  
१०   ,,   सौमिकप्रायश्चित्तमन्त्राः.  
११   ,,   दर्शपूर्णमासप्रायश्चित्तमन्त्राः.  
१२   ,,   अग्निष्टोमादौ यजमानजप्या मन्त्रविशेषाः.  
१३   ,,   अवभृथे कर्मणि ऋजीषप्रोक्षणमन्त्राः.  
१४   ,,   अवभृथे कर्मणि सेचनादिमन्त्राः.

125133-15/11/13

17933

THE ACADEMY OF SANSKRIT RESEARCH  
MELKOTE-571331.  
(KARNATAKA STATE)

# तैत्तिरीयब्राह्मणे तृतीयाष्टकम्

अथ प्रथम प्रपाठक प्रारम्भः.



हरिः ओम् ॥ <sup>1</sup>अग्निर्नः पातु कृत्तिकाः । नक्षत्तं  
देवमिन्द्रियम् । इदमासां विचक्षणम् । हविरास-  
जुहोतन । <sup>2</sup>यस्य भान्ति रश्मयो यस्य केतवः । य-

<sup>1</sup>अग्निर्वा अकामयत\* इत्यत्राग्रातानां नक्षत्रेष्टीनां क्रमेण या-  
ज्यानुवाक्ये द्वेद्वे अग्निर्नः पात्वित्याद्याः ॥ प्रथमा अनुष्टुभः ।  
अन्त्याः त्रिष्टुभः । वैश्वदेवं काण्डं समस्तोऽयं प्रश्नः । तत्र कृ-  
त्तिकानाम्—अग्निः देवता नः अस्मान् पातु रक्षतु कृत्तिकाश्च न-  
क्षत्तं पातु । देवं देवनशलिं इन्द्रियं इन्द्रियवत् इन्द्रेण वा दृष्टम् ॥  
आसां कृत्तिकानां अग्रेश्च आसन् आस्ये । 'पद्म्' इत्यादिना  
आसन्भावः । इदं विचक्षणं विविधप्रकाशसाधनं हविः जुहोतन  
जुहुत । तप्तनादिना तनबादेशः ॥

<sup>2</sup>यस्य भान्तीति ॥ रश्मयः ज्वालाः केतवः धूमाः द्युतयो  
वा भान्तीत्येव । यस्य च स्वरूपाणि सर्वप्रकाराणि इमानि

स्येमा विश्वा भुवनानि सर्वा । स कृत्तिकाभिरभि  
संवसानः । अग्निर्नो देवस्सुविते दधातु । <sup>३</sup>प्रजापते  
रोहिणी वेतु पत्नी । विश्वरूपा बृहती चित्रभानुः ॥१॥  
सा नो यज्ञस्य सुविते दधातु । यथा जीवेम शरद-  
स्सवीराः । <sup>४</sup>रोहिणी देव्युदगात्पुरस्तात् । विश्वा

विश्वानि भुवनानि भूतजातानि, सः अग्निः देवः कृत्तिकाभिः आ-  
भिमुख्येन संवसानः सहवसन् । संवसतेर्व्यत्ययेनात्मनेपदम् । मुक्च  
पाशिकमुक्तम् । अदुपदेशाच्छसर्वधातुकानुदात्तत्वे धातुस्वरः । यद्वा—  
कृत्तिकाभिः आत्मानं अभिसंछादयन् ताभिः परिवृतत्वात् । अनु-  
दात्तेच्चात् लसर्वधातुकानुदात्तत्वम् । नः अस्मान् सुविते सुष्ठु  
इते प्राप्ते फले दधातु स्थापयतु । ‘सूपमानात्कः’ इत्यन्तोदा-  
त्तत्वम् । छान्दसो वकारोपजनः, तन्वादित्वाद्वा, अनुपसर्गसूतेर्वा  
निष्ठायां छान्दसः इडागमः ॥

<sup>३</sup>रोहिण्याः—प्रजापतेरिति ॥ प्रजापतेः स्वभूता रोहिणी  
नक्षत्रं पत्नी पालयित्री यज्ञस्य विश्वरूपा विश्वरूपैः उत्पाद्यैः  
तद्वती बृहती परिवृढा चित्रभानुः चायनीयदीप्तिः सा इदं  
हविः वेतु भुङ्क्ताम् । नः अस्मान् यज्ञस्य सुविते सुगमे फले  
दधातु, यथा वयं जीवेम शरदः बहून् संवत्सरान् सवीराः  
पुत्रपौत्रसहिताः ॥

<sup>४</sup>रोहिणी देवी द्योतमाना पुरस्तात् प्राच्यां उदगात् उ-  
देति । छान्दसो लुङ् । किं कुर्वती? विश्वानि रूपाणि रू-

रूपाणि प्रतिमोदमाना । प्रजापतिश्च हविषा वर्धयन्ती । प्रिया देवानामुपयातु यज्ञम् । <sup>५</sup>सोमो राजा मृगशीर्षेण आगन् । शिवं नक्षत्रं प्रियमस्य धाम । आप्यायमानो बहुधा जनेषु । रेतः प्रजां यजमाने दधातु ॥ २ ॥ <sup>६</sup>यत्ते नक्षत्रं मृगशीर्षमस्ति । प्रियश्च राजन् प्रियतमं प्रियाणाम् । तस्मै ते सोम हविषा वि-

पवतो भावान् प्रतिमोदमाना प्रत्येकं वा मोदयित्री प्रजापतिं आत्मानं च हविषा वर्धयन्ती प्रिया प्रीणयित्री, अस्माकं यज्ञं उपयातु ॥

<sup>५</sup>मृगशीर्षस्य—सोमो राजेति ॥ आगन् आगच्छतु । छान्दसो लुङ्, 'मन्ते घस' इति च्लेर्लुक् । ईषा अक्षादित्वात्पूर्वेण संहिताभावः । अस्य सोमस्य इदं शिवं कल्याणतरं नक्षत्रं प्रियं धाम स्थानं, तस्मात् तेन सह आगच्छत्विति ब्रूमः । जनेषु जनननिमित्तं जनेषु वा यजमानेषु हविषा बहुधा आप्यायमानः वर्धयन् रेतः बीजं उदकं वा प्रजां च पुत्रादिं यजमाने दधातु ॥

<sup>६</sup>यत् इति ॥ हे राजन्! सोम! ते नक्षत्रं मृगशीर्षं नामास्ति । प्रियं प्रीणयितुं प्रियाणामपि मध्ये प्रियतमं, तस्मै नक्षत्राय ते तुभ्यं च हविषा विधेम परिचरेम । नः अस्माकं द्विपदे चतुष्पदे च शं सुखहेतुः एधि भव । सामर्थ्यात्तेन सहेति गम्यते ॥

धेम । शं न एधि द्विपदे शं चतुष्पदे । <sup>७</sup>आर्द्रया रुद्रः  
 प्रथमान एति । श्रेष्ठो देवानां पतिरग्नियानाम् ।  
 नक्षत्रमस्य हविषां विधेम । मा नः प्रजाः रीरिष-  
 न्मोत वीरान् । <sup>८</sup>हेती रुद्रस्य परिणो वृणक्तु । आर्द्रा  
 नक्षत्रं जुषताः हविर्नः ॥ ३ ॥ प्रमुञ्चमानौ दुरिता-  
 नि विश्वा । अघशंसं नुदतामरातिम् । <sup>९</sup>पुनर्नो  
 देव्यदिति स्स्पृणोतु । पुनर्वसू नः पुनरेतां यज्ञम् । पु-  
 नर्नो देवा अभियन्तु सर्वे । पुनःपुनर्वो हविषा यजा-

<sup>७</sup>आर्द्रयाः—आर्द्रयेति ॥ आर्द्रया नक्षत्रेण प्रथमानः वि-  
 स्तीर्यमाणतेजा एति नः यज्ञं प्राप्नोति । अग्नियानां गवां  
 पतिः तस्यास्य नक्षत्रं आर्द्रां विधेम परिचरेम । नः प्रजां  
 पुत्रपौत्रादिकं मा रीरिषत् मा हिंसीः । उत अपि च वी-  
 रान् पुत्रान् आश्रितोपाश्रितान् पुरुषान् ॥

<sup>८</sup>हेती रुद्रस्येति ॥ रुद्रायुधं नः परितो वृणक्तु वर्जयतु ।  
 नः हविर्जुषतां सेवताम् । अथ तौ रुद्र आर्द्रा च उभौ वि-  
 श्वानि दुरितानि प्रमुञ्चमानौ । अघशंसं पापरुचिम् । यद्वा—  
 मम पापशंसिनमरातिं अपनुदतां विशेषेण नाशयताम् ॥

<sup>९</sup>पुनर्वसोः—पुनर्न इति ॥ अदितिः देवी नः पुनःपुनः  
 स्स्पृणोतु प्रीणयतु । स्पृ प्रीतौ, पुनर्वसू च नक्षत्रं नः यज्ञं

मः।<sup>10</sup> एवा न देव्यदितिरनर्वा । विश्वस्य भर्त्री जगतः  
प्रतिष्ठा । पुनर्वसू हविषा वर्धयन्ती । प्रियं देवानाम-  
प्येतु पार्थः ॥ ४ ॥<sup>11</sup> बृहस्पतिः प्रथमं जायमानः ।  
तिष्यं नक्षत्रमभि संबभूव । श्रेष्ठो देवानां पृतनासु  
जिष्णुः । दिशोऽनु सर्वा अभयं नो अस्तु ।<sup>12</sup> तिष्यः

पुनःपुनः एतां आगच्छताम् । देवाः सर्वे च अभियन्तु आ-  
भिमुख्येनागच्छन्तु । गतमन्यत् ॥

<sup>10</sup> एवा नेति ॥ नकारः समुच्चये । एवा सांप्रतिकः एवं  
च, अयनशीला वा अदितिः देवी पृथिवी देवमाता वा शै-  
लकन्या वा । ‘अदितिः शैलकन्यायां पृथिव्यां देवमातरि’ इ-  
त्यभिधानम् । अत्र अदितिशब्दो रुद्राणीवचनः । पूर्वनक्षत्रं  
रौद्रं, तयोरुभयोस्ताहचर्यात् । अनर्वा अपापा अप्रच्युतिर्वा ।  
यद्वा—सप्तम्या आकारः । एवा अयेन अनर्वा अवचरहिता  
विश्वस्य भर्त्री धारयित्री पुनर्वसू नक्षत्रं आत्मानं च हविषा  
वर्धयन्ती पार्थः अन्नरूपं हविः अप्येतु प्राप्नोतु । ‘पार्थसी  
सलिलोदनौ’ इत्यभिधानम् ॥

<sup>11</sup> तिष्यस्य—बृहस्पतिरिति ॥ जायमानः तिष्यं नक्षत्रं प्र-  
थमं प्रधानमभिलक्ष्य सम्बभूव । लक्षणेहेत्वोः कर्मप्रवचनीय-  
त्वात् द्वितीया । पृतनासु सङ्गोमेषु । दिशोऽनु सर्वासु दिक्षु  
अभयेहेतुरस्तु । हेतौ कर्मप्रवचनम् ॥

<sup>12</sup> तिष्यो बृहस्पतिश्च नः पुरस्तात् आदौ शरीरे मध्यतो



पुरस्तादुत मध्यतो नः । बृहस्पतिर्नः परिपातु प-  
श्चात् । बाधेतां द्वेषो अभयं कृणुताम् । सुवीर्यस्य  
पतयस्याम । <sup>13</sup> इदं सर्पेभ्यो हविरस्तु जुष्टम् । आ-  
श्रेषा येषामनुयन्ति चेतः ॥ ५ ॥ ये अन्तरिक्षं पृ-  
थिवीं क्षियन्ति । ते नस्सर्पासो हवमागमिष्ठाः । <sup>14</sup> ये  
रोचने सूर्यस्यापि सर्पाः । ये दिवं देवीमनु संचर-  
न्ति । येषामाश्रेषा अनुयन्ति कामम् । तेभ्यस्सर्पे-

यौवने च पश्चादन्ते वार्धके च सर्वतः पालयतु । द्वेषः द्वेषम् ।  
कर्मण्यसुन् । यद्वा—द्वेष्टन् । विजन्तात् शस् । बाधेतां नाशय-  
ताम् । नः अभयं च कृणुतां कुरुताम् । सुवीर्यस्य शोभनवीर्यस्य ॥

<sup>13</sup> अश्लेषाणाम्—इदं सर्पेभ्य इति ॥ जुष्टं प्रियं अस्तु ।  
आश्रेषा नक्षत्रं येषां चेतः अनुयन्ति, क्षियन्ति अधिवसन्ति ।  
ते सर्पासः हवं यज्ञं आगमिष्ठाः अतिशयेन आगन्तारो भ-  
वन्तु । आगन्तृशब्दात्तृन्तात् ‘तुश्छन्दसि’ इतीष्टन्प्रत्यये ‘तुरि-  
ष्टमेयस्सु’ इति टिलोपः ॥

<sup>14</sup> ये रोचन इति ॥ ये सर्पाः सूर्यस्यापि रोचने मण्डले  
नियुक्ताः वसन्ति । ये च दिवं देवीं द्योतनवतीं अनुसंचरन्ति  
अनुव्याप्य संचरन्ति । येषां च कामं इच्छां आश्रेषा अनु-  
यन्ति अनुसरन्ति । तेभ्यस्सर्पेभ्यः साश्रेषेभ्यः इदं मधुमत्  
मधुररसवत् हविः जुहोमि ॥

भ्यो मधुमज्जुहोमि । <sup>15</sup> उपहूताः पितरो ये मघासु ।  
 मनोजवसस्सुकृतस्सुकृत्याः । ते नो नक्षत्ते हवमा-  
 गमिष्ठाः । स्वधाभिर्यज्ञं प्रयतं जुषन्ताम् ॥ ६ ॥ <sup>16</sup> ये  
 अग्निदग्धा येऽग्निदग्धाः । येऽमुं लोकं पितरः क्षिय-  
 न्ति । यांश्च विद्म यांश्च उ च न प्रविद्म । मघासु य-  
 ज्ञं सुकृतं जुषन्ताम् । <sup>17</sup> गवां पतिः फल्गुनीनामसि

<sup>15</sup> मखानां—उपहूता इति ॥ ये पितरः मघासु उपहूताः  
 देवतात्वेन अनुज्ञाताः मनोजवसः मनसा तुल्यवेगाः सुकृतः  
 सुष्ठुकर्तारः सुकृत्याः शोभनकर्तव्याः । ते नः हवं आगमिष्ठाः  
 अतिशयेनागन्तारो भवन्तु । किमर्थम्? नक्षत्ते मघानक्षत्रनिमित्तं  
 आत्मार्थं च । निमित्तात्सप्तमी । पितरः समवाः स्वधाभिः  
 अन्नैः हविर्भिः प्रयतं शुद्धं संस्कृतं यज्ञं जुषन्तां सेवन्ताम् ॥

<sup>16</sup> ये अग्निदग्धा इति ॥ अग्नौ नैव दाह इति सामर्थ्याद्भ्रम्यते  
 ये संस्कृतेनाग्निना दग्धाः पितरः ये चानग्निदग्धाः मिथ्या-  
 अग्निदग्धाः ये च पितरः अमुं लोकं, इमं लोकमित्युपलक्षणम् ।  
 क्षियन्ति अधिवसन्ति । यांश्च वयं विद्म जानीमः, यानपि च  
 न प्रविद्म प्रकर्षेण न जानीमः ते सर्वे पितरः मघासु मघानि-  
 मित्तं अस्माकं सुकृतं यज्ञं जुषन्तां सेवन्ताम् ॥

<sup>17</sup> फल्गुन्योः—गवां पतिरिति ॥ गवां गोमतीनां<sup>1</sup> फल्गु-

त्वम् । तदर्यमन्वरुण मित्र चारु । तं त्वा वयः  
 सनितारं सनीनाम् । जीवा जीवन्तमुप संविशे-  
 म । <sup>18</sup>येनेमा विश्वा भुवनानि संजिता । यस्य  
 देवा अनु संयन्ति चेतः ॥ ७ ॥ अर्यमा राजाऽज-  
 रस्तुविष्मान् । फल्गुनीनामृषभो रोरवीति । <sup>19</sup>श्रे-

नीनां फल्गुन्योश्च नक्षत्रस्य पतिः स्वामी त्वमसि । यद्वा—  
 फल्गुन्योः देवताभूतः गवां उदकानां गवामेव वा पतिः पाल-  
 यिता असि । ‘फल्गुनीप्रोष्ठपदानां च नक्षत्रे’ इति बहुवचनम्।  
 यस्मादेवं तस्मात् हे अर्यमन्! वरुण! वारक! दुरितानां, हे मित्र!  
 प्रमितेरपि त्रायक! तं तादृशं त्वां सनितारं संविभक्तारं सनीनां  
 धनानां जीवन्तं नित्यजीविनं वयं जीवाः सम्यक् जीवन्तः चारु  
 शोभनं उपसंविशेम उपसंप्राप्नुयामं ॥

<sup>18</sup>येनेमा इति ॥ इमानि विश्वानि भुवनानि येन संजिता  
 सम्यक् जितानि संहैव वा जितानि । देवा अपि यस्य चेतः  
 चित्तं अनुसंयन्ति संगच्छन्ति । सोऽर्यमा राजा दीप्तिमान् अ-  
 जरः जरामरणरहितः<sup>1</sup> तुविष्मान् वृद्धिमान् । फल्गुनीनां गो-  
 स्थानीयानां ऋषभः सेक्ता रोरवीति भृशं शब्दायते ख्यापयत्या-  
 त्मानमित्यर्थः ॥

<sup>19</sup>उत्तरफल्गुन्योः—श्रेष्ठ इति ॥ देवानां मध्ये श्रेष्ठः प्रशस्य-  
 तमोसि हे भगवः! ऐश्वर्यादिमन्! ‘मतुवसो रुः’ इति रुत्वम् ।





Government Oriental Library Series.

Bibliotheca Sanskrita No. 38.

तैत्तिरीय ब्राह्मणम्  
भट्टभास्करमिश्र विरचित भाष्यसहितम्  
तृतीयाष्टके प्रथमभागः  
(१-७ प्रश्नाः)

THE  
TAITTIRIYA BRAHMANA  
WITH THE  
COMMENTARY OF BHATTABHASKARAMISRA

Ashtaka III. Part I

EDITED BY  
A. MAHADEVA SASTRI, B.A., M.R.A.S.  
*Curator, Government Oriental Library, Mysore*  
AND  
L. SRINIVASACHARYA,  
*Pandit, Government Oriental Library, Mysore*

PUBLISHED UNDER THE AUTHORITY OF THE GOVERNMENT  
OF HIS HIGHNESS THE MAHARAJA OF MYSORE

MYSORE:  
PRINTED AT THE GOVERNMENT BRANCH PRESS  
1911



## तृतीयाष्टक प्रथमभाग विषयसूचिका.

प्रथमः प्रपाठकः नक्षत्रेष्टीनां याज्याऽनुवाक्याब्राह्मणानि.—

- |   |         |                                  |                 |
|---|---------|----------------------------------|-----------------|
| १ | अनुवाके | देवनक्षत्राणां                   | याज्यानुवाक्याः |
| २ | ,,      | यमनक्षत्राणां                    | ,,              |
| ३ | ,,      | चान्द्रमसादीनां सप्तानामिष्टीनां | ,,              |
| ४ | ,,      | दंब नक्षत्रेष्टिब्राह्मणम्.      |                 |
| ५ | ,,      | यमनक्षत्रेष्टिब्राह्मणम्.        |                 |
| ६ | ,,      | चान्द्रमसादीष्टिब्राह्मणम्.      |                 |

द्वितीयः प्रपाठकः दर्शपूर्णमासेष्टिब्राह्मणम्.—

- |    |         |                     |
|----|---------|---------------------|
| १  | अनुवाके | वत्सापाकरणम्.       |
| २  | ,,      | बर्हिंराहरणम्.      |
| ३  | ,,      | दोहनम्.             |
| ४  | ,,      | हविर्निर्वापः.      |
| ५  | ,,      | व्रीह्यवघातः.       |
| ६  | ,,      | तण्डुलपेषणम्.       |
| ७  | ,,      | कपालोपधानम्.        |
| ८  | ,,      | पुरोडाशनिष्पादनम्.  |
| ९  | ,,      | वेदिकरणम्.          |
| १० | ,,      | इध्मावर्हिस्तादनम्. |

तृतीयश्च प्रपाठकः दर्शपूर्णमासेष्टिब्राह्मणम्.—

- |   |         |               |
|---|---------|---------------|
| १ | अनुवाके | सुक्संमार्गः. |
|---|---------|---------------|



- २ अनुवाके सम्मार्जनानामग्नौ प्रहरणम्.
- ३ „ पत्नीसंनहनम्.
- ४ „ आज्योत्पवनम्.
- ५ „ आज्यग्रहणम्.
- ६ „ सुक्सादनम्.
- ७ „ आधारः.
- ८ „ इडाभक्षणम्.
- ९ „ प्रस्तरप्रहारादिकम्.
- १० „ पत्नीयोक्तविमोक्तः.
- ११ „ उपवेशोपगूहनम्.

चतुर्थः प्रपाठकः पुरुषमेधः.—

पञ्चमः प्रपाठक इष्टिहोत्रम्.—

- १ अनुवाके होतुर्जपः पुरस्तात्सामिधेनीनाम्.
- २ „ सामिधेनीरन्वाह.
- ३ „ प्रवरमुक्त्वा निविदोऽनूच्य देवता आवाहयति.
- ४ „ सूचावादापर्यति.
- ५ „ प्रयाजाः.
- ६ „ आज्यभागयोः पुरोनुवाक्ये.
- ७ „ हविषां याज्यानुवाक्याः.
- ८ „ इडोपाह्वानम्.
- ९ „ अनूयाजाः.
- १० „ सूक्तवाकः.
- ११ „ शंयुवाकः.

ष्ठौ देवानां भगवो भगासि । तत्त्वा विदुः फल्गु-  
नीस्तस्य वित्तात् । अस्मभ्यं क्षत्तमजरं सुवी-  
र्यम् । गोमदश्ववदुपसंनुदेह । <sup>20</sup>भगो ह दाता भग  
इत्प्रदाता । भगो देवीः फल्गुनीराविवेश । भगस्ये-  
त्तं प्रसवं गमेम । यत्र देवैस्सधमादं मदेम ॥ ८ ॥  
<sup>21</sup>आयातु देवस्सवितोपयातु । हिरण्ययेन सुवृता

हे भग ! तत् तं, द्वितीया लुप्यते । तादृशं त्वां उत्तराः  
फल्गुन्यः विदुः जानन्ति । यद्वा—तत् तस्मात् त्वां फल्गु-  
न्यः लभन्ते सेवन्ते । त्वमपि तस्य महिमानं वित्तात् जा-  
नीथाः । कर्मणि षष्ठी । ततः तादृशं आत्मनो माहात्म्यं वि-  
द्वान् तादृशीभिः फल्गुनीभिः सह त्वं अस्मभ्यं क्षत्तं बलं अ-  
जरं अनुपक्षयं सुवीर्यं शोभनवीरकर्मयुक्तं गोमत् बहुगु अश्व-  
वत् प्रशस्ताश्वं इह कर्मणि उपसंनुद् अस्माकं समीपे प्रेरय ।  
तिङन्तस्य उदात्तत्वाभावात् गत्योर्निघाताभावः ॥

<sup>20</sup>भगो हेति ॥ भगो दाता भग एव प्रदाता प्रकर्षेण  
दाता भग एव देवीः देवनस्वभावाः फल्गुनीः उत्तराः आविवेश  
अनुप्रविश्य तिष्ठति । तस्मात् भगस्येत् । इदित्यव्ययम् । भगस्यैव तं  
प्रसवं अनुज्ञां गमेम गम्यास्म । 'लिङ्चाशिष्यङ्' । कम् ?  
यत्र प्रसवे सति देवैः सधमादं सहमादं मदेम माद्येम तं  
प्रसवं गमेमहि ॥

<sup>21</sup>हस्तस्य—आयात्विति ॥ देवस्सविता आयातु आग-

रथेन । वहन् हस्तं सुभगं विद्वानापसम् । प्रय-  
च्छन्तं पपुर्णि पुण्यमच्छ । <sup>२२</sup>हस्तः प्रयच्छत्वमृतं  
वसीयः । दक्षिणेन प्रतिगृभ्णीम एनत् । दातारं-  
मद्य संविता विदेय । यो नो हस्ताय प्रसुवाति य-

च्छन्तु अस्मात् प्रति क्षयातु च उपगच्छतु चास्मत्पार्श्वम् । हिर-  
ण्येन हिरण्यविकारेण सुवृता सुवृत्तिकेन । त्रिचक्रादित्वादुत्त-  
रपदान्तोदात्तत्वम् । ईदृशेन रथेनायातु । हस्तं नक्षत्रं सुभगं  
श्रोत्रधनं विद्वानापसं विद्वानं विदितं विख्यातं अपसं कर्म  
कस्य ब्रह्मणम् । विदेर्लुटि घातोर्मुमागमः । प्रयच्छन्तं अभिम-  
त्क्षन्ति ददन्तं पपुर्णि पूरयित्वा कामानाम् । 'आदृगमहन' इति  
क्वि प्रत्ययः । पुण्यं प्रावनं लोकस्य ईदृशं हस्तं रथेन  
आत्सीयेन वहन् अच्छ अस्मदाभिममुख्येन आयातु ॥

<sup>२३</sup>हस्तः प्रयच्छत्विति ॥ हस्तः नक्षत्रं प्रयच्छतु ददातु  
अमृतं अमरणहेतुं धनं वसीयः प्रशस्ततरम् । एनत् धनं  
दक्षिणेन हस्तेन कथं पूजितं प्रति गृभ्णीमः । एनत् इत्य-  
न्वयेन धनवाची । 'इग्रहोर्ध्वः' इति भत्वम् । अद्य अ-  
भिमतहन् तद्यपि दातारं विदेय जानीयां लभेय वा । लिङ्चा-  
न्विष्यत् । तस्य पुण्यमप्युपलक्ष्य । यः संविता हस्ताय नक्ष-  
त्राय नः यज्ञं प्रसुवाति अनुनामति । ऐक्यडागमः ॥

ज्ञम् । <sup>23</sup> त्वष्टा नक्षत्रमभ्येति चित्राम् । सुभंसं  
युवतिः रोचमानाम् ॥ ९ ॥ निवेशयन्नमृतान्म-  
र्त्याश्च । रूपाणि पिशन्भुवनानि विश्वा । <sup>24</sup> त-  
न्नस्त्वष्टा तदु चित्रा विचष्टाम् । तन्नक्षत्रं भूरिदा  
अस्तु मह्यम् । तन्नः प्रजां वीरवतीः सनोतु । गो-

<sup>23</sup>चित्रायाः—त्वष्टेति ॥ त्वष्टा चित्रां नक्षत्रं अभ्येति आ-  
भिमुख्येन गच्छति । तथा एकीभवति । सुभंसं शोभनदीप्तिं  
'भस भर्त्सनदीप्त्योः' असुनि अनुस्वारोपजनः छान्दसः । यद्वा—  
सुभसत् शोभनजघना । छान्दसो विकारः । पर्यायान्तरं वा  
भसदः । युवतिं मिश्रिणीं रोचमानां दीप्यमानां त्वष्ट्रे वा रो-  
चमानाम् । किं कुर्वन्नभ्येति? अमृतान् देवान् मर्त्यान् मनुजान् ।  
चकारस्सर्वसमुच्चये । निवेशयन् यथास्वरूपं स्थापयन् । किञ्च—  
रूपाणि रूपवन्ति रूपणीयानि वा विश्वानि भुवनानि भूतानि  
पिशन् अवयववन्ति रूपयन् । पिश अवयवे, व्यत्ययेन श्रम् ॥

<sup>24</sup>तन्न इति ॥ त्वष्टा चित्रा च नः अभिमतं विचष्टां  
व्यक्तं वदतु, उत्पादयत्विति यावत् । किं च—तत् चित्राख्यं  
नक्षत्रं मह्यं भूरिदा बहुनो धनस्य दातु अस्तु । लिङ्गव्यत्ययः,  
चित्राभिप्रायं वा स्त्रीत्वम् । तत् देवता नक्षत्रं च तद्व्ययं नः  
वीरवतीं विक्रान्तपुरुषवतीं प्रजां सन्तति सनोतु ददातु । षण्  
दाने । गोभिरश्वैश्च नः यज्ञं समनक्तु समृद्धं करोतु ॥

भिर्नो अश्वैस्समनक्तु यज्ञम् । <sup>25</sup>वायुर्नक्षत्रमभ्येति  
 निष्ठ्याम् । तिग्मशृङ्गो वृषभो रोरुवाणः । समी-  
 रयन्भुवना मातरिश्वा । अप द्वेषांसि नुदतामरा-  
 तीः ॥ १० ॥ <sup>26</sup>तन्नो वायुस्तदु निष्ठ्या शृणोतु ।  
 तन्नक्षत्रं भूरिदा अस्तु मह्यम् । तन्नो देवासो अनु-  
 जानन्तु कामम् । यथा तरेम दुरितानि विश्वा ।  
<sup>27</sup>दूरमस्मच्छत्रवो यन्तु भीताः । तदिन्द्राग्नी कृणु-

<sup>25</sup>स्वातेः—वायुरिति ॥ निष्ठ्या स्वातीनक्षत्रं वायुः अभ्येति  
 अभिगच्छति । तिग्मशृङ्गः तीक्ष्णतेजाः वृषभः वर्षिता रोरुवा-  
 णः शब्दायमानः । यङ्लुगन्ताद्वचत्ययेनात्मनेपदम् । भुवनानि  
 भूतजातानि समीरयन् समन्तात् प्रेरयन् मातरिश्वा विश्वं  
 मातीति विश्वमातर्याकाशे श्वयति वर्धते<sup>1</sup> नः द्वेषांसि द्वेष्याणि  
 अरातीः अदातृश्च । लिङ्गव्यत्ययः । अपनुदतां नाशयतु ॥

<sup>26</sup>तन्न इति ॥ तत् नः अस्मदभिमतं वायुः शृणोतु यथा-  
 प्रार्थनं ददातिवति यावत् । निष्ठ्या स्वाती च तच्छृणोतु ।  
 तत् नक्षत्रं भूरिदा अस्तु मह्यं तं अस्माकं कामं इष्टं देवा  
 अनुजानन्तु । कः पुनस्स इत्याह—यथा वयं दुरितानि वि-  
 श्वानि तरेम, तथाऽनुजानन्तु ॥

<sup>27</sup>विशाखयोः—दूरमिति ॥ अस्मत् अस्मत्तः भीताश्शत्रवो

<sup>1</sup> क. वर्धमानः.

तां तद्विशाखे । तन्नो देवा अनुमदन्तु यज्ञम् । प-  
 श्चात्पुरस्तादभयं नो अस्तु । <sup>28</sup>नक्षत्राणामधिपत्नी  
 विशाखे । श्रेष्ठाविन्द्राग्नी भुवनस्य गोपौ ॥ ११ ॥  
 विषूचश्शत्रूनपबाधमानौ । अप क्षुधं नुदतामरा-  
 तिम । <sup>29</sup>पूर्णा पश्चादुत पूर्णा पुरस्तात् । उन्मध्य-  
 तः पौर्णमासी जिगाय । तस्यां देवा अधि संवसं-  
 न्तः । उत्तमे नाकं इह मादयन्ताम् । <sup>30</sup>पृथ्वी सु-

दूरं यन्तु पलायन्ताम् । तदभिमतं इन्द्राग्नी कृणुतां कुरुतां,  
 विशाखे च नक्षत्रं तत्कृणुतामित्येव, तत्तत्साधनमस्माकं यज्ञं  
 देवाः अनुमदन्तु अनुमोदतां फलनिष्पत्तिमनुजानन्तु । ततश्चा-  
 स्माकं पश्चात्पुरस्ताच्च सर्वास्ववस्थामु अस्माकमभयमस्तु ॥

<sup>28</sup>नक्षत्राणामिति ॥ नक्षत्राणां मध्ये अधिपत्नी अधिकं  
 पालयिष्यौ विशाखे नक्षत्रं, तद्देवते इन्द्राग्नी श्रेष्ठौ प्रशस्य-  
 तमौ भुवनस्य भूतजातस्य गोपौ गोपयितारौ अतोऽस्माकं वि-  
 षूचः विष्वग्गतान् इतश्चेतश्च पलायितान् अपबाधमानौ पीडय-  
 न्तौ अस्माकं क्षुधं अरातिं शत्रुस्थानीयाम् । यद्वा—क्षुधं अरातिं  
 चापनुदताम् ॥

<sup>29</sup>पौर्णमास्याः—पूर्णा पश्चादिति ॥ व्याख्याता पञ्चमाद्ये\* ॥

<sup>30</sup>पृथ्वीति ॥ पृथ्वी विस्तीर्णा सुवर्चाः शोभनदीप्तिः गु-

वर्चा<sup>१</sup> युवतिस्सजोषाः । पौर्णमास्युदगाच्छोभमा-  
ना । आप्याययन्ती दुरितानि विश्वा । उरुं दुहां  
यजमानाय यज्ञम् ॥ १२ ॥

चित्रभानुर्यजमाने दधातु हविर्नः पाथश्चेतो  
जुषन्तां चेतो मदेम रोचमानामरातीर्गोपौ यज्ञम् ॥ १३ ॥

<sup>१</sup>ऋध्यास्म हव्यैर्नमसोपसद्य । मित्रं देवं मि-  
त्रधेयं नो अस्तु । अनूराधान् हविषा वर्धयन्तः ।

वतिः मिश्रिणी सजोषाः समानप्रीतिः अस्माभिः सर्वाभिर्वा प्र-  
जाभिः पौर्णमासी तिथिः उदगात् उदेति उच्छ्रितामागच्छति ।  
शोभमाना आप्याययन्ती वर्धयन्ती विश्वानि दुरितानि दु-  
रितवन्ति दुर्गतिनिवारणेनाप्याययन्ती सा यजमानाय उरुं  
विस्तीर्णं यज्ञं दुहां दुग्धाम् । ‘लोपस्त आत्मने पदेषु’ इति  
तलोपः ॥

इति तैत्तिरीयब्राह्मणे तृतीयाष्टके प्रथमप्रपाठके

प्रथमोऽनुवाकः.

<sup>१</sup>अनूराधानां—ऋध्यास्मेति ॥ ऋध्यास्म समृद्धा भूयास्म  
हव्यैः हविर्भिः नमसा प्रणिपातेन च मित्रं देवं उपसद्य उ-  
पसङ्गम्य ऋध्यास्म स च देवोऽस्माकं मित्रधेयं मित्रमस्तु । स्वा-

शतं जीवेम शरदस्सवीराः । <sup>३</sup>चित्रं नक्षत्रमुदगा-  
त्पुरस्तात् । अनूराधास इति यद्वदन्ति । तन्मित्र  
एति पथिभिर्देवयानैः । हिरण्ययैर्विततैरन्तरिक्षे ।  
<sup>३</sup>इन्द्रो ज्येष्ठामनु नक्षत्रमेति । यस्मिन्वृत्रं वृत्रतूर्यं  
ततारं ॥ १३ ॥ तस्मिन्वयममृतं दुहानाः । क्षुधं  
तरेम दुरिति दुरिष्टिम् । <sup>४</sup>पुरन्दराय वृषभाय धृ-

थिको धेयप्रत्ययः । यद्वा—मित्रेण यत् धेयं देयं तन्नोऽस्तु । वयं  
च अनूराधान् नक्षत्रं हविषा तदीयेन वर्धयन्तः शतं जी-  
वेम शरदः सवीराः गतम्\* ॥

<sup>३</sup>चित्रमिति ॥ चित्रं चायनीयं इदं नक्षत्रं पुरस्तात् उदगात्  
उदेति । अनूराधास इति यन्नक्षत्रं वदन्ति लौकिका अपि ।  
तत् नक्षत्रं मित्रः एति पथिभिः देवयानैः देवा यै र्गच्छन्ति ।  
हिरण्ययैः हितरमणीयैः अन्तरिक्षे विततैः ॥

<sup>३</sup>ज्येष्ठायाः—इन्द्र इति ॥ ज्येष्ठां नक्षत्रं इन्द्रोऽन्वेति अनु-  
गच्छति । यस्मिन् नक्षत्रे निमित्तभूते वृत्रतूर्ये वृत्रवधार्थं सङ्ग्रामे  
वृत्रं इन्द्रः ततार आक्रम्य हतवान् । वयमपि तस्मिन् नक्षत्रे  
निमित्ते अमृतं दुहानाः क्षुधं तरेम नाशयेम । दुरिति दुरिष्टिं  
च दुर्यागफलम् ॥

<sup>४</sup>पुरंदरायेति ॥ पुरंदराय मेघानां दारयित्रे । ‘वाचंयमपुरंदरौ’



ष्णवे । अषाढाय सहमानाय मीढुषे । इन्द्राय  
ज्येष्ठा मधुमदुहाना । उरुं कृणोतु यजमानाय  
लोकम् । <sup>५</sup>मूलं प्रजां वीरवतीं विदेय । पराच्येतु  
निर्ऋतिः पराचा । गोभिर्नक्षत्रं पशुभिस्समक्तम् ।  
अहर्भूयायजमानाय मह्यम् ॥ १४ ॥ <sup>६</sup>अहर्नो अ-  
द्य सुविते दधातु । मूलं नक्षत्रमिति यद्वदन्ति । प-

इति निपातः । वृषभाय वर्षयित्रे धृष्णवे धर्षणशीलाय शत्रू-  
णाम् । अषाढाय केनचिदप्यनभिभूताय सहमानाय सर्वस्याभि-  
भवित्रे मीढुषे सेक्ते ईदृशाय इन्द्राय मधुमत् मधुरं हविः दुहाना  
क्षारयन्ती ज्येष्ठा नक्षत्रं यजमानाय उरुं लोकं स्थानं कृणोतु  
करोतु ॥

<sup>५</sup>मूलस्य—मूलमिति ॥ मूलं नक्षत्रं प्रजां वीरवतीं विक्रा-  
न्तपुरुषवतीं ईदृश्याः प्रजाया हेतुम् । तद्धेतुत्वात्ताच्छब्दम् । वि-  
देय लप्सीय । मूलहेतुकां वा प्रजां विदेय । पराची परागता  
वैमुख्यं भजमाना निर्ऋतिः कृच्छ्रापत्तिः मूलस्य देवता एतु इतो  
गच्छतु पराचा अपुनरावृत्तिकेन मार्गेण । तथासति गोभिः प-  
शुभिश्चान्यैः समक्तं सङ्गतं नक्षत्रं अहः मूलस्येयं संज्ञेत्येके ।  
अहराख्यं नक्षत्रं अहरिव प्रकाशकं निर्ऋतिव्यपगमेनेत्यन्ये । त-  
दीदृशं नक्षत्रं मह्यं यजमानाय गोभिः पशुभिः समक्तं भूयात् ॥

<sup>६</sup>अहर्न इति ॥ अहराख्यं नक्षत्रं अहरिव प्रकाशतां गतं  
वा अद्य अस्मिन्कर्मणि नः सुविते सुष्ठु गन्तव्ये फले दधातु ।

रांचीं वाचा निरुक्लंति नुदामि । शिवं प्रजायै शि-  
वमस्तु मह्यम् । <sup>७</sup>या दिव्या आपः पयसा संवभू-  
वुः । या अन्तरिक्ष उत पार्थिवीर्याः । यासामषा-  
ढा अनुयन्ति कामम् । ता न आपश्शङ्ख स्योना  
भवन्तु । <sup>८</sup>याश्च कूप्या याश्च नाद्यास्समुद्रियाः ।  
याश्च वैशन्तीरुत प्रासचीर्याः ॥ १५ ॥ यासामषा-

मूलं नक्षत्रमिति यद्वदन्ति लोकेऽपि, अथ तद्देवतां निरुक्लंति  
वाचा मन्त्रेण पराचीं अपुनरावृत्तां नुदामि । यन इतो गम-  
यामि, ततश्च शिवं कल्याणं प्रजायै मदीयायै मह्यं चास्तु ॥

<sup>७</sup>अषाढानाम्—या दिव्या इति ॥ याः दिव्याः दिवि भवाः  
वर्षा आपः पयसा अन्नहेतुना पेयत्वेन वा इत्थंभूताः सम्ब-  
भूवुः सम्भवन्ति पयसा सह भवन्ति उत्पद्यन्ते । याः च  
अन्तरिक्षे सम्भवन्ति । अपि च पार्थिवीः पार्थिव्यश्च । ‘पृथि-  
व्या वाजौ’ इत्यवप्रत्ययः, ‘वा छन्दसि’ इति पूर्वसवर्णदीर्घत्वम् ।  
यासां अपां कामं इच्छां अषाढाः नक्षत्रं अनुयन्ति अनु-  
गच्छन्ति ता आपः स्योनाः सुखरूपाः नः शं सुखहेतवो  
भवन्तु ॥

<sup>८</sup>याश्चेति ॥ याश्च आपः कूप्याः कूपे भवाः । ‘भवे  
छन्दसि’ इति यत् । नाद्याः नद्यां भवाः ‘पाथोनदीभ्यां  
ज्यण्’ । याश्च समुद्रियाः समुद्रे भवाः । ‘समुद्राभ्राद्धः’ । वैश-

ढा मधुं भक्षयन्ति । ता न आपृशङ्क स्योना भवन्तु । तन्नो विश्वे उप शृण्वन्तु देवाः । तदषाढा अभि संयन्तु यज्ञम् । तन्नक्षत्त्वं प्रथतां पशुभ्यः । कृषिर्वृष्टिर्यजमानाय कल्पताम् । <sup>10</sup>शुभ्राः कन्या युवतयस्सुपेशसः । कर्मकृतस्सुकृतो वीर्यावतीः ।

न्तीः वेशन्ते कासारे भवा वैशन्त्यः । 'वेशन्तहिमवद्भ्यामण्' । उतापि प्रासचीः प्रासच्यः प्रकर्षेण समवेताः प्रसचने भवाः नानोदकसङ्घाताः यासामपां मधु मधुरं रसं अषाढाः नक्षत्रं भक्षयन्ति । ता न इत्यादि । गतम् ॥

<sup>9</sup>उत्तराषाढानाम्—तन्न इति ॥ तत् अस्मदभिमानं विश्वे देवाः उपशृण्वन्तु अस्मत्सकाशमागत्य शृण्वन्तु तत् साधनं यज्ञं अषाढा अभिसंयन्तु आभिमुख्येन प्राप्नुवन्तु । तत् अषाढाख्यं नक्षत्रं अस्माकं पशुभ्यः पश्वर्थं प्रथतां पृथूभवतां, तथा सति कृषिः वृष्टिर्यजमानाय कल्पतां संपद्यताम् ॥

<sup>10</sup>शुभ्रा इति ॥ शुभ्राः शोभनाः<sup>1</sup> कन्याः तरुण्यः दीप्तिमत्यो वा । कन दीप्तौ । युवतयः मिश्रिण्यः सुपेशसः सुरूपाः कर्मकृतः कर्मकरणकुशलाः शोभनकारिण्यः वीर्यावतीः प्रसवमामर्त्यवत्यः विश्वान् देवाननेन हविषा वर्धयन्त्योऽषाढाः अस्मद्यज्ञं उपयान्तु कामं यथायथा कामयामहे तदनु रूपमुपयान्तु ॥

विश्वान्देवान् हविषां वर्धयन्तीः । अषाढाः काम-  
मुपयान्तु यज्ञम् ॥ १६ ॥ यस्मिन्ब्रह्माऽभ्यर्जय-  
त्सर्वमेतत् । अमुं च लोकमिदम् च सर्वम् । तन्नो  
नक्षत्रमभिजिद्विजित्य । श्रियं दधात्वहृणीयमानम् ।  
<sup>12</sup>उभौ लोकौ ब्रह्मणा संजितेभौ । तन्नो नक्षत्रम-  
भिजिद्विचष्टाम् । तस्मिन्वयं पृतनास्सं जयेम ।

<sup>11</sup>अभिजितः—यस्मिन्निति ॥ यस्मिन् अभिजिदाख्ये पुण्ये  
नक्षत्रे ब्रह्मा अभ्यर्जयत् अभितः कात्स्न्येनाजयत् । अमुं च  
लोकं दिवं इदं च सर्वं पृथिव्यादिकं, ऊ इति निपातोऽनर्थकः  
पादपूरणार्थः । तत् अभिजिदाख्यं नक्षत्रं अस्मभ्यं विजित्वा  
श्रियं दधातु ददातु । विजयपूर्विकां श्रियमित्यर्थः । यद्वा—  
जितव्यान् जित्वा तत आदाय श्रियमस्यभ्यं ददातु । अहृणी-  
यमानं अहीयमानं कुतश्चिदपि । हृणीङ् कण्डूादियगन्तः ॥

<sup>12</sup>उभौ लोकाविति ॥ इमौ उभौ लोकौ ब्रह्मणा सं-  
जितां सहजितौ अभिजिन्महिम्ना । तदभिजित् नक्षत्रं आत्मीयं  
महिमानं अस्मदर्थं विचष्टां पश्यतु प्रकटयतु । यद्वा—उभौ  
लोकौ ब्रह्मणा संजितौ यस्मिन्नक्षत्रे, तदभिजिन्नक्षत्रं अस्मान् वि-  
चष्टां सानुग्रहं पश्यतु । तस्मात् वयमपि तस्मिन् नक्षत्रे पृ-  
तनाः सङ्गमान् संजयेम, तस्माच्च तत् अभिप्रेतं देवा अनुजान-  
न्तु कामं यथेष्टम् ॥

तन्नो देवासो अनुजानन्तु कामम् । <sup>13</sup>शृण्वन्ति  
 श्रोणाममृतस्य गोपाम् । पुण्यामस्या उपशृणो-  
 मि वाचम् ॥ १ ७ ॥ महीं देवीं विष्णुपत्नीमजूर्याम् ।  
 प्रतीचीमेना हविषा यजामः । <sup>14</sup>त्रेधा विष्णुरु-  
 गायो विचक्रमे । महीं दिवं पृथिवीमन्तरिक्षम् ।  
 तच्छ्रौणैति श्रवं इच्छमाना । पुण्यं श्लोकं यज-

<sup>13</sup>श्रोणायाः—शृण्वन्तिवति ॥ श्रोणां नक्षत्रं शृण्वन्तीति सर्वे,  
 सर्वत्र ख्यातेति यावत् । शृण्वन्ति वा एतां वदन्तीं सर्वे,  
 वदितुं कुशलेति यावत् । अमृतस्य अमृतत्वस्य गोपां गोप्त्रीम् ।  
 आयप्रत्ययान्तात् क्तिप्यतो लोपः । तादृशीं अस्याः पुण्यां  
 वाचं अमृतत्वकरीं अहं उपशृणोमि समीपतः शृणोमि । ता-  
 मिमां महीं महतीं देवीं विष्णुपत्नीं विष्णुदेवत्यां अजूर्यां के-  
 नचिदप्यहिंस्यां एनां प्रतीचीं अस्मदाभिमुख्येनाञ्चतीं हविषा  
 यजामः ॥

<sup>14</sup>त्रेधेति ॥ विष्णुरुगायः उरुभिः महात्मभिः गातव्यः  
 स्तोतव्यः त्रेधा विचक्रमे विक्रान्तवान् । महीं महतीं दिवं  
 पृथिवीं अन्तरिक्षं च श्रोणायां, तस्मादियं श्रोणा श्रवः अन्नं  
 यशो वा इच्छमाना उत्पादयन्ती यजमानाय एति गच्छति ।  
 कर्मणः संप्रदानत्वात् चतुर्थी । यजमानाय च पुण्यं श्लोकं  
 स्तोत्रं कृण्वती कुर्वती—अहो सम्यगिष्टमेनेति । यद्वा—  
 पुण्यं श्लोकं यजमानाय प्रजाभिः कुर्वती कारयन्ती ॥

मानाय कृण्वती । <sup>15</sup>अष्टौ देवा वसवस्सोम्यासः ।  
 चतस्रो देवीरजराश्श्रविष्ठाः । ते यज्ञं पान्तु रज-  
 सः पुरस्तात् । संवत्सरीणममृतं<sup>1</sup> स्वस्ति ॥ १८ ॥  
<sup>16</sup>यज्ञं नः पान्तु वसवः पुरस्तात् । दक्षिणतोऽभि-  
 यन्तु श्रविष्ठाः । पुण्यं नक्षत्रमभि संविशाम । मा

<sup>15</sup>श्रविष्ठानाम्—अष्टाविति ॥ अष्टौ वसुनामानः देवाः सो-  
 म्याः सोमार्हाः, चतस्रश्च देव्यः श्रविष्ठाः नक्षत्रं, तारकापेक्षं  
 चतुष्टयम् । अजराः अविनाशाः । ते वसवः श्रविष्ठाश्च । ते च  
 ताश्च ते, पुंस एकशेषः । यज्ञं इममास्माकीनं पान्तु । रजसः  
 अन्तरिक्षस्य पुरस्तात् उपरि स्थिताः रजोगुणतो वा रजोगुणाप-  
 गमादनन्तरमित्यर्थः । संवत्सरीणं संवत्सरभाविनं ‘संपरिपूर्वात्त्व च’  
 इति खः । अमृतं अमृतत्वं स्वस्ति<sup>1</sup> अविघ्नेन यथा भवति तथा  
 यज्ञं पान्तु ॥

<sup>16</sup>यज्ञं न इति ॥ अस्माकं यज्ञं वसवः पुरस्तात् पूर्वस्यां  
 दिशि पान्तु । श्रविष्ठाश्च दक्षिणतः दक्षिणस्यां दिश्यभियन्तु  
 आभिमुख्येन प्राप्नुवन्तु । श्रविष्ठाः पुनः पितृसम्भवाः दक्षप्रजा-  
 पतेः पितृत्वमप्यस्ति, ततस्तासां दक्षिणतोऽभिगमनं युक्तम् । वयम-  
 पीदं पुण्यं नक्षत्रं अभिसंविशाम आभिमुख्येन परिचरामः<sup>2</sup> ततः  
 अघशंसा पापरुचिः अरातिः नः माऽगन् मागमत् । अरात्य-  
 पेक्षं स्त्रीत्वम् । गमेर्लुङि ‘मन्त्रे घस’ इति च्लेर्लुक् ॥

नो अरातिरघशः साऽगन्त्रं । <sup>17</sup>क्षत्तस्य राजा वरु-  
णोऽधिराजः । नक्षत्ताणां शतभिषग्वसिष्ठः । तौ  
देवेभ्यः कृणुतो दीर्घमायुः । शतं सहस्रां भेष-  
जानि धत्तः । <sup>18</sup>यज्ञं नो राजा वरुण उपयातु ।  
तन्नो विश्वे अभि संयन्तु देवाः ॥ १९ ॥ तन्नो न-  
क्षत्तं शतभिर्जुषाणम् । दीर्घमायुः प्रतिरद्रेषजा-  
नि । <sup>19</sup>अज एकपादुदगात्पुरस्तात् । विश्वा भूतानि

<sup>17</sup>शतभिषजः—क्षत्तस्येति ॥ क्षत्तस्य बलस्य क्षत्तजातेर्वा राजा  
स्वामी वरुणः अधिराजः अधिकदीक्षितः नक्षत्ताणां मध्ये व-  
सिष्ठः प्रशस्यतमः शतभिषङ्गसत्रं, तौ वरुणशतभिषजौ देवेभ्यः  
अग्र्यादिभ्यः । यद्वा—यज्ञमानस्यापि देवत्वात् । ‘एष वा  
एतर्हीन्द्रो यो यजते’<sup>1</sup> इति । ‘अग्निर्वै दीक्षितः तस्मादेनम्’ इति  
च । ऋत्विजोपि देवाः ‘एते वै देवाः प्रत्यक्षं यद्वाह्यणाः’<sup>2</sup>  
इति । तेभ्यः दीर्घं आयुः कृणुतः कुरुतम् । भेषजानि  
अनिष्टोपशमनानि शतं सहस्रा सहस्रसंख्यानि धत्तः धत्ताम् ॥

<sup>18</sup>यज्ञमिति ॥ वरुणो राजा अस्माकं यज्ञमुपयातु । तेनैव  
वरुणागमहेतुना वरुणराजानः विश्वे देवा अपि । अथ तच्छ-  
तभिषक् नक्षत्रं जुषाणं प्रीयमाणं अस्मान्वा प्रीणयितुं अस्मभ्यं  
दीर्घमायुः भेषजानि च प्रतिरत्तु वर्धतु ॥

<sup>19</sup>प्रोष्ठपदानाम्—अज इति ॥ अज एकपादिति पदद्वयमपि

प्रति मोदमानः । तस्य देवाः प्रसवं यन्ति सर्वे ।  
 प्रोष्ठपदासो अमृतस्य गोपाः । <sup>20</sup>विभ्राजमानस्स-  
 मिधान उग्रः । आऽन्तरिक्षमरुहदगुन्द्याम् । तः  
 सूर्यं देवमजमेकपादम् । प्रोष्ठपदासो अनुयन्ति  
 सर्वे ॥ २० ॥ <sup>21</sup>अहिर्बुध्नियः प्रथमान एति । श्रेष्ठो

अग्निविशेषस्याख्या अजः अजनः सुष्ठु गन्ता एकः पादोऽस्येति  
 एकपात् एकेन पादेन देवान् रक्षन् । ‘संख्यासुपूर्वस्य’ इति  
 लोपस्समासान्तः । स पुरस्तादुदगात् उदेति भूतजातेषु प्रथ-  
 ममाविर्भवति । विश्वानि च भूतानि प्रति मोदमानः प्रत्ये-  
 कमनुगृह्णन् । तस्य प्रसवं अनुज्ञां सर्वेऽपि देवाः यन्ति तस्य  
 विधेयतां गच्छन्ति न कोपि लङ्घितुं शक्नोति । प्रोष्ठपदाश्च  
 नक्षत्रं तस्य प्रसवं यन्तीत्येव । अमृतस्य अमृतत्वस्य गोपाः  
 गोपायितारः ॥

<sup>20</sup> विभ्राजमान इति ॥ विभ्राजमानः विशेषेण दीप्यमानः  
 समिधानः समिन्धयन् भावान् उग्रः उद्गूर्णतेजाः उदकस्य वा  
 दाता ईदृशोऽयं अज एकपात् अन्तरिक्षमारुहन् आरोहति । ‘कृमृ-  
 द्गरुहिभ्यः छन्दसि’ इत्यञ्, द्यां च अगन् गच्छति ‘मन्त्रे  
 वस’ इति च्लेर्लुक् । तं अजं एकपादं देवं सूर्यं सावनं  
 प्रेरकं वा सर्वे प्रोष्ठपदा अनुयन्ति अनुसरन्ति ॥

<sup>21</sup> उत्तरप्रोष्ठपदानाम्—अहिर्बुध्निय इति ॥ पदद्वयमग्रेरेव ना-



देवानां मुत मानुषाणाम् । तं ब्राह्मणास्सोमपास्सो-  
म्यासः । प्रोष्ठपदासो अभि रक्षन्ति सर्वे ।<sup>22</sup> चत्वा-  
र एकमभि कर्म देवाः । प्रोष्ठपदास इति यान्  
वदन्ति । ते बुध्नियं परिषद्यं स्तुवन्तः । अहिः

मान्तरम्<sup>1</sup> । पूर्वोत्तरप्रोष्ठपदनक्षत्रदेवतयोः सूर्याग्रयोः द्विनामत्वम-  
न्यत्र सिद्धं 'अजोऽस्येकपादहिरसि बुध्नियः'<sup>2</sup> इति । अस्त्येव  
ब्राह्मणे धिष्णिगयप्रकरणे 'द्वेद्वे नामनी कुरुध्वम्'<sup>3</sup> इति । 'अहे  
बुध्निय मन्त्रं मे गोपाय'<sup>4</sup> इत्युपस्थाने च । प्रथमानः विश्वं व्याप्नु-  
वन् एति गच्छति । श्रेष्ठः प्रशस्यतमः देवानां मध्ये मा-  
नुषाणामपि पूज्यतमः । तं देवं अहिर्बुध्नियं ब्राह्मणाः सो-  
मपाः सोमस्य पातारः सोम्याः सोमार्हाः प्रोष्ठपदाश्चाभिरक्ष-  
न्ति अभितः तर्पयन्ति ॥

<sup>22</sup> चत्वार इति ॥ चत्वारोपि देवाः एकं कर्माभिगम्य  
संभूय साधयन्ति । यद्वा—कर्मदेवाः सुरुतातिशयेन देवत्वमाप्ताः  
'ये कर्मणा देवानपियन्ति'<sup>5</sup> इति । प्रोष्ठपदास इति यान्व-  
दन्ति लोके ते चत्वारोपि संभूय कर्माणि साधयन्ति । ते  
पूर्वोक्तदेवाः प्रोष्ठपदाः बुध्नियं परिषद्यं परित उपास्यं उपरि  
वा सीदन्तं अहिं च स्तुवन्तः नमसा नमस्कारादिना अन्नेन  
हविषा वा उपसद्य उपसङ्गम्य रक्षन्ति तर्पयन्ति । यद्वा—

<sup>1</sup> पदद्वयं रुद्रविशेषस्याख्या.

<sup>2</sup> सं. १-३-३.

<sup>3</sup> सं. ६-३-१.

<sup>4</sup> ब्रा. १-२-१.

<sup>5</sup> उ. २-८.

रक्षन्ति नमसोपसद्यं । <sup>२३</sup>पूषा रेवत्यन्वेति पन्थांम् ।  
 पुष्टिपती पशुपा वाजवस्त्यौ ॥ २१ ॥ इमानि हव्या  
 प्रयता जुषाणा । सुगैर्नो यानैरुपयातां यज्ञम् ।  
<sup>२४</sup>क्षुद्रान्पशून् रक्षतु रेवती नः । गावो नो अश्वाः  
 अन्वेतु पूषा । अन्नं रक्षन्तौ बहुधा विरूपम् ।

एकं किञ्चित् प्रशस्तं कर्म चत्वारस्ते अभिगच्छन्ति, ते तत्क-  
 र्मकारिणो जनाः बुद्धियं अहिं च स्तुवन्तः नमस्कारादिना  
 उपसद्य रक्षन्ति तर्पयन्ति ॥

<sup>२३</sup>रेवत्याः—पूषेति ॥ पूषा रेवती च पन्थां एकं मार्गं  
 अन्वेति अनुगच्छति संहत्यकारिणौ वर्तेते । तौ कौ? पुष्टि-  
 पती पुष्टेः पातारौ पशुपा पशूनां पालयितारौ । ‘मुपां सु-  
 लुक’ इत्याकारः । वाजवस्त्यौ वाजेन अन्नेन वस्त्यौ बलहेतू  
 जगताम् । बले वा साधू । वस्तिशब्दः दासीभारादिषु द्र-  
 ष्टव्यः । यद्वा—वाजो वस्त्यो ययोस्तादृशौ तौ इमानि अस्म-  
 दीयानि हव्यानि प्रयता प्रयतानि जुषाणा सेवमानौ सुगैः  
 शोभनगमनसाधनैः यानैर्वाहनैः नः यज्ञं उपयातां उपगच्छताम् ॥

<sup>२४</sup>क्षुद्रानिति ॥ नः क्षुद्रान् अजादीन् पशून् रेवती र-  
 क्षतु । नः गावः गाः । आत्माभावः छान्दसः । अश्वांश्च पूषाऽ-  
 न्वेतु रक्षतु । तौ द्वावपि अन्नं विरूपं विविधरूपं बहुधा  
 रक्षन्तौ वाजं अन्नवन्तं यज्ञं यजमानाय सन्तुतां दत्ताम् । षण्णु दाने ॥

वाज२ सनुतां यजमानाय य॒ज्ञम् । <sup>25</sup>तद॒श्विनोव-  
 श्वयुजोप॑याताम् । शुभं॑ गमि॒ष्ठौ सुयमे॑भिर॒श्वैः ।  
 स्वं नक्ष॑त्तृ२ ह॒विषा यज॑न्तौ । मध्वा संपृ॑क्तौ य-  
 जुषा स॒म॒क्तौ ॥ २२ ॥ <sup>26</sup>यौ दे॒वानां भिष॑जौ ह॒व्य-  
 वाहौ । विश्व॑स्य दू॒ताव॑मृतस्य गो॒पौ । तौ नक्ष॑त्तृ  
 जुजुषा॒णोप॑याताम् । नमोऽश्वि॒भ्यां कृणु॑मोऽश्वयु-

<sup>25</sup>अश्वयुजोः—तदिति ॥ अश्विनौ देवते अश्वयुजा अ-  
 श्वयुग्भ्यां सह । तृतीयाद्विवचनस्याकारः । तत् मदीयं कर्म  
 उपयाताम् । शुभं गमिष्ठौ अतिशयेन शोभनं गन्तारौ । गन्तृ-  
 शब्दात् ‘तुच्छन्दमि’ इति इष्ठति ‘तुरिष्ठेमेयस्सु’ इति लोपः ।  
 सुयमेभिः सुदानैः अश्वैः, स्वं आत्मीयं नक्षत्रं अश्वयुगा-  
 ल्यं हविषा यजन्तौ पूजयन्तौ, मध्वा मधुरमेव हविषा  
 संपृक्तौ यजुषा मन्त्रेण समक्तौ सम्यक् प्रकाशितौ ॥

<sup>26</sup>यौ देवानामिति ॥ अश्विनौ देवानां भिषजौ हव्यवाहौ  
 हविषा वोढारौ वृष्टिद्वारेण । विश्वस्य लोकस्य दूतौ दूतव-  
 द्दितकारिणौ अमृतस्य अमृतत्वस्य गोपौ गोपायितारौ । तौ  
 नक्षत्रं आत्मीयं जुजुषाणां सेवमानौ । छान्दसस्य लिटः का-  
 नजदेशः । तावस्मद्यज्ञं उपयाताम् । ताभ्यां अश्विभ्यां अ-  
 श्वयुग्भ्यां च नमः कृणुमः कुर्मः ॥

ग्भ्याम् । <sup>२७</sup>अप पाप्मानं भरणीर्भरन्तु । तद्यमो  
 राजा भगवान् विचष्टाम् । लोकस्य राजा महतो  
 महान् हि । सुगं नः पन्थामभयं कृणोतु । <sup>२८</sup>य-  
 स्मिन्नक्षत्रे यम एति राजा । यस्मिन्नेनमभ्यषिञ्च-  
 न्त देवाः । तदस्य चित्रं हविषा यजाम । अप  
 पाप्मानं भरणीर्भरन्तु । <sup>२९</sup>निवेशनी <sup>३०</sup>यत्ते देवा अ-

<sup>२७</sup> भरणीनाम्—अपेति ॥ भरणीः नक्षत्रं नः पापं अपभ-  
 रन्तु अपहरन्तु । ‘द्वग्रहोर्भः’ इति भत्वम् । यमश्च राजा भगवान्  
 ऐश्वर्यवान् तदस्मदभिमतं विचष्टां पश्यतु, यथा नः सिद्धयति  
 तथेति । महतः लोकस्य राजा स्वामी स्वयमपि महान् ।  
 सुगं देशान्तरगमने शोभनगमनं नः पन्थां पन्थानं कर्ममार्गं वा  
 लोकान्तरगमने अभयं हिंसारहितं कृणोतु करोतु ॥

<sup>२८</sup> यस्मिन्निति ॥ यस्मिन्नक्षत्रे यमः राजा एति स्वामि-  
 तेनानुप्रविशति । किं च—यस्मिन्नक्षत्रे एनं देवाः पितृराज्ये  
 अभ्यषिञ्चन्त । तत् भरणीनक्षत्रं अस्य यमस्य संबन्धि चित्रं  
 चायनीयं वयं हविषा यजाम । अप पाप्मानमिति । गतम् ॥

<sup>२९-३०</sup> अमावास्यायाः—‘निवेशनी, यत्ते देवा अदधुः’ इति

दधुः ॥ २३ ॥

तृतां मह्यं प्रासचीर्या यान्तु यज्ञं वाचं स्व-  
स्ति देवा अनुं यन्ति सर्वे वाजवस्त्यौ समक्तौ दे-  
वास्त्रीणि च ॥ २ ॥

<sup>१</sup>नवोनवो भवति जायमानो <sup>२</sup>यमादित्या अ३-

व्याख्याते चैते 'पूर्णा पश्चात्' <sup>१</sup> इत्यत्र ॥

इति तृतीये प्रथमे द्वितीयोऽनुवाकः.

<sup>१-२</sup>अथ 'चन्द्रमा वा अकामयत' <sup>२</sup> इत्यादीनां सप्तानां क्रमेण  
याज्यानुवाक्याः द्वेद्वे । तत्र चन्द्रमसः (ननु 'नक्षत्रेष्टका उप  
दधात्येतानि वै दिवो ज्योतींषि तान्येवावरुन्धे' <sup>३</sup> इति ब्राह्मणे 'कृ-  
त्तिका नक्षत्रमग्निर्देवता' <sup>४</sup> इत्यादीनामष्टाविंशतिनक्षत्राणां दर्शपूर्णमास-  
योश्च त्रिंशतामेवोपधानमुक्तम् । किञ्च—'अभिचरन् श्येनचिता  
यजेत' इत्यत्र 'अग्नेः कृत्तिकाः' <sup>५</sup> इति त्रिंशतामेवोपधानम् । अत्र  
नक्षत्रेष्टकां चन्द्रादिसप्तानां यजनं किमर्थमित्यत आह—चन्द्रमा वा अ-  
कामयत इत्यादि । चन्द्रादीनामपि नक्षत्राधीनत्वात् चन्द्रमूर्ययोर्नक्ष-  
त्रेषु गमनं प्रसिद्धम् । अवशिष्टानां त्रयाणां तद्विभागतत्सन्धान-  
तदात्मत्वेन अदितेर्विष्णोश्च यजनं नक्षत्रसत्रकर्तुः यजमानस्य ज्यो-  
तिष्ठावाप्तये प्रतिष्ठायै च भवति । तेषां द्वेद्वे याज्यानुवाक्ये) <sup>६</sup> ।

<sup>१</sup> सं. ३-५-१.

<sup>२</sup> ब्रा. ३-१-६.

<sup>३</sup> सं. ५-४-१

<sup>४</sup> सं. ४-४-१०.

<sup>५</sup> ब्रा. १-५-१.

<sup>६</sup> कुण्डलितो ग्रन्थः ग पुस्तकमात्रे वर्तते.

शुमाप्याययन्ति । <sup>३</sup>ये विरूपे समनसा संव्यय-  
न्ती । समानं तन्तुं परि तातनाते । विभू प्रभू अ-  
नुभू विश्वतो हुवे । ते नो नक्षत्रे हवमार्गमेतम् ।  
<sup>४</sup>वयं देवी ब्रह्मणा संविदानाः । सुरत्नांसो देववीति

नवानवो भवति, यमादिषा अंशुमिति । व्याख्याते चैते<sup>१</sup> द्वि-  
तीयकाण्डस्य चतुर्थान्त्ये ॥

<sup>३</sup>अहोरात्रयोः—ये विरूपे इति ॥ अहोरात्रे विरूपे विवि-  
धरूपे शुक्लकृष्णरूपे समनसा समानमनस्के ऐकमत्यं गते ।  
पूर्ववदाकारः । संव्ययन्ती समन्तादाच्छादयन्ती शुक्लकृष्णे इव  
वस्त्रे संव्ययन्ती । औडश्रीभावः, न स्त्रीप्रत्ययः । समानं  
एकं तन्तुं तायमानं संवत्सरं यज्ञं वा परि तातनाते परितो  
विस्तारयतः । तनोते: छन्दसि लिटि एत्वाभ्यासलोपाभावे ‘तुजा-  
दीनाम्’ इत्यभ्यासस्य दीर्घत्वम् । विभू व्याप्तिमती अविच्छे-  
देन प्रवृत्तत्वात् । ‘सुपां सुलुक्’ इति पूर्वसवर्णदीर्घत्वम् । प्रभू  
पर्याप्ति भावानां निष्पत्तौ । अनुभू अनुक्रमेण भवन्ती । लोकस्य  
वा कृताकृते अनुभवन्ती । पूर्ववत् सवर्णदीर्घत्वम् । ते अहं वि-  
श्वतो हुवे सर्वेण प्रकारेणाह्वयामि ते चाहोरात्रे नक्षत्रे नक्षत्र-  
विशेषयुक्ते अस्मिन्वा नक्षत्रेऽहनि वा नः हवं यज्ञं आगमेतं  
युवामागच्छतम् । लिङ्याशिष्यङ् ॥

<sup>४</sup>वयं देवी इति ॥ वयं ब्रह्मणा मन्त्रेण संविदानाः

दधानाः । अहोरात्रे हविषां वर्धयन्तः । अति पा-  
प्मानमतिमुक्त्या गमेम । प्रत्युवदृश्यायती ॥२४  
व्युच्छन्तीं दुहिता दिवः । अपो मही वृणुते चक्षु-  
षा । तमो ज्योतिष्कृणोति सूनरी । उदुस्त्रियांस्स-

एकमत्यं गताः सुरवासः शोभनेन हविराख्येन कर्मसाधनेन त-  
द्वन्तः । देववीतिं दधानाः देवानां यागं निर्वर्तयन्तः अहो-  
रात्रे देवी देव्यौ देवनशीले । राज्यपेक्षं स्त्रीत्वं, लिङ्गव्यत्ययो  
वा । हविषा वर्धयन्तः पाप्मानं अतिगमेम अतिक्रमेम अ-  
तिमुक्त्या अत्यर्थं पाप्मानं मोचनेनानेन कर्मणा ॥

<sup>१</sup>उपसः—प्रतीति परोष्णिक् ॥ उ इत्यवधारणे । व्यु-  
च्छन्ती प्रभान्ती उषा आयती आगच्छन्त्येव प्रत्यदृशि प्रत्ये-  
कं सर्वैर्दृश्यते । आत्माभिमुखं वा दृश्यते । ‘सर्वे विधयश्छ-  
न्दसि विकल्प्यन्ते’ इति लघूधगुणाभावः । दिवो दुहिता दुहि-  
तृस्थानीया तत उपलब्धेः । अपः कर्माणि उदकानि वा वृणु-  
ते छादयति चक्षुषा प्रकाशेन विवृणोतीत्यर्थः । प्रकाशावरणं  
विवरणमेव । मही महनीया सर्वैः ॥

<sup>२</sup>तम इति जगती ॥ तमोभूतमिदं जगत् ज्योतिष्कृणोति  
प्रकाशवत्करोति उषा सूनरी सुष्टु नेत्री प्रजानां शोभननरा  
वा, सर्वे हि तत्र प्रबुध्यन्ते । किञ्च—तस्मिन् काले सूर्यः  
उस्त्रियाः रश्मीन् उत्सचते उच्छ्रितं भजते । किञ्च—हे उषः !  
तवेत् तवैव व्युषि व्युष्टौ । उच्छ्रतेः क्विपि अन्त्यविकारः छा-

चते सूर्यः । सचा उद्यन्नक्षत्रमर्चिमत् । तवेदुषो  
व्युषि सूर्यस्य च । सं भक्तेन गमेमहि । तन्नो  
नक्षत्रमर्चिमत् । भानुमत्तेज उच्चरत् । उप यज्ञ-  
मिहागमत् ॥ २५ ॥ प्र नक्षत्राय देवाय । इन्द्रा-  
येन्दुं हवामहे । स नस्सविता सुवत्सुनिम् । पु-

न्दसः वसेर्वा संप्रसारणे 'शासिवसि' इत्यादिना पत्वम् । तव  
सूर्यस्य च व्युष्टौ उदये सत्येव गुवाभ्यां सचा सह उद्यन्न-  
क्षत्रं दिवसस्य संज्ञाकारि अर्चिमत् दीप्तिमत् भवति पूजितं  
भवति, अस्माकं कर्मयोग्यं जायते ॥

७ नक्षत्राणां—संभक्तेन इत्यनुष्टुभौ ॥ भक्तेन अन्नेन हविषा मङ्ग-  
मेमहि कर्मवन्तो भूयास्म । 'लिङ्चाशिष्यङ्' 'समोगमृच्छि' इ-  
त्यात्मनेपदम् । हेतुमाह—तत् नक्षत्रं यत्र कर्म क्रियते तदिदा-  
नीमर्चिमत् पूजितं भानुमत् दीप्तिमत् तेजः तेजस्वि पुण्यत्वा-  
दीदृशं मत् उच्चरत् उद्वच्छत् अस्माकं यज्ञं उपागमत् उपाग-  
च्छति उपागच्छतु वा इह अस्मिन्नहनि ततस्सं भक्तेन गमेमहीति ॥

८ प्रनक्षत्रायेति ॥ देवाय देवनशीलाय इन्द्राय ईश्वराय स्वका-  
र्यकरणकुशलाय नक्षत्राय नक्षत्रात्मने नक्षत्राभिमानिने इन्दुं अ-  
मृतकल्पं हविः प्रहवामहे प्रकर्षेण आह्वयामः आनयामः जुहु-  
मो वा । स च सविता कर्मणामनुज्ञाता नक्षत्राख्यो देवः  
अस्मभ्यं सनिं धनं सुवत् अनुजानातु ददातु पुष्टिदां पुष्टेर्दा-  
तारं पर्याप्तं वीरवत्तमं अतिशयेन पुत्रादियुक्तम् ॥



ष्टिदां वीरवत्तमम् । <sup>9</sup>उदु त्यं <sup>10</sup>चित्रम् । <sup>11</sup>अदितिर्न  
 उरुष्यतु <sup>12</sup>महीमूषु मातरंम् । <sup>13</sup>इदं विष्णुः <sup>14</sup>प्र  
 तद्विष्णुः । <sup>15</sup>अग्निर्मूर्धा <sup>16</sup>भुवः । <sup>17</sup>अनु नोऽद्यानु-  
 मति <sup>18</sup>रन्विदनुमते त्वम् । <sup>19</sup>हव्यवाहं <sup>20</sup>स्विष्टम् ॥  
 आयत्यंगमत्स्विष्टम् ॥ ३ ॥

<sup>9-10</sup>सूर्यस्य—उदुत्यं, चित्रमिति ॥ व्याख्याते ग्रहप्रश्ने<sup>1</sup> ॥

<sup>11-12</sup>अदितेः—अदितिर्नः, महीमूष्विति ॥ व्याख्याते ‘वै-  
 श्वानरो नः’<sup>2</sup> इत्यत्र ॥

<sup>13-14</sup>विष्णोः—इदं विष्णुः, प्रतद्विष्णुस्तत्र त इति ॥ प्रथमा  
 ‘युञ्जते मनः’<sup>3</sup> इत्यत्र व्याख्याता । इतरा ‘जुष्टीनरः’<sup>4</sup> इत्यत्र ॥

<sup>15-16</sup>अग्नेः—अग्निर्मूर्धा, भुव इति ॥ अग्निकाण्डे व्याख्याते<sup>5</sup> ॥

<sup>17-18</sup>अनुमतेः—अनुनोऽद्य, अन्विदनुमत इति ॥ ‘इदं वा-  
 मास्ये’<sup>6</sup> इत्यत्र व्याख्याते । अग्रचनुमती सप्तस्वेवेति केचित् ।  
 सर्वत्र कृत्तिकादिष्वित्यपरे ॥

<sup>19-20</sup>अथ संयाज्ये—हव्यवाहं, स्विष्टमिति ॥ व्याख्याते  
 ‘जुष्टः’<sup>7</sup> इत्यत्र ॥

इति ब्राह्मणे तृतीयाष्टके प्रथमे तृतीयोऽनुवाकः.

<sup>1</sup>अग्निर्वा अकामयत । अन्नादो देवानां स्या-  
मिति । स एतमग्नये कृत्तिकाभ्यः पुरोडाशं मष्टा-  
कपालं निरवपत् । ततो वै सोऽन्नादो देवानामभ-  
वत् । अग्निर्वै देवानामन्नादः । यथा ह वा अग्निर्दे-  
वानामन्नादः । एवम् ह वा एष मनुष्याणां भवति ।  
य एतेन हविषा यजते । य उ चैनदेवं वेद । सो-  
ऽन्नं जुहोति । अग्नये स्वाहा कृत्तिकाभ्यस्स्वाहा ।  
अम्बायै स्वाहा दुलायै स्वाहा । नित्तत्रयै स्वा-  
हाऽब्धयन्त्यै स्वाहा । मेघयन्त्यै स्वाहा वरुणयन्त्यै  
स्वाहा । चुपुणीकायै स्वाहेति ॥ २७ ॥ <sup>2</sup>प्रजापतिः  
प्रजा असृजत । ता अस्मात्सृष्टाः परांचीरायन् ।

<sup>1</sup>अथ नक्षत्रेष्टिनां ब्राह्मणं—अग्निर्वा अकामयतेत्यादि ॥ दे-  
वानां मध्ये अहं अतिशयेन अन्नादः स्यामिति । स तथा  
कामयमानः एतमग्निं कृत्तिकादेवत्यं अष्टाकपालं पुरोडाशं नि-  
रवपत् । एकस्यैव यष्ट्वयष्टव्यत्वोपपत्तिः प्रागेवोक्ता । ततो वा  
इति । गतम् । यथा हेत्यादि । यष्टुः विदुषश्च स्तुतिः । सोऽन्नेति  
स यष्टा अत्र इष्टौ वक्ष्यमाणान् होमान् जुहोति । अम्बाद्याः  
सप्त कृत्तिकाः तारकाख्या अग्निकाण्डे व्याख्याताः\* ॥

<sup>2</sup>प्रजापतिरिति ॥ प्रजापतिना सृष्टाः प्रजाः अस्मात्परा-

तासां॑ रोहिणीमभ्यध्यायत् । सोऽकामयत् । उप-  
 मा वर्तेत । समेनया गच्छेयेति । स एतं प्रजाप-  
 तये रोहिण्यै चरुं निरवपत् । ततो वै सा तमुपा-  
 वर्तेत । समेनया गच्छत । उप ह वा एनं प्रिय-  
 मावर्तेते । सं प्रियेण गच्छते । य एतेन हविषा  
 यजते । य उ चैनदेवं वेद । सोऽत्र जुहोति । प्र-  
 जापतये स्वाहा रोहिण्यै स्वाहा । रोचमानायै  
 स्वाहा प्रजाभ्यस्स्वाहेति ॥ २८ ॥ <sup>३</sup>सोमो वा अ-  
 कामयत् । ओषधीनां राज्यमभिर्जयेयमिति । स  
 एतं सोमाय मृगशीर्षाय श्यामाकं चरुं पर्यसि  
 निरवपत् । ततो वै स ओषधीनां राज्यमभ्यज-

चीः अपुनैरावृत्ता गताः । तासां मध्ये रोहिणीमभ्यध्या-  
 यत् प्रजापतिः व्यातवान् । अथ स तामभ्यध्यायन्नकामयत् इयं  
 मामुपावर्तेत उपागच्छेत् अहं एनया संगच्छेयेति । स  
 एतमिति । गतम् । उप हेत्यादि । यष्टुर्विदुषश्च फलम् । रोचमा-  
 नाया इति । प्रजापतये रोचत इति रोचमाना रोहिणी तार-  
 कारुष्यैषा प्रजानां च मध्ये रोचत इति सर्वाभ्यः प्रजाभ्यः  
 होमः ॥

<sup>३</sup>ओषधीनां राज्यं राजत्वम् । गतमन्यत् । समानानां

यत् । स॒मा॒ना॒नां॑ ह॒ वै रा॒ज्य॒म॒भिज॑यति । य  
ए॒तेन॑ ह॒विषा॑ यज॑ते । य उ॑ चैनदे॒वं वेद॑ । सोऽ॒त्र  
जुहो॑ति । सोमा॑य॒ स्वाहा॑ मृ॒गशी॑र्षाय॒ स्वाहा॑ ।  
इ॒न्व॒काभ्य॑स्स्वाहौष॒धीभ्य॑स्स्वाहा॑ । रा॒ज्याय॑ स्वा॒  
हाऽभिजि॑त्यै स्वाहेति ॥ २९ ॥ <sup>४</sup>रु॒द्रो वा अ॑काम॒  
यत॑ । प॒शुमा॑न्त्स्यामि॒ति । स ए॒तं रु॒द्राया॑र्द्रायै  
प्रै॒त्यङ्ग॑वं च॒रुं प॑र्यसि॒ निर॑वपत् । ततो॑ वै स प॑शु॒  
मा॒न॑भवत् । प॒शुमा॑न् ह॒ वै भ॑वति । य ए॒तेन॑ ह॒  
विषा॑ यज॑ते । य उ॑ चैनदे॒वं वेद॑ । सोऽ॒त्र जुहो॑ति ।  
रु॒द्राय॑ स्वाहाऽऽर्द्रायै॑ स्वाहा॑ । पि॒न्व॒मा॒नायै॑ स्वाहा॑  
प॒शुभ्य॑स्स्वाहेति ॥ ३० ॥ <sup>५</sup>ऋ॒क्षा वा इ॒यम॑ल्लो॒म॒  
का॑ऽसीत् । साऽका॑मयत् । ओष॒धीभि॑र्व॒नस्प॑तिभिः  
प्रजा॑येयेति । सै॒तम॑दित्यै पु॒नर्व॑सुभ्यां च॒रुं निर॑व॒  
पत् । ततो॑ वा इ॒यमोष॑धीभि॒र्वनस्प॑तिभिः प्राजा॑-

हेति । यष्टुर्विदुषश्च स्तुतिः । मृगशीर्षतारका इन्वकाः । इवि  
प्रीणने । कनिषि तारकादित्वादित्वाभावः ॥

<sup>४</sup>प्रैत्यङ्गवमिति ॥ 'ओरञ्' । पिन्वमाना पशून् वर्धयमाना ॥

<sup>५</sup>ऋक्षा वा इति ॥ इयं पृथिवी पूर्वं ऋक्षा शून्या अ-

यत् । प्रजायते ह वै प्रजयां पशुभिः । य एतेन  
हविषा यजते । य उ' चैनदेवं वेद । सोऽत्र जुहो-  
ति । अदित्यै स्वाहा पुनर्वसुभ्याम् । स्वाहाऽऽभूत्यै  
स्वाहा प्रजात्यै स्वाहेति ॥ ३१ ॥ <sup>६</sup>बृहस्पतिर्वा  
अकामयत् । ब्रह्मवर्चसी स्यामिति । स एतं बृह-  
स्पतये तिष्याय नैवारं चरुं पयसि निरवपत् । त-  
तो वै स ब्रह्मवर्चस्यभवत् । ब्रह्मवर्चसी ह वै भ-  
वति । य एतेन हविषा यजते । य उ' चैनदेवं वे-  
द । सोऽत्र जुहोति । बृहस्पतये स्वाहा तिष्याय  
स्वाहा । ब्रह्मवर्चसाय स्वाहेति ॥ ३२ ॥ <sup>७</sup>देवासु-  
रास्संयत्ता आसन् । ते देवास्सर्पेभ्य आश्रेषाभ्य  
आज्ये करम्भं निरवपन् । तानेताभिरेव देवता-  
भिरुपानयन् । एताभिर्ह वै देवताभिर्द्विषन्तं भ्रातृ-

लोमका ओषध्यादिभिर्लोमस्थानीयै रहिता । पूर्वदित्वाभावः । आ-  
भूतिः प्रजाती पुनर्वसू तारके ॥

<sup>६</sup>नैवारमिति ॥ अनुदात्तादित्वेऽपि पलाशादित्वादञ्भावः ॥

<sup>७</sup>देवासुरा इत्यादि ॥ करम्भनिर्वापेण तानसुरानुपानयन्  
नाशितवन्तः । एताभिर्देवताभिः सर्वैराश्रेषाभिश्च । ढवसंमिश्राः

व्यमुपनयति । य एतेन हविषा यजते । य उ चै-  
नदेवं वेद । सोऽत्र जुहोति । स॒र्पेभ्यस्स्वाहाऽऽश्रे-  
षाभ्यस्स्वाहा । इन्द्रशूकेभ्यस्स्वोहेति ॥ ३३ ॥ <sup>८</sup>पि-  
तरो वा अकामयन्त । पितृलोक ऋधुयामेति । त  
एतं पितृभ्यो म॒घाभ्यः पुरोडाशः षट्कपालं निरं-  
वपन् । ततो वै ते पितृलोक आर्धुवन् । पितृलोके  
ह वा ऋधोति । य एतेन हविषा यजते । य उ  
चैनदेवं वेद । सोऽत्र जुहोति । पितृभ्यस्स्वाहा म॒-  
घाभ्यः । स्वाहाऽनु॒घाभ्यस्स्वाहाऽगु॒दाभ्यः । स्वा-  
हाऽरु॒न्धतीभ्यस्स्वोहेति ॥ ३४ ॥ <sup>९</sup>अ॒र्य॒मा वा अ-  
कामयत् । प॒शुमान्त्स्यामिति । स एतम॒र्य॒म्णे फ-  
ल्गु॒नीभ्यां च॒रुं निरं॒वपत् । ततो वै स प॒शुमान॑भ-  
वत् । प॒शुमान् ह वै भ॑वति । य एतेन हविषा  
यजते । य उ चैनदेवं वेद । सोऽत्र जुहोति । अ॒-  
र्य॒म्णे स्वाहा फल्गु॒नीभ्यां स्वाहा । प॒शुभ्यस्स्वा-

सक्तवः करम्भाः । दंशूकाः दंशनशीलाः सर्पख्यैषा । 'यज-  
जपदशां यङः' इत्यूकप्रत्ययः ॥

<sup>८-९</sup>अनघाः, अगदाः अरुन्धत्य इति मखानामाख्याः ॥

हेति ॥ ३५ ॥ <sup>10</sup>भगो वा अकामयत् । भुगी श्रेष्ठी  
 देवानां स्यामिति । स एतं भगाय फल्गुनीभ्यां  
 चरुं निरवपत् । ततो वै स भुगी श्रेष्ठी देवानाम-  
 भवत् । भुगी ह वै श्रेष्ठी संमानानां भवति । य  
 एतेन हविषा यजते । य उ चैनदेवं वेद । सोऽत्र  
 जुहोति । भगाय स्वाहा फल्गुनीभ्यां स्वाहा ।  
 श्रेष्ठयाय स्वाहेति ॥ ३६ ॥ <sup>11</sup>सविता वा अकाम-  
 यत् । श्रन्मै देवा दधीरन् । सविता स्यामिति । स  
 एतं सवित्रे हस्ताय पुरोडाशं द्वादशकपालं निर-  
 वपदाशूनां व्रीहीणाम् । ततो वै तस्मै श्रद्देवा अ-  
 दधत् । सविताऽभवत् । श्रद्ध वा अस्मै मनुष्या  
 दधते । सविता संमानानां भवति । य एतेन ह-  
 विषा यजते । य उ चैनदेवं वेद । सोऽत्र जुहोति ।

<sup>10</sup>भगी ऐश्वर्यादिमान् । श्रेष्ठी श्रेष्ठैश्वर्यादिना तद्वान् ॥

<sup>11</sup>श्रन्म इति ॥ श्रद्धधीरन् देवा मह्यं, श्रद्धेयवचनः तेषां  
 भूयासम्, सविता प्रेरकः अनुज्ञाता वा । आशुव्रीहयः त्रि-  
 पक्षपक्काः । अनुज्ञातृविशेषाः ददन्, पृणन्, प्रयच्छन्, प्रतिगृ-  
 ष्णन् । ददन् विधानेन, पृणन् प्रीणयन्, प्रयच्छन् विध्यनपेक्ष  
 उदारः, प्रतिगृष्णन् उक्तं स्वीकुर्वन् ॥

सवित्रे स्वाहा हस्ताय । स्वाहा ददते स्वाहा पृण-  
ते । स्वाहा प्रयच्छते स्वाहा प्रतिगृभ्णते स्वाहेति॥  
३७ ॥ <sup>12</sup>त्वष्टा वा अकामयत । चित्रं प्रजां विन्दे-  
येति । स एतं त्वष्ट्रे चित्रायै पुरोडाशमष्टाकपालं  
निरवपत् । ततो वै स चित्रं प्रजामविन्दत । चि-  
त्रं ह वै प्रजां विन्दते । य एतेन हविषा यजते ।  
य उं चैनदेवं वेद । सोऽत्र जुहोति । त्वष्ट्रे स्वाहा  
चित्रायै स्वाहा । चैत्राय स्वाहा प्रजायै स्वाहेति॥  
३८ ॥ <sup>13</sup>वायुर्वा अकामयत । कामचारमेषु लोके-  
ष्वभिजयेयमिति । स एतद्वायवे निष्ठायै गृष्ट्यै  
दुग्धं पयो निरवपत् । ततो वै स कामचारमेषु  
लोकेष्वभ्यजयत् । कामचारं ह वा एषु लोकेष्व-  
भिजयति । य एतेन हविषा यजते । य उं चैन-  
देवं वेद । सोऽत्र जुहोति । वायवे स्वाहा निष्ठायै  
स्वाहा । कामचाराय स्वाहाऽभिजित्यै स्वाहे-  
ति ॥ ३९ ॥ <sup>14</sup>इन्द्राग्नी वा अकामयेताम् । श्रैष्ठ्यं

<sup>12</sup>चित्रं बहुधा प्रजां विन्देय लप्सीयेति । चैत्राय चित्रत्वाय ॥

<sup>13-14</sup>इच्छया सर्वत्र चारः कामचारः । निष्ठया इति



देवानांमभिजंयेवेति । तावेतमिन्द्राग्निभ्यां विशां-  
खाभ्यां पुरोडाशमेकादशकपालं निरवपताम् ।  
ततो वै तौ श्रेष्ठयं देवानांमभ्यजयताम् । श्रेष्ठयं  
ह वै समानानांमभिजंयति । य एतेन हविषा य-  
जते । य उ चैनदेवं वेद । सोऽत्र जुहोति । इन्द्रा-  
ग्निभ्यां स्वाहा विशाखाभ्यां स्वाहा । श्रेष्ठ्याय  
स्वाहाऽभिजित्यै स्वाहेति ॥ ४० ॥ <sup>15</sup>अथैतत्पौर्ण-  
मास्या आज्यं निर्वपति । कामो वै पौर्णमासी ।  
काम आज्यम् । कामेनैव कामं समर्धयति ।  
क्षिप्रमेनं स काम उपनमति । येन कामेन यजते ।  
सोऽत्र जुहोति । पौर्णमास्यै स्वाहा कामाय स्वा-  
हाऽऽगत्यै स्वाहेति ॥ ४१ ॥ ४ ॥

स्वातेराख्या । गृष्टिस्तकृत्प्रसूता । गतमन्यत् ॥

<sup>15</sup>कामो वा इति ॥ तत्साधनत्वात्ताच्छब्दम् ॥

इति तृतीये प्रथमे चतुर्थोऽनुवाकः.

‘मित्रो वा अंकामयत् । मित्रधेयमेषु लोकेष्व-  
 भि जयेयमिति । स एतं मित्रायानूराधेभ्यश्चरुं  
 निरवपत् । ततो वै स मित्रधेयमेषु लोकेष्वभ्यंज-  
 यत् । मित्रधेयं ह वा एषु लोकेष्वभिजयति ।  
 य एतेन हविषा यजते । य उं चैनदेवं वेद । सोऽत्र  
 जुहोति । मित्राय स्वाहाऽनूराधेभ्यस्स्वाहा । मित्र-  
 धेयाय स्वाहाऽभिजित्यै स्वाहेति ॥ ४२ ॥ <sup>२</sup>इन्द्रो वा  
 अंकामयत् । ज्यैष्ठ्यं देवानामभिजयेयमिति । स  
 एतमिन्द्राय ज्येष्ठायै पुरोडाशमेकादशकपालं नि-  
 रवपन्महाव्रीहीणाम् । ततो वै स ज्यैष्ठ्यं देवाना-  
 मभ्यंजयत् । ज्यैष्ठ्यं ह वै संमानानामभिजय-  
 ति । य एतेन हविषा यजते । य उं चैनदेवं वेद ।  
 सोऽत्र जुहोति । इन्द्राय स्वाहा ज्येष्ठायै स्वाहा ।  
 ज्यैष्ठ्याय स्वाहाऽभिजित्यै स्वाहेति ॥ ४३ ॥ <sup>३</sup>प्र-  
 जापंतिर्वा अंकामयत् । मूलं प्रजां विन्देयेति । स

<sup>१</sup>मित्रो वा इति ॥ मित्रधेयं मित्रत्वं सर्वस्य । मित्राय  
 वा धातव्यं दातव्यं मित्रधेयम् ॥

<sup>२</sup>महाव्रीहयः महाशालयः ॥

<sup>३</sup>मूलं प्रधानभूताम् ॥

एतं प्रजापतये मूलाय चुरं निरवपत् । ततो वै स  
मूलं प्रजामविन्दत । मूलं ह वै प्रजां विन्दते ।  
य एतेन हविषा यजते । य उं चैनदेवं वेद । सो-  
ऽत्र जुहोति । प्रजापतये स्वाहा मूलाय स्वाहा ।  
प्रजायै स्वाहेति ॥ ४४ ॥ 'आपो वा अकामयन्त ।  
समुद्रं काममभिजयेमेति । ता एतमुद्रयोऽषाढा-  
भ्यश्चुरं निरवपन् । ततो वै तास्समुद्रं काममभ्य-  
जयन् । समुद्रं ह वै काममभिजयति । य एतेन  
हविषा यजते । य उं चैनदेवं वेद । सोऽत्र जुहो-  
ति । अद्र्यस्स्वाहाऽषाढाभ्यस्स्वाहा । समुद्राय स्वा-  
हा कामाय स्वाहा । अभिजित्यै स्वाहेति ॥ ४५ ॥  
'विश्वे वै देवा अकामयन्त । अनपज्यं जयेमे-  
ति । त एतं विश्वेभ्यो देवेभ्योऽषाढाभ्यश्चुरं निर-  
वपन् । ततो वै तेऽनपज्यमजयन् । अनपज्यं  
ह वै जयति । य एतेन हविषा यजते । य उं चै-  
नदेवं वेद । सोऽत्र होजुति । विश्वेभ्यो देवेभ्य-

समुद्रं कामं कामानां साधकमभिजयेमेति ॥

०-१ अनपज्यं केनचिदप्यपजेतुमशक्यम् । 'क्षयज्यौ शक्यार्थे'

स्वाहाऽप्राढाभ्यस्स्वाहा । अनपजग्याय स्वाहा  
जित्यै स्वाहेति ॥ ४६ ॥ <sup>६</sup>ब्रह्म वा अकामय । ब्र-  
ह्मलोकमभिजयेयमिति । तदेतं ब्रह्मणेऽभिजिते  
चरुं निरवपत् । ततो वै तद्ब्रह्मलोकमभ्यजयत् ।  
ब्रह्मलोकः ह वा अभिजयति । य एतेन हविषा  
यजते । य उ चैनदेवं वेद । सोऽत्र जुहोति । ब्र-  
ह्मणे स्वाहाऽभिजिते स्वाहा । ब्रह्मलोकाय स्वा-  
हाऽभिजित्यै स्वाहेति ॥ ४७ ॥ <sup>७</sup>विष्णुर्वा अकाम-  
यत् । पुण्यं श्लोकः शृण्वीय । न मां पापी की-  
र्तिरागच्छेदिति । स एतं विष्णवे श्रोणायै पुरोडा-  
शं त्रिकपालं निरवपत् । ततो वै स पुण्यं श्लो-  
कमशृणुत् । नैनं पापी कीर्तिरागच्छत् । पुण्यं  
ह वै श्लोकः शृणुते । नैनं पापी कीर्तिरागच्छति ।  
य एतेन हविषा यजते । य उ चैनदेवं वेद । सो-  
ऽत्र जुहोति । विष्णवे स्वाहा श्रोणायै स्वाहा । श्लो-

इति निपात्यते । 'ययतोः' इत्युत्तरपदान्तोदात्तत्वम् । क्रिया-  
विशेषणं चेदम् ॥

<sup>७</sup>पुण्यश्लोकः पावनशब्दः ॥

कांय स्वाहां श्रुताय स्वाहेति ॥ ४८ ॥ "वसंवो वा  
 अकामयन्त । अग्रं देवतानां परीयामेति । त एतं  
 वसुभ्यश्श्रविष्ठाभ्यः पुरोडाशमष्टाकपालं निरव-  
 पन् । ततो वै तेऽग्रं देवतानां परीयन् । अग्रं ह  
 वै सम्मानानां पर्येति । य एतेन हविषा यजते ।  
 य उ चैनदेवं वेद । सोऽत्र जुहोति । वसुभ्यस्स्वा-  
 हा श्रविष्ठाभ्यस्स्वाहा । अग्राय स्वाहा परीत्यै  
 स्वाहेति ॥ ४९ ॥ "इन्द्रो वा अकामयत । हृदोऽ-  
 शिथिलस्यामिति । स एतं वरुणाय शतभिषजे  
 भेषजेभ्यः पुरोडाशं दशकपालं निरवपत्कृष्णानां  
 व्रीहीणाम् । ततो वै स हृदोऽशिथिलोऽभवत् ।  
 हृदो ह वा अशिथिलो भवति । य एतेन हविषा  
 यजते । य उ चैनदेवं वेद । सोऽत्र जुहोति । वरु-  
 णाय स्वाहा शतभिषजे स्वाहा । भेषजेभ्यस्स्वा-  
 हेति ॥ ५० ॥ <sup>10</sup>अजो वा एकपादकामयत । ते-  
 जस्वी ब्रह्मवर्चसी स्यामिति । स एतमजायैकपदे

<sup>8</sup>अग्रं प्राधान्यम् ॥

<sup>9-10</sup>हृदः चिरजीवनः अशिथिलः अशिथिलाङ्गः ॥

प्रोष्ठपदेभ्यश्चरुं निरवपत् । ततो वै स तेजस्वी  
 ब्रह्मवर्चस्यभवत् । तेजस्वी ह वै ब्रह्मवर्चसी भवति ।  
 य एतेन हविषा यजते । य उ चैनदेवं वेद । सो-  
 ऽत्र जुहोति । अजायैकपदे स्वाहा प्रोष्ठपदेभ्यस्स्वा-  
 हा । तेजसे स्वाहा ब्रह्मवर्चसाय स्वाहेति ॥ ५१ ॥  
<sup>11</sup>अहिर्वै बुभ्रियोऽकामयत् । इमां प्रतिष्ठां विन्देये-  
 ति । स एतमहंये बुभ्रियाय प्रोष्ठपदेभ्यः पुरोडाशं  
 भूमिकपालं निरवपत् । ततो वै स इमां प्रतिष्ठा-  
 मविन्दत । इमां ह वै प्रतिष्ठां विन्दते । य एतेन  
 हविषा यजते । य उ चैनदेवं वेद । सोऽत्र जुहोति ।  
 अहंये बुभ्रियाय स्वाहा प्रोष्ठपदेभ्यस्स्वाहा । प्रति-  
 ष्ठायै स्वाहेति ॥ ५२ ॥ <sup>12</sup>पूषा वा अकामयत् ।  
 पशुमान्त्स्यामिति । स एतं पूष्णे रेवत्यै चरुं नि-  
 रवपत् । ततो वै स पशुमानभवत् । पशुमान् ह  
 वै भवति । य एतेन हविषा यजते । य उ चैनदेवं  
 वेद । सोऽत्र जुहोति । पूष्णे स्वाहा रेवत्यै स्वाहा ।  
 पशुभ्यस्स्वाहेति ॥ ५३ ॥ <sup>13</sup>अश्विनौ वा अकाम-  
 येताम् । श्रोत्रस्विनावर्धिरौ स्यावेति । तावेतम-

<sup>11-12</sup>इमां पृथिवीमेव प्रतिष्ठां लभेयेति । भूमिकपालः भूमि-  
 रेव कपालमस्येति ॥

<sup>13-15</sup>श्रोत्रस्विनौ श्रोत्रवन्तौ प्रशस्तश्रोत्रौ । सकारोपजनः छा-

श्विभ्यामश्वयुग्भ्यां पुरोडाशं द्विकपालं निरवप-  
ताम् । ततो वै तौ श्रोत्रस्विनावर्धिरावभवताम् ।  
श्रोत्रस्वी ह वा अवधिरो भवति । य एतेन हवि-  
षा यजते । य उ चैनदेवं वेद । सोऽत्र जुहोति ।  
अश्विभ्यां स्वाहाऽश्वयुग्भ्यां स्वाहा । श्रोत्राय  
स्वाहा श्रुत्यै स्वाहेति ॥ ५४ ॥ <sup>14</sup>यमो वा अंका-  
मयत । पितृणां राज्यमभिजयेयमिति । स एतं  
यमायापभरणीभ्यश्चरं निरवपत् । ततो वै स पि-  
तृणां राज्यमभ्यजयत् । समानानां ह वै रा-  
ज्यमभिजयति । य एतेन हविषा यजते । य उ चैन-  
देवं वेद । सोऽत्र जुहोति । यमाय स्वाहाऽपभरणी-  
भ्यस्स्वाहा । राज्याय स्वाहाऽभिजित्यै स्वाहेति ॥  
५५ ॥ <sup>15</sup>अथैतदमावास्याया आज्यं निर्वपति । कामो  
वा अमावास्या । काम आज्यम् । कामेनैव कामं  
समर्धयति । क्षिप्रमेनं स काम उपनमति । येन  
कामेन यजते । सोऽत्र जुहोति । अमावास्यायै स्वा-  
हा कामाय स्वाहाऽऽगत्यै स्वाहेति ॥ ५६ ॥ ५ ॥

न्दसः । अवधिरौ श्रवणशक्तिमन्तौ । गतमन्यत् ॥

इति तैत्तिरीयब्राह्मणे तृतीये प्रथमे पञ्चमोऽनुवाकः.

चन्द्रमा वा अकामयत् । अहोरात्रानर्धमासा-  
 न्मासानृतून्त्संवत्सरमाप्त्वा । चन्द्रमसस्सायुज्यं  
 सलोकतामाप्नुयामिति । स एतं चन्द्रमसे प्रतीदृ-  
 श्यायै पुरोडाशं पञ्चदशकपालं निरवपत् । ततो  
 वै सोऽहोरात्रानर्धमासान्मासानृतून्त्संवत्सरमाप्त्वा ।  
 चन्द्रमसस्सायुज्यं सलोकतामाप्नोत् । अहोरा-  
 त्रान् ह वा अर्धमासान्मासानृतून्त्संवत्सरमाप्त्वा ।  
 चन्द्रमसस्सायुज्यं सलोकतामाप्नोति । य एतेन  
 हविषा यजते । य उ चैनदेवं वेद । सोऽत्र जुहो-  
 ति । चन्द्रमसे स्वाहा प्रतीदृश्यायै स्वाहा । अहो-  
 रात्रेभ्यस्स्वाहाऽर्धमासेभ्यस्स्वाहा । मासेभ्यस्स्वा-  
 हर्तुभ्यस्स्वाहा । संवत्सराय स्वाहेति ॥ ५७ ॥ अ-  
 होरात्रे वा अकामयेताम् । अत्यहोरात्रे मुच्येवहि ।  
 न नावहोरात्रे आप्नुयातामिति । ते एतमहोरात्रा-

चन्द्रमा वा इति ॥ सायुज्यं समानयोगता । सालोक्यं  
 समानलोकता । प्रतीदृश्या तिथिः प्रतिदिनं चन्द्रमसो गत्या पृ-  
 थक्त्वेन दृश्यमानत्वात् ॥

अहोरात्रे इति ॥ अतिक्रम्य मुच्येवहि अहोरात्रनिबन्धनदुः-  
 खसंस्पर्शात् । न च पुनरहोरात्रे आवामाप्नुताम् । सवात्योः गवोः



भ्यां चरुं निरवपताम् । द्रव्यानां ब्रीहीणाम् । शु-  
 क्कानां च कृष्णानां च । सवात्योर्दुग्धे । श्वेतायै च  
 कृष्णायै च । ततो वै ते अत्यहोरात्रे अमुच्येते ।  
 नैनं अहोरात्रे आप्रुताम् । अतिं ह वा अहोरात्रे  
 मुच्यते । नैनमहोरात्रे आप्रुतः । य एतेन हविषा  
 यजते । य उ चैनदेवं वेद । सोऽत्र जुहोति । अह्ने  
 स्वाहा रात्रियै स्वाहा । अतिमुक्त्यै स्वाहेति ॥ ५८  
 उषा वा अकामयत । प्रियाऽऽदित्यस्य सुभगा  
 स्यामिति । सैतमुपसे चरुं निरवपत् । ततो वै सा  
 प्रियाऽऽदित्यस्य सुभगाऽभवत् । प्रियो ह वै संमा-  
 ननाः सुभगो भवति । य एतेन हविषा यजते ।  
 य उ चैनदेवं वेद । सोऽत्र जुहोति । उषसे स्वाहा  
 व्युष्ट्यै स्वाहा । व्युष्यै स्वाहा व्युच्छन्त्यै स्वाहा ।  
 व्युष्टायै स्वाहेति ॥ ५९ ॥ 'अथैतस्मै नक्षत्राय चरुं

दुग्धे । वत्सान्तरक्षोहा मृतवत्सा, तदीया च माता सवात्यौ ।  
 समानंमकं वत्सं वात इति कृत्वा ॥

<sup>३</sup>व्युष्टिः, व्युषुषी, व्युच्छन्ती, व्युष्टा इति उषसोऽवस्थावि-  
 शेषाख्या एतः ॥

<sup>४</sup>उदेष्ट्यते उद्यते उद्वितायेति नक्षत्रावस्थाविशेषाख्याः । हरः हर-

निर्वपति । यथा त्वं देवानामसि । एवमहं मनु-  
 ष्याणां भूयासमिति । यथा ह वा एतद्देवानाम् ।  
 एव२ ह वा एष मनुष्याणां भवति । य एतेन  
 हविषा यजते । य उं चैनदेवं वेद । सोऽत्र जुहोति ।  
 नक्षत्राय स्वाहो देष्यते स्वाहा । उच्यते स्वाहो दि-  
 ताय स्वाहा । हरसे स्वाहा भरसे स्वाहा । भ्राजसे  
 स्वाहा तेजसे स्वाहा । तपसे स्वाहा ब्रह्मवर्चसाय  
 स्वाहेति ॥ ६० ॥ "सूर्यो वा अंकामयत । नक्षत्रा-  
 णां प्रतिष्ठा स्यामिति । स एत२ सूर्याय नक्षत्रे-  
 भ्यश्चरुं निर्वपत् । ततो वै स नक्षत्राणां प्रतिष्ठा-  
 ऽभवत् । प्रतिष्ठा ह वै संमानानां भवति । य  
 एतेन हविषा यजते । य उं चैनदेवं वेद । सोऽत्र  
 जुहोति । सूर्याय स्वाहा नक्षत्रेभ्यस्स्वाहा । प्रति-  
 ष्ठायै स्वाहेति ॥ ६१ ॥ "अथैतमदित्यै चरुं निर्व-  
 पति । इयं वा अदितिः । अस्यामेव प्रति तिष्ठति ।  
 सोऽत्र जुहोति । अदित्यै स्वाहा प्रतिष्ठायै स्वाहे-

णसामर्थ्यं, भरः भरणशक्तिः, भ्राजः दीप्तिः, तेजः प्रकाशः,  
 तप ऐश्वर्यं, ब्रह्मवर्चसं ब्राह्मणबलम् ॥

ति ॥ ६२ ॥ 'अथैतं विष्णवे च॒रुं निर्व॑पति । य॒ज्ञो वै विष्णुः॑ । य॒ज्ञ ए॒वान्त॑तः प्रति तिष्ठति । सोऽत्र जुहोति । विष्णवे स्वाहा य॒ज्ञाय॑ स्वाहा । प्रति॒ष्ठायै॑ स्वाहेति ॥ ६३ ॥ ६ ॥

अ॒ग्निर्न॑ ऋ॒ध्यास्म॒ नवो॑नवोऽग्नि-  
मि॒त्रश्च॒न्द्रमा॒षट् ॥ ६ ॥

अ॒ग्निर्न॑स्तत्रो वा॒युरहि॑र्बु॒ध्नियं॑ ऋ॒क्षा वा इ॒यमथै॑-  
तत्पौ॑र्ण॒मास्या॑ अ॒जो वा एक॑पा॒थ्सूर्य॑स्त्रिष॒ष्टिः ॥ ६३ ॥

अ॒ग्निर्नः॑-प्रति॒ष्ठायै॑ स्वाहेति ॥

हरिः ओं ॥ श्रीकृष्णार्पणमस्तु.

<sup>5-7</sup> सूर्यो नक्षत्राणां प्रतिष्ठा प्रतितिष्ठत्यस्यामिति प्रतिष्ठा ॥

इति तैत्तिरीयब्राह्मणे तृतीये प्रथमे षष्ठोऽनुवाकः

प्रथमप्रश्नः समाप्तः

4  
MFN  
192.

Acad. No 17932

51

ACADEMY OF SANSKRIT RESEARCH  
MULKOTE-571431.  
(KARNATAKA STATE)

अग्निः पञ्चदश प्रजापतिर्दश सोम एकादश  
रुद्रो दशर्क्षैकादश बृहस्पतिर्दश देवासुरा नव पि-  
तर एकादशार्यमा भगो दशदश सविता चतुर्दश  
त्वष्टा वायुरिन्द्राग्नी दशदशाथैतत्पौर्णमास्या अष्टौ  
पञ्चदश ॥ मित्र इन्द्रः प्रजापतिर्दशदशाप् एकादश  
विश्वे ब्रह्म दशदश विष्णुस्त्रयोदश वसंव इन्द्रोऽ-  
जोऽहिर्वै बुध्नियः पूषाऽश्विनौ यमो दशदशाथैत-  
दमावास्याया अष्टौ पञ्चदश ॥ चन्द्रमाः पञ्चदशा-  
होरात्रे सप्तदशोषा एकादशाथैतस्मै नक्षत्राय त्र-  
योदश सूर्यो दशाथैतमदित्यै पञ्चाथैतं विष्णवे  
षट्सप्त ॥

सविताऽऽशूनां व्रीहीणामिन्द्रो महाव्रीहीणा-  
मिन्द्रः कृष्णानां व्रीहीणामहोरात्रे द्वयानां व्रीही-  
णाम् ॥ पितरुष्वङ्गपालः सविता द्वादशकपालमि-  
न्द्राग्नी एकादशकपालमिन्द्र एकादशकपालमिन्द्रो  
दशकपालं विष्णुस्त्रिकपालमहिर्भूमिकपालमश्वि-  
नौ द्विकपालं चन्द्रमाः पञ्चदशकपालमग्निस्त्वष्टा  
वसवोऽष्टाकपालमन्यत्र चरुम् ॥ रुद्रोऽर्यमा पूषा

पशुमान्त्स्या ५ सोमो रुद्रो बृहस्पतिः पर्यसि वा-  
युः पर्यस्सोमो वायुरिन्द्राग्नी मित्र इन्द्र आपो  
ब्रह्म यमोऽभिजित्यै त्वष्टा प्रजापतिः प्रजायै पौ-  
र्णमास्या अमावास्याया आगत्यै विश्वे जित्या  
अश्विनौ श्रुत्यै ॥ ब्रह्म तदेतं विष्णुस्त एतं वायु-  
स्त एतदापस्ताः ॥ पितरो विश्वे वसवोऽकामयन्त  
मेति त एतं निरवपन् । आपोऽकामयन्त मेति ता  
एतं निरवपन् । इन्द्राग्नी अश्विनावकामयेतां वेति  
तावेतं निरवपताम् । अहोरात्रे वा अकामयेतामि-  
ति ते एतं निरवपताम् । अन्यत्राकामयतमिति स  
एतं निरवपत् ॥ इन्द्राग्नी श्रैष्ठ्यमिन्द्रो ज्यैष्ठ्यमि-  
न्द्रो दृढः । अहिस्सूर्योऽदित्यै विष्णवे प्रतिष्ठायै ।  
सोमो यमस्समानानाम् । अग्निर्नो रीरिषदन्यत्र  
रीरिषः ॥

प्रथमप्रपाठकस्समाप्तः.

## अथ द्वितीयप्रपाठकः.

हरिः ओम् ॥ तृतीयस्यामि<sup>१</sup>तो दिवि सोमं  
आसीत् । तं गाय<sup>२</sup>त्र्याऽह<sup>३</sup>रत् । तस्य<sup>४</sup> पर्णम<sup>५</sup>च्छिद्यत ।  
तत्पर्णो<sup>६</sup>ऽभवत् । तत्पर्णस्य<sup>७</sup> पर्णत्वम् । ब्रह्म वै  
पर्णः । यत्पर्णश<sup>८</sup>खया<sup>९</sup> व<sup>१०</sup>त्सान<sup>११</sup>पाक<sup>१२</sup>रोति । ब्रह्मणै-  
वैना<sup>१३</sup>नपाक<sup>१४</sup>रोति । गाय<sup>१५</sup>त्रो वै पर्णः । गाय<sup>१६</sup>त्राः  
पशवः ॥ १ ॥ तस्मा<sup>१७</sup>त्त्रिणि<sup>१८</sup>त्रीणि<sup>१९</sup> पर्णस्य<sup>२०</sup> पला-  
शानि<sup>२१</sup> । त्रिपदा<sup>२२</sup> गाय<sup>२३</sup>त्री । यत्पर्णश<sup>२४</sup>खया<sup>२५</sup> गाः प्रा-  
र्पय<sup>२६</sup>ति । स्वयै<sup>२७</sup>वैना<sup>२८</sup> देवत<sup>२९</sup>या<sup>३०</sup> प्रार्पय<sup>३१</sup>ति । यं कामये-

<sup>१</sup>अथ पौरोडाशिकं ब्राह्मणं प्राजापत्यं काण्डमारभ्यते—तृती-  
यस्यामि<sup>२</sup>तो दिवि सोम इत्यादि ॥ इतो लोकादारभ्य तृतीयस्मिन्  
द्युसंज्ञिके सोम आसीत् । द्युलोकाभिप्रायेण स्त्रीत्वम् । लोक-  
त्रयवचनो वा द्युशब्दः । पर्णं पत्रं श्येनरूपाया गाय<sup>३</sup>त्र्याः ।  
तत् पर्णः पलाशोऽभवत् । तस्मात्पतनात् पर्णत्वं पतितृत्वाद्वा  
सर्वोत्कृष्टत्वाद्ब्रह्मत्वं पर्णस्य । अपाकरणं मातृभ्यः पृथक्करणम् ॥

<sup>२</sup>त्रिपदेति ॥ ‘सङ्ख्यासुपूर्वस्य’ इति लोपः समासान्तः, ‘टा-  
बृचि’ इति टाप् । ‘पादः पत्’ इति पद्मावः । ‘द्वित्रिभ्यां

तापशुस्स्यादिति । अपर्णी तस्मै शुष्काग्रामाहरेत् । अपशुरेव भवति । यं कामयेत पशुमान्त्स्यादिति । बहुपर्णी तस्मै बहुशाखामाहरेत् । पशुमन्तमेवैनं करोति ॥ २ ॥ <sup>३</sup>यत्प्राचीमाहरेत् । देवलोकमभिर्जयेत् । यदुदीचीं मनुष्यलोकम् । प्राचीमुदीचीमाहरति । उभयोर्लोकयोरभिर्जित्यै । इषे त्वोर्जे त्वेत्याह । इषमेवोर्जे यजमाने दधाति । <sup>४</sup>वायवस्थेत्याह । वायुर्वा अन्तरिक्षस्याध्यक्षाः । अन्तरिक्षदेवत्याः खलु वै पशवः ॥ ३ ॥

पादन्' इत्युत्तरपदान्तोदात्तत्वम् । प्रार्पणा गोचराय प्रस्थापना । अर्तेर्णो पुगागमः ॥

<sup>३</sup>प्राचीमुदीचीमिति ॥ पूर्वोत्तरदिगञ्चिताम् ॥

<sup>४</sup>इषे त्वोर्जे त्वा' इति शाखाच्छेदनमन्त्रः ॥ इषमेवेति । सान्नाय्यस्य इत्येन उक्त्वेन च अभिधानात् तदुभयं यजमाने दधात्येव ॥

<sup>५</sup>वायवस्थेति वत्सापाकरणमन्त्रः ॥ वायुरन्तरिक्षस्याध्यक्षाः अभिपतिः । वचनव्यत्ययः । अक्षेर्वा 'गतिकारकयोरपि' इत्यमुन, पूर्वपदप्रकृतिस्वरत्वं च । पशुदेवताधिदेवतां वायुं संकीर्त्य

वायव एवैनान्परि ददाति । प्र वा एनानेतदाकरो-  
ति । यदाह । वायवस्स्थेत्युपायवस्स्थेत्याह । य-  
जमानायैव पशूनुपह्वयते । <sup>६</sup>देवो वस्सविता प्रार्प-  
यत्वित्याह प्रसूत्यै । <sup>७</sup>श्रेष्ठतमाय कर्मण इत्याह ।  
यज्ञो हि श्रेष्ठतमं कर्म । तस्मादेवमाह । <sup>८</sup>आ-  
प्यायध्वमग्निया देवभागमित्याह ॥ ४ ॥ वृथसेभ्य-  
श्च वा एताः पुरा मनुष्येभ्यश्चाप्यायन्त । देवेभ्यं

अपाकरणं कुर्वन् वायव एवैनान् पशून् परिददाति स्वीक-  
रोति, यस्मात् अयं वायवस्स्थेत्याह । किञ्च—यदाह वायव-  
स्स्थेति तेनैवैनान् पशून् प्राकरोति प्रकृष्टाकारवतः करोति वा-  
युदेवत्यत्वप्रकटनात् । प्रकर्षेण वाऽविनष्टानेवाह्वयति । देवताभे-  
दस्याविवक्षितत्वात् ताच्छब्दं, मन्त्रे मत्वर्थीयो लुप्यते । अथ  
उपायवस्स्थेति यदाह उपगन्तुसंकीर्तनात् यजमानायैव पशून्  
पुनरुपह्वयते समीपे आह्वयति आगमनमनुजानाति ॥

<sup>६</sup>देवो व इति प्रस्थापनमन्त्रः ॥ सवित्रा प्राप्पमाणत्वसंकीर्तनं  
प्रसूत्यै तदनुज्ञालाभाय ॥

<sup>७</sup>यज्ञो हीति ॥ सर्वकामसिद्धिहेतुत्वात् ॥

<sup>८</sup>अथ 'देवभागम्' <sup>१</sup> इति मन्त्रे देवपदोपादानाभिप्रायमाह—  
वृथसेभ्यश्चेत्यादि ॥ देवेभ्य एवैना इन्द्रायेति । सर्वदेवता-



एवैना इन्द्रायाप्यायति । <sup>१</sup>ऊर्जस्वतीः पर्यस्वतीरित्याह । ऊर्जस् हि पर्यस्सम्भरन्ति । <sup>१०</sup>प्रजावतीरनमीवा अयक्ष्मा इत्याह प्रजात्यै । मा वस्स्तेन ईशत माऽघशस्स इत्याह गुप्त्यै । <sup>११</sup>रुद्रस्य हेतिः परि वो वृणक्त्याह । रुद्रोदेवैनास्त्रायते । <sup>१२</sup>ध्रुवा अस्मिन्गोपतौ स्यात ब्रह्मीरित्याह । ध्रुवा एवास्मिन्ब्रह्मीः करोति ॥ ५ ॥ <sup>१३</sup>यजमानस्य पशून्पाहीत्याह । पशूनां गोपीथाय । तस्मात्प्रायं पशव

त्मानं इन्द्रमेव मन्त्रे देवशब्द आचष्ट इति प्रतिपादयति, सान्नायस्येन्द्रत्वान् ॥

ऊर्ज इति ॥ स्मर्तव्यत्वाभिधानं संस्तुत्यैव भवतीति यावत् ॥

प्रजातिस्मन्तानाविच्छेदः ॥

रुद्रस्येति प्रस्थितानुमन्त्रणम् ॥

ध्रुवा अस्मिन्निति यजमानगृहक्षणम् ॥

यजमानस्य पशूनि शाखोपगूहनम् ॥ गोपीथाय गोपनाय । तस्मादिति । पशूनां पात्र्याः शाखायाः सुरक्षितत्वात्पशवः सान्नायविनष्टा एव गृहमुपागच्छन्ति ॥

उप॑ स॒माव॑र्तन्ते । <sup>14</sup>अन॑धस्सादयति । गर्भा॑णां धृ-  
त्या अ॒प्र॒पा॒दाय॑ । तस्मा॒द्गर्भाः॑ प्र॒जाना॑मप्र॒पादु॑काः ।  
उ॒परी॑व॒ निद॑धाति । उ॒परी॑व॒ हि सु॒व॒र्गो लो॒कः ।  
सुव॑र्गस्य॑ लो॒कस्य॑ स॒म॒ष्ट्यै ॥ ६ ॥

प॒शवः॑ करोति प॒शवो॑ देव॒भाग॑मित्याह  
करोति॑ नव॑ च ॥ १ ॥

दे॒वस्य॑ त्वा स॒वितुः॑ प्र॒स॒व इत्य॑श्वप॒र॒शुमा॑र्दन्ते  
प्र॒सू॒त्यै । अ॒श्विनो॑र्वा॒हुभ्या॑मित्याह । अ॒श्विनो॑ हि  
दे॒वाना॑मध्व॒र्यू आ॑स्ताम् । पू॒ष्णो ह॑स्ता॒भ्यामि॒त्या-

<sup>14</sup>अनध इति ॥ कस्मिंश्चिदाधारे सादयति, गर्भाणां धारणाय, तदपि अप्रपादाय अप्रच्युतये । उपरीवेति । ऊर्ध्वायामेव दिशि । इवशब्दोऽवधारणे । उपरितनत्वसामान्यात् तच्छब्दस्य । स्वर्गस्य समष्ट्यै सम्यक् प्राप्त्यै भवति तस्या उपरिसादनम् ॥

इति तैत्तिरीयब्राह्मणे तृतीये द्वितीये प्रथमोऽनुवाकः.

दे॒वस्य॑ त्वेत्यादि ॥ प॒शुः पार्श्व॑वक्रः । अध्व॒र्यू इति॑ ।  
अध्वरस्य नेतारौ मणिबन्धादुपरि वा स्तः । यस्मै यमनाय धारणाय ॥

ह यत्यै । <sup>१</sup>यो वा ओषधीः पर्वशो वेद । नैनास्स  
 हिनस्ति । प्रजापतिर्वा ओषधीः पर्वशो वेद । स  
 एना न हिनस्ति । अश्वपश्वा बर्हिरच्छैति । प्रा-  
 जापत्यो वा अश्वस्सयोनित्वार्थ ॥ ७ ॥ ओषधीना-  
 महिंसायै । <sup>२</sup>यज्ञस्य घोषदसीत्याह । यजमान  
 एव रयिं दधाति । प्रत्युष्टं रक्षः प्रत्युष्टा अरातय  
 इत्याह । रक्षसामपहत्यै । <sup>३</sup>प्रेयसंगाद्धिषणां बर्-  
 हिरच्छेत्याह । विद्या वै धिषणां । विद्ययैवैनदच्छै-

<sup>१</sup>यो वा इत्यादि अश्वपशोस्तुतिः ॥ पर्वशः पर्वणिपर्व-  
 णि । ‘संख्यैकवचनाच्च’ इति शम् । पर्ववेदी पर्वपरिहारेणा-  
 च्छिन्दन् एना ओषधीर्न हिनस्ति । प्रजापतिरेव तद्वेदी तथा  
 कर्तुं शक्नोति । ततः किमित्याह—अश्वश्चायं प्राजापत्यः तद-  
 क्षिपरिणामत्वात् तस्मात् अश्वपश्वा बर्हिरभिप्राप्तुं तदर्थं ओषधीः  
 गच्छन् उभयोः सयोनित्वात् तासां हिंसां नोत्पादयेत् ॥

<sup>२</sup>यज्ञस्येति अश्वपश्वभिमन्त्रणम् ॥ रयिं दधातीति । यज्ञसा-  
 धनत्वाभिधानेन रयिसाधनं यज्ञं यजमाने स्थापयति । घोषदि-  
 ति धननामिति केचित् ॥

<sup>३</sup>प्रेयमिति गार्हपत्यप्रदेशादाहवनीयप्रदेशगमनम् ॥ विद्या वा  
 इति । अश्वपशुं धिषणाशब्देन संकीर्तयन् विद्ययैव बर्हिरभि-  
 प्राप्तुं गच्छन् भवति ॥

ति । <sup>५</sup>मनुना कृता स्वधया वितृष्टेत्याह । मानवी  
 हि परशुस्वधाकृता ॥ ८ ॥ त आवहन्ति कवयः  
 पुरस्तादित्याह । शुश्रुवांसो वै कवयः । यज्ञः  
 पुरस्तात् । मुखत एव यज्ञमारभते । अथो यदेत-  
 दुक्त्वा यतः कुतश्चाहरति । तत्प्राच्या एव दिशो  
 भवति । <sup>६</sup>देवेभ्यो जुष्टमिह ब्रह्मिरासद् इत्याह ।

<sup>५</sup>मानवी हीति ॥ मनुना प्रजापतिना कृता मानवी पर्थः,  
 सा खलु स्वधया अन्नेन कृता यागद्वारेण निर्वर्तिता, तस्मात्  
 स्वधया वितृष्टेत्युच्यते । 'नृतीया कर्मणि' इति पूर्वपदप्रकृति-  
 स्वरत्वम् । श्रुतवन्तः क्रान्तदर्शनाः, तस्मात् एवं कुर्वन्तीत्याह ।  
 अयं यज्ञः पुरस्तात् पूर्वस्यां दिशि वर्तते । तस्मात् कवयः  
 पुरस्तात् पूर्वस्यां दिशि आवहन्तीत्युच्यत इति । तस्मात् मुखत  
 एव प्राच्या एवारभ्य यज्ञः निर्वर्तितो भवति । अथो अपि  
 च त एतमुक्त्वा यतः कुतश्चिदपि दिशो यदाहरति तत्प्राच्या  
 एवाहतं भवति एतन्मन्त्रप्रभावात् ॥

<sup>६</sup>देवेभ्योजुष्टमिति वेद्याः प्रत्यवेक्षणम् ॥ तत्र देवेभ्यो जुष्टं  
 प्रियमस्यां वेद्यां आसादनीयं चेति वचनं बर्हिषस्समृद्धयै स-  
 न्यक्फलसाधनभावाय भवति । तच्च कर्मणोऽनपराधाय अवैकल्याय  
 भवति । तादृशबर्हिरथान् दर्भानाहर्तुं इयं अश्वपशुः प्राची ग-  
 च्छतीति भाव इति दर्शितं भवति ॥

ब॒र्हिष॒स्समृ॑द्धयै । क॒र्म॒णोऽन॑पराधाय । 'दे॒वानां॑  
परिषू॒तम॒सीत्या॑ह ॥ ९ ॥ यद्वा इ॒दं किंच॑ । तद्दे॒वा-  
नां॑ परिषू॒तम् । अथो यथा वस्य॑से प्रतिप्रो॒च्याहे॒दं  
क॑रिष्यामीति । ए॒वमे॒व तद॑ध्व॒र्युर्दे॒वेभ्यः॑ प्रतिप्रो॒च्य  
ब॒र्हिर्दा॑ति । आ॒त्मनोऽहि॑सायै । 'याव॑तस्त॒म्बान्-  
प॑रि दि॒शेत् । यत्तेषा॑मुच्छि॒ष्ट्यु॒ष्यात् । अति॑ तद्य॒ज्ञ-  
स्य॑ रेचयेत् । एक॑ष्टं स्त॒म्बं परि॑दिशेत् । त॒स्य॑ सर्वं

'दे॒वानामि॑ति प्रस्तरार्थदर्भपरिग्रहः ॥ यन्नाम किंचित् दृश्यते  
तत्सर्वं दे॒वानां॑ परिषू॒तं दे॒वतार्थमे॒व प्रागे॒व परिगृ॑हीतम् । योपि  
'दे॒वार्थं॑ परिषू॒तं परिगृ॑हीतमसि, ना॒त्मार्थं॑ वृथा परिषू॒यसे' इति  
अध्व॒र्युराह॑ तदात्मन अहि॑सार्थम् । अथो अपिच यथा खलु  
लोके कश्चित्स्वाभिमतं कुर्वन् वस्य॑से प्रशस्ततराय पुरुषाय प्र-  
तिप्रो॒च्य प्रार्थितं॑ प्रकटीकृत्य 'अत्र भवत इ॒दं क॑रिष्यामि  
ना॒त्मार्थम्' इति वसि॒ष्ठासं प्रत्यर्थितया॑ व्यपदिशन् स्वाभिमतं  
करोति ए॒वमे॒वाध्व॒र्युर्दे॒वेभ्यः॑ प्रतिप्रो॒च्य स्वाभिमतं॑ ब॒र्हिर्दा॑ति  
लुनाति आ॒त्मनो॑ लवनापराधनिवृत्तये, तच्चाहि॑सायै ॥

'याव॑त इति ॥ परिदेशनं परिषवणं, ब॒र्हिस्त॒म्बपरिग्रहे॑ तेषां  
मध्ये किञ्चिद्यदुच्छि॒ष्ट्यु॒ष्यात् 'वि॒ष्णोस्तू॒पोसि' इत्युत्सृजेत् । अतः  
तन् यज्ञस्य॑ अतिरेचयेत् तस्य स्त॒म्बस्य॑ यज्ञस॒म्बन्धं॑ निवर्तयेत् ।  
अयुक्तं च परिपूतस्य अतिरिक्तत्वम्, तस्मादयं पक्षः दुष्टः । कथं

दायात् ॥ १० ॥ यज्ञस्यानन्तिरेकाय । <sup>९</sup>वृषवृद्धम-  
सीत्याह । वृषवृद्धा वा ओषधयः । <sup>१०</sup>देववर्हिरि-  
त्याह । देवेभ्य एवैनत्करोति । मा त्वाऽन्वद्वा तिर्य-  
गित्याहाहिंसायै । पर्वते राध्यासमित्याहद्वयै ।  
<sup>११</sup>आच्छेत्ता ते मा रिषमित्याह । नास्यात्मनो मी-

तर्हि कर्तव्यमित्याह—एकमिति । एकस्तम्बपरिग्रहे उत्सृष्टव्याभावा  
त्तस्य च सर्वस्य किञ्चिदप्यनुच्छेप्यत्ववचनान्नातिरेकदोषः ॥

<sup>९</sup>वृषवृद्धमसीति स्तम्बोन्मार्जनम् ॥ वर्षवृद्धा इति वर्षेण  
वर्धिता इति । कर्मणि निष्ठायां 'तृतीया कर्मणि' इति पूर्वपद-  
प्रकृतिस्वरत्वम् ॥

<sup>१०</sup>देववर्हिरिति असिदादिना बर्हिषस्संश्लेषणम् ॥ देवपदवि-  
शेषणेन देवार्थं बर्हिः करोति । अहिंसाया इति । हिंसा  
हेतुमन्वच्छेदादिं न करोमीति वचनात्, बर्हिषोऽहिंसायै भवति ।  
पर्वणो राद्धिवचनं च बर्हिष ऋद्धयै भवति ॥

<sup>११</sup>आच्छेत्तेत्याच्छेदनम् ॥ एतद्वचनप्रभावाद्योप्येवं वेद, न परं  
बर्हिरित्येव अस्यापि वेदितुरपि आत्मनस्संबन्धि किञ्चिदपि न  
मीयते न हिंस्यते । 'मिञ् हिंसायाम्' । अस्यैवंवक्तुस्संबन्धि  
किञ्चिदपि न मीयते, अथ य एवं वेद तस्यापीति शेषः ॥

यते । य एवं वेद ॥ ११ ॥ <sup>12</sup>देववरहिश्शतवल्शं  
विरोहेत्याह । प्रजा वै वर्हिः । प्रजानां प्रजनना-  
य । <sup>13</sup>सहस्रवल्शा वि वयस् रुहेमेत्याह । आशि-  
षमेवैतामाशास्ते । <sup>14</sup>पृथिव्यास्संपृचः प्राहीत्याह  
प्रतिष्ठित्यै । <sup>15</sup>अयुक्तायुक्तान्मुष्टीन्लुनोति । मिथुन-  
त्वाय प्रजात्यै । <sup>16</sup>सुसंभृता त्वा संभरामीत्याह ।

<sup>12</sup>देवर्वाहिरित्याच्छिन्नाभिमर्शनम् ॥ तत्र प्रजासाधनस्य व-  
र्हिषो विरोहणं प्रजानामेव प्रजननाय भवति । न दर्भप्ररो-  
हणमात्रमिदमाशास्यते इति मन्तव्यमिति भावः ॥

<sup>13</sup>सहस्रवल्शा इत्यात्मप्रत्यभिमर्शनम् ॥ एतामात्मविरोहणविष-  
यमेवाशिषं आशास्ते नातःपरमाशासनीयमिति भावः ॥

<sup>14</sup>पृथिव्या इति प्रस्तरनिधानम् ॥ आत्मनः पृथिवीसंपृक्त-  
वचनं यजमानस्य प्रतिष्ठित्यै भवति ॥

<sup>15</sup>अयुक्तायुक्तान्निति ॥ अयुग्मान् अयुग्मान्, नकारमकारयोः  
स्थानविनिमयः ; पूर्वत्र द्वितीयायाः 'सुपां मुलुक्' इत्याकारः ।  
अनुदात्तं च' इत्याग्नेदितस्य निघातः । निधनभेदनिबन्धना वीप्सा  
निधनानामप्ययुग्मत्वं बोधयति । अयुग्मत्वे हि मुष्टीनां प्रस्तरेण  
सह मिथुनत्वं युग्मता भवति । तच्च प्रजात्यै भवति ॥

<sup>16</sup>सुसंभृतेति शुल्बे निधनसम्भरणम् ॥ ब्रह्मणैवेति । ब्रह्मणा  
हि मुदु संश्रियते ॥

ब्रह्मणैवैनत्संभरति ॥ १२ ॥ <sup>17</sup>अदित्यै रास्त्राऽसी-  
त्याह । इयं वा अदितिः । अस्या एवैनद्रास्त्रां क-  
रोति । <sup>18</sup>इन्द्राण्यै संनहनमित्याह । इन्द्राणी वा  
अग्रे देवतानां समनह्यत । साऽऽर्धोत् । ऋद्ध्यै  
संनह्यति । प्रजा वै बर्हिः । प्रजानामपरावापाया  
तस्मात्स्त्वावसंतताः प्रजा जायन्ते ॥ १३ ॥ <sup>19</sup>पूषा  
ते ग्रन्थिं ग्रन्थात्त्वित्याह । पुष्टिमेव यजमाने दधा-  
ति । <sup>20</sup>स ते साऽऽस्थादित्याहाहिंसायै । <sup>21</sup>पश्चा-  
त्प्राश्चमुप गूहति । पश्चाद्वै प्राचीनं रेतो धीयते ।

<sup>17</sup>अदित्या इति शुल्बकरणम् ॥ सामर्थ्याच्च सम्भरणात्पूर्व-  
मिदं द्रष्टव्यम् । अस्याः पृथिव्याः एनत् शुल्बं रास्त्रां र-  
शनां करोति ॥

<sup>18</sup>इन्द्राण्यां इति सन्नहनम् ॥ इन्द्रस्य पत्नी इन्द्राणी 'इन्द्र-  
वरुण' इति ङीषानुक्तौ ॥

<sup>19</sup>पूषेति ग्रन्थिकरणम् ॥ पूषः पोषयितुः सङ्कीर्तनाद्यजमाने  
पुष्टिं दधाति ॥

<sup>20</sup>स ते इति शुल्बान्तोपगूहनम् ॥ अन्यत्रास्थानस्य ग्रन्थिकर-  
णस्य निषेधात् प्रजानामर्हिसायै भवति ॥

<sup>21</sup>पश्चादिति परत आकृष्य प्राञ्चं ग्रन्थिमुपगूहति ॥ पश्चा-  
द्वागात्प्राचीनं प्राग्देशाञ्चितं रेतस्सिच्यते तथैव कृतं भवति ॥



पश्चादेवास्मै प्राचीनं<sup>१</sup> रेतो दधाति ।<sup>२</sup> इन्द्रस्य त्वा  
 बाहुभ्यामुद्यच्छ इत्याह । इन्द्रियमेव यजमाने द-  
 धाति ।<sup>२३</sup> बृहस्पतेर्मूर्ध्ना हरामीत्याह । ब्रह्म वै देवा-  
 नां बृहस्पतिः ॥ १४ ॥ ब्रह्मणैवैनद्धरति ।<sup>२४</sup> उर्वन्त-  
 रिक्षमन्विहीत्याह गत्यै ।<sup>२५</sup> देवंगममसीत्याह । दे-  
 वानेवैनद्धमयति ।<sup>२६</sup> अनधस्सादयति । गर्भाणां धृ-  
 त्या अप्रपादाय । तस्माद्गर्भाः प्रजानामप्रपादुकाः ।  
 उपरीव निदधाति । उपरीव हि सुवर्गो लोकः ।  
 सुवर्गस्य लोकस्य समष्ट्यै ॥ १५ ॥

सुयोनित्वाय स्वधाकृताऽसीत्याह दायाद्वेद भ-  
 रति जायन्ते बृहस्पतिस्समष्ट्यै ॥ २ ॥

इन्द्रस्येत्युद्यमनम् ॥ इन्द्रसंकीर्तनात् इन्द्रदत्तं वीर्यं यजमा-  
 ने दधाति ॥

बृहस्पतेरिति शीर्ष्णि निधानम् ॥

उर्विति प्रत्यागच्छति ॥ तत्र अन्तरिक्षस्य उरुत्वाभिधानं  
 गत्यै अविहतायै भवति ॥

देवंगममित्युपरिसादनम् ॥

अनध इत्यादि ॥ व्याख्यातम्\* ॥

इति तैत्तिरीयब्राह्मणे तृतीये द्वितीये द्वितीयोऽनुवाकः.

पूर्वेद्युरिध्मावर्हिः करोति । यज्ञमेवारभ्यं  
 गृहीत्वोपवसति । <sup>१</sup>प्रजापतिर्यज्ञमसृजत । तस्योखे  
 अस्त्रंसेताम् । यज्ञो वै प्रजापतिः । यत्सान्नाय्यो-  
 खे भवतः । यज्ञस्यैव तदुखे उपदधात्यप्रस्त्रंसा-  
 य । <sup>२</sup>शुन्धध्वं देव्याय कर्मणे देवयज्याया इत्याह ।  
 देवयज्याया एवैनानि शुन्धति । <sup>३</sup>मातरिष्वनो घर्मो-  
 ऽसीत्याह ॥ १६ ॥ अन्तरिक्षं वै मातरिष्वनो घर्मः ।  
 एषां लोकानां विधृत्यै । <sup>४</sup>द्यौरसि पृथिव्यसीत्याह ।

<sup>१</sup>पूर्वेद्युरित्यादि ॥ इध्मं च वर्हिश्च इध्मावर्हिः । छान्दस  
 आनङ् । वनस्पत्यादित्वादाद्युदात्तत्वम् ॥

<sup>२</sup>प्रजापतिरित्यादि ॥ सृष्ट्यनन्तरं यज्ञस्य उखे कुम्भ्यौ  
 अस्त्रंसेतां गळिते अभूताम् । ततो यज्ञ एव स्वस्तस्स्यात् ।  
 यज्ञो नाम कः? प्रजापतिरेव । ततश्च प्रजा विनष्टास्युः ।  
 तत्र सान्नाय्योखे यज्ञस्यैव पूर्वं स्वस्तोखस्य उखे भवतः, त-  
 दस्य यज्ञस्य अप्रस्त्रंसाय भवति सान्नाय्योखे सान्नाय्यकुम्भ्यौ ॥

<sup>३</sup>शुन्धध्वमिति सान्नाय्यपात्रप्रोक्षणम् ॥

<sup>४</sup>मातरिष्वन इति अङ्गारनिरूहणम् ॥ मातरिष्वनः वायोः  
 घर्मः वरणाधारः सञ्चारस्थानमन्तरिक्षं, तदेव त्वमसीति अङ्गार-  
 स्य विधारणसामर्थ्यख्यापनं एषां लोकानां विधृत्यै भवति ॥

<sup>५</sup>द्यौरसीति सान्नाय्यपात्र्यधिश्रयणम् ॥ द्युप्रभृतीनां कार्यत्वात्,  
 तद्भावेन स्तूयत इति भावः ॥

दिवश्च ह्येषा पृथिव्याश्च संभृता । यदुखा । तस्मा-  
 देवमाह । "विश्वधाया असि परमेण धाम्नेत्याह ।  
 वृष्टिर्वै विश्वधायाः । वृष्टिमेवावरुन्धे । दृ२हस्व मा  
 ह्वारित्याह धृत्यै ॥ १७ ॥ 'वसूनां पवित्रमसीत्या-  
 ह । प्राणा वै वसवः । तेषां वा एतद्भागधेयम् ।  
 यत्पवित्रम् । तेभ्य एवैनत्करोति । 'शतधार२ स-  
 हस्रधारमित्याह । प्राणेष्वेवायुर्दधाति सर्वत्वाय ।  
 "त्रिवृत्पलाशशाखायां दर्भमयं भवति । त्रिवृद्वै  
 प्राणः । त्रिवृतमेव प्राणं मध्यतो यजमाने दधा-

‘विश्वं दधाति धारयतीति विश्वधाया वृष्टिः । ‘गतिकार-  
 कयोरपि’ इत्यमुन् । इह तु लोकाधिकारादन्तरिक्षं वृष्टिसहच-  
 रितमुच्यते तत्र वृष्टेस्संकीर्तनात् वृष्टिमवरुन्धे ॥

‘वसूनामित्युखायां शाखापवित्रनिधानम् ॥ प्राणा वा इति  
 वामहेतुत्वात् । तेषां एष भागः प्रीणनहेतुत्वात् ॥

‘बहुधारं पावनत्ववचनं प्राणेष्वेवायुषो धारणाय भवति । तत्रा-  
 युग्मदेशस्य अन्यथाऽपि सिद्धत्वात् आयुषस्सर्वत्वाय तत्संपद्यते ॥

‘पवित्रं विशिनष्टि—त्रिवृदिति ॥ त्रिवृद्गुणं भवति, तत्पवित्रं  
 पलाशशाखायां च निहितं भवति, दर्भमयं च भवति । अथ  
 त्रिवृत्त्वादि स्तोति—त्रिवृद्वा इत्यादि । सयोनित्वायेति पाला-

ति ॥ १८ ॥ सौम्यः पूर्णस्संयोनित्वाय । साक्षात्प-  
वित्रं दर्भाः । प्राखसायमधि निदधाति । तत्प्राणा-  
पानयो रूपम् । तिर्यक्प्रातः । तद्दर्शस्य रूपम् ।  
दाश्यं ह्येतदहः । अन्नं वै चन्द्रमाः । अन्नं प्राणाः ।  
उभयमेवोपैत्यजामित्वाय ॥ १९ ॥ तस्माद्यस् सर्व-  
वर्तः पवते । <sup>10</sup> हुतस्तोको हुतो द्रप्स इत्याह प्र-  
तिष्ठित्यै । हविषोऽस्कन्दाय । न हि हुतं स्वाहा-  
कृतं स्कन्दति । दिवि नाको नामाग्निः । तस्य

शस्य सौम्यत्वात् ओषधीनामपि सौम्यत्वात् दर्भपलाशयोस्संयोनित्वम् ।  
साक्षात् अव्यवधानेनैव पवित्रं भवति दर्भाः । प्रागिति प्रा-  
गायतं सायं निदधाति । तिर्यक् दक्षिणोत्तरायतं उदगग्रं  
प्रातः । तद्दर्शस्य कर्मणो रूपं दध्यदिसाध्यत्वेन तिर्यक्प्रधान-  
त्वात् । दाश्यं दर्शं कर्मणि साधु । छान्दसो ण्यप्रत्ययः ।  
ततः किमित्वाह—अन्नं स्वयं चन्द्रमाः दृशिकर्मभूतः, यस्या-  
प्यायनमिदं कर्म, प्राणाश्चान्नं तद्धेतुकत्वात्, तस्मात् उभयविधम-  
प्यन्नं उपैति, नान्यतरदेव, तच्च अजामित्वाय अनालस्याय  
भवति । अन्यतरोपगमे ह्यालस्यं स्यात्, तस्मादह्नि रात्रौ च  
अन्नलाभात् सर्वतः अह्नि रात्रौ च वायुः पवते ॥

<sup>10</sup> हुत इति स्तोकानुमन्त्रणम् ॥ तत्र हुत इति सङ्कल्पात्  
विश्रुतां प्रतिष्ठितत्वं अविनाशः, तदपि हविषोऽस्कन्नत्वाय भव-

विप्रुषो भागुधेयम् । अग्रये बृहते नाकायेत्याह ।  
 नाकमेवाग्निं भागुधेयेन समर्धयति । स्वाहा द्या-  
 वापृथिवीभ्यामित्याह । द्यावापृथिव्योरेवैनप्रतिष्ठा-  
 पयति ॥ २० ॥ पवित्रवत्यानयति । अपां चैवौष-  
 धीनां च रससृजति । अथो ओषधीष्वेव  
 पशून्प्रतिष्ठापयति । <sup>११</sup>अन्वारभ्य वाचं यच्छति ।  
 यज्ञस्य धृत्यै । धारयन्नास्ते । धारयन्त इव हि  
 दुहन्ति । कामंधुक्ष इत्याहातृतीयस्यै । त्रयं इमे  
 लोकाः । इमानेव लोकान् यजमानो दुहे ॥ २१ ॥  
 अमूमिति नामं गृह्णाति । भद्रमेवासां कर्माविष्क-  
 रोति । <sup>१२</sup>सा विश्वायुस्सा विश्वव्यचास्सा विश्वकर्मे-

ति । तत्र हेतुमाह—न हीति । इदानीं नाकायेति मन्त्रपदं  
 व्याचष्टे—दिवीत्यादि ॥ गतम् ॥

<sup>११</sup>अन्वारभ्येति कुम्भीम् ॥ कामिति । कां गामधुक्ष इति  
 आतृतीयस्याः पृच्छति । प्रथमां द्वितीयां तृतीयां चेति यावत् ।  
 अमूमिति गङ्गां यमुनामित्यादिनामविशेषं कीर्तयन् प्रत्याह । एवं  
 वासां भद्रं कल्याणं कर्माविष्करोति ॥

सा विश्वायुरिति प्रथमानतिक्रमेण दुग्धानां गवामभिमन्त्रणम् ॥  
 इयं वा इत्यादि । विश्वान्नहेतुः विश्वायुः । विश्वगतिर्विश्व-

त्याह । इयं वै विश्वायुः । अन्तरिक्षं विश्वव्यचाः । असौ विश्वकर्मा । इमानेवैताभिर्लोकान् यथापूर्वं दुहे । अथो यथा प्रदात्रे पुण्यमाशास्ते । एवमेवैना एतदुप स्तौति । तस्मात्प्रादादित्युन्नयि वन्दमाना उपस्तुवन्तः पशून्दुहन्ति ॥ २२ ॥ बहु दुग्धीन्द्राय देवेभ्यो हविरिति वाचं विसृजते । यथादेवतमेव प्रसौति । दैव्यस्य च मानुषस्य च व्यावृत्तयै । त्रिराह । त्रिषत्या हि देवाः । अवाचंयमोऽनन्वारभ्योत्तराः । अपरिमितमेवावरुन्धे । <sup>13</sup> न दारुपात्रेण दुह्यात् । अग्निवद्वै दारुपात्रम् । यद्दारुपात्रेण

व्यचाः । विश्वकर्मफलस्थानं विश्वकर्मा । अथो अपिच यथा लोके कश्चित् लब्धापेक्षः प्रदात्रे पुण्यमाशास्ते एवमेनाः गाः विश्वायुरित्यादिभिः पदैरुपस्तौति । तस्मादित्यादि लोकवृत्तान्तदर्शनम् । प्रादात् प्रभूतं पय इति स्तुतिहेतुकथनम् । यथा देवतमिति यथा स्वं देवतार्थमनुजानाति । तच्च दैव्यमानुषभोगाया त्रिराहेति, 'बहु दुग्धि' इत्यादिवचनेन त्रिर्वाचं विसृजति । त्रित्वेन सत्यत्वं येषां ते त्रिषत्याः । उत्तराः तिसृभ्यः, दुग्ध इति गम्यते ॥

<sup>13</sup>यातयामेति ॥ तत्रस्थेनाग्निना गृहीतसारत्वात् गतरसत्वम् । नेतइतः पुरोडाशमिति । पुरोडाशप्रभृतिहविष्ठात् ततः प्राग्वविषो

दुह्यात् ॥ २३ ॥ यातयाम्ना हविषा यजेत । अथो  
खल्वाहुः । पुरोडाशमुखानि वै हवींषि । नेत  
इतः पुरोडाशं हविषो यामोऽस्तीति । काममेव  
दारुपात्रेण दुह्यात् । <sup>14</sup>शूद्र एव न दुह्यात् । अस-  
तो वा एष संभूतः । यच्छूद्रः । अहविरेव तदि-  
त्याहुः । यच्छूद्रो दोग्धीति ॥ २४ ॥ अग्निहोत्रमेव  
न दुह्याच्छूद्रः । तद्धि नोत्पुनन्ति । यदा खलु वै  
पवित्रमत्येति । अथ तद्विवरिति । <sup>15</sup>संपृच्यध्वमृ-  
तावरिरित्याह । अपां चैवौषधीनां च रसं स-  
सृजति । तस्मादपां चैवौषधीनां च रसमुप जी-

यामप्राप्तिर्नास्ति । तस्मात् दारुपात्रेण यथाकामं दुह्यादेव ।  
'उपर्यादिषु त्रिषु' इत्यत्र 'इतइतः' इति पठितव्यमिति मन्य-  
न्ते । यद्वा—'ततोऽन्यत्रापि दृश्यते' इति द्वितीया ॥

<sup>14</sup>शूद्र एवेति ॥ सर्वमन्यद्यथाकामं कुर्यात् इदं त्वेकं स-  
र्वथा परिहर्तव्यमिति यावत् । असत इति । प्रजापतेः पत्नो  
जानत्वात् । उक्तं च 'तस्माच्छूद्रो यज्ञेऽनवकल्लसः' \* इति ।  
अग्निहोत्रमेवेति । पक्षान्तरम् । यदा खल्विति । शूद्रदुग्ध-  
मपि हविर्भवति, यदा तत्पवित्रं अत्येति अत्याक्रामति ॥

<sup>15</sup>संपृच्यध्वमिति गादोहनसंक्षाळनीयानामपां पयस्यानयनम् ॥

वामः । मन्द्रा धनस्य सातय इत्याह । पुष्टिमेव य-  
जमाने दधाति । <sup>16</sup>सोमेन त्वाऽऽतनन्मीन्द्राय द-  
धीत्याह ॥ २५ ॥ सोममेवैनत्करोति । यो वै सोमं  
भक्षयित्वा । संवत्सरः सोमं न पिबन्ति । पुनर्भ-  
क्ष्योऽस्य सोमपीथो भवति । <sup>17</sup>सोमः खलु वै  
सान्नाय्यम् । य एवं विद्वान्सान्नाय्यं पिबन्ति । अ-  
पुनर्भक्ष्योऽस्य सोमपीथो भवति । न मृन्मयेना-  
पिदध्यात् । यन्मृन्मयेनापिदध्यात् । पितृदेवत्यं  
स्यात् ॥ २६ ॥ अयस्पात्रेण वा दारुपात्रेण वाऽ-  
पिदधाति । तद्धि सदेवम् । <sup>18</sup>उदन्वद्वति । आपो  
वै रक्षोघ्नीः । रक्षसामपहृत्यै । <sup>19</sup>अदस्तमसि विष्ण-

<sup>16</sup>सोमेनेति दध्यातञ्चनम् ॥ सोमीकरणस्य प्रयोजनमाह—  
यो वा इति । पुनर्भक्ष्यः अपीततुल्यत्वात् संवत्सरमपीत  
सोमस्यापि सान्नाय्ये सोमसम्बन्धः संपद्यते तेन पुनर्भक्ष्यत्वदोषा-  
प्रसङ्गः ॥

<sup>17</sup>सोमः खल्विति ॥ 'सोमेन त्वा' \* इति सोमीकृतत्वात् ॥

<sup>18</sup>उदन्वदिति अपिधानपात्रमुदकवद्वति ॥

<sup>19</sup>अदस्तमसीत्यपिधानम् ॥



वे त्वेत्याह । यज्ञो वै विष्णुः । यज्ञायैवैनददस्तं  
करोति । विष्णो हव्यः रक्षस्वेत्याह गुप्त्यै । <sup>20</sup>अ-  
नधस्सादयति । गर्भाणां धृत्या अप्रपादाय । त  
स्माद्गर्भाः प्रजानामप्रपादुकाः । उपरीव निदधाति ।  
उपरीव हि सुवर्गो लोकः । सुवर्गस्य लोकस्य  
समष्ट्यै ॥ २७ ॥

असीत्याह धृत्यै यजमाने दधात्यजामित्वाय  
स्थापयति दुहे दुहन्ति दुह्याद्दोग्धीति दधीत्याह  
स्यात्सादयति पञ्च च ॥ ३ ॥

कर्मणे वां देवेभ्यश्शकेयमित्याह शक्त्यै । य-  
ज्ञस्य वै संततिमनु प्रजाः पशवो यजमानस्य सं-

<sup>21</sup>अनध इत्यादि व्याख्यातमेव ॥

इति तैत्तिरीये तृतीये द्वितीये तृतीयोऽनुवाकः.

कर्मणे वामित्यादि ॥ 'कर्मणे वाम्' इतीह कर्मरम्भे हस्तयो-  
र्ममर्शनम् । यज्ञस्य वा इति । लक्षणेऽनोः कर्मप्रवचनीय-

तायन्ते । यज्ञस्य विच्छित्तिमनु प्रजाः पशवो य-  
जमानस्य विच्छिद्यन्ते । यज्ञस्य संततिरसि यज्ञ-  
स्य त्वा संतत्यै स्तृणामि संतत्यै त्वा यज्ञस्येत्या-  
हवनीयात्संतनोति । यजमानस्य प्रजायै पशूनां  
संतत्यै । <sup>२</sup>अपः प्रणयति । श्रद्धा वा आपः । श्र-  
द्धामेवारभ्यं प्रणीय प्रचरति । अपः प्रणयति ।  
यज्ञो वा आपः ॥ २८ ॥ यज्ञमेवारभ्यं प्रणीय प्र-  
चरति । अपः प्रणयति । वज्रो वा आपः । वज्र-  
मेव भ्रातृव्येभ्यः प्रहृत्यं प्रणीय प्रचरति । अपः  
प्रणयति । आपो वै रक्षोघ्नीः । रक्षसामपहत्यै । अपः  
प्रणयति । आपो वै देवानां प्रियं धाम । देवानां-  
मेव प्रियं धाम प्रणीय प्रचरति ॥ २९ ॥ अपः प्र-  
णयति । आपो वै सर्वा देवताः । देवता एवारभ्यं  
प्रणीय प्रचरति । <sup>३</sup>वेषाय त्वेत्याह । वेषाय ह्येन-

त्वम् । आहवनीयादिति । गार्हपत्यात्प्रक्रम्य संततामुलपराजीं  
स्तृणात्याहवनीयात् ॥

<sup>२</sup>अपः प्रणयतीत्यसकृद्विधानं फलविशेषार्थम् । सर्वैः श्रद्धेत्या-  
दृपां श्रद्धात्वम् । इष्टसाधनत्वात् यज्ञत्वमपाम् । प्रचरणं प्रयोगः ।  
अरिष्टशमनत्वाद्ब्रजत्वम् । सर्वदेवताप्रीणनत्वात् सर्वदेवतात्वम् ॥

<sup>३</sup>वेषाय त्वेति शूर्पादानम् ॥ वेषाय व्यापनाय कर्मणे शूर्पमादत्ते ॥

दादत्ते । <sup>१</sup>प्रत्युष्टु रक्षः प्रत्युष्टा अरातय इत्याह ।  
 रक्षसामपहत्यै । <sup>२</sup>धूरसीत्याह । एष वै धुर्योऽग्निः ।  
 तं यदनुपस्पृश्यातीयात् ॥ ३० ॥ अध्वर्युं च यज-  
 मानं च प्रदहेत् । उपस्पृश्यात्येति । अध्वर्योश्च य-  
 जमानस्य चाप्रदाहाय । <sup>३</sup>धूर्व तं योऽस्मान्धूर्वति  
 तं धूर्व यं वयं धूर्वीम इत्याह । द्वौ वाव पुरुषौ ।  
 यं चैव धूर्वति । यश्चैनं धूर्वति । तावुभौ शुचाऽर्प-  
 यति । त्वं देवानामसि सस्त्रितमं परिप्रितमं जुष्टत-  
 मं वह्नितमं देवहूतममित्याह । यथायजुरेवैतत् ॥  
 ३१ ॥ अहुतमसि हविर्धानमित्याहानात्यै । दृ२ह-  
 स्व मा हारित्याह धृत्यै । <sup>४</sup>मित्रस्य त्वा चक्षुषा प्रेक्ष  
 इत्याह मित्रत्वाय । मा भेर्मा सं विक्था मा त्वा

<sup>१</sup>प्रत्युष्टुमिति प्रतितपनम् ॥

<sup>२</sup>धूरसीति धुरोऽभिमर्शनम् ॥ धुर्य इति । यज्ञस्य धुरो वोढा  
 धुर्यः । 'धुरो यद्वकौ' ॥

<sup>३</sup>धूर्वन्तमिति ॥ धूर्वा हिंसायाम् । 'उपधायां च' इति दीर्घत्वम् ॥

<sup>४</sup>त्वं देवानामिति अनसोऽभिमन्त्रणम् ॥ यथायजुर्वदति अन-  
 सो माहात्म्यं तथा सर्वमेतदस्येव ॥

<sup>५</sup>मित्रस्य त्वेति पुरोडाशीयानां प्राक्षणम् ॥

हिंस्रिषमि॒त्याहा॒हिंसा॒यै । यद्वै किंच॒ वातो॒ ना-  
भि॒वाति॑ । तथ्सर्वं॑ वरुणदेव॒त्यम् । <sup>९</sup>उरु॒ वाता॒येत्यां-  
ह । अवा॒रुणमे॒वैन॑त्करोति । <sup>१०</sup>देव॒स्य त्वा स॒वितुः  
प्र॒स॒व इत्या॑ह प्र॒सू॒त्यै । अ॒श्विनो॒र्वाहु॒भ्यामि॒त्याह ॥  
३२ ॥ अ॒श्विनो॒ हि दे॒वाना॑मध्व॒र्यू आस्ता॑म् । पू-  
ष्णो हस्ता॑भ्यामि॒त्याह॒ यत्यै॑ । अ॒ग्नये॒ जुष्टं॑ निर्व॒-  
पा॒मीत्या॑ह । अ॒ग्नय॑ ए॒वैना॒ञ्जुष्टं॑ निर्वपति । त्रि॒र्य-  
जु॒षा । त्रय॑ इ॒मे लो॒काः । एषां॑ लो॒काना॑माप्त्यै ।  
तूष्णीं॑ च॒तुर्थ॑म् । अ॒परि॒मितमे॒वाव॑रुन्धे । स ए॒व-  
मे॒वानु॑पूर्व॒स्य ह॒वीषि॑ निर्वपति ॥ ३३ ॥ <sup>११</sup>इदं॑ दे॒-  
वाना॑मि॒दमु॑ नस्स॒हेत्या॑ह व्यावृ॒त्त्यै । <sup>१२</sup>स्फा॒त्यै त्वा

<sup>९</sup>उरुवातायेति तृणादिनिरसनम् ॥ यद्वातो न प्रविशति त-  
द्वरुणदेवत्वं वारकेण तमसा गृहीतं, तत् तस्मात् तृणादिनिरस-  
नेन वातसञ्चारार्थं महानवकाशः क्रियत इति यावत् ॥

<sup>१०</sup>देवस्यत्वेति हविषो निर्वापणम् ॥ व्याख्यातम्\* । हवीं-  
षीति । अग्नीषोमीयादीनि ॥

<sup>११</sup>इदं देवानामिति निरुक्ताभिमर्शनम् ॥ इदमु न इति नि-  
रुक्तशेषाभिमर्शनम् । व्यावृत्तिः निरुक्तानिरुक्तविभागः ॥

<sup>१२</sup>स्फात्या इति कोष्ठादौ शिष्टावपनम् ॥ परीणत् गृहम्, आवपनं वा ॥

नारात्या इत्याह गुप्त्यै । तमसीव वा एषोऽन्तश्च-  
रति । यः परीणहि । <sup>13</sup>सुवरभि वि ख्येष वैश्वानरं  
ज्योतिरित्याह । सुवरेवाभि वि पश्यति वैश्वानरं  
ज्योतिः । द्यावापृथिवी हविषि गृहीत उदवेपेताम् ।  
<sup>14</sup>दृंहन्तां दुर्या द्यावापृथिव्योरित्याह । गृहाणां  
द्यावापृथिव्योर्धृत्यै । <sup>15</sup>उर्वन्तरिक्षमन्विहीत्याह ग-  
त्यै । <sup>16</sup>अदित्यास्त्वोपस्थे सादयामीत्याह । इयं वा  
अदितिः । अस्या एवैनदुपस्थे सादयति । <sup>17</sup>अग्ने  
हव्यं रक्षस्वेत्याह गुप्त्यै ॥ ३४ ॥

यज्ञो वा आपो धाम प्रणीय प्रचरत्यतीयादेत-  
द्वाहुभ्यामित्याह हवींषि निर्वपति गत्यै चत्वारि  
च ॥ ४ ॥

<sup>13</sup>सुवरिति आहवनीयानुवीक्षणम् ॥ सुवरेवेति । सुष्टु श्रेयसां  
गमयितुं ज्योतिः आहवनीयम् ॥

<sup>14</sup>दृंहन्तामिति गृहानुवीक्षणम् ॥

<sup>15</sup>उर्विति गमनम् ॥

<sup>16</sup>अदित्या इति परेण गार्हपत्यमाहवनीयं वा सादनम् ॥

<sup>17</sup>अग्ने हव्यमिति गार्हपत्याभिमन्त्रणम् ॥

इति ब्राह्मणे तृतीये द्वितीये चतुर्थोऽनुवाकः.

‘इन्द्रो वृत्रमहन् । सोऽपः । अभ्यम्त्रियत । ता-  
 सां यन्मेध्यं यज्ञियं सदेवमासीत् । तदपोदक्रा-  
 मत् । ते दुर्भा अभवन् । यद्दुर्भैरप उत्पुनाति । या  
 एव मेध्या यज्ञियास्सदेवा आपः । ताभिरेवैना उ-  
 त्पुनाति । द्वाभ्यामुत्पुनाति ॥ ३५ ॥ द्विपाद्यजमा-  
 नः प्रतिष्ठित्यै । ‘देवो वस्सवितोत्पुनात्वित्याह ।  
 सवितृप्रसूत एवैना उत्पुनाति । अच्छिद्रेण पवित्रे-  
 णेत्याह । असौ वा अदित्योच्छिद्रं पवित्रम् । ते-  
 नैवैना उत्पुनाति । वसोस्सूर्यस्य रुश्मिभिरित्याह ।  
 प्राणा वा आपः । प्राणा वसवः । प्राणा रुश्मयः ॥  
 ३६ ॥ प्राणैरेव प्राणान्त्सं पृणक्ति । सावित्रियर्चा ।  
 सवितृप्रसूतं मे कर्मासदिति । सवितृप्रसूतमेवास्य  
 कर्म भवति । पच्छो गायत्रिया त्रिंषमृद्धत्वाय ।

‘इन्द्रो वृत्रमहन् इत्यादि ॥ अपोऽभि अपो लक्षीकृत्य मेध्यं  
 मेधाहं मेधा यागः यज्ञियं यज्ञाहं यज्ञो देवपूजा सदेवं देव-  
 योग्यं तदपोदक्रामत् ऊर्ध्वमपाक्रामत् ॥

‘देवो व इत्युत्पवनम् ॥ सवितृप्रसूतः सवित्राऽनुज्ञातः । ‘तृतीया  
 कर्मणि’ इति पूर्वपदप्रकृतिस्वरत्वम् । प्राणहेतवः आपः वसवः  
 रुश्मयश्च, सावित्रियेति ‘देवो वः’ इत्यनया सवित्रा अनुज्ञातं

३ आपो देवीरग्रेषुवो अग्रेषुव इत्याह । रूपमेवासा-  
मेतन्महिमानं व्याचष्टे । अग्रं इमं यज्ञं नयताग्रे  
यज्ञपतिमित्याह । अग्रं एव यज्ञं नयन्ति । अग्रे  
यज्ञपतिम् ॥ ३७ ॥ युष्मानिद्रोऽवृणीत वृत्रतू-  
र्यं यूयमिन्द्रंमवृणीध्वं वृत्रतूर्य इत्याह । वृत्र-  
हं हनिष्यन्निन्द्र आपो वग्रे । आपो हेन्द्रं वग्निर ।  
संज्ञामेवासामेतत्सामानं व्याचष्टे । प्रोक्षितास्थे-  
त्याह । तेनापः प्रोक्षिताः । अग्रये वो जुष्टं प्रोक्षा-

मम कर्म अस्त्विति । पच्छः पादेन पादेन गायत्रीसम्बन्धिना 'संख्ये  
कवचनाच्च' इति शम् । त्रिषमृद्धं तिमृभिः आवृत्तिभिः समृद्धम् ॥

३ आपो देवीरिति उन्महपद्मोत्तिष्ठति ॥ अस्य मन्त्रस्य एत-  
त्स्वरूपमेव आसां अपां महिमानं देवनशीलत्वादिकं व्याचष्टे  
न व्याख्येयं किञ्चित् । संज्ञामेवेति । आसां इन्द्रेण यत्सामानं  
समानत्वं वरणीयत्वं एतदेव आसां संज्ञा । 'देवीः' इत्यादिकां  
बुद्धिसंश्लेषं वा व्याचष्टे । अतादृग्गुणत्वे इन्द्रेणावरणीयत्वात् ।  
समानशब्दः उदात्रादिर्द्रष्टव्यः ॥

४ प्रोक्षितास्थेति प्रोक्षणीप्रोक्षणम् ॥ तेनाप इति 'प्रोक्षितास्थ'  
इति वचनादेव आपः प्रोक्षिता भवन्ति, न त्वन्यामिराद्भिः प्रोक्ष-  
णम् । उक्तं च 'ब्रह्मणेति ब्रूयात्' \* इति ॥

अग्रय इति पुरोडाशीयानां व्रीहीणां प्रोक्षणम् ॥ शुन्ध-

म्यग्रीषोमाभ्यामित्याह । यथादेवतमेवैनान्प्रोक्षति ।  
 त्रिः प्रोक्षति । त्र्यावृद्धि यज्ञः ॥ ३८ ॥ अथो रक्ष-  
 सामपंहत्यै । शुन्धध्वं दैव्याय कर्मणे देवयज्याया  
 इत्याह । देवयज्याया एवैनानि शुन्धति । त्रिः प्रो-  
 क्षति । त्र्यावृद्धि यज्ञः । अथो मेध्यत्वाय । अव-  
 धूतः रक्षोऽवधूता अरातय इत्याह । रक्षसामपंह-  
 त्यै । अदित्यास्त्वगसीत्याह । इयं वा अदितिः ॥  
 ३९ ॥ अस्या एवैनत्त्वचं करोति । प्रति त्वा पृथि-  
 वी वेत्सित्याह प्रतिष्ठित्यै । <sup>६</sup>पुरस्तात्प्रतीचीनग्रीव-  
 मुत्तरलोमोपस्तृणाति मेध्यत्वाय । तस्मात्पुरस्ता-  
 त्प्रत्यञ्चः पशवो मेधमुपतिष्ठन्ते । तस्मात्प्रजा मृगं  
 ग्राहुकाः । यज्ञो देवेभ्यो निलायत । कृष्णो रूपं

ध्वमिति पात्राणाम् । अवधूतमिति कृष्णाजिनाधिवसनम् । अ-  
 दित्या इति कृष्णाजिनोत्तरणम् । प्रतिष्ठित्या इति । आत्मी-  
 यत्वेन पृथिव्या अनुज्ञातत्वात् प्रतिष्ठितत्वम् ॥

<sup>६</sup>पुरस्तादिति ॥ पुरस्तादारभ्य पुरस्ताद्भसत्कं प्रतीचीनग्रीवं  
 उपरिस्थितरोमाजिनमुपस्तृणाति मेध्यत्वाय यज्ञार्हत्वाय, तस्मा-  
 त्पूर्वस्यां दिशि स्थिताः प्रत्यङ्मुखाः पशवः यज्ञं उपतिष्ठन्ते ।  
 तस्मान्मेध्यत्वादेव यज्ञोपयुक्तत्वात् प्रजा मृगं ग्राहुकाः ताच्छील्येन



कृत्वा । यत्कृष्णाजिने हविरंध्यवहन्ति । यज्ञादेव  
तद्यज्ञं प्रयुक्ते । हविषोऽस्कन्दाय ॥ ४० ॥ 'अधि-  
षवणमसि वानस्पत्यमित्याह । अधिषवणमेवैन-  
त्करोति । प्रति त्वाऽदित्यास्त्वग्वेत्त्वित्याह सयत्वा-  
यं । <sup>८</sup>अग्नेस्तनूरसीत्याह । अग्नेर्वा एषा तनूः । य-  
दोषधयः । वाचो विसर्जनमित्याह । यदा हि प्रजा  
ओषधीनामभ्रन्ति । अथ वाचं विसृजन्ते । देवर्वा-  
तये त्वा गृह्णामीत्याह ॥ ४१ ॥ देवताभिरेवैनत्स-

ग्रहीत्र्यः । छान्दस उक्तम् । कृष्ण इति । कृष्णमृगो भूत्वा  
रूपं च तदीयं कृत्वा देवेभ्यो यज्ञो निलायत निरगच्छत् ।  
'उपसर्गस्यायतो' इति लत्वम् । यज्ञादिति । यज्ञादेव तत्  
यज्ञं प्रयुक्ते । ल्यब्लेपे वा कर्मणि पञ्चमी । यज्ञमेवोपस्तीर्य  
तत्र यज्ञं प्रयुक्ते तद्धविषोऽस्कन्दाय भवति स्कन्दस्यापि यज्ञ  
एवानुप्रविष्टत्वात् ॥

'अधिषवणमिति उलूखलाव्यूहन्तम् ॥ 'अधिषवणमसि' इति  
वचनात् अधिषवणं अधिषवणसमर्थमेनत्करोति । सयत्वायेति  
त्वच्चा संवद्धत्वाय स्वयमेव परिगृहीतत्वाय । षिञ् बन्धने, पचाद्यच् ।  
स्तम्बाग्रककुत्सया ? तद्वत् दृढभावाय ॥

<sup>९</sup>अग्नेस्तनूरसीति हविरावपनम् ॥ शरीरवदुद्दीपकत्वात् ओष-  
धीनां तनुत्वम् । ओषधीनामिति । मुहितार्थयोगे षष्ठी ज्ञापिता ॥

मर्धयति । <sup>9</sup>अद्रिरसि वानस्पत्य इत्याह । ग्रावाण-  
मेवैनत्करोति । स इदं देवेभ्यो हव्यं सुशमि श-  
मिष्वेत्याह शान्त्यै । <sup>10</sup>हविष्कृदेहीत्याह । य एव  
देवानां हविष्कृतः । तान् ह्वयति । त्रिह्वयति ।  
त्रिषत्या हि देवाः । <sup>11</sup>इषमा वदोर्जमा वदेत्याह ॥  
४२ ॥ इषमेवोर्जं यजमाने दधाति । द्युमद्वदत व-  
यं संधातं जेष्मेत्याह भ्रातृव्याभिभूत्यै । <sup>12</sup>मनो-  
श्चद्वादिवस्य यजमानस्यासुरग्री वाक् । यज्ञायुधेषु  
प्रविष्टाऽसीत् । तेऽसुरा यावन्तो यज्ञायुधानामुद्व-

<sup>9</sup>अद्रिरिति मुसलावधानम् ॥ ग्रावाणमिति । अत्ता त्वमसि इति  
वचनात् ग्रावाणं निगरणशीलं तुषाणामेतत्करोति । गिरतेः कनिपि  
आडागमो निपात्यते । शान्त्या इति सुखहेतुत्वाय भवति ॥

<sup>10</sup>हविष्कृदेहीति अवहन्तुराह्वानम् ॥ हे हविष्कृत ! षाष्ठि-  
कमाद्युदात्तत्वम् । एहि आगच्छ । एवं वदन् देवानां हविष्का-  
रिण एवाह्वयति ॥

<sup>11</sup>इषमिति ॥ वृषारवेण दृषदुपलसमाहननम् ॥

<sup>12</sup>मनोरिति ॥ श्रद्धादेवस्य श्रद्धावधानस्य मनोः प्रभावाति-  
शयेन असुरग्री वाक् यज्ञायुधेषु प्रविश्य स्थिता । असुराश्च  
समाहननप्रभवतदुद्वदनशब्दश्रवणेन नष्टाः । तस्मात् स्वानां ज्ञा-  
तीनां मध्ये देवयजनमध्यवसाय यजनं यज्ञायुधोद्वदनशब्देनानि-

दंतामुपाशृण्वन् । ते पराऽभवन् । तस्मात्स्वानां  
मध्येऽवसायं यजेत । यावन्तोऽस्य भ्रातृव्या यज्ञा-  
युधानांमुददंतामुपशृण्वन्ति । ते परा भवन्ति ।  
उच्चैस्समाहन्तवा आह विजित्यै ॥ ४३ ॥ वृद्धं ए-  
षामिन्द्रियं वीर्यम् । श्रेष्ठं एषां भवति । <sup>13</sup>वर्षवृ-  
द्धमसि प्रति त्वा वर्षवृद्धं वेत्त्वित्याह । वर्षवृद्धा  
वा ओषधयः । वर्षवृद्धा इषीकास्समृद्धयै । यज्ञ-  
रक्षास्यनु प्राविशन् । तान्यस्त्रा पशुभ्यो निर-

ष्टज्ञातिवधाय भवति । 'स्वमज्ञातिवधनाख्यायाम्' इति सर्वनाम-  
संज्ञापर्युदासः । उच्चैरिति संप्रैषः । उच्छ्रितं समाहन्तवै स-  
माहन्तुं समाहननाय यथा महान् शब्दो जायते तथा समाह-  
न्तुं अश्मानं गृहाण हे आग्नीध्रेति वचनं अनिष्टज्ञातिविजयाय  
भवति । तुमर्थे कृत्यार्थे वा तवैप्रत्ययः । 'अन्तश्च तवैयुग-  
पत्' इत्याद्युदात्तत्वम् । किञ्च—एषां इन्द्रियं वीर्यं च वृद्धं  
वर्जयति । स्वयं तेषां श्रेष्ठः प्रशस्यतमो भवति ॥

<sup>13</sup>वर्षवृद्धमिति शूर्पोपोहनम् ॥ तत्रौषधीनामैषीकस्य च शू-  
र्पस्य वर्षवृद्धत्वात् समृद्धयै भवति, सदृशयोस्सङ्गतेः । तान्य-  
स्तेति । तानि रक्षांसि अस्त्रा रुधरेण पशुभ्यः त्यक्तेन प-  
शुभ्यो निरवादयन्त निष्कृष्यातर्पयन् ओषधीभ्यः त्यक्तैः तुषैः  
ओषधीभ्यो निरवादयन्त । पद्मादिना असृजो असन् भावः ॥

वा॒दयन्त । तुषै॒रोष॑धी॒भ्यः । <sup>14</sup>परा॑पू॒तः रक्षः॑ परा॑-  
पू॒ता अरा॑तय॒ इत्या॑ह । रक्ष॑सा॒मप॑हत्यै ॥ ४४ ॥  
रक्ष॑सां भा॒गोऽसी॑त्याह । तुषै॒रेव॑ रक्षा॑सि नि॒रव॑-  
दय॑ते । अ॒प उ॒पस्पृ॑शति मे॒ध्यत्वा॑य । वा॒युर्वो॑ वि  
वि॒नक्ति॑त्वा॒ह । प॒वित्रं॑ वै वा॒युः । पु॒नात्ये॑वै॒नान् ।  
अ॒न्तरि॑क्षादि॒व वा ए॒ते प्रस्क॑न्दन्ति । ये शू॒पात् ।  
दे॒वो व॑स्सवि॒ता हि॒रण्य॑पा॒णिः प्र॑तिगृ॒ह्णात्वित्या॑ह  
प्र॑तिष्ठि॒त्यै । ह॒विषो॑ऽस्क॑न्दाय । त्रि॒ष्फ॒लीकर्त॑वा  
आ॑ह । त्र्या॑वृ॒द्धि य॒ज्ञः । अथो॑ मे॒ध्यत्वा॑य ॥ ४५ ॥

द्वाभ्यामुत्पु॑नाति र॒श्मयो॑ नय॒न्त्यग्रे॑ य॒ज्ञप॑तिं  
य॒ज्ञोऽदि॑तिरस्क॑न्दाय गृ॒ह्णामी॑त्या॒ह व॑देत्या॒ह विजि॑-  
त्या॒ अप॑हत्या॒ अस्क॑न्दाय॒ त्रीणि॑ च ॥ ५ ॥

<sup>14</sup>परापूतमिति परापवनम् ॥ रक्षसामिति तुषनिरसनम् । वा-  
युर्व इति विवेचनम् । अन्तरिक्षादिव वा इति तण्डुलानां प्र-  
स्कन्दनम् । त्रिष्फलीकर्तवा इति संप्रैषः । त्रिष्फलीकर्तुमेहीति  
पत॒चाद्या॑ह्वानं त्र्यावृतत्वात् यज्ञस्य । तण्डुलानां निष्पीडनं फ-  
लीकरणम् । अथो अपि च मेध्यत्वाय हविषो भवति स-  
त्यत्वेहेतुवाचित्वस्य । पूर्ववत्करोतेः तवैप्रत्ययः ‘ऊर्यादिच्चिडा-  
चश्च’ इति च्छन्तस्य गतित्वाच्च । ‘अन्तश्च तवै’ इत्याद्युदात्तत्वम् ॥

इति तैत्तिरीयब्राह्मणे तृतीये द्वितीये पौरोडाशिके

पञ्चमोऽनुवाकः

<sup>१</sup>अवधूतः रक्षोऽवधूता अरांतयु इत्याह । रक्ष-  
सामपहृत्यै । अदित्यास्त्वगसीत्याह । इयं वा अदि-  
तिः । अस्या एवैनत्त्वचं करोति । प्रति ता पृथि-  
वी वेत्त्वित्याह प्रतिष्ठित्यै । पुरस्तात्प्रतीचीनग्रीवमु-  
त्तरलोमोपस्तृणाति मेध्यत्वाय । तस्मात्पुरस्तात्प्र-  
त्यश्वः पशवो मेधमुप तिष्ठन्ते । तस्मात्प्रजा मृगं  
ग्राहुकाः । यज्ञो देवेभ्यो निलायत ॥४६॥ कृष्णो  
रूपं कृत्वा । यत्कृष्णाजिने हविरधि पिनष्टि । य-  
ज्ञादेव तद्यज्ञं प्रयुक्ते । हविषोऽस्कन्दाय । <sup>२</sup>द्यावापृ-  
थिवी सहास्ताम् । ते शम्यामात्रमेकमहर्व्यैताः  
शम्यामात्रमेकमहः । <sup>३</sup>दिवस्स्कम्भनिरसि प्रति

<sup>१</sup>अवधूतमित्यादि ॥ गतम्\* । हविरधिपिनष्टीति विशेषः ॥

<sup>२</sup>द्यावापृथिवी सहेत्यादि ॥ सह एकीभूते आस्ताम् । एकै-  
कसिन् अहनि शम्यामात्रं शम्याप्रमाणं व्यैतां विश्लिष्टे अ-  
भूताम् । 'चादिलेपे विभाषा' इति निघाताभावः । 'तिडि चो-  
दात्तवति' इति गतेरनुदात्तत्वे आट उदात्तत्वम् ॥

<sup>३</sup>दिव इति शम्यानिधानम् ॥ दिवः स्कम्भनिः धारयित्री  
त्वमसीति । पृथिव्या दिवः पृथग्वचनं द्यावापृथिव्योः वीर्यै भ-

त्वाऽदित्यास्त्वग्वेत्त्वित्याह । द्यावापृथिव्योर्वीत्यै ।  
 'धिषणाऽसि पर्वत्या प्रति त्वा दिवस्स्कम्भनिर्वे-  
 त्वित्याह । द्यावापृथिव्योर्विधृत्यै ॥ ४७ ॥ 'धिष-  
 णाऽसि पार्वतेयी प्रति त्वा पर्वतिर्वेत्त्वित्याह । द्या-  
 वापृथिव्योर्धृत्यै । 'देवस्य त्वा सवितुः प्रसव इ-  
 त्याह प्रसूत्यै । अश्विनोर्बाहुभ्यामित्याह । अश्विनौ  
 हि देवानामध्वर्यू आस्ताम् । पूष्णो हस्ताभ्यामि-  
 त्याह यत्यै । अधिवपामीत्याह । यथादेवतमेवैनाना-

वति विच्छेपाय भवति मध्ये वा तयोश्शम्याऽवस्थापनात् । 'तादौ  
 च' इति गतेः प्रकृतिस्वरत्वम् ॥

'धिषणाऽसीति शम्यायां दृषदोऽत्याधानम् ॥ द्युपृथिव्योः स्क-  
 म्भन्या शम्यया चर्मदृषदेर्मध्यस्थया द्यावापृथिव्योः विधृतिः पृथ-  
 क्त्वेनावस्थानम् । धृङ् अवस्थाने ॥

'धिषणाऽसि पार्वतेयीति दृषद्युपलात्याधानम् ॥ दृषद्युपलयोः  
 द्युपृथिवीस्थानीययोः प्रतिवेदनं उपर्यधोभावेनावस्थानाम्यनुज्ञानं त-  
 द्यावापृथिव्योर्धृत्यै धारणाय अच्युतये भवति ॥

'देवस्येति पुरोडाशीयाधिवपनम् ॥ 'अग्नये जुष्टमधिवपामि'  
 इति विशेषः । तत्र 'अग्नये जुष्टं निर्वपाम्यग्नीषोमाभ्याम्' \* इति  
 वचनात् यथादेवतमेवैनानधिवपति ॥

नधि वपति । <sup>१</sup>धान्यमसि धिनुहि देवानित्याह ।  
 एतस्य यजुषो वीर्येण ॥ ४८ ॥ यावदेका देवता  
 कामयते यावदेका । तावदाहुतिः प्रथते । न हि  
 तदस्ति । यत्तावदेव स्यात् । यावज्जुहोति । <sup>२</sup>प्राणाय  
 त्वाऽपानाय त्वेत्याह । प्राणानेव यजमाने दधाति ।  
 दीर्घामनु प्रसितिमायुषे धामित्याह । आयुरेवा-  
 स्मिन्दधाति । अन्तरिक्षादिव वा एतानि प्रस्कन्द-  
 न्ति । यानि दृषदः । देवो वस्सविता हिरण्यपा-  
 णिः प्रति गृह्णात्वित्याह प्रतिष्ठित्यै । हविषोऽस्क-

<sup>१</sup>धान्यमसीत्यधिवपनम् ॥ तत्र धिनुहि प्रीणय देवान् इ-  
 त्येतन्मन्त्रपदबलेन तावदाहुतिः प्रथते पृथुतरा भवति । कि-  
 यती? एकैका देवता यावद्यावत् कामयते तावत्तावत् पृथुः  
 प्रतीयसी प्रतिष्ठा भवति । पूर्ववन्निघाताभावः । ननु अवदान-  
 मात्रं हूयते, न च कामस्य समुद्रस्येवान्तोस्ति, तत्कथं कामा-  
 नुरूपत्वमिद्विरित्याह—न हीति । यत्प्रमाणं हूयते तावत्प्रमाणे-  
 नैव सर्वदा स्थातव्यमिति न हि तादृशं नियामकवचनमस्ति ॥

<sup>२</sup>प्राणायेत्यन्ववेक्षते ॥ देवो व इति कृष्णाजिने पिष्टानि प्र-  
 स्कन्दयति । गतमन्यत्\* ॥

न्दाय । <sup>१</sup>असंवपन्ती पिष्प्राणूनि कुरुतादित्याह  
मेध्यत्वाय ॥ ४९ ॥

निलायत विधृत्यै वीर्येण स्कन्दन्ति  
चत्वारि च ॥ ६ ॥

<sup>१</sup>धृष्टिरसि ब्रह्म यच्छेत्याह धृत्यै । <sup>२</sup>अपाग्नेऽग्नि-  
मामादं जहि निष्क्रव्यादः सेधा देवयजं वहेत्याह ।  
य एवामात्क्रव्यात् । तमपहत्य । मेध्येऽग्नौ कृपा-

<sup>१</sup>असंवपन्तीति दास्यादेः संप्रैषः ॥ असंवपन्ती पिष्टान्यन्यत्र  
किञ्चिदप्रक्षिपन्ती पिष पिण्ड अणूनि सूक्ष्माणि च पिष्टानि  
कुरुतात् कुर्विति वचनं मेघार्हत्वाय । पिषेल्लेष्टि द्विकरणता ॥

इति तैत्तिरीयब्राह्मणे तृतीये द्वितीये षष्ठोऽनुवाकः.

<sup>१</sup>धृष्टिरसीति धृष्ट्यादानम् ॥ शत्रूणां धर्षणसामर्थ्यात् धार-  
णाय भवति ॥

<sup>२</sup>अपाग्ने इति गार्हपत्याभिमन्त्रणम् ॥ आमात् अपकाशी ह-  
विषो विनाशकः । ‘अदोऽनन्ने’ इति विट् । निष्क्रव्यादमि-  
त्यङ्गारनिरसनम् । क्रव्यात् पक्वमांसाशी चिताग्निः । ‘क्रव्ये च’  
इति विट् । आदेवयजमिसङ्गामन्यमावर्तयति । मेध्यः मेघा-  
र्हः देवयट् नाम हविषां सम्यक् संपादयिता देवानां यष्टा ॥



लुमुपं दधाति । <sup>१</sup>निर्दग्धं रक्षो निर्दग्धा अरांतय  
इत्याह । रक्षां स्येव निर्दहति । अग्निवत्युपं दधा-  
ति । अस्मिन्नेव लोके ज्योतिर्धत्ते । अङ्गारमधि  
वर्तयति ॥ ५० ॥ अन्तरिक्ष एव ज्योतिर्धत्ते । आ-  
दित्यमेवामुष्मिन्लोके ज्योतिर्धत्ते । ज्योतिष्मन्तोऽ-  
स्मा इमे लोका भवन्ति । य एवं वेद । ध्रुवमसि  
पृथिवीं दृष्ट्वेत्याह । पृथिवीमेवैतेन दृष्ट्वेति । ध-  
र्म्मस्यन्तरिक्षं दृष्ट्वेत्याह । अन्तरिक्षमेवैतेन दृष्ट्वे-  
ति । धरुणमसि दिवं दृष्ट्वेत्याह । दिवमेवैतेन

<sup>१</sup>निर्दग्धमित्यङ्गाराधिवर्तनम् ॥ अग्निवतीत्यादि । ‘छन्दसीरः’  
इति मतुपो क्त्वम् । ‘द्वस्वनुड्भ्याम्’ इति मतुप उदात्तत्वम् ।  
अग्निवति प्रदेशे कपालोपधानात् अस्मिन् पृथिवीलोके ज्योति-  
र्धत्ते । कपालेऽङ्गाराधिवर्तनात् अन्तरिक्षं ज्योतिष्मत्करोति अ-  
मुष्मिन् द्युलोके आदित्याख्यं ज्योतिः प्रागेव सन्निहितम् । अ-  
थैवं वेदितुरपि एते त्रयो लोकाः ज्योतिष्मन्तो भवन्ति ॥

<sup>२</sup>ध्रुवमिति मध्यमकपालोपधानम् । धर्म्ममिति पूर्वार्धोपधानम् ।  
धरुणमित्यपराध्वोपधानम् । धर्मासीति दक्षिणार्धोपधानम् ॥ दृष्ट्वेति  
इति । दृष्टि वृद्धौ, उदात्तेत्, कर्मकर्तर्यात्मनेपदम् । स्वयमेवात्मानं  
दृष्ट्वेतीति । ‘निश्चिन्त्य’ इत्यादिना यगभावः, ‘छन्दस्युभयथा’  
इति शपः आर्धधातुकत्वात् णिलोपः ॥

दृश्यते ॥ ५१ ॥ धर्मासि दिशो दृश्येत्याह । दि-  
श एवैतेन दृश्यते । इमानेवैतैर्लोकान्दृश्यते । दृ-  
श्यन्तेऽस्मा इमे लोकाः प्रजयां पशुभिः । य एवं  
वेद । <sup>५</sup>त्रीण्यग्रे कपालान्युप दधाति । त्रयं इमे  
लोकाः । एषां लोकानामाप्यै । एकमग्रे कपाल-  
मुप दधाति । एकं वा अग्रे कपालं पुरुषस्य संभ-  
वति ॥ ५२ ॥ अथ द्वे । अथ त्रीणि । अथ चत्वारि  
। अथाष्टौ । तस्मादष्टाकपालं पुरुषस्य शिरः ।  
यदेवं कपालान्युपदधाति । यज्ञो वै प्रजापतिः । य-  
ज्ञमेव प्रजापतिः स संस्करोति । आत्मानमेव त-  
त्संस्करोति । तत्संस्कृतमात्मानम् ॥ ५३ ॥  
अमुष्मिन्लोकेऽनु परैति । <sup>६</sup>यदष्टावुप दधाति ।

<sup>५</sup>त्रीण्यग्र इति सङ्ख्यास्तुतिः ॥ त्रीणि मध्यमपूर्वापराणि ।  
एकमग्र इत्यादि अष्टाकपालावयवसङ्ख्यास्तुतिः । तत्र नानाम-  
न्त्रकाणि चत्वारि, पञ्चमादीन्येकमन्त्रकाणि । तत्रात्मसमीष्टरूपः  
प्रजापतिः स्वयं यज्ञः तेन यज्ञसंस्कारेण कपालोपधानादिना  
तद्व्यष्टिभूत आत्मा स्वयं संस्क्रियते । तं तथा संस्कृतं आ-  
त्मानं अमुष्मिन् लोकादौ भोगस्थाने अयं पुरुषः अनुपरैति  
अनुगच्छति । एकस्यैव संस्कृतासंस्कृतरूपेण भेद उपचर्यते ॥

<sup>६</sup>यदष्टावित्यष्टाकपालादीनां छन्दस्त्वेन स्तुतिः ॥ छन्दस्स-

गायत्रिया तत्संमितम् । यन्नवं । त्रिवृता तत् ।  
यद्वंशं । विराजा तत् । यदेकादश । त्रिष्टुभा तत् ।  
यद्वादश ॥ ५४ ॥ जगत्या तत् । छन्दस्समितानि  
स उपदधत्कपालानि । इमान्लोकाननुपूर्वं दिशो  
विधृत्यै दृंहति । अथायुः प्राणान्प्रजां पशून् य-  
जमाने दधाति । सजातानस्मा अभितो बहुला-  
न्करोति । 'चितस्स्थेत्याह । यथायजुरेवैतत् । भृ-  
गूणामङ्गिरसां तपसा तप्यध्वमित्याह । देवताना-  
मेवैनानि तपसा तपति । तानि तत्स्सञ्स्थिते ।  
यानि घर्मे कपालान्युपचिन्वन्ति वेधस इति च-

मितानीति । नवत्वान्वयात् त्रिवृत् अतिबृहत्युपचर्यते । 'तृती-  
या कर्मणि' इति पूर्वपदप्रकृतिस्वरत्वम् । इमानिति । इमान्  
लोकान् दिशश्च विधृत्यै पृथगवस्थानाय दृंहति लोकानां दिशां  
च छन्दःकारणकत्वात्, आयुरादीनि च यजमाने स्थापयति  
तत्कारणानां छन्दसां स्थापितत्वात् । सजातान् समानजन्मनश्च  
पुरुषान् अभितः सेवमानान् बहून् चास्य करोति अभिनश्छ-  
न्दसां स्थापनात् ॥

चितः स्थेत्यन्धकपालोपधानम् ॥ प्रजादिसिद्धिर्यथायजुर्भवत्येव ॥

भृगूणामित्यङ्गाराभिवासनम् ॥ चतुष्पदयर्चेति । इत्थं ज्ञात्वाऽ-

तुष्पदयर्चा विमुञ्चति । चतुष्पादः पशवः । पशु-  
ष्वेवोपरिष्ठात्प्रति तिष्ठति ॥ ५५ ॥

वर्तयति दिवमेवैतेन दृश्यति सम्भवति  
तस्य सङ्स्कृतमात्मानं द्वादश सङ्-  
स्थिते त्रीणि च ॥ ७ ॥

<sup>1</sup>देवस्य त्वा सवितुः प्रसव इत्याह प्रसूत्यै ।  
अश्विनोर्बाहुभ्यामित्याह । अश्विनौ हि देवानाम-  
ध्वर्यू आस्ताम् । पूष्णो हस्ताभ्यामित्याह यत्यै ।  
संवपामीत्याह । यथादेवतमेवैनानि संवपति ।  
<sup>2</sup>समापो अद्विरगमत समोषधयो रसेनेत्याह । आ-

नुष्ठेयमिति दर्शयति । लोपे समासान्ते 'टावृचि' इति टापि  
'पादः पत्' इति पङ्कावः ॥

इति ब्राह्मणे तृतीये द्वितीये सप्तमः.

<sup>1</sup>देवस्येति पिष्टानां संवपनम् ॥ गतम्<sup>1</sup> । 'अग्नये जुष्टं  
संवपामि'<sup>2</sup> इति विशेषः । 'अग्नये जुष्टम्'<sup>2</sup> 'अग्नीषोमाभ्याम्'<sup>2</sup>  
इति यथादेवतं पात्र्यां संवपति सहप्रक्षिपति ॥

<sup>2</sup>समाप इति प्रणीतामदन्तीनामानीयमानानां प्रतिमन्त्रणम् ॥  
द्वयमत्र भवति—आपो वा ओषधीर्जिन्वन्ति ओषधयो हि

पो वा ओषधीर्जिन्वन्ति । ओषधयोऽपो जिन्वन्ति ।  
 अन्या वा एतासामन्या जिन्वन्ति ॥५६॥ तस्मा-  
 देवमाह । स रेवतीर्जगतीभिर्मधुमतीर्मधुमतीभि-  
 स्सृज्यध्वमित्याह । आपो वै रेवतीः । पशवो जग-  
 तीः । ओषधयो मधुमतीः । आप ओषधीः पशून् ।  
 तानेवास्मा एकधा ससृज्य । मधुमतः करोति ।  
 अद्भ्यः परि प्रजातास्थ समद्भिः पृच्यध्वमिति  
 पर्याप्तावयति । यथा सुवृष्ट इमामनु विसृत्य ॥५७

अपः जिन्वन्ति प्रीणयन्ति । किं बहुना? आसां मध्ये अन्याः  
 अन्याः प्रीणयन्ति अन्याश्चान्याः, न त्वेभ्योऽन्यः काश्चिदपः  
 प्रीणयिता । यद्वा—आसामपामोषधीनां च मध्ये काश्चिदासां  
 काश्चिदपः प्रीणयन्ति, काश्चिच्चौषधयः काश्चिदौषधीः, तस्मात् स-  
 मापो अद्भिरित्याद्युच्यत इति । आपः रेवतीः रेवत्यः धनवत्यः  
 सर्वधनोत्पत्तिहेतुत्वात् 'रयेर्मतौ बहुलम्' इति संप्रसारणम् । 'रे-  
 शब्दाच्चोपसंख्यानम्' इति मतुपो वत्वम् । पशवः जगतीः ज-  
 गत्यः जङ्गमस्वभावाः जगति प्रभवा वा, ओषधयः मधुमतीः  
 मधुमत्यः मधुरसवत्यः तान् सर्वान् आप ओषधीः पशून् मधु-  
 मतः करोति यजमानाय एकधा संसृज्य करिष्यमाणपिष्टोद-  
 कसंसर्गव्याजेन । 'पुमान् स्त्रिया' इति पुंस्रशेषः । मन्त्रा-  
 र्थस्तु—हे आपः! रेवत्यः मधुमत्यश्च यूयं जगतीभिः पशुभिः  
 संसृज्यध्वं भोग्यत्वेन परिणामात् मधुमतीभिः ओषधीभिश्च संसृज्य-

आप ओषधीर्महयन्ति । तादृगेव तत् । <sup>३</sup>जनयत्यै  
 त्वा संयौमीत्याह । प्रजा एवैतेन दाधार । अग्नये  
 त्वाऽग्नीषोमाभ्यामित्याह व्यावृत्त्यै । मुखस्य शि-  
 रोऽसीत्याह । यज्ञो वै मुखः । तस्यैतच्छिरः ।  
 यत्पुरोडाशः । तस्मादेवमाह ॥ ५८ ॥ घर्मोसि  
 विश्वायुरित्याह । विश्वमेवायुर्यजमाने दधाति ।  
 उरु प्रथस्वोरु ते यज्ञपतिः प्रथतामित्याह । यज-  
 मानमेव प्रजयां पशुभिः प्रथयति । त्वचं गृह्णी-  
 ष्वेत्याह । सर्वमेवैनं सतनुं करोति । अथाप  
 आनीय परि मार्ष्टि । मांस एव तत्त्वचं दधाति ।  
 तस्मात्त्वचा मांसं छन्नम् । <sup>४</sup>घर्मो वा एषोऽशा-

ध्वमिति । पर्याप्लावनं तप्ताभिरद्भिः सर्वत आप्लावनम् । यथा  
 सुवृष्टे पर्जन्ये पृथिवीमनुप्रविश्य आपः ओषधीः महयन्ति  
 पूजयन्ति वर्धयन्ति यत्तुल्यं तत्पर्याप्लावनम् । मह पूजायाम्,  
 चुरादिरदन्तः ॥

<sup>३</sup>जनयत्यै त्वेत्थालोडनम् ॥ अग्नये त्वेत्यादि व्यूहाभिमर्शनम् ।  
 मुखस्येति पिण्डकरणम् । तस्यैतच्छिरः इति शिर इव प्रधानं  
 साधनम् । घर्म इत्यधिश्चरणम् । उर्विति प्रथनम् । त्वच  
 इति श्लक्ष्णीकरणमद्भिः । गतमन्यत् ॥

<sup>४</sup>घर्मो वा इति ॥ घर्मः अग्निः अशान्तः अनुपरतः प्र-

न्तः ॥ ५९ ॥ अर्धमासेऽर्धमासे प्रवृज्यते । यत्पु-  
 रोडाशः । स ईश्वरो यजमानः शुचा प्रदहः ।  
 पर्यग्निं करोति । पशुमेवैनमकः । शान्त्या अप्रदा-  
 हाय । त्रिः पर्यग्निं करोति । ज्यावृद्धिं यज्ञः । अथो  
 रक्षसामपहत्यै । <sup>५</sup>अन्तरितः रक्षोऽन्तरिता अरात-  
 य इत्याह ॥ ६० ॥ रक्षसामन्तरहित्यै । पुरोडाशं  
 वा अधिश्रितः रक्षाः स्यजिघासन् । द्विविं नाको  
 नामाग्नी रक्षोहा । स एवास्माद्रक्षाः स्यपाहन् ।  
 देवस्त्वां सविता श्रपयत्वित्याह । सवितृप्रसूत ए-  
 वैनं श्रपयति । वर्षिष्ठे अधिं नाक इत्याह । र-  
 क्षसामपहत्यै । अग्निस्ते तनुवं माऽति धागित्या-

वृज्यते उद्दीप्यते, प्रस्तरणादिवत् धात्वर्थनिवृत्तिमुपसर्ग आह ।  
 शुचा दीप्त्या यजमानं प्रदहः प्रकर्षेण दग्धुं स ईश्वरः स्यात् ।  
 'ईश्वरे तोसुन्कसुनौ' इति कसुन् । पर्यग्निकरणेन पशुकल्पः  
 क्रियत इति तदस्य शान्त्यै भवति । यजमानस्य चाप्रदाहाय  
 करोति । छान्दसे लुङि 'मन्त्रे वस' इति च्छेर्लुकि लङि वा  
 शपो लृक् ॥

<sup>५</sup>अन्तरितमिति पर्यग्निकरणम् ॥ देवस्त्वेति श्रपणम् । अग्ने  
 हव्यमिति गार्हपत्याभिमन्त्रणम् । अविदहन्तः अविदग्धं कुर्वन्तः  
 श्रपयतेति वाचं विमृजते संवपने संयताम् । हविर्गुणाभिव्याह-

हानंतिदाहाय । अग्ने हव्यं रक्षस्वेत्याह गुप्त्यै ॥  
 ६१ ॥ अविदहन्तश्श्रपयतेति वाचं विसृजते । य-  
 ज्ञमेव हवींभ्योभिव्याहृत्य प्रतनुते । पुरोरुचमवि-  
 दाहाय शृत्यै करोति । <sup>६</sup>मस्तिष्को वै पुरोडाशः ।  
 तं यन्नाभिवासयेत् । आविर्मस्तिष्कस्स्यात् । अ-  
 भिवासयति । तस्माद्गुहा मस्तिष्कः । भस्मनाऽभि-  
 वासयति । तस्मान्मासेनास्थि छन्नम् ॥ ६२ ॥  
 वेदेनाभि वासयति । तस्मात्केशैश्शिरश्छन्नम् ।  
 अखलतिभावुको भवति । य एवं वेद । <sup>७</sup>पशोर्वै  
 प्रतिमा पुरोडाशः । स नायजुष्कमभिवास्यः ।

रणव्याजेन यज्ञमेव प्रकर्षेण तनुते । किं च—पुरोरुचं प्र-  
 थमत एव रोचकं उद्दीपकं वाक्यं अविदाहाय श्रपणाय च  
 करोति ॥

<sup>६</sup>मस्तिष्को वा इति ॥ शिरोमांसतुल्योऽयं पुरोडाशः, प्रा-  
 धान्यात् । अभिवासनं छादनम् । मस्तिष्कस्याविर्भावे म्रियेत  
 पुरोडाशस्याभिवासनात् सर्वदा मस्तिष्को गुहा गुह्यः गुह्ये वा  
 स्थाने स्थितः । 'सुपां सुलुक्' इत्याकारः । अखलतिभावुकः  
 खलतिभवनशीलः वेदिता न भवति । छान्दस उक्त् ॥

<sup>७</sup>पशोर्वा इति ॥ अयजुष्काभिवासने निष्फल एव पुरो-



वृथैव स्यात् । ईश्वरा यजमानस्य पशवः प्रमेतोः ।  
 १सं ब्रह्मणा पृच्यस्वेत्याह । प्राणा वै ब्रह्म ॥ ६३ ॥  
 प्राणाः पशवः । प्राणैरेव पशून्त्सं पृणक्ति । न  
 प्रमायुका भवन्ति । यजमानो वै पुरोडाशः ।  
 प्रजा पशवः पुरीषम् । यदेवमभि वासयति । य-  
 जमानमेव प्रजया पशुभिस्समर्धयति । २देवा वै  
 हविर्भृत्वाऽब्रुवन् । कस्मिन्निदं अक्षयामह इति ।  
 सोऽग्निरब्रवीत् ॥ ६४ ॥ मयि तनूस्संनिधध्वम् ।  
 अहं वस्तं जनयिष्यामि । यस्मिन् अक्षध्व इति ।  
 ते देवा अग्नौ तनूस्सं न्यदधत । तस्मादाहुः । अ-

डाशो भवेत् । ईश्वराः यजमानस्य पशवः प्रमेतोः प्रकर्षेण  
 मर्तु ईश्वराः स्युः । 'ईश्वरे तोसुन्कसुनौ' इति तोसुन् ॥

३सं ब्रह्मणेति भस्मनाऽभिवासनम् ॥ प्राणहेतुः ब्रह्म पश-  
 वश्च प्राणाः प्राणवन्तः, प्राणवतां प्राणैस्संपर्कोऽनेन ब्रह्मपु-  
 रोडाशसंपर्केण प्रार्थ्यते । प्रजा पशवः पुरीषमिति तस्य पूरणम् ॥

४देवा इत्यादि ॥ हविस्संभरणानन्तरं अब्रुवन् इदं हवि-  
 स्संभरणत्रयं हिंसादिकं पापं कस्मिन् अक्षयामहे शोधयाम इति ।  
 अथ तच्छ्रुत्वान् अग्निः अब्रवीत् देवान्, युष्माकं तनूः  
 मयि संनिधध्वं सह निक्षिपत, ततः अहं तादृशं युष्माकं  
 जनयिष्यामि यस्मिन्निदं पापं अक्षध्व इति । ते देवा इत्यादि ।

ग्रिस्सर्वा देवता इति । सोऽङ्गारेणापः । अभ्यपा-  
तयत् । तत एकतोऽजायत । स द्वितीयमभ्यपात-  
यत् ॥ ६५ ॥ ततो द्वितोऽजायत । स तृतीयम-  
भ्यपातयत् । ततस्त्रितोऽजायत । यद्वद्भयोऽजाय-  
न्त । तदाप्यानामाप्यत्वम् । यदात्मभ्योऽजायन्त ।  
तदात्म्यानामात्म्यत्वम् । <sup>10</sup> ते देवा आप्येष्वमृजत ।  
आप्या अमृजत सूर्याभ्युदिते । सूर्याभ्युदितस्सूर्या-  
भिनिष्पुक्ते ॥ ६६ ॥ सूर्याभिनिष्पुक्तः कुनखिनि ।

गतम् । अथ सर्वदेवात्मा सः अग्निः अङ्गारेण अङ्गाररूपेण  
वर्तमानः अपोऽभि अपोऽभिलक्ष्य आत्मानं अपातयत् । तत  
एकतोनामाग्निविशेषोऽजायत एकस्मादभिपातात् जातः एकतः ।  
तसिलन्ताच्छान्दसोऽकारप्रत्ययः । एतेन द्वितत्रितौ गतौ । आ-  
प्यानामिति । छान्दसो ण्यः । आत्म्यानामिति । छान्दसो यः ॥

<sup>9</sup> ते देवा इत्यादि ॥ ‘एकताय स्वाहा’\* इत्यादिभिर्मन्त्रैः स्वरे-  
खासु पात्रनिर्नेजनानां अपां निनयनेन । अथैते आप्या देवाः आ-  
त्मीयं पापं सूर्याभ्युदिते अमृजत यमकृतसन्ध्यं सूर्योऽभ्युदिते य-  
मभिलक्ष्योदेति स सूर्येणाभ्युदितः अभिलक्ष्योद्यता दूषितः । ‘तृती-  
या कर्मणि’ इति पूर्वपदप्रकृतिस्वरत्वम् । यद्वा—यं सूर्योऽभिमन्य-  
मानः कुन्ध्यन्नुदेति स सूर्येणाभ्युदितः संज्ञैषा । सूर्याभिनिष्पुक्त इति ।

कुनखी श्यावदति । श्यावदन्नग्रदिधिषौ । अग्रदि-  
धिषुः परिवित्ते । परिवित्तो वीरहणि । वीरहा ब्र-  
ह्महणि । तद्ब्रह्महणं नात्यच्यवत । अन्तर्वेदि निन-  
यत्यवरुध्यै । उल्मुकेनाभि गृह्णाति शृतत्वाय । शृ-  
तकामा इव हि देवाः ॥ ६७ ॥

अन्या जिन्वन्त्यनुविसृत्यैवमाहाशान्त आह  
गुप्त्यै छन्नं ब्रह्माब्रवीद्वितीयमभ्यपातयत्सूर्याभि-  
निम्रुक्ते देवाः ॥ ८ ॥

अमृजतेत्येव । एवं सर्वत्र । सूर्याभ्युदितेन सूर्याभिनिम्रुक्तो गतः ।  
निम्रुक्तः अस्तंगतः । म्रुचुम्रुचु स्तेयकरणे । कुनखी कुत्सितन-  
खाख्येन व्याधिविशेषेण तद्वान्, व्याधिविशेषेण दूषितनखः ।  
श्यावदन् व्याधिविशेषेण मलिनदन्तः । 'विभाषा श्यावारोकाभ्याम्'  
इति द्वावः । अग्रदिधिषुः यस्यां ज्येष्ठायामनूढायां कनी-  
यसी ऊढा सा अग्रदिधिषुः । तद्भर्तेत्येके । परिवित्तः ज्ये-  
ष्ठात्पूर्वमूढवान् अस्यैव ज्येष्ठ इत्येके । वीरहा गर्भघाती ।  
क्षत्रियघातीत्येके । ब्रह्महा ब्राह्मणं हतवान् । तत् पापं ब्रह्महणं  
अतिक्रम्य नात्यच्यवत नात्यक्रमत नान्यत्रागच्छत् । अन्तर्वे-  
दीत्यादि । निनयनं निपतनं अवरुध्यै कर्मफलस्य लाभाय ।  
अभिग्रहणं उपर्याक्रमणं, उल्मुकेनाभितापनं तत् शृतत्वाय भव-  
ति शृतं हि देवाः कामयन्ते । 'शीलिकामि' इत्यादिना णप्र-  
त्ययः । पूर्वपदप्रकृतिस्वरत्वं च ॥

इति तैत्तिरीये ब्राह्मणे तृतीये द्वितीये अष्टमोऽनुवाकः.

<sup>1</sup>देवस्य त्वा सवितुः प्रसव इति स्फ्यमादत्ते प्रसूत्यै । अश्विनोर्वाहुभ्यामित्याह । अश्विनौ हि देवानामध्वर्यू आस्ताम् । पूष्णो हस्ताभ्यामित्याह यत्यै । <sup>2</sup>आदद् इन्द्रस्य बाहुरसि दक्षिण इत्याह । इन्द्रियमेव यजमाने दधाति । सहस्रभृष्टि-  
शततेजा इत्याह । रूपमेवास्यैतन्महिमानं व्याचष्टे । <sup>3</sup>वायुरसि तिग्मतेजा इत्याह । तेजो वै वायुः ॥ ६८ ॥ तेज एवास्मिन्दधाति । <sup>4</sup>विषाद्वै नामासुर आसीत् । सोऽविभेत् । यज्ञेन मा देवा अभिर्भविष्यन्तीति । स पृथिवीमभ्यवमीत् । साऽमेध्याऽभवत् । अथो यदिन्द्रो वृत्रमहन् । तस्य

<sup>1</sup>देवस्य त्वेति स्फ्यादानम् ॥ गतम् \* ॥

<sup>2</sup>इन्द्रस्येति स्फ्यानुमन्त्रणम् ॥ आदद् इति सावित्रशेषः † ॥

<sup>3</sup>वायुरिति तीक्ष्णीकरणम् ॥ तेजो वा इत्यादि । तेजोवृद्धिहेतुत्वात् ताच्छब्दम् ॥

<sup>4</sup>विषाद्वा इत्यादि ॥ विषमतीति विषात् । ‘अदोऽनन्ने’ इति विट् । आसुरः असुरस्यापत्यम् । शिवाद्यण्, अन्तोदात्तः । स्वार्थिकाणन्तो वा । असुरस्यापत्यस्यापि असुरत्वात्, न हि काका-

लोहितं पृथिवीमनु व्यधावत् । साऽमेध्याऽभवत् ।  
 पृथिवि देवयजनीत्याह ॥ ६९ ॥ मेध्यामिवैनां दे-  
 वयजनीं करोति । ओषध्यास्ते मूलं मा हिंसि-  
 षमित्याह । ओषधीनामहिंसायै । 'व्रजं गच्छ  
 गोस्थानमित्याह । छन्दांसि वै व्रजो गोस्थानः ।  
 छन्दांस्येवास्मै व्रजं गोस्थानं करोति । 'वर्षंतु  
 ते द्यौरित्याह । वृष्टिर्वै द्यौः । वृष्टिमेवावर्तुन्धे ।

पत्यत्वात्काकः । सोऽविभेदित्यादि । गतम् । अभ्यवमीदिति ।  
 भीत्या पृथिव्या उपरि वमनं कृतवान् । ततः सा पृथिवी अ-  
 मेध्या अयज्ञार्हा अभवत् । 'ययतोश्चातदर्थे' इत्युत्तरपदान्तो-  
 दात्तत्वम् । अनुव्यधावदिति । पृथिव्या उपरि विविधं अधा-  
 वत्, सा चामेध्याऽभवत् । पृथिवीति बर्हिःप्रहरणम् । देव-  
 यजनि इत्यामन्त्रणेन मेधार्हमेनां करोति ॥

<sup>५</sup> व्रजमिति सतृणपुरीषहरणम् ॥ व्रजन्त्यस्मिन्निति व्रजः । गोच-  
 रादौ निपात्यते । गवां स्थानमधिकरणभूतो व्रजः । छन्दांसि  
 शब्दानां स्थानाधिकरणत्वात् तत्साम्याद्भुत्करोपि तथोच्यते । सोऽपि  
 हि प्रत्याश्रावणलक्षणस्य शब्दस्य स्थानं, एवं छन्दस्त्वेन उत्तरस्य  
 स्तुतिः । छन्दांस्येवेति छन्दांसीव व्रजं गोस्थानमुत्तरं करोति ॥

<sup>६</sup> वर्षत्विति वेदिप्रत्यवेक्षणम् ॥ वृष्टिर्वा इति । अधिकरणे  
 कर्तरि वा क्तिन् ॥

७ब्रधान देव सवितः परमस्यां परावतीत्याह ॥  
 द्वौ वाव पुरुषौ । यं चैव द्वेष्टि । यश्चैनं द्वेष्टि । ता-  
 वुभौ बंधाति परमस्यां परावति शतेन पाशैः ।  
 योऽस्मान्द्वेष्टि यं च वयं द्विष्मस्तमतो मा मौगि-  
 त्याहानिमुक्त्यै । ८अरुरुर्वै नामासुर आसीत् । स  
 पृथिव्यामुपम्लुप्तोऽशयत् । तं देवा अपहृतोऽरुरुः  
 पृथिव्या इति पृथिव्या अपाग्नन् । भ्रातृव्यो वा  
 अरुरुः । अपहृतोऽरुरुः पृथिव्या इति यदाह ॥७१॥  
 भ्रातृव्यमेव पृथिव्या अपहन्ति । तेऽमन्यन्त । दि-  
 वं वा अयमितः पतिष्यतीति । तमरुरुस्ते दिवं  
 माऽस्क्रानिति दिवः पर्यवाधन्त । भ्रातृव्यो वा अ-  
 रुरुः । अरुरुस्ते दिवं माऽस्क्रानिति यदाह । भ्रातृ-  
 व्यमेव दिवः परिवाधते । स्तम्बयजुर् हरति । पृ-

७ब्रधानेति निवपति ॥ अनिमुक्त्यै अनन्तर्धानाय तमतो  
 देशात् मा मुच इति वचनम् ॥

८अरुरुर्वै इति ॥ पूर्ववदासुरशब्दोऽणन्तोऽन्तोदात्तः । उपम्लुप्तः  
 तिरोहितः अशयत् अशेत । म्लुचेरन्तचविकारः छान्दसः, शेते-  
 र्व्यत्ययेन शप् परस्मैपदं च । तृतीयपर्याय शेषः—अरुरुस्ते दिव-  
 मिति । स्तम्बयजुर्हरतीति विधिः । स्फ्यप्रहृतानि तृणानि

थिव्या एव भ्रातृव्यमपहन्ति । द्वितीयं हरति ॥  
 ७२ ॥ अन्तरिक्षादेवैनमपहन्ति । तृतीयं हरति ।  
 दिव एवैनमपहन्ति । तूष्णीं चतुर्थं हरति । अप-  
 रिमितादेवैनमपहन्ति । <sup>१</sup>असुराणां वा इयमग्रं  
 आसीत् । यावदासीनः परा पश्यति । तावद्देवा-  
 नाम् । ते देवा अब्रुवन् । अस्त्वेव नोऽस्यामपीति ॥  
 ७३ ॥ क्यन्नो दास्यथेति । यावत्स्वयं परिगृहीथे-  
 ति । ते वसंवस्त्वेति दक्षिणतः पर्यगृह्णन् । रुद्रा-  
 स्त्वेति पश्चात् । आदित्यास्त्वेत्युत्तरतः । तेऽग्निना  
 प्राञ्चोऽजयन् । वसुभिर्दक्षिणा । रुद्रैः प्रत्यश्वः । आ-  
 दित्यैरुदश्वः । यस्यैवं विदुषो वेदिं परिगृह्णन्ति ॥ ७४

स्तम्बः तत्प्रधानो यज्ञावयवः स्तम्बयजुः, हरणीयं च सत्तृणं  
 पुरीषमुपचारेणोच्यते । द्वितीयादीनि पदानि क्रियाविशेषणानि ॥

<sup>१</sup>असुराणां वा इत्यादि ॥ इयं पृथिवी असुराणां  
 स्वभूता पूर्वमासीत् । अनन्तर्हिते देशे आसीनो यावत्परा  
 पश्यति दूरं पश्यति यावद्दूरं द्रष्टुं शक्नोति पुरुषः तावदेव  
 देवानां स्वमासीत् । न तु कश्चिदपि पृथिव्यवयवो नित्यभूत  
 आसीत् । अथ देवाः असुरानब्रुवन् नः अस्माकमपि अस्यां  
 पृथिव्यां नित्यस्वभूतः कश्चिदंशोऽस्त्वेव अवश्यमस्तु तत्र अस्मभ्यं  
 क्यत् कियदास्यथेति । इकारलोपः छान्दसः । अथ असुराः

भवत्यात्मना । पराऽस्य भ्रातृव्यो भवति । <sup>10</sup>देव-  
स्य सवितुस्सव इत्याह प्रसूत्यै । कर्म कृण्वन्ति  
वेधस इत्याह । इषितं हि कर्म क्रियते । पृथिव्यै  
मेध्यं चामेध्यं च व्युदक्रामताम् । प्राचीनमुदीची-  
नं मेध्यम् । प्रतीचीनं दक्षिणाऽमेध्यम् । प्राचीमु-  
दीचीं प्रवृणां करोति । मेध्यामेवैनां देवयज्जनीं क-  
रोति ॥ ७५ ॥ प्राञ्चौ वेद्यं सावुन्नयति । आहव-  
नीयस्य परिगृहीत्यै । प्रतीची श्रोणी । गार्हप-

अब्रुवन् यूयं स्वयमेव यावत्परिगृहीथ तावद्युष्माकमस्त्विति ।  
वसवस्त्वेत्याद्याः वेदिपरिग्रहणमन्त्राः । गतम्\* ॥

<sup>10</sup>देवस्य सवितुरिति वेदिखननम् ॥ इषितं हीति ये हि वेधसो  
विधायकाः तैरिष्टं कर्तव्यं क्रियते तस्मादहमपि वेदिं खनामीति  
भावः । पृथिव्या इत्यादि । व्युत्क्रम्य पृथक्त्वेन स्थिते । प्राग-  
ञ्चितं प्राचीनम् । 'विभाषाञ्चेः' इति खः । एवं सर्वत्र । दक्षिणा ।  
'दक्षिणादाच्' । अमेध्यमिति । पूर्ववदन्तोदात्तत्वम् । प्रवृणां  
प्रकर्षेण वनित्रीम् । 'प्रनिरन्तः' इत्यादिना णत्वम्, पराभवन्ति पक्का-  
न्नश्यन्ति । मूलं वा इति । अतितिष्ठत् अतिक्रम्य मूलं अनु-  
अनुलक्ष्य । यद्वा—मूलमतितिष्ठत् अतितिष्ठन्ति अधितिष्ठन्ति,  
रक्षांसि । वचनव्यत्ययः । अद्यर्थे अतिशब्दः । अनूत्पपते,



त्यस्य परिगृहीत्यै । अथो मिथुनत्वाय । उद्धन्ति ।  
 यदेवास्यां अमेध्यम् । तदपहन्ति । उद्धन्ति । त-  
 स्मादोषधयः पराभवन्ति ॥ ७६ ॥ मूलं छिनत्ति ।  
 भ्रातृव्यस्यैव मूलं छिनत्ति । मूलं वा अतितिष्ठ-  
 द्रक्षाऽस्यनूत्पिपते । यद्वस्तेन छिन्द्यात् । कुनखिनीः  
 प्रजास्स्युः । स्फयेनं छिनत्ति । वज्रो वै स्फ्यः ।  
 वज्रैणैव यज्ञाद्रक्षाऽस्यपं हन्ति । पितृदेवत्याऽति-  
 खाता । इयतीं खनति ॥ ७७ ॥ प्रजापतिना यज्ञ-  
 मुखेन संमिताम् । <sup>११</sup>वेदिर्देवेभ्यो निलायत । तां  
 चतुरङ्गुलेऽन्वविन्दन् । तस्माच्चतुरङ्गुलं खेयां । च-  
 तुरङ्गुलं खनति । चतुरङ्गुले ह्योषधयः प्रतितिष्ठन्ति ।

अनुक्रमेणात्मानं रक्षन्ति, हवींषि वा भुञ्जते । व्यत्ययेन शपश्लुः,  
 आत्मनेपदं च । अतिखाता द्व्यङ्गुलादिप्रमाणातिरेकेण खाता,  
 तस्मात् इयतीं एतावतीं प्रादेशप्रमाणवतीं इत्यभिनयेन दर्शयति ।  
 प्रजापतिना यज्ञमुखेन सम्मितां तुल्यप्रमाणां उभयोः प्रादेश-  
 प्रमाणत्वात् । यद्वा—यज्ञमुखस्य प्रजापतित्वेन प्रस्तुतिः मुखं च  
 सर्वेषां प्रादेशमात्रमिति ॥

<sup>११</sup>वेदिर्देवेभ्य इति चतुरङ्गुलत्वविधिः ॥ निलायत । ‘उप-  
 सर्गस्यायतौ’ इति लत्वम् । चतुरङ्गुले चतुरङ्गुलप्रमाणे परि-

आप्रतिष्ठायै खनति । यजमानमेव प्रतिष्ठां गम-  
यति । दक्षिणतो वर्षीयसीं करोति । देवयजन-  
स्यैव रूपमकः ॥ ७८ ॥ पुरीषवतीं करोति । प्रजा  
वै पशवः पुरीषम् । प्रजयैवैनं पशुभिः पुरीषवन्तं  
करोति । उत्तरं परिग्राहं परिगृह्णाति । एतावती वै  
पृथिवी । यावती वेदिः । तस्या एतावत एव भ्रा-  
तृव्यं निर्भज्य । आत्मन उत्तरं परिग्राहं परिगृह्णा-  
ति । ऋतमस्यृतसदनमस्यृतश्रीरसीत्याह । य-  
थायजुरेवैतत् ॥ ७९ ॥ <sup>12</sup>क्रूरमिव वा एतत्करोति ।

माणशब्दोऽयम् । ‘अङ्गुलेर्दारुणि’ इति अच् समासान्तः । वर्षी-  
यसीं उत्तरतो वृद्धतरां अकः करोति । ‘मन्त्रे घस’ इति च्ले-  
र्लुक्, लङि वा शपो लुक् । पुरीषवतीं मृदा पूर्णा एतां वेदिं  
च करोति पुरीषवती वेदिरेव तत्र वेद्या उत्तरपरिग्रहणेन ।  
तस्याः वेद्याः सम्बन्धिनः एवावतः प्रदेशात् सर्वपृथिवीप्रमा-  
णप्रमितात् तत्रतत्र स्थितं भ्रातृव्यं निर्भज्य उत्सार्य आ-  
त्मार्थं सर्वामपि पृथिवीं आत्मसात्कर्तुं उत्तरं परिग्राहं परिगृ-  
ह्णाति । ‘परौ यज्ञे’ इति घञ् । तत्र ‘ऋतमसि’\* इत्यादयः  
उत्तरपरिग्रहणमन्त्राः ॥

<sup>12</sup>क्रूरमिवेति ॥ हिंसात्वात् खननस्य । धा असीति समीकर-

यद्वेदिं करोति । धा असि स्वधा असीति योयुप्य-  
ते शान्त्यै । उर्वी चासि वस्वीं चासीत्याह । उ-  
र्वीमेवैनं वस्वीं करोति । पुरा क्रूरस्य विसृपो वि-  
रफिशन्नित्याह मेध्यत्वाय । उदादायं पृथिवीं जीर-  
दानुर्यामैर्यश्चन्द्रमसि स्वधाभिरित्याह । यदेवास्या  
अमेध्यम् । तदपहृत्य । मेध्यां देवयजनीं कृत्वा ॥  
८० ॥ यददश्चन्द्रमसि मेध्यम् । तदस्यामेरयति ।  
तां धीरांसो अनुदृश्य यजन्त इत्याहानुख्यात्यै ।  
<sup>13</sup>प्रोक्षणीरासादय । इध्मावर्हिरुपसादय । सुव च  
सुचश्च संमृष्टि । पत्नीं संनह्य । आज्येनोदेहीत्या-  
हानुपूर्वतायै । प्रोक्षणीरासादयति । आपो वै रं-  
क्षोघ्नीः ॥ ८१ ॥ रक्षंसामपहृत्यै । स्फयस्य वर्त्म-  
न्त्सादयति । यज्ञस्य संतत्यै । उवाच हासितो

णम् । योयुप्यते भृशं विमोहयति समीकरणेन खातानि तिरौ  
दधाति । युप विमोहने । तच्छान्त्यै भवति खननापराधच्छादनेन  
सुखायैव भवति । एरयति आगमयति । ईर प्रेरणे ॥

<sup>13</sup>प्रोक्षणीरित्यादि संप्रैषः ॥ अनुपूर्वतायै अनुक्रमेण अनु-  
ष्ठानाय । यावतीरिति । यावत्तः प्रोक्ष्यः तावत्त एव देव-

दैव॒लः । ए॒ताव॑ती॒र्वा अ॒मुष्मि॑न्लोक आप॑ आसन्न॒।  
याव॑तीः प्रोक्ष॑णीरिति । तस्माद्ब॒ह्वीरा॑साद्याः ।<sup>14</sup>स्फ्य-  
मुद॑स्यन् । यं द्वि॒ष्यात्तं ध्या॑येत् । शुचै॒वैन॑मर्पयति॥

वै वा॒युरा॑ह परा॒वती॑त्याहाह॑ द्वितीयः॑ ह॒रती॑ति  
परिगृ॑ह्णन्ति दे॒व्यज॑नीं करोति भवन्ति खन॑त्यकरे-  
तत्कृ॑त्वा रक्षोघ्नी॑रर्पयति ॥ ९ ॥

वज्रो॑ वै स्फ्यः । यद॒न्वञ्चं॑ धा॒रये॑त् । वज्रे॑ऽध्व॒-  
र्युः क्ष॑ण्वीत । पुर॒स्तात्ति॑र्यञ्चं धा॒रय॑ति । वज्रो॑ वै

लोके आपो वर्तन्ते तस्मात् बह्वचः आपः आसाद्याः यथा  
देवानां पर्याप्ता भवन्ति ॥

<sup>14</sup>स्फ्यमित्यादि ॥ गतम् ॥

इति तैत्तिरीये ब्राह्मणे तृतीये द्वितीये नवमः.

<sup>1</sup>वज्रो वा इत्यादि ॥ अन्वञ्चं आत्माभिमुखं क्षण्वीत  
हिंस्यात् आत्मानं अध्वर्युः । कर्मणि वा कर्तृप्रत्ययः । क्षण्येत  
हिंस्येत । वज्रेणैवेति, यत्तुल्यः स्फ्यः । अग्निभ्यामिति । आह-  
वनीयगार्हपत्याभ्याम् । स्फ्येनोदीचश्चाधराश्चेति तिर्यञ्चं स्फ्यं स्त-  
ब्ध्वा संप्रैषात् एवं स्फ्येन वज्रतुल्येनास्याः पृथिव्याः सम्बधिनं

स्फयः । वज्रैणैव यज्ञस्य दक्षिणतो रक्षाऽस्यपह-  
 न्ति । अग्निभ्यां प्राचंश्च प्रतीचंश्च । स्फयेनोदीच-  
 श्चाधराचंश्च । स्फयेन वा एष वज्रेणास्यै पाप्मानं  
 भ्रातृव्यमपहृत्य । उत्करेऽधि प्रवृश्चति ॥ ८३ ॥  
 यथोपधायं वृश्चन्त्येवम् । हस्ताववं नेनित्ते । आ-  
 त्मानमेव पवयते । स्फयं प्रक्षालयति मेध्यत्वाय ।  
 अथो पाप्मानं एव भ्रातृव्यस्य न्यङ्गं छिनत्ति । <sup>२</sup>इ-  
 ध्मावर्हिरुपसादयति युक्त्यै । यज्ञस्य मिथुनत्वाय ।  
 अथो पुरोरुचमेवैतां दधाति । उत्तरस्य कर्मणोऽ-  
 नुख्यात्यै । न पुरस्तात्प्रत्यगुपसादयेत् ॥ ८४ ॥  
 यत्पुरस्तात्प्रत्यगुपसादयेत् । अन्यत्राहुतिपथादिध्मं  
 प्रतिपादयेत् । प्रजा वै बर्हिः । अपराध्नुयाद्बर्हिषा

पाप्मानं भ्रातृव्यं अपहृत्य उत्पाट्य उत्करे उपधानस्थानीये  
 अधिनिधाय वृश्चति यथा लोके किञ्चित्काष्ठादिकमुपधाय वृश्च-  
 नीयं वृश्चन्ति एवमेतत् । नेनित्ते शोधयति । अथो इति अपि  
 च भ्रातृव्यस्य पाप्मानः न्यङ्गं न्यञ्जनं शरीरशोभां तेजः छिनत्ति  
 स्फयप्रक्षालनेन । निभृतं वा अङ्गं न्यङ्गम् ॥

<sup>२</sup>इध्मावर्हिः इध्मं च बर्हिश्च उत्तरेणाहवनीयं प्रागग्रमुपसाद-  
 यति युक्त्यै यज्ञेन योगो यथा स्यात् । किञ्च—यज्ञस्य मि-

प्रजानां प्रजननम् । पश्चात्प्रागुपसादयति । आहु-  
तिपथेनेध्मं प्रतिपादयति । संप्रत्येव बर्हिषा प्र-  
जानां प्रजननमुपैति । दक्षिणमिध्मम् । उत्तरं ब-  
र्हिः । आत्मा वा इध्मः । प्रजा बर्हिः । प्रजा  
ह्यात्मन उत्तरतरा तीर्थे । ततो मेधमुपनीय । य-  
थादेव तमेवैनत्प्रतिष्ठापयति । प्रतितिष्ठति प्रजयां  
पशुभिर्यजमानः ॥ ८५ ॥

वृश्चति सादयेदिध्मः पश्च च ॥ १० ॥

तृतीयस्यां देवस्याश्वपूरुशं यो वै पूर्वेषुः कर्मणे  
वामिन्द्रो वृत्रमहन्त्सोऽपोऽवधूतं धृष्टिर्देवस्येत्याह  
संवपामि देवस्य स्फयमादेदे वज्रो वै स्फयो दश ॥

युनत्वाय द्वयोस्सहोपसादनम् । अपि च पुरोरुचं पुरस्ताद्दी-  
पनां इमां यज्ञस्य स्थापयति उत्तरस्य करिष्यमाणस्य कर्म-  
णोऽनुख्यात्यै अनुक्रमेण प्रकाशनार्थं, रोचनार्थत्वात् । अन्यत्रेति ।  
आहुतिपथात् आहुतिन्यायात् प्राचीनत्वात् अन्यत्र अनाहुतिपथे  
इध्मं प्रवर्तयेत् । अथ बर्हिषः प्रतीचीनत्वे दोषमाह—प्रजा वा इति ।  
बर्हिषा हेतुना प्रजानां प्रजननं प्राचीनवृत्तिं अपराध्नुयात् अयु-  
क्तेन रूपेण प्रवर्तयेत् । पश्चात्प्रागुपसादने दोषद्वयाभावः । संप्र-  
त्येवेति । युक्तेन रूपेण । आत्मेति । अग्रेरभ्यन्तरत्वात् ।

तृतीयस्यां यज्ञस्यानन्तिरेकाय पवित्रवन्ध्वर्यु  
चाधिषवणमस्यन्तरिक्ष एव रक्षसामन्तरहित्यै द्वौ  
वाव पुरुषौ यददश्चन्द्रमसि मेध्यं पश्चाशीतिः ॥८५

तृतीयस्यां—यजमानः.

हरिः ओम् ॥ श्रीकृष्णार्पणमस्तु ॥ कृष्णय-  
जुर्ब्राह्मणे तृतीयाष्टके द्वितीयप्रपा-

ठकस्समाप्तः.

प्रजा बर्हिः संतन्यमानत्वात् प्रजातुल्यम् । उत्तरतरेति । तीर्थे भावे  
उद्गततरा, ततः तेनैव क्रमेण मेधमुपनीय यथादेवतं आत्मप्रजा-  
स्वभावानतिक्रमेण एनत् इध्मावर्हिः प्रतिष्ठापयति ततः प्रजया  
पशुभिश्च यजमानः प्रतिष्ठितो भवति ॥

इति तैत्तिरीये ब्राह्मणे तृतीये अष्टके द्वितीये प्रपाठके

दशमोऽनुवाकः समाप्तश्च प्रपाठकः.

प्रथमं पौरोडाशिकं समाप्तम्.



श्री

## तृतीयप्रपाठकप्रारम्भः.

हरिः ओम्.

<sup>1</sup>प्रत्युष्ट<sup>२</sup> रक्षः प्रत्युष्टा अरातय इत्याह । रक्ष-  
सामपहत्यै । अग्नेर्वस्तेजिष्ठेन तेजसा निष्टपामी-  
त्याह मेध्यत्वाय । स्रुचस्संमार्ष्टि । स्रुवमग्ने । पु-  
मा<sup>३</sup>समेवाभ्यस्स<sup>४</sup>श्यति मिथुनत्वाय । अथ जु-  
हूम् । अथोपभृतम् । अथ ध्रुवाम् । असौ वै जुहूः॥  
१ ॥ अन्तरिक्षमुपभृत् । पृथिवी ध्रुवा । इमे वै  
लोकास्स्रुचः । वृष्टिस्संमार्जनानि । वृष्टिर्वा इमा-  
न्लोकाननुपूर्वं कल्पयति । ते ततः क्लृप्तास्समे-  
धन्ते । समेधन्तेऽस्मा इमे लोकाः प्रजयां पशुभिः।

तृतीयः प्रपाठकः.

<sup>1</sup>प्रत्युष्टमिति गार्हपत्ये स्रुवादीनां प्रतितपनम् ॥ संश्यति  
संस्करोति । इमे वा इति । लोकवत् प्रजानां धारकत्वात् ।  
वृष्टिरिति वृष्टिहेतुत्वान् स्रुक्संमार्जनानि वृष्टिः । अनुपूर्वमिति  
सस्यनिष्पत्त्यादिक्रमेण लोकत्रयं स्वकार्यसमर्थं करोति ॥



य एवं वेदं । <sup>२</sup>यदि कामयेत् वर्षुकः पर्जन्यस्यादिति । अग्रतस्संमृज्यात् ॥ २ ॥ वृष्टिमेव नियच्छति । अवाचीनाग्रा हि वृष्टिः । यदि कामयेतावर्षुकस्यादिति । मूलतस्संमृज्यात् । वृष्टिमेवोद्यच्छति । तदु वा आहुः । अग्रत एवोपरिष्ठात्संमृज्यात् । मूलतोऽधस्तात् । तदनुपूर्वं कल्पते । वर्षुको भवतीति ॥ ३ ॥ <sup>३</sup>प्राचीमभ्याकारम् । अग्रैरन्तरतः । एवमिव ह्यन्नमद्यते । अथो अग्राद्वा ओषधीनामूर्जं प्रजा उपजीवन्ति । ऊर्ज एवा-

<sup>२</sup>अग्रत इति ॥ वेदाग्राणां अग्रैः । नियच्छति न्यक्पातयति । मूलतः तेषां मूलैः संमार्जने वृष्टिमुद्यच्छति ऊर्ध्वं गमयति निवर्तयति पृथिव्याम् । तदु वा इति । तत्रैव विशेषमाहुः यज्ञविदः—अग्रैः उपरिष्ठात् विलप्रदेशमेव संमृज्यात् मूलैः अधस्तात् दण्डप्रदेशं तदनुपूर्वं अनुक्रमेण क्रियमाणं कल्पते स्वकार्यसमर्थं भवति । पर्जन्यश्च वर्षुको भवति ॥

<sup>३</sup>अथ स्रुवां विशेषमाह—प्राचीमिति ॥ प्राचीं स्रुचं संमृज्यात् अभ्याकारं अभितः आकृष्य अभ्यस्येति केचित् । अग्रैरन्तरतः अग्रैः वेदाग्रैः अन्तरतः विलस्याभ्यन्तरम् । एवमिवेति । प्राचीनमानीय आस्यविलाभ्यन्तरे जिह्वाग्रेण अभितः आकृष्यान्नं भुङ्क्ते । अथो अपि च ओषधीनां अग्रात् आदाय प्रजाः

न्नाद्यस्यावसृध्यै । अधस्तात्प्रतीचीम् । दण्डमुत्तम-  
तः । मूलेन मूलं प्रतिष्ठित्यै । तस्मादरत्नौ प्रा-  
श्च्यपरिष्ठाहोमानि । प्रत्यश्च्यधस्तात् ॥४॥ स्रग्ध्ये-  
षा । प्राणो वै स्रुवः । जुहूर्दक्षिणो हस्तः । उप-  
भृत्स्रव्यः । आत्मा ध्रुवा । अन्नं संमार्जनानि ।  
मुखतो वै प्राणोऽपानो भूत्वा । आत्मानमन्नं प्र-  
विश्य । बाह्यतस्तनुवः शुभयति । तस्मात्स्रुवमे-  
वाग्रे संमार्ष्टि । मुखतो हि प्राणोऽपानो भूत्वा ।

ऊर्जं रसं उपजीवन्ति तस्मात् रसवतः अन्नाद्यस्य लाभाय भवति ।  
अथ अधस्तात् दण्डप्रदेशे प्रतीचीनं संमृज्यात् उत्तमतः उत्त-  
मेन वेदाग्राणां भागेन । उत्तमं दण्डत्रिभागमिति केचित् । अथ  
तेषां मूलेन स्रुवः मूलं मृज्यात् । तस्मादिति । उपरिष्ठात्  
ऊर्ध्वभागे प्राञ्चि प्रागञ्चितानि, अवोभागे प्रत्यगञ्चितानि । अर-  
तिः प्रकोष्ठः । स्रुग्ध्येषा स्वयं स्रुगेवारतिः ॥

प्राणो वा इत्यादिना स्रुवस्य प्राथम्ये हेतुमाह—निर्गच्छन्  
प्राणः प्रविशन् अपानः प्राणापानभावेन प्रथमं भूत्वा मुखतः  
आत्मानं अनुप्रविश्य अन्नं बाह्यतः तनुवं हस्तादिकां शुभयति  
रसपरिणामेन तनोः शोभां करोति तस्मात्प्राणाधीनत्वात् हस्ता-  
दिस्थितेः स्रुवस्य प्राणत्वात् स्रुवमेवाग्रे सम्मार्ष्टीति स्वभाव उक्तः ॥

<sup>५</sup>इदानीं हेतुमाह—मुखतो हीति ॥ प्रथमं प्राणापानभूतं अन्नं

अ॒त्मान॒मन्न॑मावि॒शति॑ । तौ प्रा॑णापा॒नौ । अव्य॑र्धु-  
कः प्रा॑णापा॒नाभ्यां॑ भवति । य ए॒वं वेद॑ ॥ ५ ॥

जुहू॑र्मृ॒ज्याद्भव॑तीति॑ प्र॒त्यश्च॑युधस्ता-  
न्मा॒र्ष्टि प॑ञ्च च ॥ १ ॥

<sup>१</sup>दिव॑श्शिल्प॒मव॑ततम् । पृथि॒व्याः क॒कुभि॑ श्रितम् ।  
तेन॑ व॒यः सह॑स्र॒वल्शेन॑ । स॒पत्नं॑ नाशयाम॒सि  
स्वाहेति॑ स्तु॒खसं॑मा॒र्जनान्य॒ग्नौ प्र॑हरति । आपो॒ वै

आत्मानं आविशति आत्मना एकीभवति ततः तदन्नं प्राणा-  
पानभावेन परिणतं भवति । एवं प्राणापानसन्तानकप्रतिपादनेन  
पूर्वोक्तं समर्थितम् । एवं वेदिता प्राणापानवृद्धिशीलो भवति ॥

इति तैत्तिरीये ब्राह्मणे तृतीयेऽष्टके तृतीयप्रपाठके  
पौरोडाशिकब्राह्मणे प्रथमोऽनुवाकः

<sup>१</sup>स्तु॒खसं॑मा॒र्जनान्य॒ग्नौ प्र॑हरति—दिव॑श्शिल्पमि॒त्यनु॑ष्ठुभा ॥ दि॒वः  
द्युलोक॑स्य शिल्पं कौशलं अवततं पृथिव्यामुदकभावेन अवतीर्णं  
दर्भभावेन परिणतं, तदिदं पृथिव्याः ककुभि प्रधानभूते अग्नौ  
श्रितं मया क्षितमभूत्, तेन सहस्रवल्शेन बहुप्ररोहणेन वयं सपत्नं  
शत्रुं नाशयामसि नाशयामः । ‘इदन्तो मसि’ स्वाहेति प्रदाना-  
र्थः । आपो वै दर्भा इति । अग्नौ प्रक्षिप्यमाणानां दर्भाणां दिव-

दुर्भाः । रूपमेवैषामेतन्महिमानं व्याचष्टे । <sup>१</sup>अनु-  
ष्टुभर्चा । आनुष्टुभः प्रजापतिः । प्राजापत्यो वेदः ।  
वेदस्याग्रङ् स्तुखसंमार्जनानि ॥ ६ ॥ स्वेनैवैनानि  
छन्दसा । स्वयां देवतया समर्धयति । अथो ऋ-  
गवाव योषा । दुर्भो वृषा । तन्मिथुनम् । मिथुनमे-  
वास्य तद्यज्ञे करोति प्रजननाय । प्रजायते प्रजया  
पशुभिर्यजमानः । <sup>२</sup>तान्येके वृथैवापास्यन्ति । त-  
त्तथा न कार्यम् । आरब्धस्य यज्ञियस्य कर्मण-  
स्स विदोहः ॥ ७ ॥ यद्येनानि पशवोऽभितिष्ठेयुः ।  
न तत्पशुभ्यः कम् । अद्रिर्माजयित्वोत्करो न्यस्येत् ।  
यद्वै यज्ञियस्य कर्मणोऽन्यत्राहुतीभ्यस्संतिष्ठते ।  
उत्करो वाव तस्य प्रतिष्ठा । एतां हि तस्मै प्रति-

शिशल्पभूतोदकहेतुत्वात् मन्त्रे ताच्छब्दमिति दर्शयति—एषां दुर्भाणां  
महिमानं दिवशिशल्पत्वलक्षणं एतत् मन्त्रलक्षणं रूपमेव व्याचष्टे-  
नास्माभिव्याख्येयम् ॥

<sup>१</sup>अनुष्टुभेति ॥ ‘दिवशिशल्पम्’ इत्यस्यानुष्टुप्स्य स्तुतिः । अथो  
इत्यादिना अस्या ऋक्स्य स्तुतिः ॥

<sup>२</sup>तान्येक इत्यादि ॥ वृथा निष्फलं यत्र कापित्यजन्ति केचित्  
तद्वर्णित्वा उत्करो न्यासं विदधाति । विदोहः विरुद्धफलदोहः

ष्ठां देवास्समभरन् । यदद्भिर्मार्जयति । तेन शान्तम् ।  
यदुत्करे न्यस्यति । प्रतिष्ठामेवैनानि तद्वमयति ॥  
८ ॥ प्रतितिष्ठति प्रजया पशुभिर्यजमानः । <sup>४</sup>अथो  
स्तम्बस्य वा एतद्रूपम् । यत्स्रुक्समार्जनानि ।  
स्तम्बशो वा ओषधयः । तासां जरत्कक्षे पशवो  
न रमन्ते । अप्रियो ह्येषां जरत्कक्षः । यावदप्रियो  
ह वै जरत्कक्षः पशूनाम् । तावदप्रियः पशूनां  
भवति । यस्यैतान्यन्यत्राग्नेर्दधति । नवदाव्यांसु वा  
ओषधीषु पशवो रमन्ते ॥ ९ ॥ नवदावो ह्येषां प्रि-  
यः । यावत्प्रियो ह वै नवदावः पशूनाम् । ताव-

भूतलं दुग्धकल्पं भवेत् तत् सुखहेतुर्न भवति पशूनाम् । कथं  
तर्हि कर्तव्यमित्याह—अद्भिरिति । हेतुमाह—यद्वा इति ।  
अन्यत्राहुतीभ्यः होतव्यद्रव्याणि मुक्त्वा यत् सन्तिष्ठते कृतकार्यं  
भवति तस्योत्करः प्रतिष्ठा प्रतिष्ठात्वेन तस्य कल्पितत्वात्, अ-  
द्भिर्मार्जनात् शान्तं सुखहेतुः पशूनां, उत्करे न्यासात् प्रतिष्ठां  
गमयति, यजमानोऽपि प्रजया पशुभिश्च प्रतिष्ठितो भवति ॥

<sup>४</sup>अथो स्तम्बस्येति ॥ स्तम्बः फलमञ्जरी स्रुक्समार्जनानि नाम  
तस्य रूपं तद्वत् पशूनां वृद्धिः । ओषधयश्च स्तम्बशः स्तम्बेनस्त-  
म्बेन पृथग्विधेन इत्थंभूताः । वीप्सायां शस् । तासु च स्तम्ब  
वतीषु पशवः रमन्ते, तासां तु यो जरत्कक्षः फलपल्लवशून्यं काष्ठ-

प्रियः पशूनां भवति । यस्यैतान्यग्नौ प्रहरन्ति ।  
 तस्मादेतान्यग्नावेव प्रहरेत् । यतरस्मिन्संमृज्यात् ।  
 पशूनां धृत्यै । <sup>५</sup>यो भूतानामधिपतिः । रुद्रस्तन्ति-  
 चरो वृषा । पशून्स्माकं मा हिंसीः । एतदस्तु  
 हुतं तव स्वाहेत्यग्निसंमार्जनान्यग्नौ प्रहरति । एषा  
 वा एतेषां योनिः । एषा प्रतिष्ठा । स्वामेवैनानि

मूलशेषं पुराणारण्यं तत्र पशवो न रमन्ते, अप्रियत्वात् अन्य-  
 त्रेति । अग्रेरन्यत्र जरत्कक्षवत् स्थापयन्ति यस्य स न कदा-  
 चिदपि पशूनां प्रियः स्यात् । ननु अग्नौ प्रहरणे अत्यन्तवि-  
 नाशात् सुतरामप्रियत्वमित्याह—नवदाव्यास्विति । नवदावः सद्यः  
 समुत्थितः वनवद्धिः यत्र प्रदेशे तत्र तद्गन्धे वने प्ररूढा नव-  
 दाव्याः । ‘भवे छन्दसि’ इति यः, छान्दसमुत्तरपदप्रकृतिस्व-  
 रत्वम् । तासु ओषधीषु पशवो रमन्ते यस्मात् नवदाव  
 एषां पशूनां प्रियः प्ररोहहेतुत्वात् तत्प्रवृत्तिमाशं सन्ते  
 मेघस्येव चातकाः । तस्मादग्नौ प्रहरणं पशूनां प्रीत्यै  
 भवति, प्ररोहहेतुत्वाद्गन्धे । मन्त्रलिङ्गं च ‘तेन वयं सहस्रवल्लभेन’  
 इति । तस्मात् अग्नेः यतरस्मिन् खुचः संमृज्यात् तस्मिन्नग्नौ  
 प्रहरेत्, पशूनामेव धारणाय तद्भवति ॥

<sup>५</sup>अग्निसंमार्जनान्यग्नौ प्रहरति यो भूतानामित्यनुष्टुभा ॥ यो भू-  
 तानां अधिपतिः स्वामी रुद्रः तन्तिचरः तननीयः यज्ञः तन्तिः ।  
 यद्वा—पशूनां बन्धनरज्जुश्रेणी तन्तिः ‘वाक्तन्तिः’ इति श्रुतेः,  
 वचनाभिविकलितकया पशवो बद्धचन्ते । तत्र यश्चरति स तन्ति-

योनिम् । स्वां प्रतिष्ठां गमयति । प्रतितिष्ठति प्र-  
जया पशुभिर्यजमानः ॥ १० ॥

वेदस्याग्रं स्रुखंसंमार्जनानि विदोहो गमयति  
पशवो रमन्ते हिंसीष्पट्व ॥ २ ॥

अयज्ञो वा एषः । योऽपत्नीकः । न प्रजाः प्र-  
जायेरन् । पत्न्यन्वास्ते । यज्ञमेवाकः । प्रजानां  
प्रजननाय । यत्तिष्ठन्ती संनह्येत । प्रियं ज्ञातिः

चरः वृषा देवानां वृषभः प्रधानभूतः सः त्वं अस्माकं पशून्  
मा हिंसीः तदर्थं एतत् इध्मसंनहनाख्यं दर्भद्रव्यं तव हुतमस्तु ।  
तव हि हुतं वृष्ट्यादिक्रमेण पशूनामभिवृद्धये भवति । 'युष्म-  
दस्मदोर्दसि' इति तवशब्द आद्युदात्तः । स्वाहेति प्रदानार्थः ।  
अग्निसंमार्जनानि इध्मसंनहनानि । एषेति । अग्निरेव दर्भा-  
णां योनिः कारणं वृष्ट्यादिना । स एव प्रतिष्ठा अग्रेऽप्यव-  
स्थानम् । स्वामेवेत्यादि । गतम् ॥

इति तैत्तिरीयब्राह्मणे तृतीयेऽष्टके तृतीये प्रपाठके

द्वितीयोऽनुवाकः.

अयज्ञो वा इत्यादि ॥ यज्ञोऽप्ययज्ञः यज्ञकार्याकरणात्, यथा  
पुत्रकार्याकरणात् पुत्रोऽप्यपुत्र इत्युच्यते । अन्वास्ते गार्हपत्यमनु-

सन्ध्यात् । आसीना संनह्यते । आसीना ह्येषा वी-  
र्यं करोति ॥ ११ ॥ यत्पश्चात्प्राच्यन्वासीत् । अन-  
या समदं दधीत । देवानां पत्न्या समदं दधीत ।  
देशादक्षिणत उदीच्यन्वास्ते । आत्मनो गोपीथाय ।  
<sup>२</sup>आशासीना सौमनसमित्याह । मेध्यामेवैनां के-  
वलीं कृत्वा । आशिषा समर्धयति । अग्नेरनुव्रता  
भूत्वा संनह्ये सुकृताय कमित्याह । एतद्वै पत्न्यै  
व्रतोपनयनम् ॥ १२ ॥ तेनैवैनां व्रतमुपनयति ।  
तस्मादाहुः । यश्चैवं वेद यश्च न । योक्त्वमेव युते ।

गताऽऽस्ते । तथा कुर्वन्ती अयज्ञापनोदनेन यज्ञमेवाकः करोति ।  
लुङि पूर्ववत् च्लेर्लुक् । प्रियमिति मातरं पितरं वा, उच्चलितत्वात् ।  
आसीना हि वीर्यवती स्त्री भवति न तथा तिष्ठन्ती । पश्चादिति ।  
अपरतो गार्हपत्यस्य । अनया पृथिव्या । एवमासीना पत्नी समदं  
कलहं दधीत तथाऽऽसीनत्वात् पृथिव्याः, ततश्चायज्ञिया स्यात् ।  
इयमपि देवानां पत्न्या समदं दधीत देवपत्नीनां स्थानत्वात्तस्य ।  
तस्मात् ततो देशात् दक्षिणत उदीची उपविशति ॥

<sup>२</sup>आशासानेति योक्तेण पत्न्याः संनहनम् ॥ व्रतोपनयनमिति ।  
'अग्नेरनुव्रता' \* इति च मन्त्रलिङ्गम् । तस्मादाहुरिति । यश्चैवं  
संनहनमहिमानं वेद यश्च न वेद लौकिकः ते सर्वेऽपि वक्ष्यमाणमा-



यमन्वास्ते । तस्यामुष्मिन्लोके भवतीति योक्त्रेण ।  
 यद्योक्त्रम् । स योगः । यदास्ते । स क्षेमः ॥१३॥  
 योगक्षेमस्य क्लृप्त्यै । युक्तं क्रियाता आशीः कामे  
 युज्याता इति । आशिषस्समृद्धयै । ग्रन्थि ग्रन्था  
 ति । आशिष एवास्यां परिगृह्णाति । पुमान् वै ग्र  
 न्थिः । स्त्री पत्नी । तन्मिथुनम् । मिथुनमेवास्य

हुः । योक्त्रेण यत्संनहनं तद्युते मिश्रयति नित्याविनाभूताभेनां  
 करोति । व्यत्ययेनात्मनेपदम् । कथं? यमन्वास्ते अनुवर्तते  
 तस्यैव अमुष्मिन् परस्मिन् लोके भवति योक्त्रेण सन्नद्धा प-  
 त्नीति, एवं संनहनं अवियोगायेति सर्वेपि वदन्ति । 'अनुव्रता'  
 इति मन्त्रपदमेतेन व्याख्यातम् । किञ्चेत्याह—योक्त्रं योगः  
 अलब्धलाभतुल्यः, आसनं नाम क्षेमः लब्धपरिपालनतुल्यः, तस्मा-  
 द्दासनं योक्त्रेण संनहनं योगक्षेमस्य क्लृप्त्यै भवति, योगः सन्नि-  
 हितः क्षेमः योगक्षेमः ॥

पुनश्च प्रयोजनान्तरवत्तया संनहनं स्तूयते—अतः परं मया  
 युक्तमेव क्रियेत मया कृतं सर्वं युक्तमेवास्तु । आशीः कामे  
 कामानामाशीः सद्य एव युज्येत युक्ता एव आशिषस्सन्तु इत्य-  
 नया धिया योक्ष्यमाणा संनह्यतेऽसौ, तस्मात् आशिषस्समृद्धयै  
 भवति । संनहनमन्त्रलिङ्गं च 'आशासाना'\* इति । उभयत्रापि

तद्यज्ञे करोति प्रजननाय । प्रजायते प्रजया पशु  
भिर्यजमानः ॥ १४ ॥ अथो अर्धो वा एष आ-  
त्मनः । यत्पत्नी । यज्ञस्य धृत्या अशिथिलंभावा-  
य । <sup>४</sup>सुप्रजसंस्त्वा वयं सुपत्नीरूपं सेदिमेत्याह ।  
यज्ञमेव तन्मिथुनीकरोति । ऊनेऽतिरिक्तं धीयाता  
इति प्रजात्यै । <sup>५</sup>महीनां पयोऽस्योषधीनां रस इ-  
त्याह । रूपमेवास्यैतन्महिमानं व्याचष्टे । तस्य  
तेऽक्षीयमाणस्य निर्वपामि देवयज्याया इत्याह ।  
आशिषमेवैतामाशास्ते ॥ १५ ॥

करोति व्रतोपनयनं क्षेमो यजमान  
इशास्ते ॥ ३ ॥

लेटि 'वैतोऽन्यत्र' इत्येकारः । अशिथिलंभावाय अशिथिल-  
भावाय । च्वेरम्भावः छान्दसः ॥

<sup>४</sup>सुप्रजस इति पत्र्या गार्हपत्योपसदनम् ॥ मिथुनीकरोतीति ।  
मिथुनवान् मिथुनी पत्रचनुप्रवेशेन यज्ञो मिथुनवान् क्रियते ।  
कोऽर्थोऽनयेति चेत् पत्नीकृत्यं दर्शयति-ऊने छिद्रे अतिरिक्तं  
धीयातै कथं नाम छिद्रपूरणेन समीकृतो यज्ञः स्यादिति । तच्च  
मिथुनत्वं प्रजात्यै भवति, छिद्रपूरणरूपत्वात् मिथुनव्यापारस्य ॥

<sup>५</sup>महीनामित्याज्यनिर्वपणम् ॥

इति तैत्तिरीयब्राह्मणे तृतीये तृतीये तृतीयोऽनुवाकः.

<sup>१</sup>घृतं च वै मधु च प्रजापतिरासीत् । यतो म-  
ध्वासीत् । ततः प्रजा असृजत । तस्मान्मधुषि प्र-  
जननमिवास्ति । तस्मान्मधुषा न प्रचरन्ति । या-  
तयाम हि । आज्येन प्रचरन्ति । यज्ञो वा आ-  
ज्यम् । यज्ञेनैव यज्ञं प्रचरन्त्ययातयामत्वाय । प-  
त्न्यवेक्षते ॥ १६ ॥ मिथुनत्वाय प्रजात्यै । यद्वै प-  
त्नी यज्ञस्य करोति । मिथुनं तत् । अथो पत्न्या  
एवैष यज्ञस्यान्वारम्भोऽनवच्छिद्यै । <sup>२</sup>अमेध्यं वा  
एतत्करोति । यत्पत्न्यवेक्षते । गार्हपत्येऽधिश्चरति  
मेध्यत्वाय । आहवनीयमभ्युद्धवति । यज्ञस्य स-

<sup>१</sup>घृतं चेत्यादि ॥ प्रजापतिः प्रजापतेः स्वरूपमासीत् । यद्वा —  
घृतं मधुतुल्यमासीत् । तयोर्मध्ये यतः यन्मधुलक्षणं रूपमासीत्  
ततस्तेन रूपेण प्रजा असृजत । तस्मात् मधुषि मधुनि प्रज-  
ननं प्रजननद्रव्यमस्ति च, यस्मात् तेन प्रजा असृजत, तस्मात्  
प्रजनवत्त्वात् तेन न प्रचरन्ति यज्ञप्रयोगं न कुर्वन्ति यातया-  
मत्वात् प्रयोगेन गतसारत्वात् । यज्ञो वा इति । यज्ञार्थमे-  
वाज्यं, अन्यत्रानुपयोगात् तस्मात् यज्ञार्थेनैव यज्ञं प्रचरितुं युक्तम् ।  
अयातयामत्वाय तद्वति ॥

<sup>२</sup>अमेध्यं वा इत्यादि ॥ मनुष्यदर्शनात् । तेजोसि इति

न्तत्यै । तेजोऽसि तेजोऽनु प्रेहीत्याह ॥ १७ ॥ तेजो  
 वा अग्निः । तेज आज्यम् । तेजसैव तेजस्समर्ध-  
 यति । अग्निस्ते तेजो मा विनैदित्याहाहि<sup>२</sup>सायै ।  
 स्फ्यस्य वर्त्मन्त्सादयति । यज्ञस्य सन्तत्यै । अ-  
 ग्रेर्जिह्वाऽसि सुभूर्देवानामित्याह । यथायजुरेवैतत् ।  
 धाम्नेधाम्ने देवेभ्यो यजुषेयजुषे भवेत्याह । आशि-  
 षमेवैतामाशास्ते ॥ १८ ॥ तद्वा अतः पवित्राभ्या-  
 मेवोत्पुनाति । यजमानो वा आज्यम् । प्राणापा-  
 नौ पवित्रे । यजमान एव प्राणापानौ दधाति ।  
 पुनराहारम् । एवमिव हि प्राणापानौ संचरतः ।  
 शुक्रमसि ज्योतिरसि तेजोऽसीत्याह । रूपमेवास्यै-  
 तन्महिमानं व्याचष्टे । त्रिर्यजुषा । त्रय इमे लो-  
 काः ॥ १९ ॥ एषां लोकानामाप्त्यै । त्रिः । त्र्या-

गार्हपत्ये अधिश्रयणम् । तेजोनुप्रेहि इति हरणम् । अग्निस्त  
 इत्याहवनीयाधिश्रयणम् । अग्नेर्जिह्वेत्याज्यावेक्षणम् ॥

<sup>३</sup>अतः कारणात् अस्मिन्नेव काले पवित्राभ्यामुत्पुनाति अवे-  
 क्षणदोषशान्त्यै । पुनराहारमिति पुनराहृत्य पुनराहृत्य प्रागुत्पूय  
 आज्यस्थे एव प्रत्यगाहृत्य त्रिरुत्पुनाति । आभक्षिण्ये णमुल् ।  
 एवं हि प्राणापानौ सञ्चरतः तयोः गच्छदागच्छद्रूपत्वात् । शुक्र-

वृद्धि यज्ञः । अथो मेध्यत्वाय । अथाज्यवतीभ्या-  
मपः । रूपमेवासांमेतद्वर्णं दधाति । अपि वा उ-  
ताहुः । यथा ह वै योषां सुवर्णं<sup>१</sup> हिरण्यं पेशलं  
विभ्रंती रूपाण्यास्ते । एवमेता एतरहीति । आपो  
वै सर्वा देवताः ॥ २० ॥ एषा हि विश्वेषां देवानां  
तनूः । यदाज्यम् । 'तत्रोभयोमीमांसा' सा । जामि  
स्यात् । यद्यजुषाऽऽज्यं यजुषाऽप उत्पुनीयात् ।  
छन्दसाऽप उत्पुनात्यजामित्वाय । अथो मिथुन-

मर्त्याद्यैराज्योत्पन्नम् । त्रिरिति पुनर्वचनं त्रित्वस्य फलान्तर-  
प्रदर्शनार्थम् । अथेति अथ आज्योत्पन्नानन्तरं आज्यवतीभ्यां  
आज्यलिप्ताभ्यां पवित्रतनुभ्यामेव अपः प्रोक्षणीरुत्पूनाति, पवित्रयोः  
आज्यलिप्तयोः यद्रूपं एतदेव आसां अपां पूर्वं विशिष्टं अपां  
वर्णमिदानीं दधाति । अपि खलत्र यज्ञविद् आहुः वर्दान्ति  
यथा काचित् योषा विलासिनी सुवर्णं शोभनवर्णं हिरण्यं  
हितरमणीयं हिरण्यसमानं वा पेशलं रूपसमृद्धम् । पिश अव-  
यवे, औणादिको लन्त्ययः । एतानि रूपाणि देहगुणान् विभ्रती  
आस्ते अवाभितकान्तिर्वर्तते आज्यलिप्ताभ्यां उत्पूताः शोभन्ते ।  
'इदमोहिल्' 'एतेतौ रथोः' इत्येतादेशः ॥

<sup>१</sup>तत्रेति ॥ तथासति उभयोः अवाज्ययोः मीमांसा जिज्ञासा  
भवति तद्विदाम् । आज्यं अपश्च यदि 'शुक्रमसि'\* इति यजु-  
पोत्पुनीयात् । तत् जामि आलस्यजननं यत्स्यात्, तत्कथं कर्त

त्वायं । सावित्रियर्चा । सवितृप्रसूतं मे कर्मास-  
दिति । सवितृप्रसूतमेवास्य कर्म भवति । पच्छो  
गायत्रिया त्रिष्वमृद्धत्वायं । अद्भिरेवौषधीस्संनय-  
ति । ओषधीभिः पशून् । पशुभिर्यजमानम् । <sup>५</sup>शु-  
क्रं त्वां शुक्रायां ज्योतिस्त्वा ज्योतिष्यर्चिस्त्वाऽ-  
र्चिषीत्याह सर्वत्वायं । पर्याप्त्या अनन्तरायाय ॥

ईक्षत आह शास्ते लोका देवता  
भवति षट् ॥ ४ ॥

व्यमिति ? तत्र निर्णयमाह—छन्दसा ‘देवो वः’<sup>१</sup> इत्यनेनैव अप  
उत्पुनाति तदजामित्वाय भवति, मिथुनत्वाय च । सावित्रि-  
यर्चेति । ‘देवो वः’<sup>१</sup> इत्यनया उत्पुनीयात् सवित्राऽनुज्ञातं मे कर्म  
स्यादिति । लेख्याडागमः । पच्छ इति । पादेन पादेन गायत्र्या-  
उत्पुनीयात् त्रिष्वमृद्धत्वाय त्रेधा समृद्धत्वं यथा स्यादिति ‘ति-  
पदा गायत्री’<sup>२</sup> इति समृद्धयै त्रैविध्यमाह । अद्भिरिति । अद्भिः  
ओषधीभिश्च पशुभिश्च त्रेधा यजमानसमृद्धिः पच्छ उत्पवनात्  
गायत्र्याः । सन्नयनं संयोजनम् ॥

<sup>५</sup>शुक्रं त्वेत्याद्याः जुह्वप्रभृति ध्रुवासु आज्यग्रहणमन्त्राः ॥ सर्व  
त्वायेति । ‘धाम्ने धाम्ने’<sup>१</sup> इति वचनात् सर्वदेवस्थितिपर्याप्त्या-  
शासनात् कस्यचिदप्यन्तरितत्वं लुप्तभागत्वं मा भूदिति ॥

इति तैत्तिरीयब्राह्मणे तृतीये तृतीये चतुर्थोऽनुवाकः.

<sup>१</sup>देवासुरास्संयन्ता आसन् । स एतमिन्द्र आज्यस्यावकाशमपश्यत् । तेनावैक्षत । ततो देवा अभवन् । पराऽसुराः । य एवं विद्वानाज्यमवेक्षते । भवत्यात्मना । पराऽस्य भ्रातृव्यो भवति । ब्रह्मवादिनो वदन्ति । यदाज्येनान्यानि हवींष्यभिघारयति ॥ २२ ॥ अथ केनाज्यमिति । सत्येनेति ब्रूयात् । चक्षुर्वै सत्यम् । सत्येनैवैनदभिघारयति । ईश्वरो वा एषोऽन्धो भवितोः । यश्चक्षुषाऽऽज्यमवेक्षते । निमील्यावेक्षेत । दाधारात्मश्चक्षुः । अभ्याज्यं धारयति । <sup>२</sup>आज्यं गृह्णाति ॥ २३ ॥ छन्दां-

<sup>१</sup>देवासुरा इति ॥ आज्यस्यावकाशमिति 'अग्नेर्जिह्वा' \* इत्यवेक्षणमन्त्रस्यैषा संज्ञा । आत्मनेति । प्रकृत्यादितृतीया । यदाज्येनेति । गतम् । सत्यं सतां साधु यथार्थग्रहणसामर्थ्यात् । अन्धो भवितोः भवितुमीश्वरः । 'इश्वरे तोमुक्कसुनौ' इति तोमुन् । तेजस्त्वादाज्यस्य । दाधारेति । आत्मनि चक्षुरविकलं धारयति स्थापयति । छान्दसो लिट्, तुजादित्वाद्भ्यासस्य दीर्घत्वम् । आज्यं चाभिघारयति निमीलनेनात्मनि स्थापितं भवति । अवेक्षणेनाज्यस्याभिघारणम् ॥

<sup>२</sup>आज्यं गृह्णातीति ॥ चतुर्ग्रहादिविशिष्टम् । छन्दांसि वा इति ।

सि वा आज्यम् । छन्दाऽस्येव प्रीणाति । चतुर्जु-  
 हां गृह्णाति । चतुष्पादः पशवः । पशून्वावस्वधे ।  
 अष्टावुपभृति । अष्टाक्षरा गायत्री । गायत्रः प्राणः ।  
 प्राणमेव पशुषु दधाति । चतुर्ध्रुवायाम् ॥२४॥ च-  
 तुष्पादः पशवः । पशुष्वेवोपरिष्ठात्प्रतिष्ठति ।  
 यजमानदेवत्या वै जुहूः । भ्रातृव्यदेवत्योपभृत् ।  
 चतुर्जुहां गृह्णन्भूयो गृह्णीयात् । अष्टावुपभृति गृह्ण-  
 न्कनीयः । यजमानायैव भ्रातृव्यमुपस्ति करोति ।  
 ३गौर्वै स्रुवः । चतुर्जुहां गृह्णाति । तस्माच्चतुष्पदी ॥  
 २५ ॥ अष्टावुपभृति । तस्मादष्टाशफा । चतुर्ध्रुवा-  
 याम् । तस्माच्चतुस्तना । गामेव तत्संस्करोति ।  
 साऽस्मै संस्कृतेष्वमूर्जं दुहे । यज्जुहां गृह्णाति । प्र-  
 याजेभ्यस्तत् । यदुपभृति । प्रयाजानूयाजेभ्यस्तत् ।

प्रधानसाधनत्वात् । अष्टावुपभृति गृह्णातीत्येव । एवं चतुर्ध्रुवायामि-  
 त्यत्रापि । भूयः बहुतरम् । कनीय इति । गृह्णीयादित्येव । क-  
 नीयोऽल्पतरम् । 'युवाल्पयोः' इति कनदेशः । उपस्ति गुणभूतं  
 समीपे भवतीत्युपस्तिः । अस्तेः क्तिनि 'छन्दस्युभयथा' इति  
 सार्वधातुकत्वात् भूभावाभावः, अल्लोपश्च ॥

३गौर्वा इति ॥ अभिमतधुक्त्वात् । चतुष्पदीति । 'पादोऽन्यत-



सर्वैस्मै वा एतद्यज्ञाय गृह्यते । यद्भुवायामाज्यम्॥

अभिघारयति गृह्णाति ध्रुवायां चतुष्पदी  
प्रयाजानूयाजेभ्यस्तद्वे च ॥ ५ ॥

'आपो देवीरग्रेषुवो अग्रेषुव इत्याह । रूपमेवा-  
सामेतन्महिमानं व्याचष्टे । अग्रं इमं यज्ञं नयता-  
ग्रे यज्ञपतिमित्याह । अग्रं एव यज्ञं नयन्ति । अ-  
ग्रे यज्ञपतिम् । युष्मानिन्द्रोऽवृणीत वृत्रतूर्यं यूय-  
मिन्द्रमवृणीध्वं वृत्रतूर्य इत्याह । वृत्र\* हं हनि-  
ष्यन्निन्द्र आपो वव्रे । आपो हेन्द्रं वव्रिरे । संज्ञा-  
मेवासामेतत्सामानं व्याचष्टे । प्रोक्षितास्स्थेत्याह॥  
२७ ॥ तेनायः प्रोक्षिताः । अग्निर्देवेभ्यो निलायत।

रस्याम्' इति ङीप्, 'पादः पत्' इति पद्मावः ॥ अष्टावुपभृति  
गृह्णातीत्येव ॥

इति तैत्तिरीयब्राह्मणे तृतीये तृतीये पञ्चमोऽनुवाकः.

<sup>१</sup>आपो देवीरित्यादि ॥ गतम्\* ॥ पुनः प्रोक्षण्यधिमन्त्रणं  
इध्मप्रोक्षणार्थम् ॥

<sup>२</sup>अग्निर्देवेभ्य इत्यादि ॥ कृष्णमृगो भूत्वा रूपं च तदीयं

कृष्णो रूपं कृत्वा । स वनस्पतीन्प्राविशत् ।  
 कृष्णोऽस्याखरेष्ठोऽग्नये त्वा स्वाहेत्याह । अग्नयं  
 एवैनं जुष्टं करोति । अथो अग्नेरेव मेधमवरुन्धे ।  
 ३ वेदिरसि ब्रह्मिषे त्वा स्वाहेत्याह । प्रजा वै ब्रह्म-  
 हिः । पृथिवी वेदिः ॥ २८ ॥ प्रजा एव पृथिव्यां  
 प्रतिष्ठापयति । ब्रह्मिरसि सुग्भ्यस्त्वा स्वाहेत्याह ।  
 प्रजा वै ब्रह्मिः । यजमानस्सुचः । यजमानमेव  
 प्रजासु प्रतिष्ठापयति । ४ दिवे त्वाऽन्तरिक्षाय त्वा  
 पृथिव्यै त्वेति ब्रह्मिरासाद्य प्रोक्षति । एभ्य एवैनं  
 लोकेभ्यः प्रोक्षति । अथ ततस्सह सुचा पुरस्ता-

कृत्वा निलायत निरगच्छत् । पूर्ववच्छत्वम् । कृष्ण इतीध्म-  
 प्रोक्षणम् । अग्नये जुष्टं प्रियं करोति । अथो अपि च अग्ने-  
 स्सकाशात् मेधं यज्ञं अवरुन्धे ॥

३ वेदिरिति वेदिप्रोक्षणम् ॥ ब्रह्मिरिति ब्रह्मिःप्रोक्षणम् ॥

४ अन्त वेद्यासाद्य ब्रह्मिःप्रोक्षणं दिवे त्वेति ॥ लोकेभ्यः  
 लोकसृष्ट्यर्थं सर्वलोकवृत्तिप्रजारूपेण ब्रह्मिषः परिणामार्थम् । अ-  
 थेति अथ प्रोक्षणानन्तरं तत एव हेतोः प्रजासृष्ट्यर्थत्वात् ।  
 यद्वा—ततः तेन सुकृत्थेन अग्रमूलोपसादनशेषेण पुरस्तात्प्रत्यञ्चं  
 ग्रन्थिं प्रत्युक्षति, सह सुचेति, न केवलेन हस्तेन । यथा

त्प्रत्युक्षति । प्रजा वै बर्हिः । यथा  
 सूर्यैः काल आपः पुरस्ताद्यन्ति ॥ २९ ॥ तादृगेव  
 तत् । <sup>५</sup>स्वधा पितृभ्य इत्याह । स्वधाकारो हि  
 पितृणाम् । ऊर्ध्वं बर्हिषद्भ्य इति दक्षिणायै  
 श्रोणोत्तरस्यै निनयति सन्तत्यै । मासा वै पि-  
 तरो बर्हिषदः । मासानेव प्रीणाति । मासा वा  
 ओषधीर्वर्धयन्ति । मासाः पचन्ति समृद्धयै । अ-  
 नतिस्कन्दन् ह पर्जन्यो वर्षति । यत्रैतदेवं क्रिय-  
 ते ॥ ३० ॥ <sup>६</sup>ऊर्जा पृथिवीं गच्छतेत्याह । पृथि-  
 व्यामेवोर्जा दधाति । तस्मात्पृथिव्या ऊर्जा भुञ्जते।

सूक्तिकाले अग्रत आपो निर्गच्छन्ति तत्तुल्यमेतत्, ग्रन्थे पुरस्तात्  
 प्रत्युक्षणम् ॥

<sup>५</sup>स्वधेति ॥ दक्षिणस्याः श्रोणेः उत्तरस्याः प्रोक्षणशेषनिनयनम्।  
 तत्र स्वधेति वचनं पितृणां स्वधाकारस्य प्रियत्वात् । तत्र बर्हि-  
 षद्भ्य इति निनयनात् बर्हिषदो मासाः प्रीणिता भवन्ति ते च  
 प्रीणिता ओषधीर्वर्धयन्ति । तथा कृते सर्वस्य समृद्धिः भवति।  
 किञ्च—यत्र देशे एतदेवं क्रियते तत्र पर्जन्यः अनतिस्कन्दन्  
 अतिबाधामकुर्वन् वर्षति ॥

<sup>६</sup>पृथिव्यां इति ॥ पृथिवीसम्बन्धिन्या ऊर्जा रसेन प्रजा  
 भुञ्जते तृप्यन्ति । गतमन्यत् ॥

प्रन्धिं विस्त्रंसयति । प्रजनयत्येव तत् । ऊर्ध्वं  
 प्राञ्चमुद्रूढं प्रत्यश्चमायच्छति । तस्मात्प्राचीनं<sup>१</sup> रेतो  
 धीयते । प्रतीचीः प्रजा जायन्ते । 'विष्णोस्स्तूपो-  
 ऽसीत्याह । यज्ञो वै विष्णुः ॥ ३१ ॥ यज्ञस्य धृ-  
 त्यै । पुरस्तात्प्रस्तरं गृह्णाति । मुख्यमेवैनं करोति ।  
 इयन्तं गृह्णाति । प्रजापतिना यज्ञमुखेन संमितम् ।  
 इयन्तं गृह्णाति । यज्ञपुरुषा संमितम् । इयन्तं  
 गृह्णाति । एतावद्वै पुरुषे वीर्यम् । वीर्यसंमितम् ॥  
 ३२ ॥ अपरिमितं गृह्णाति । अपरिमितस्यावरुह्यै ।  
 तस्मिन्पवित्रे अपिसृजति । यजमानो वै प्रस्तरः ।  
 प्राणापानौ पवित्रे । यजमान एव प्राणापानौ द-  
 धाति । 'ऊर्णाभ्रदसं त्वा स्तृणामीत्याह । यथाय-  
 जुरेवैतत् । स्वासस्थं देवेभ्य इत्याह । देवेभ्य ए-

<sup>१</sup> विष्णोरिति प्रस्तरग्रहणम् ॥ पुरस्तादिति कर्षन्निवाहवनीयं  
 प्रति प्रस्तरमुपादत्ते । इयन्तमिति । प्रादेशपरिमितम् । प्रजाप-  
 तिना यज्ञमुखेन तत्तुल्यम् । यज्ञपुरुषा पर्वणा तुल्यम् । प्रादेश-  
 मात्रं च पुरुषे वीर्यस्थानम् । पश्चादपरिमितग्रहणात् अपरिमित-  
 लाभः । तस्मिन्नित्यादि । गतम् ॥

<sup>२</sup> ऊर्णाभ्रदसमिति बर्हिषा वेदिं स्तृणाति ॥ स्वासस्थमिति

वैन॑त्स्वास॒स्थं करो॑ति ॥ ३३ ॥ ब॒रु॒हिस्स्तृ॑णाति ।  
 प्र॒जा वै ब॒रु॒हिः । पृ॒थि॒वी वेदिः॑ । प्र॒जा ए॒व पृथि॑-  
 व्यां प्रति॑ष्ठापयति । <sup>९</sup>अ॒न॒ति॒दृ॒श्रं स्तृ॑णाति । प्र॒-  
 ज॒यै॒वैनं॑ प॒शुभि॑र॒न॒ति॒दृ॒श्रं करो॑ति । धा॒रय॑न्प्रस्तरं  
 प॒रि॒धीन्प॒रि॒ दधा॑ति । यज॑मानो वै प्र॒स्तरः॑ ।  
 यज॑मान ए॒व तत्स्व॑यं प॒रि॒धीन्प॒रि॒दधा॑ति । <sup>१०</sup>ग॒-  
 न्ध॒र्वो॒सि वि॒श्वाव॑सु॒रित्या॑ह ॥ ३४ ॥ वि॒श्वमे॒वा-  
 यु॒र्यज॑माने दधाति । इन्द्र॑स्य बा॒हुर॑सि॒ दक्षि॑ण इ-  
 त्या॑ह । इन्द्रि॑यमे॒व यज॑माने दधाति । मि॒त्रावरु॑-  
 णौ त्वोत्तर॑तः प॒रि॒धत्ता॑मित्या॑ह । प्रा॒णापा॑नौ मि॒-  
 त्रावरु॑णौ । प्रा॒णापा॑नावे॒वास्मि॑न्दधाति । सूर्य॑स्त्वा  
 पु॒रस्ता॑त्पा॒त्वित्या॑ह । रक्ष॑सामप॒हत्यै॑ । कस्या॑श्चि-

देवानां शोभनासनस्थानाधिकरणम् । द्वन्द्वेन सह बहुव्रीहौ 'नञ्मु-  
 भ्याम्' इत्युत्तरपदान्तोदात्तत्वम् ॥

<sup>९</sup>अनतिदृश्रमिति ॥ अतीत्य स्तरणं दृश्यते भूमिर्यत्र तदति-  
 दृशम् । एवं क्रियमाणं प्रजया पशुभिश्च यजमानमनतिशून्यं  
 करोति । धारयन्नित्यादि । गतम् ॥

<sup>१०</sup>गन्धर्वोसीत्याद्याः परिधिपरिधानमन्त्राः ॥ विश्वमेवायुरिति ।  
 'विश्वस्मात् ईषतः हिंसकाद्यजमानस्य परितो धाता रक्षकः'  
 इति वचनात् । अपरिमितादिति । 'यतःकुतश्चिदभिशास्त्या हिं-

బయటనున్న నీకు నమస్కారం.

దేహమధ్యంలో నున్న నీకు నమస్కారం.

ఇంతెందుకు సర్వవ్యాపార కర్తృ వైన నీకు నమస్కారం. "8"

మంత్రము :

యా తే ప్రాణ ప్రియా తనూ-

ర్యో తే ప్రాణ ప్రియసి ।

అథో యద్ భేషజం తవ

తస్య నో ధేహి జీవసే

॥ 9 ॥

పదము :

యా । తే । ప్రాణ । ప్రియా । తనూః ।

యో ఇతి । తే । ప్రాణ । ప్రియసి ।

అథో ఇతి । యత్ । భేషజమ్ । తవ ।

తస్య । నః । ధేహి । జీవసే

॥ 9 ॥

అనువాదం :

ఓ ప్రాణమా ! నీకు ప్రీతికరమైన శరీరం ఉన్నది.

ఓ ప్రాణమా ! నీకు ప్రీయతమ రూపమైన ప్రేయసి ఉన్నది.

అంతేకాక నీకు సంబంధించిన ఔషధం ఉన్నది.

వాటి నుంచి మాకు జీవనార్థం ఔషధం ప్రసాదించు.

॥ 9 ॥

मेतदेव प्रियं नाम । यद्धृताचीति । यद्धृताचीत्या-  
ह । प्रियेणैवैना नाम्ना सादयति । <sup>13</sup>एता असद-  
न्त्सुकृतस्य लोक इत्याह । सत्यं वै सुकृतस्य  
लोकः । सत्य एवैनास्सुकृतस्य लोके सादयति ।  
ता विष्णो पाहीत्याह । यज्ञो वै विष्णुः । यज्ञस्य  
धृत्यै । पाहि यज्ञं पाहि यज्ञपतिं पाहि मां यज्ञ-  
नियमित्याह । यज्ञाय यजमानायात्मने । तेभ्यं  
एवाशिषमाशास्तेऽनार्त्यै ॥ ३७ ॥

स्थेत्याह पृथिवी वेदिर्यन्ति क्रियते विष्णुर्वीर्य-  
संमितं करोत्याह पाति नाम्नेत्याह लोके सादयति  
षट् ॥ ६ ॥

<sup>13</sup>एता असदन्निति सादितानां स्तुचामभिमन्त्रणम् ॥ धृत्या  
इति स्तुचां पातृत्वेन प्रार्थितत्वात् यज्ञस्ता न त्यजतीति तस्यै-  
वावस्थानाय भवति । यज्ञाय यजमानाय यज्ञस्य नेत्रे अध्व-  
र्यत्रे च आत्मने तेभ्यः एतेभ्यः त्रिभ्यः आशिषमाशास्ते ।  
अनार्त्यै अपीडायै भवति ॥

इति तैत्तिरीयब्राह्मणे तृतीये तृतीये

षष्ठोऽनुवाकः.

<sup>1</sup>अग्निना वै होत्रा । देवा असुरानभ्यभवन् ।  
 अग्नये समिद्धयमानायानुब्रूहीत्याह भ्रातृव्याभिभू-  
 त्यै । एकविंशतिमिध्मदारूणि भवन्ति । एकविं-  
 शो वै पुरुषः । पुरुषस्याप्त्यै । पञ्चदशेध्मदारू-  
 ण्यभ्यादधाति । पञ्चदश वा अर्धमासस्य रात्रयः ।  
 अर्धमासशस्संवत्सर आप्यते । त्रीन्परिधीन्परिद-  
 धाति ॥ ३८ ॥ ऊर्ध्वे समिधावादधाति । अनुया-  
 जेभ्यस्समिधमतिंशिनष्टि । षट्सं पद्यन्ते । षड्वा  
 ऋतवः । ऋतूनेव प्रीणाति । वेदेनोपवाजयति ।  
 प्राजापत्यो वै वेदः । प्राजापत्यः प्राणः । यजमा-  
 न आहवनीयः । यजमान एव प्राणं दधाति ॥ ३९ ॥  
 त्रिरुपवाजयति । त्रयो वै प्राणाः । प्राणानेवास्मिन्-  
 दधाति । वेदेनोपयत्यं स्रुवेणं प्राजापत्यमाधार-

<sup>1</sup>अग्निना वा इत्यादि ॥ अग्नये समिध्यमानायेति सामिधनी-  
 संप्रैषः । भ्रातृव्याभिभूत्या इत्यादि । दासीभारादिर्द्वैष्टव्यः ।  
 एकविंशतिमिति । विभक्तिव्यत्ययः, 'दशहस्ता अङ्गुलयो द-  
 शपद्या अत्मैकविंशः'\* इत्युक्तम् । अर्धमासशः अर्धमासेनार्धमा-  
 सेन । 'संख्यैकवचनाच्च' इति शम् । ऊर्ध्वे आधारसमिधौ ।  
 उपवाजयति समीपतस्संदीपयति । उपयत्येति । अधस्ताङ्गत्वा ॥



माधारयति। यज्ञो वै प्रजापतिः। यज्ञमेव प्रजापतिं  
मुखत आरभते। अथो प्रजापतिस्सर्वा देवताः।  
सर्वा एव देवताः प्रीणाति। <sup>२</sup>अग्निमग्नीत्तिस्त्रिस्सं-  
मृष्टीत्याह। त्र्यावृद्धि यज्ञः॥ ४०॥ अथो रक्षसा-  
मपहृत्यै। परिधीन्त्संमार्ष्टि। पुनात्येवैनान्। त्रि-  
स्त्रिस्संमार्ष्टि। त्र्यावृद्धि यज्ञः। अथो मेध्यत्वाय।  
अथो एते वै देवाश्वाः। देवाश्वानेव तत्संमार्ष्टि।  
सुवर्गस्य लोकस्य समष्ट्यै। आसीनोऽन्यमाधा-  
रमाधारयति॥ ४१॥ तिष्ठन्नन्यम्। यथाऽनो वा  
रथं वा युञ्ज्यात्। एवमेव तदध्वर्युर्यज्ञं युनक्ति।  
सुवर्गस्य लोकस्याभ्यूढ्यै। वहन्त्येनं ग्राम्याः प-  
शवः। य एवं वेद। <sup>३</sup>भुवनमसि विप्रथुस्वेत्याह।  
यज्ञो वै भुवनम्। यज्ञ एव यजमानं प्रजया प-

<sup>२</sup>अग्निमग्नीदिति संप्रैषः॥ त्रिस्त्रिरिति। वीप्सया परिधीन्प-  
रिधींश्चेति गम्यते। हे अग्नीत् ! आमन्त्रितानुदात्तत्वम्। अपि च  
एते देवाश्वाः परिधयः स्वर्गप्राप्तिसाधनत्वात्। आसीनः अन्यं  
प्रथमं, तिष्ठन् अन्यं द्वितीयं, आसित्वा स्थित्वा च यथा रथं वह-  
नमामथ्याय युनक्ति युग्यैः एवं ताम्यां आवाराभ्यां यज्ञं यु-  
नक्ति, स्वर्गस्याभ्यूढ्यै स्वर्गाभिमुख्येन वहनाय॥

शुभिः प्रथयति । अग्ने यष्टरिदं नम इत्याह ॥ ४२ ॥  
 अग्निर्वै देवानां यष्टा । य एव देवानां यष्टा । तस्मा एव  
 नमस्करोति । 'जुह्वेह्यग्निस्त्वा ह्वयति देवयज्याया उ-  
 पभृदेहि देवस्त्वा सविता ह्वयति देवयज्याया इत्याह-  
 आग्नेयी वै जुहूः । सावित्र्युपभृत् । ताभ्यामेवैने प्रसू-  
 त आदत्ते । 'अग्नाविष्णू मा वामवक्रमिषमित्याह ।  
 अग्निः पुरस्तात् । विष्णुर्यज्ञः पश्चात् ॥ ४३ ॥  
 ताभ्यामेव प्रतिप्रोच्यात्याक्रामति । विजिहाथां मा  
 मा संताप्तमित्याहाहिंसायै । लोकं मे लोककृ-  
 तौ कृणुतमित्याह । आशिषमेवैतामाशास्ते । 'वि-

भुवनमसीत्यग्रेण जुहूपभृतो प्राञ्चमञ्जलि करोति ॥ यज्ञो  
 वा इति । सर्वार्थभावनार्थत्वात् ॥

<sup>४</sup> जुह्वेहीति जुहूपभृतोराधानमन्त्रौ ॥ ताभ्यामिति । अग्निस-  
 वितृभ्यां प्रसूते अनुज्ञाते सती एने आदत्ते ॥

<sup>५</sup> अग्नाविष्णू इत्याक्रमतो जपः ॥ अग्निः आहवनीयः पुर-  
 स्तात्, यज्ञसाधनानि स्तुगादीनि पश्चात् प्रतिप्रोच्य निवेद्य ।  
 आशिषमिति । स्थानविषयाम् ॥

'विष्णोरिति स्थानकल्पनम् ॥ यद्यज्ञ इति । यत्र यज्ञस्ति-  
 ष्ठति । 'सुपां सुलुक्' इति सप्तम्या लुक् ॥

ष्णोस्स्थानं मसीत्याह । यज्ञो वै विष्णुः । एतत्ख-  
 लु वै देवानामपराजितमायतनम् । ययज्ञः । दे-  
 वानामेवापराजित आयतने तिष्ठति । इत इन्द्रो  
 अकृणोद्वीर्याणीत्याह ॥ ४४ ॥ इन्द्रियमेव यजमा-  
 ने दधाति । समारभ्योर्ध्वो अर्ध्वरो दिविस्पृशमि-  
 त्याह वृद्धयै । आघारमाघार्यमाणमनु समारभ्य ।  
 एतस्मिन्काले देवास्सुवर्गं लोकमायन् । साक्षादे-  
 व यजमानस्सुवर्गं लोकमेति । अथो समृद्धेनैव यज्ञे-  
 न यजमानस्सुवर्गं लोकमेति । अहुतो यज्ञो यज्ञ-  
 पतेरित्याहानात्यै । इन्द्रावान्स्थ्याहेत्याह । इन्द्रिय-  
 मेव यजमाने दधाति । बृहद्वा इत्याह ॥ ४५ ॥  
 सुवर्गो वै लोको बृहद्वाः । सुवर्गस्य लोकस्य स-  
 मृष्ट्यै । यजमानदेवत्या वै जुहूः । भ्रातृव्यदेव-  
 त्योपभृत् । प्राण आघारः । यत्संस्पर्शयेत् ।  
 भ्रातृव्येऽस्य प्राणं दध्यात् । असंस्पर्शयन्नत्या-

इत इन्द्र इति द्वितीयावारम् ॥ बृहद्वा इति स्रुच उद्ग्रहणम् ।  
 अत्र बृहद्वा इति स्तुतिः । तादृशस्य स्वर्गस्य सम्यक् प्राप्त्यै भवति ॥

संस्पर्शयेदिति ॥ जुहूपभृत् । अत्याक्रामति प्रत्याक्रामति ।  
 पाहीति उद्ग्रह्याक्रामति । अग्निर्वाचेति । तस्मात्पाहीत्यग्निरुच्यते ।

क्रामति । यजमान एव प्राणं दधाति । पाहि  
 माऽग्ने दुश्चरितादा मा सुचरिते भजेत्याह ॥ ४६ ॥  
 अग्निर्वाव पवित्रम् । वृजिनमनृतं दुश्चरितम् । ऋ-  
 जुकर्म सत्यं सुचरितम् । अग्निरेवैनं वृजिनाद-  
 नृतादुश्चरितात्पाति । ऋजुकर्मे सत्ये सुचरिते भ-  
 जति । तस्मादेवमाशास्ते । आत्मनो गोपीथाय ।  
 शिरो वा एतद्यज्ञस्य । यदाधारः । आत्मा ध्रुवा ॥  
 ४७ ॥ आधारमाधार्यं ध्रुवा स समनक्ति । आत्मन्नेव  
 यज्ञस्य शिरः प्रतिदधाति । द्विस्समनक्ति । द्वौ हि  
 प्राणापानौ । तदाहुः । त्रिरेव समञ्जयात् । त्रिधा-  
 तु हि शिर इति । शिर इवैतद्यज्ञस्य । अथो त्रयो  
 वै प्राणाः । प्राणानेवास्मिन्दधाति । 'मुखस्य  
 शिरोसि संज्योतिषा ज्योतिरङ्गामित्याह । ज्योति-  
 रेवास्मा उपरिष्ठादधाति । सुवर्गस्य लोकस्यानु-

वृजिनं कुटिलं कर्म । अनृतं असत्यं भेषरूपत्वात् तत् दुश्च-  
 रितं, तद्विपरीतं सुचरितम् । ऋजुकर्ममिति । 'अनसन्तान्नपुं-  
 सकात्' इत्यच् समासान्तः ॥

शिरो वा इति ॥ प्राथम्यादविचलितत्वात् ध्रुवाया आ-  
 त्मत्वम् । गतमन्यत् ॥

ख्यात्यै ॥ ४८ ॥

परिदधाति प्राणं दधाति हि यज्ञो धारयति न-  
म इत्याह पश्चाद्दीर्याणीत्याह भा इत्याह भुजेत्या-  
ह ध्रुवैवास्मिन्दधाति त्रीणि च ॥ ७ ॥

धिष्णिष्या वा एते न्युप्यन्ते । यद्ब्रह्मा । यद्धो-  
ता । यदध्वर्युः । यदग्निः । यद्यजमानः । तान्  
यदन्तरेयात् । यजमानस्य प्राणान्त्संकर्षेत् । प्रमा-  
युकस्स्यात् । पुरोडाशमपगृह्य संचरत्यध्वर्युः ॥  
४९ ॥ यजमानायैव तल्लोकः शिष्यति । नास्य  
प्राणान्त्संकर्षति । न प्रमायुको भवति । पुरस्ता-

<sup>100</sup> मखस्येति जुह्वा ध्रुवासमजनम् ॥ अनुख्यातिः अनुक्रमेण  
प्रकाशः ॥

इति तृतीये तृतीये सप्तमोऽनुवाकः.

—0—

<sup>1</sup> धिष्णिष्या वा इति ॥ गतम् ॥ तानिति । तान् ब्रह्मादीन्  
अन्तरा यदियात् गच्छेत् । छान्दसं गतित्वम् । यजमानस्य  
प्राणान् संकर्षेत् संगृह्य गच्छेत् । 'प्राणा वा एते यद्धिष्णिष्याः' \*  
इति । ततः प्रमायुको मरणशीलः स्यात् । अपगृह्येति । अपादाय

\* सं. ६-३-१.

त्प्रत्यङ्मुखासीनः । इडाया इडामादधाति । हस्त्याः  
 होत्रे । पशवो वा इडा । पशवः पुरुषः । पशु-  
 ष्वेव पशून्प्रतिष्ठापयति । इडांयै वा एषा प्रजा-  
 तिः ॥ ५० ॥ तां प्रजांतिं यजमानोऽनु प्रजायते ।  
 द्विरङ्गुलावनक्ति पर्वणोः । द्विपाद्यजमानः प्रति-  
 ष्ठित्यै । सकृदुपस्तृणाति । द्विरादधाति । सकृद-  
 भिधारयति । चतुस्संपद्यते । चत्वारि वै पशोः  
 प्रतिष्ठानानि । यावानेव पशुः । तमुपह्वयते ॥ ५१ ॥  
 मुखमिव प्रत्युपह्वयेत । संमुखानेव पशूनुपह्वयते ।  
 पशवो वा इडा । तस्मात्साऽन्वारभ्या । अध्वर्यु-  
 णां च यजमानेन च । उपहृतः पशुमानसानी-  
 त्याह । उप ह्येनौ ह्वयते होता । इडांयै देवतानामु-  
 पह्वे । उपहृतः पशुमान्भवति । य एवं वेद ॥ ५२

लोकं शिषति स्थानमवशेषयति । 'यजमानो वै पुरोडाशः' <sup>१</sup>  
 इति तस्य स्थितत्वात् ततः प्राणसंकर्षणाभावात् प्रमायुको न  
 भवति । अङ्गुलाविति । होतुः । चतुस्संपद्यत इति अवत्तम् ।  
 प्रतिष्ठानानि चरणानि । 'दैव्या अध्वर्यव उपहृता' <sup>२</sup> इति होतु  
 रभिज्ञाय 'उपहृतः पशुमानसानीति' <sup>३</sup> इत्यध्वर्युर्जपति । अतोऽध्वर्यु-  
 यजमानो द्वावपीति होतोपह्वयते । तत्तस्मादुपहृत इत्यात्मानमध्वर्युराह ॥

<sup>१</sup> ब्रा. ३-२-८.<sup>२</sup> ब्रा. ३-६-८.<sup>३</sup> सं. ६-५-२.

यां वै हस्त्यामिडांमादधाति । वाचस्सा भांगुधे-  
यम् । यामुपह्वयते । प्राणानां सा । वाचं चैव  
प्राणांश्चावर्हन्धे । अथ वा एतर्ह्युपह्वतायामिडा-  
याम् । पुरोडाशस्यैव वर्हृषदो मीमांसा । यज-  
मानं देवा अब्रुवन् । हविर्नो निर्वपेति । नाहम-  
भागो निर्वपस्यामीत्यब्रवीत् ॥ ५३ ॥ न मयाऽ-  
भागयाऽनुवक्ष्यथेति वागब्रवीत् । नाहमभागा पु-  
रोऽनुवाक्या भविष्यामीति पुरोऽनुवाक्या । नाहम-  
भागा याज्या भविष्यामीति याज्या । न मयाऽभा-  
गेन वषट्करिष्यथेति वषट्कारः । यद्यजमानभागं नि-  
धाय पुरोडाशं वर्हृषदं करोति । तानेव तद्वागिनः  
करोति । चतुर्धा करोति । चतस्रो दिशः । दिक्ष्वेव  
प्रतिष्ठति । वर्हृषदं करोति ॥ ५४ ॥ यजमा-  
नो वै पुरोडाशः । प्रजा वर्हिः । यजमानमेव

इदार्थं देवतानामुपह्वे क्रियमाणे—मीमांसेति ॥ पुरोडाशस्य  
वर्हिषत्वं किमर्थं क्रियत इति मीमांसा क्रियते यज्ञविद्धिः ।  
तत्र निर्णयार्थमर्थवादमाह—यजमानमित्यादि । अभागश्चेदहं न  
हविः निर्वपस्यामीति यजमानोऽब्रवीत् । अभागया मया अनुव-  
चनं न करिष्यथेति वागब्रवीत् । एवं पुरोऽनुवाक्यादिषु द्रष्ट-

प्रजासु प्रतिष्ठापयति । तस्मादस्त्राऽन्याः प्रजाः  
 प्रतितिष्ठन्ति । मा३सेनान्याः । अथो खल्वाहुः ।  
 दक्षिणा वा एता हविर्यज्ञस्यान्तर्वेद्यवरुध्यन्ते । य-  
 त्पुरोडाशं वर्हिषदं करोतीति । चतुर्धा करोति ।  
 चत्वारो ह्येते हविर्यज्ञस्यर्त्विजः ॥ ५५ ॥ ब्रह्मा  
 होताऽध्वर्युरग्नीत् । तमभिमृशेत् । इदं ब्रह्मणः ।  
 इदं होतुः । इदमध्वर्योः । इदमग्नीध इति । यथै-  
 वादस्सौम्येऽध्वरे । आदेशमृत्विग्भ्यो दक्षिणा नी-  
 यन्ते । तादृगेव तत् । अग्नीधे प्रथमायादधाति ॥  
 ५६ ॥ अग्निमुखा हृद्धिः । अग्निमुखामेवर्द्धि यज-  
 मान ऋध्नोति । स३कृदुपस्तीर्य द्विरादधत् । उप-  
 स्तीर्य द्विरभिघारयति । षट्त्संपद्यन्ते । षड्वा ऋ-

व्यम् । यदित्यादि । गतम् । तस्मादिति । खरमृदुसंयोगात्  
 काश्चित्प्रजाः गवादयः अस्त्रा प्रतितिष्ठन्ति, काश्चिन्मनुष्यादयः  
 मांसेन । अथो खल्पित्यादि । गतम् । यथैवाद इत्यादि ।  
 सौम्ये अध्वरे ज्योतिष्टोमे ऋत्विग्भ्यो यथा दक्षिणाः आदेशं  
 आदिश्य इदमस्मा इति नीयन्ते तत्तुल्यमेतत् चतुर्धाकृत्वाऽभिम-  
 र्शनम् । दिशोराभीक्ष्ण्ये णमुल् ॥

३सकृदिति ॥ ब्रह्मा नाम यज्ञस्य सविता अनुज्ञाता, तस्मा-  
 त्स्य तथा चर्या प्रसूत्यै भवति । अथ अन्ये कामं यथेष्टं



तवः । ऋतूनेव प्रीणाति । वेदेन ब्रह्मणे ब्रह्मभागं  
 परिहरति । प्राजापत्यो वै वेदः । प्राजापत्यो ब्र-  
 ह्मा ॥ ५७ ॥ सविता यज्ञस्य प्रसूत्यै । अथ का-  
 ममन्येन । ततो होत्रे । मध्यं वा एतद्यज्ञस्य । य-  
 द्दोता । मध्यत एव यज्ञं प्रीणाति । अथाध्वर्यवे ।  
 प्रतिष्ठा वा एषा यज्ञस्य । यदध्वर्युः । तस्माद्ववि-  
 र्यज्ञस्यैतामेवावृतमनु ॥ ५८ ॥ अन्या दक्षिणा नी-  
 यन्ते । यज्ञस्य प्रतिष्ठित्यै । अग्निमग्नीथ्सकृत्संकृ-  
 त्संसृष्टीत्याह । पराङ्गिव ह्येतर्हि यज्ञः । 'इषिता  
 दैव्या होतार इत्याह । इषितः हि कर्म क्रियते ।  
 भद्रवाच्याय प्रेषितो मानुषस्सूक्तवाकाय सूक्ता  
 ब्रूहीत्याह । आशिषमेवैतामाशास्ते । स्वगा दैव्या  
 होतृभ्य इत्याह । यज्ञमेव तत्स्वगा करोति । स्व-

अन्येन पृथक्पात्रेण भागं परिहरन्ति । आवृतमिति । यथो-  
 क्तमीमांसाक्रियामनुष्ठायैव अन्या दक्षिणा नीयन्ते अन्वाहार्या-  
 दयः । पराङ्गवेति । अस्मिन्काले समाप्तभूयिष्ठत्वात् पराङ्मुख  
 इव यज्ञः, तस्मात् अग्निं परिधींश्च सकृत्संसृष्टीति संप्रेष्यति ॥

'इषिता दैव्या इति सूक्तवाकाय संप्रेषः ॥ स्वगा दैव्या

स्तिर्मानुषेभ्य इत्याह । आशिषमेवैतामाशास्ते ।  
शंयोर्ब्रूहीत्याह । शंयुमेव वारहस्पत्यं भागधेयेन  
समर्धयति ॥ ५९ ॥

चरत्यध्वर्युः प्रजातिर्ह्वयते वेदाब्रवीद्वरहृषिर्षदं क-  
रोत्यृत्विजो दधाति ब्रह्माऽनुकरोति चत्वारि च ॥ ८

<sup>1</sup>अथ सुचावनुष्टुभ्यां वाजवतीभ्यां व्यूहति ।  
प्रतिष्ठा वा अनुष्टुक् । अन्नं वाजः प्रतिष्ठित्यै । अ-  
न्नाद्यस्यावरुध्यै । प्राचीं जुहूमूहति । जातानेव  
भ्रातृव्यान्प्रणुदते । प्रतीचीमुपभृतम् । जनिष्यमा-  
णानेव प्रतिनुदते । स विषूच एवापोह्य सपत्नान्  
यजमानः । अस्मिन्लोके प्रतितिष्ठति ॥ ६० ॥  
द्वाभ्याम् । द्विप्रतिष्ठो हि । <sup>2</sup>वसुभ्यस्त्वा रुद्रेभ्य-

इति शंयुवाकाय । स्वगाकरणं भागानां यथास्वकरणं आत्म-  
गामीकरणम् ॥

इत्यष्टमोऽनुवाकः.

<sup>1</sup>अथ सुचाविषादि ॥ अनुष्टुभ्यां 'वाजस्य'\* इत्यादि  
भ्याम् । विषूच इति नानादिदेशपलायितान् ॥

<sup>2</sup>वसुभ्य इति जुह्वा परिध्यञ्जनम् ॥ त्रेधेति । अग्रमध्यमूलभागेन ॥

स्त्वाऽऽदित्येभ्यस्त्वेत्याह । यथायजुरेवैतत् । स्रुक्षु  
 प्रस्तरमनक्ति । इमे वै लोकास्स्रुचः । यजमानः  
 प्रस्तरः । यजमानमेव तेजसाऽनक्ति । त्रेधाऽनक्ति ।  
 त्रयं इमे लोकाः ॥ ६१ ॥ एभ्य एवैनं लोकेभ्यो-  
 ऽनक्ति । अभिपूर्वमनक्ति । अभिपूर्वमेव यजमानं  
 तेजसाऽनक्ति । <sup>३</sup>अक्तं रिहाणा इत्याह । तेजो वा  
 आज्यम् । यजमानः प्रस्तरः । यजमानमेव तेज-  
 साऽनक्ति । वियन्तु वय इत्याह । वयं एवैनं कु-  
 त्वा । सुवर्गं लोकं गमयति ॥ ६२ ॥ प्रजां योनिं  
 मा निर्मृक्षमित्याह । प्रजायै गोधीधाय । <sup>४</sup>आप्या-  
 यन्तामाप ओषधय इत्याह । आप एवौषधीराप्या-  
 ययति । मरुतां पृषतयस्स्थेत्याह । मरुतो वै वृष्ट्या  
 ईगते । वृष्टिमेवावरुन्धे । दिवं गच्छ ततो नो  
 वृष्टिमेरयेत्याह । वृष्टिर्वै द्यौः । वृष्टिमेवावरु-  
 न्धे ॥ ६३ ॥ यावद्वा अध्वर्युः प्रस्तरं प्रहरति । ता-

<sup>३</sup> अक्तं रिहाणा इति स्रुक्षु प्रस्तराञ्जनमन्त्रः ॥ वयः पक्षी ॥

<sup>४</sup> आप्यायन्तामित्याहवनीये प्रस्तरप्रहरणम् ॥ आपः इति विम-  
 क्तिव्यत्ययः । आयुष्पा इत्याहवनीयोपस्थानम् । आयुश्चक्षुश्चा-  
 विकलं आत्मनि स्थापयति ॥

वदस्यायुर्मियते । आयुष्पा अग्रेऽस्यायुर्मि पाही-  
 त्याह । आयुरेवात्मन्धत्ते । यावद्वा अध्वर्युः प्रस्तरं  
 प्रहरति । तावदस्य चक्षुर्मियते । चक्षुष्पा अग्रेऽसि  
 चक्षुर्मि पाहीत्याह । चक्षुरेवात्मन्धत्ते । <sup>५</sup>ध्रुवाऽसी-  
 त्याह प्रतिष्ठित्यै । <sup>६</sup>यं परिधिं पर्यधत्था इत्याह ॥  
 ६४ ॥ यथायजुरेवैतत् । अग्रे देव पणिभिर्वीयमा-  
 ण इत्याह । अग्रयं एवैनं जुष्टं करोति । तं तं ए-  
 तमनु जोषं भर्ामीत्याह । सज्जातानेवास्मा अनु-  
 कान्करोति । नेदेष त्वदपचेतयाता इत्याहानुख्या-  
 त्यै । <sup>७</sup>यज्ञस्य पाथ उप समितमित्याह । भूमान-  
 मेवोपैति । परिधीन्प्रहरति । यज्ञस्य समिष्ट्यै ॥  
 ६५ ॥ स्रुचौ संप्रस्त्रावयति । यदेव तत्र कूरम् ।

<sup>५</sup>ध्रुवाऽसीति भूम्यभिमर्शनम् ॥

<sup>६</sup>यं परिधिमिति मध्यमपरिधिप्रहरणम् ॥ अनुकान् अनुर-  
 कान् । अनुख्यातिः अन्वग्भावेन अवस्थानम् ॥

<sup>७</sup>यज्ञस्येतीतरावुपसमस्यति ॥ भूमानमिति बहुत्वमुपैति बहूनां  
 प्रहरणात्, संप्रस्त्रावयति जुहूपभृतौ सह प्रकर्षेण स्त्रावयति जुहां  
 उपभृतं स्त्रावयति । उपस्तिः गुणभूतः । व्याख्यातः \* ॥

तत्तेन शमयति । जुह्वामुपभृतम् । यजमानदेवत्या  
 वै जुहूः । भ्रातृव्यदेवत्योपभृत् । यजमानायैव भ्रा-  
 तृव्यमुपस्ति करोति । <sup>८</sup>संस्त्रावभागास्स्थेत्याह ।  
 वसवो वै रुद्रा आदित्यास्संस्त्रावभागाः । तेषां त-  
 द्रागधेयम् ॥ ६६ ॥ तानेव तेन प्रीणाति । वैश्वदे-  
 व्यर्चा । एते हि विश्वे देवाः । त्रिष्टुभं वति । इन्द्रियं  
 वै त्रिष्टुक् । इन्द्रियमेव यजमाने दधाति । <sup>९</sup>अग्ने-  
 र्वाग्निपन्नगृहस्य सदसि सादयामीत्याह । इयं वा  
 अग्निपन्नगृहः । अस्या एवैने सदने सादयति ।  
 सुन्नाय सुन्निनी सुन्ने मां धत्तमित्याह ॥ ६७ ॥ प्र-  
 जा वै पशवस्सुन्नम् । प्रजामेव पशूनात्मन्धत्ते ।  
 धुरि धुर्यौ पातमित्याह । जायापत्योर्गोपीधाय ।  
<sup>१०</sup>अग्नेऽदब्धायोऽशीततनो इत्याह । यथायजुरेवैतत् ।

<sup>८</sup>संस्त्रावभागा इति प्रह्वान् परिधीन् संस्त्रावेणाभिघारयति ॥  
 वैश्वदेव्यर्चेति । 'संस्त्रावभागास्थ' \* इत्यनया । एते हीति । वस्वादयः ॥  
<sup>९</sup>अग्नेर्वाग्निमिति धुरि स्फये वा स्तुचौ सादयति ॥ धुर्यौ धुरो वो-  
 दारौ धुर्यौ यज्ञस्य नेतारौ ॥

<sup>१०</sup>अग्नेऽदब्धायो इत्यन्वाहार्यपचने फलीकरणहोमः ॥ अतिरिक्तेन  
 अतिरिक्तमात्रा अभीष्टं फलं लभते ॥

प्राहि माऽद्य दिवः प्राहि प्रसित्यै प्राहि दुरिष्ट्यै  
 प्राहि दुरङ्गन्यै प्राहि दुश्चरितादित्याह । आशिषमे-  
 वैतामाशास्ते । अविषं नः पितुं कृणु सृषद्वा यो-  
 निः स्वाहेतीधमसंवृश्चनान्यन्वाहार्यपचनेऽभ्याधा-  
 यं फलीकरणहोमं जुहोति । अतिरिक्तानि वा इ-  
 धमसंवृश्चनानि ॥ ६८ ॥ अतिरिक्ताः फलीकरणाः ।  
 अतिरिक्तमाज्योच्छेषणम् । अतिरिक्त एवातिरिक्तं  
 दधाति । अथो अतिरिक्तेनैवातिरिक्तमाप्त्वाऽवरुन्धे ।  
<sup>11</sup>वेदिर्देवेभ्यो निलायत । तां वेदेनान्वविन्दन् । वे-  
 देन वेदिं विविदुः पृथिवीम् । सा पंप्रथे पृथिवी  
 पार्थिवानि । गर्भं बिभर्ति भुवनेष्वन्तः । ततो य-  
 ज्ञो जायते विश्वदानिरिति पुरस्तात्स्तम्बयजुषो  
 वेदेन वेदिः संमाष्ट्यनुवित्यै ॥ ६९ ॥ अथो यद्वे-  
 दश्च वेदिश्च भवतः । मिथुनत्वाय प्रजात्यै । प्रजा-  
 पतेर्वा एतानि श्मश्रूणि । यद्वेदः । पत्न्या उपस्थ

<sup>11</sup> अन्वविन्दन् अनुक्रमेणालभन्त ॥ वेदं दृष्ट्वा वेद्याः संमार्जनं  
 तस्य अनुवित्यै क्रमेण लाभाय भवति । त्रिष्टुबषा । मन्त्रार्थस्तु—  
 वेदेन दर्शमयेन वेदिं लब्धवन्तो देवाः पृथिवीं विस्तीर्णाम् । अथ  
 सा पृथिवी प्रथितवती पार्थिवानि च प्रथितानि ओषध्यादीनि ।

आस्यति । मिथुनमेव करोति । विन्दते प्रजाम् ।  
 वेदः होताऽऽहवनीयांस्तृणन्नेति । यज्ञमेव तत्सं-  
 तनोत्योत्तरस्मादर्धमासात् । तः संततमुत्तरेऽर्धमा-  
 स आलभते ॥ ७० ॥ तं कालेकाल आगते यज-  
 ते । <sup>12</sup> ब्रह्मवादिनो वदन्ति । स त एव अंध्वर्युस्स्यात् ।  
 यो यतो यज्ञं प्रयुङ्क्ते । तदेनं प्रतिष्ठापयतीति । वा-  
 ताद्वा अंध्वर्युर्यज्ञं प्रयुङ्क्ते । देवां गातुविदो गातुं वि-  
 त्वा गातुमित्याह । यत एव यज्ञं प्रयुङ्क्ते । तदेनं  
 प्रतिष्ठापयति । प्रतितिष्ठति प्रजयां पशुभिर्यजमा-  
 नः ॥ ७१ ॥

सैव भुवनेषु अन्तर्गर्भं हविलक्षणं विभर्ति । ततः हविलभात्  
 यज्ञो जायते । विश्वदानिः विश्वस्य श्रेयसो दाता । यद्वा—विश्वस्या-  
 निष्टस्य खण्डयिता भक्षयिता । आहवनीयात् स्तृणन् गच्छति याव-  
 दुत्तर्गर्धमामं आलभते कात्स्नर्ये परिगृह्णाति । ततः कालेकाले या-  
 गार्हे आगते नं यज्ञं यजते आराधयति ॥

<sup>12</sup> ब्रह्मवादिन इत्यादि ॥ यतः यज्ञं प्रयुङ्क्ते तत् तत्रैव यः  
 प्रतिष्ठापयति स एवांध्वर्युः स्यात् भवितुमर्हतीति ब्रह्मवादि-  
 नो वदन्ति । कुतः तर्हि अंध्वर्युः यज्ञं प्रयुङ्क्ते ? इत्याह—वाताद्वा  
 इति । वातः वायुः सर्वपरिस्पन्दाश्रयः क्रियाशक्तिरीश्वरस्य, ततः  
 आदाय यज्ञं प्रयुङ्क्ते 'देवा गातुविदः' \* इति समिष्टयजुर्होममन्त्रे

तिष्ठतीमे लोका गमयति द्यौर्वृष्टिमेवावरुन्धे  
पर्यधत्था इत्याह समिष्ट्यै भागधेयं धत्तमित्याह  
वा इध्मसंवृश्नान्यनुवित्त्यै लभते यजमानः ॥९॥

यो वा अयथादेवतं यज्ञमुपचरति । आ देव-  
ताभ्यो वृश्च्यते । पार्षीयान्भवति । यो यथादेवतम् ।  
न देवताभ्य आवृश्च्यते । वसीयान्भवति । वारुणो  
वै पाशः । इमं विष्यामि वरुणस्य पाशमित्याह ।  
वारुणपाशादेवैर्ना मुञ्चति । सवितृप्रसूतो यथादेव-  
तम् ॥ ७२ ॥ न देवताभ्य आवृश्च्यते । वसीया-

वाते धाः <sup>२</sup> इति वचनात् । यतः प्रयुज्यते तत्रैव यज्ञं प्रति  
ष्ठापयति । ततः प्रजया पशुभिश्च यजमानः प्रतिष्ठितो भवति ॥

इति नवमोऽनुवाकः.

यो वा इत्यादि ॥ यो यस्य देवता तद्यथादेवतं, स्वया दे-  
वतया यज्ञं यो नोपचरति स देवताभ्य आवृश्च्यते पापतरश्च  
भवति । विपर्यये विपर्ययः । वसीयान् वसुमत्तरः । 'विन्मतो-  
र्लृक् 'टेः' इति टिलोपः । इदानीं तां देवतां दर्शयति—वा-  
रुणो वा इति । 'इमं विष्यामि' <sup>१</sup> इति पक्ष्या गोक्तृपाशविमोचनं



न्भवति । धातुश्च योनौ सुकृतस्य लोक इत्याह ।  
 अग्निर्वै धाता । पुण्यं कर्म सुकृतस्य लोकः । अ-  
 ग्निरेवैनौ धाता । पुण्ये कर्मणि सुकृतस्य लोके द-  
 धाति । स्योनं मे सह पत्या करोमीत्याह । आ-  
 त्मनश्च यजमानस्य चानात्यै संत्वाय । <sup>१</sup>समायुषा  
 संप्रजयेत्याह ॥ ७३ ॥ आशिषमेवैतामाशास्ते पू-  
 र्णपात्रे । अन्तर्तोऽनुष्टुभा । चतुष्पद्वा एतच्छन्दः  
 प्रतिष्ठितं पत्न्यै पूर्णपात्रे भवति । अस्मिन्लोके  
 प्रतितिष्ठानोति । अस्मिन्नेव लोके प्रतितिष्ठति ।

सवित्राऽनुज्ञात एव यथादेवतमुपचरति ततः एनां पत्नी वरुण-  
 पाशात् मुञ्चति । अनात्यै अखण्डनाय । द्यतेः ‘अत्र उपस-  
 र्गात्तः’ इति तत्त्वम् । संत्वाय नित्यं सङ्गत्वाय ‘सह’ <sup>१</sup> इति  
 मन्त्रपदात् ससाधनक्रियावदुपसर्गात् भावप्रत्ययः ॥

<sup>२</sup>समायुषेति पूर्णपात्रानयने पत्न्याः जपः ॥ पूर्णपात्रविषयां  
 एतामाशिषमाशास्ते । अनुष्टुभेति । ‘समायुषा’ <sup>१</sup> इत्यनया । प-  
 त्न्याः पूर्णपात्रे इदं चतुष्पत् अनुष्टुप् छन्दः प्रतिष्ठितमवस्थितं  
 भवति यतः, तस्याभिप्रायं ब्रूमः—अस्मिन् लोके प्रतिष्ठितो  
 भूयामं इत्यनेनाभिप्रायेण तत्तथा क्रियते, तस्मात् पत्नी अस्मिन्  
 लोके प्रतितिष्ठति अनेन कर्मणा । अथो अपि च सर्वं वा-  
 ञ्मयं अनुष्टुवेव मुख्यत्वात् । किञ्च—एतस्मादेव कारणात् वागेव

अथो वाग्वा अनुष्टुक् । वाङ्मिथुनम् । आपो रेतः  
 पजननम् । एतस्माद्वै मिथुनाद्विद्योतमानस्तन-  
 यन्वर्षति । रेतस्सिञ्चन् ॥ ७४ ॥ प्रजाः प्रजन-  
 यन् । <sup>३</sup>यद्वै यज्ञस्य ब्रह्मणा युज्यते । ब्रह्मणा वै  
 तस्य विमोकः । अद्भिश्शान्तिः । विमुक्तं वा एत-  
 र्हि योक्तुं ब्रह्मणा । आदायैतत्पत्नीं सहाप उपगृही-  
 ते शान्त्यै । अञ्जलौ पूर्णपात्रमानयति । रेत ए-  
 वास्यां प्रजां दधाति । प्रजया हि मनुष्यः पूर्णः ।

आपो रेत इत्येतत् मिथुनं प्रजननं प्रजोत्पत्तिनिमित्तं भवति ।  
 अत एव कारणात् एतस्मान्मिथुनात् अद्भ्यो रेतसश्च हेतोः वि-  
 द्योतमानः विद्युतं उत्पादयन् स्तनयन् शब्दायमानो हि वर्षति,  
 तथा रेतस्सिक्ता प्रजाः प्रजनयंश्च शब्दायमानो भवति । तदिदं  
 सर्वं पूर्णपात्रस्य अनुप्रतिष्ठितत्वात् भवति ॥

<sup>३</sup>यद्वा इत्यादि ॥ ब्रह्मणा मन्त्रेण यज्ञसंबन्धि यद्युज्यते तस्य  
 विमोकोपि ब्रह्मणैव न्याय्यः । तत्राद्भिरेव शान्तिः सुखं भवति  
 यागविमोकापचारक्षाळनात् । इदानीं च योक्तुं ब्रह्मणा विमुक्तं  
 तस्मादत्राप्यद्भिः भाव्यमित्याह—आदायेति । एतत् योक्तुं अञ्ज-  
 लावादाय तेन सहाप उपगृहीते पत्नी, तत् शान्त्यै भवति । उक्तं पू-  
 र्णपात्रानयनस्य प्रजाधारणं फलं, तत्र विशेषग्रहणे किं प्रमाण-  
 मित्याह—प्रजयेति । प्रजयैव मनुष्यस्य पूर्णं भवति न क्षेत्रा-

मुखं विमृष्टे । अवभृथस्यैव रूपं कृत्वोत्तिष्ठति ॥

सवितृप्रसूतो यथादेवतं प्रजयेत्याह

सिञ्चन्मृष्ट एकं च ॥ १० ॥

<sup>१</sup>परिवेषो वा एष वनस्पतीनाम् । यदुपवेषः ।  
य एवं वेद । विन्दते परिवेष्टारम् । तमुत्करे । <sup>२</sup>यं  
देवा मनुष्येषु । उपवेषमधारयन् । ये अस्मदप-  
चेतसः । तानस्मभ्यमिहाकुरु । उपवेषोपविद्धि नः॥  
७६ ॥ प्रजां पुष्टिमथो धनम् । द्विपदो नश्वर्तुष्वपदः ।

दिना तस्मादेवमुक्तमिति । अवभृथस्थानीयं मुखविमार्जनं कृत्वा  
उत्तिष्ठति पत्नी ॥

इति तृतीये तृतीये दशमोऽनुवाकः.

<sup>१</sup>परिवेषो वा इति ॥ परिवेषः परितो व्याप्य तर्पयिता ।  
उपवेषः शाखामूलजन्मा काष्ठविशेषः । एवं वेदिता तर्पयितारं  
लभते । तं उत्करे 'पुरस्तात् प्रत्यञ्चं उपगूहति' इति संबध्यते ॥

<sup>२</sup>यं देवा इति द्वे अनुष्टुभौ ॥ मन्त्रार्थस्तु—यं त्वां देवा मनुष्येषु  
मनुष्यार्थं यज्ञसिद्धये उपवेषं आधारयन् उत्पादितवन्तः । स त्वं  
हे उपवेष ! ये अस्मत्तः अपचेतसः अपगतचित्ताः अपरक्तमनसः  
तान् अस्मभ्यं इह कर्मणि अग्रतः आविष्कुरु विधेयान् कु-

ध्रुवाननपगान्कुर्विति पुरस्तात्प्रत्यश्चमुपगूहति । त-  
स्मात्पुरस्तात्प्रत्यश्चशूद्रा अवस्यन्ति । स्थविमत  
उपगूहति । अप्रतिवादिन एवैनान्कुरुते । <sup>३</sup>धृष्टिर्वा  
उपवेषः । शुचर्तो वज्रो ब्रह्मणा सञ्शितः । यो-  
पवेषे शुक् । साऽमुमृच्छतु यं द्विष्म इति ॥ ७७ ॥  
अथास्मै नाम गृह्य प्रहरति । निरमुं नुद ओकसः ।  
सपत्नो यः पृतन्यति । निर्वाध्येन हविषा । इन्द्रं

रु वा । किञ्च—नः अस्माकं प्रजादिकं उपविद्धि समीपे प्रापय ।  
विषेः जौहोत्यादिकस्य छान्दसशपो लुक् । किञ्च—अस्मदीयान्  
द्विपदश्चतुष्पदश्च ध्रुवान् नित्यान् अनपगान् अस्मासु अनपरक्त-  
चित्तांश्च कुरु । द्विपद इत्यत्र ‘द्वित्रिम्यां पादन्’ इति उत्त-  
रपदान्तोदात्तत्वम् । स्वामिनः अग्रतः प्रतिमुखाः शूद्राः अवस्यन्ति  
अवतिष्ठन्ते चिकीर्षवः । स्थविमत इति । स्थूलात् प्रदेशादारभ्य ।  
अप्रतिवादिनः अस्याग्रे प्रतिवदितुमसमर्थान् शूद्रान्करोति ॥

<sup>३</sup>धृष्टिर्वा इति ॥ अयमुपवेषः धृष्टिः धर्षणशीलः शुचा ता-  
पेन ऋतः प्राप्तः वज्रः वज्रस्थानीयः ब्रह्मणा मन्त्रेण संशितः  
तीक्ष्णीकृतः । तस्मादभिचरिता चेत् या उपवेषे शुक् दीप्तिः सा  
अमुं एतन्नामानं ऋच्छतु गच्छतु यं द्विष्मः इति अनेन म-  
न्त्रेण उपगूहनं कृत्वा ‘निरमुं नुदः’ इत्यग्नौ प्रहरत्युपवेषम् । ति-  
त्त्वोऽप्यनुष्टुभ एताः । हे उपवेष ! अमुं एतन्नामानं अस्मच्छत्रुं  
ओकसः गृहात् निर्नुदः निष्कृष्य नुदः । लेण्मध्यमः । यः अ-

एणं पराशरीत् । इहि तिस्रः परावतः । इहि पञ्च-  
जनाः अति । इहि तिस्रोऽति रोचना यावत् । सू-  
र्यो असद्विवि । परमां त्वा परावतम् ॥ ७८ ॥ इ-  
न्द्रो नयतु वृत्रहा । यतो न पुनरायसि । शश्वती-  
भ्यस्समाभ्य इति । त्रिवृद्वा एष वज्रो ब्रह्मणा  
संशितः । शुचैवैनं विद्धा । एभ्यो लोकेभ्यो

स्माकं सपन्नः भूत्वा पृतन्यति संग्रामं करोति निर्वाध्येन उ-  
त्क्रष्टव्येन उपवेषाख्येन हविषा, यद्वा—निर्वाधनसाधनेन । करणे  
कृत्यः । एणं एनम् । छान्दसं णत्वम् । अस्मद्द्वेष्यं इन्द्रः परा-  
शरीत् अपुनरावृत्तं नाशयतु । इहि परावतः परतरान् देशान्  
लोकत्रयलक्षणान् देवपितृमनुष्यलक्षणगतीर्वा आति अतीत्य गच्छ,  
पञ्चजनांश्चातीहि । ब्राह्मणादयो निषादपञ्चमाः पञ्चजनाः, पञ्च  
भूतानीत्येके । तिस्रः रोचनाः दीप्तिमतः अग्निविद्युदादित्यान्  
अतीहि । यावत् सूर्यः दिवि असत् स्यात् । लेट्याडागमः ।  
परमां त्वेति । परमां परावतं दूरम् । पूर्ववद्वतिः । इन्द्रः त्वा नयतु  
प्रापयतु वृत्रहा वृत्रं हतवान्, यतो नीतस्त्वं न पुनरायसि ना-  
गच्छसि । इ गतो भौवादिकः । शश्वतीभ्यः अक्षीणाभ्यः स-  
माभ्यः संवत्सरेभ्यः परं नयति ॥

‘त्रिवृद्वा इत्येतेषां ब्राह्मणम् ॥ एषः उपवेषः त्रिवृत् नव-  
धारो वज्रः ब्रह्मणा च संशितः, तस्मात् ईदृशेनानेन एनं द्वेष्यं  
युचा विद्धा तापयित्वा लोकेभ्यश्च निर्णुद्य ततः वज्रेण ब्र-

निर्णुद्यं । वज्रेण ब्रह्मणा स्तृणुते । हतोऽसाववधिष्मा-  
मुमित्याह स्तृत्यै । यं द्विष्यात्तं ध्यायेत् । शु-  
चैवैनंमर्पयति ॥ ७९ ॥

नो द्विष्म इति परावतंमर्पयति ॥११॥

प्रत्युष्टं दिवश्शिखलपमयज्ञो घृतं च देवासुरास्स  
एतमिन्द्र आपो देवीरग्निना धिष्णिष्या अथ स्रुचौ  
यो वा अयथादेवतं परिवेषो वा एकादश ॥ ११ ॥

प्रत्युष्टमयज्ञ एषा हि विश्वेषां देवानामूर्जा पृ-  
थिवीमथो रक्षसां तां प्रजातिं द्वाभ्यां तं कालेका-  
ले नवसप्ततिः ॥ ७९ ॥

प्रत्युष्टः—शुचैवैनंमर्पयति ॥

हरिः ओम् ॥ श्रीकृष्णार्पणमस्तु.

ह्यणा च स्तृणुते छादयति मारयति वा । हतोऽसाववधिष्मा-  
मुमिति च द्वौ मन्त्रौ । अत्रामुमित्यस्य नामग्रहणे यं द्विष्यात् तं  
ध्यायेत् एनं शुचा प्राप्तं करोति ॥

इति भट्टभास्करमिश्रविरचिते यजुर्वेदभाष्ये ज्ञानयज्ञाख्ये

तृतीयेऽष्टके तृतीयप्रश्नस्समाप्तः.

समाप्तं पौरोडाशिकम्.



श्री

## चतुर्थप्रपाठकप्रारम्भः.

हरिः ओम् ॥ ब्रह्मणे ब्राह्मणमालभते । क्षत्रा-  
य राजन्यम् । मरुद्भ्यो वैश्यम् । तपसे शूद्रम् ।  
तमसे तस्करम् । नारकाय वीरहणम् । पाप्मने

हरिः ओम्.

अस्ति पुरुषमेवः पञ्चाहः । तत्रैते पुरुषाः पशवः विधीयन्ते—  
ब्रह्मणे ब्राह्मणमालभत इत्यादि ॥ चतुर्थ्यन्ता देवताः । द्विती-  
यान्ताः पशवः । ते च पर्यग्निकृता उत्सृज्यन्ते । वैश्वदेवं काण्डम् ।  
ब्रह्मणे ब्रह्मवर्चसाय ब्राह्मणं ब्राह्मजातिवर्णजं ब्रह्मवर्चस्वन्तम् ।  
क्षत्राय क्षतात् त्रायकाय वलाय राजन्यं क्षत्रियजार्ति महाबलम् ।  
'राज्ञोऽपत्ये जातिग्रहणम्' इति नापत्यमात्रं राजन्यः । मरुतो दे-  
वानां विशः तेभ्यः वैश्यं वैश्यजातीयम्, उभयोर्विद्वत्वात् । तपः  
कृच्छ्रादिदुःखहेतुः तस्मै शूद्रं शूद्रजातीयं दुःखजीविनम् । तमसे  
ध्वान्नाय तस्करं चोरं, तमःप्रियत्वात्तस्करस्य । 'तद्वृहतोः करप-  
त्योः चोरदेवतयोः सुदुलोपश्च' इति सुट् । नारकाय नरकाय ।  
स्वार्थं विदादित्वादञ् । नरकाध्यक्षाय वीरहणं वैदिकाग्रच्युत्सादिनं  
नरकगामिनां मुख्यम् । पाप्मने क्लीवं अपगतपुंस्त्वं पापिष्ठम् ।  
आक्रयाय सर्वतः क्रेत्रे अयोगं अशास्त्रीययोगात् स्वयमेव भ-  
र्तारं गृहीतवर्ती स्त्रीम् । आकारस्य छान्दस ऊकारः । ऊञ्चा छान्दसः ।

ह्रीवम् । आक्रयायायोगम् । कामाय पुंश्चलम् ।  
अतिक्रुष्टाय मागधम् ॥ १ ॥

गीताय सूतम् । नृत्ताय शैलूषम् । धर्माय  
सभाचरम् । नर्माय रेभम् । नरिष्ठायै भी-

सा हि स्वयमेवात्मानं दत्वा भर्तारं क्रीणाति । वर्णसंकरजोऽयो-  
गुरिति केचित् । कामाय इच्छायै पुंश्चलं साधारणस्त्री, सा हि  
कामेन पुंसि चलति । पूर्ववच्छान्दस उकारः, ऊच्चा । अति-  
क्रुष्टाय<sup>१</sup> अतिक्षिप्ताय पुंश्चल्या अपि निन्दिताय मागधं मगधदेश  
भवं निन्दिताचारं, ब्राह्मण्यां वैश्येन जातो धूर्तो मागध इत्येके ॥

इति तैत्तिरीयब्राह्मणभाष्ये तृतीये चतुर्थे

पुरुषमेधे प्रथमोऽनुवाकः.

—०—

गीताय गानाय सूतं क्षत्रियेण ब्राह्मण्यां जातं गानजीविनम् ।  
नृत्ताय शैलूषं अन्यस्मै स्वभार्याप्रदायिनं नर्तनजीविकम् । ध-  
र्माय सभाचरं सभायां नित्यं चरन्तं धर्मप्रवक्तारम् । नर्माय  
रेभं मेधाविनं चाटूक्तिकुशलम् । नरिष्ठायै कातरायै नरतमा न-  
रिष्ठा कातरतमा, नृषु वा तिष्ठतीति नरिष्ठा अस्वतन्त्रा कातर-  
तमा तस्यै भीमलं भीरुं चपलाक्षमित्येके । हसाय 'स्वनहसोर्वा'  
इत्यप् । कारिं विकटाचारं नृत्यन्निव यो गच्छति हासयति च

<sup>१</sup> "क्रुष्टायै

प्तायै

तायै" इति पाठान्तरम् ॥



मलम् । हसाय कारिम् । आनन्दाय स्त्रीषखम् ।  
प्रमुदे कुमारीपुत्रम् । मेधायै रथकारम् । धैर्याय  
तक्षाणम् ॥ २ ॥

श्रमाय कौलालम् । मायायै कार्मारम् । रू-  
पाय मणिकारम् । शुभे वपम् । शरव्याया इषु-

जनान् । आनन्दाय प्रशस्तमुखाय स्त्रीषखं स्त्रीणां नित्यसुहृदं  
विटम् । छान्दसं पत्वम् । प्रमुदे प्रकृष्टाय हर्षाय कुमारीपुत्रं दु-  
हितुः पुत्रं प्रहर्षहेतुम् । मेधायै ग्रन्थार्थधारणशक्त्यै बुद्ध्यै रथ-  
कारं रथस्य कर्तारं निपुणमतिम् । धैर्याय तक्षाणं वर्षिकं दृ-  
ढघातिनम् ॥

इति तृतीये चतुर्थे द्वितीयोऽनुवाकः.

श्रमाय शान्तये कौलालम् । स्वार्थिकोऽण् । यः श्रमेणैव  
जीवति । मायायै विचित्रकरणशक्त्यै कार्मारं लोहकारम् । रू-  
पाय शुक्लादिकाय मणिकारं माणिक्यादिविविधमणिसंस्कारकर्ता-  
रम् । शुभे शोभायै वपं वप्तरम् । पचाद्यच् । अधोवप्तरमिति  
केचित् । शरव्यायै शरणशक्त्यै । व्याख्यातं पदम्\* । इषुसमू-  
हाय वा । इषुकारं इषूणां संस्कर्तारम् । हेत्यै हिंसायै । 'ऊति-  
यूति' इति क्तिन उदात्तत्वम् । धन्वकारं धनुषां संस्कर्तारम् ।

कारम् । हेत्यै धन्वकारम् । कर्मणे ज्याकारम् ।  
दिष्टाय रज्जुसर्गम् । मृत्यवे मृगयुम् । अन्तकाय  
श्वनितम् ॥ ३ ॥

सन्धये जारम् । गेहायोपपत्तिम् । निर्ऋत्यै  
परिवित्तम् । आर्त्यै परिविविदानम् । अराध्यै दि-  
धिषूपत्तिम् । पवित्राय भिषजम् । प्रज्ञानाय

कर्मणे ज्याकारम् । ज्यां संस्कर्तारं कारूणां कुशलम् । दिष्टाय  
दैवाय भविष्यतायै रज्जुसर्गं उद्वन्धकं, स ह्यात्मविनिपाताय रज्जुं  
भृजति । कर्मण्यणि छान्दसं कुत्वम् । मृत्यवे मरणाय मृगयुं  
मृगाणां हन्तारम् । अन्तकाय प्राणापहारिणे श्वनितं श्वक्रीडा-  
जीविनं श्वभिः नीतः प्राप्तः । छान्दसं ह्रस्वत्वम् । 'परादिश्छान्दसि'  
इत्युत्तरपदान्तोदात्तत्वम् ॥

इति तृतीये चतुर्थे तृतीयोऽनुवाकः

सन्धये संघटनायै जारं पारदारिकं, स हि संघटयितारमपे-  
क्षते । गेहाय वेश्मने उपपत्तिं प्रज्ञातजारम् । स हि तद्ग-  
र्तुर्गृहे तेनानुज्ञात एव तां भुङ्क्ते । निर्ऋत्यै अलक्ष्यै परिवित्तं  
यस्मात्पूर्वं कनीयान् उद्वभार्यः, स हि निर्ऋतिगृहीतत्वात् भार्या  
न विन्दते । 'विन्तेर्विन्नश्च वित्तश्च' इति नत्वाभावः । 'संज्ञा-  
यामनाचितादीनाम्' इत्युत्तरपदान्तोदात्तत्वम् । आर्त्यै दुःखाय

नक्षत्रदृशम् । निष्कृत्यै पेशस्कारीम् । बलायो-  
पदाम् । वर्णीयानूरुधम् ॥ ४ ॥

नदीभ्यः पौञ्जिष्टम् । ऋक्षीकाभ्यो नैषादम् ।  
पुरुषव्याघ्राय दुर्मदम् । प्रयुज्य उन्मत्तम् । गन्ध-

परिविविदानं ज्येष्ठात्पूर्वमूढभार्यम् । ताच्छीलिकश्शानच्, व्य-  
त्ययेन शपः श्लुः । स हि ज्येष्ठपरिवर्जनेन भार्या विन्दमानः  
निन्दिताचारः दुःखभाजनं भवति । अराद्ध्यै असिद्ध्यै दि-  
धिषूपतिं ज्यायस्यामनूढायां कनीयसी पूर्वमूढोऽसा हि दिधिषूः तस्याः  
पतिं, तस्यामनूढायां तस्य हि तथा न कदाचिदप्यभ्युदयराद्धिः ।  
पवित्राय शोधनसमर्थाय भिषजं वैद्यं, स हि शोधयति व्या-  
धीन् । प्रज्ञानाय प्रकृष्टाय ज्ञानाय नक्षत्रदर्शं सांवत्सरं, स हि  
ग्रहगत्यादिकं गोळनिर्माणादि च प्रज्ञानेन पश्यति । निष्कृत्यै  
निष्कृतिकरणशक्त्यै पेशस्कारीं मुवर्णकारस्त्रियम् । सा हि पेशसां  
रूपाणां विचित्राणां निर्मातुः भार्या । बलाय उपदां, अन्न-  
मात्रप्रदानेन या कन्या गृह्यते, सा हि बलेनाभिभूयते । पुरु-  
धुरायमाणकण्ठेत्येके । वर्णीय शुक्लादिगुणाय अनूरुधं परानु-  
रोधेन निष्प्रयोजनं यः प्रवर्तते स हि गुणवन्नित्यपराधीनो भ-  
वति । कचिच्छान्दसमुपसर्गदीर्घत्वम् ॥

इति तृतीये चतुर्थे चतुर्थोऽनुवाकः.

नदीभ्यः पौञ्जिष्टं कैवर्तम्, यो नदीर्न मुञ्चति । ऋक्षीका-  
भ्यः शून्यस्थलीभ्यः । छान्दसं दीर्घत्वम् । नैषादम् । स्वा-

व्राप्सराभ्यो व्रात्यम् । सर्पदेवजनेभ्योऽप्रतिपदम् ।  
 अवेभ्यः कितवम् । इर्यताया अकितवम् । पिशा-  
 चेभ्यो विदलकारम् । यातुधानेभ्यः कण्टकका-  
 रम् ॥ ५ ॥

उत्सादेभ्यः कुब्जम् । प्रमुदे वामनम् । द्वाभ्य-

र्थिकोऽञ् । स हि सर्वार्थशून्यः । पुरुषव्याघ्राय व्याघ्रवन्मू-  
 र्खाचारः पुरुषव्याघ्रः तस्मै दुर्मदं अस्थानमदम् । प्रयुद्धयः  
 प्रकर्षेण योद्धृभ्यः उन्मत्तं उन्मादिनं, स हि सर्वं प्रबाधते ।  
 गन्धर्वाप्सराभ्यः, अप्सरसां अन्त्यलोपश्छान्दसः । व्रात्यं पति-  
 तसावित्रीकं त्रैवर्णिकेभ्यो निरुष्टम् । सर्पदेवजनेभ्यः सर्पेभ्यः, दे-  
 वानां गुणभूतेभ्यो गन्धर्वेभ्यश्च अप्रतिपदं अप्रतिपत्तारं मूढम् ।  
 कर्तरि क्तिप् । अवेभ्यः अवोभ्यः अन्नेभ्यः । अन्त्यलोपश्छा-  
 न्दसः । कितवं द्यूतसक्तं अन्नार्थितया । इर्यतायै इरा अन्नं  
 तत्र साधुः इर्यः तद्भावाय अकितवं कितवसदृशम्, स ह्यन्नसमृ-  
 द्धो भूयासमिति कितववद्भर्तते । पिशाचेभ्यो विदलकारं विद-  
 लमयानां कर्तारम् । विदलमूले पिशाचा इत्याहुः । पिशाचक-  
 ल्पो वा विदलकारः । यातुधानेभ्यो रक्षोभ्यः कण्टककारं  
 सूच्यादिकारी शिल्पी यातुधानवत् क्षुद्धोपद्रवकारी ॥

इति तृतीये चतुर्थे पञ्चमोऽनुवाकः.

उत्सादेभ्यः शरीरक्लेशेभ्यः कुब्जं वक्रापराङ्गं, यस्य सर्वे

स्त्रामम् । स्वप्नायान्धम् । अधर्माय बधिरम्  
 संज्ञानाय स्मरकारीम् । प्रकामोद्यायोपसदम्  
 आशिक्षायै प्रश्रिनम् । उपशिक्षायां अभिप्रश्रि-  
 नम् । मर्यादायै प्रश्रविवाकम् ॥ ६ ॥

अवयवा अविधेयाः । प्रमुदे प्रकृष्टाय हर्षाय वामनं हस्ताङ्गम्,  
 स हि लघुकायत्वात् प्रहृष्टो भवति । द्वाभ्यः चक्षुरादिभ्यः  
 स्त्रामं रोगिणम्, द्वाराणां शक्तिर्हैन्यात् रोगी भवति । स्वप्ना-  
 यान्धं हीनचाक्षुर्ज्ञानं, स्वप्ने हि सर्वे तादृशाः । अधर्माय  
 बधिरं श्रोत्रज्ञानशून्यं, स ह्यधर्मबहुलः । संज्ञानाय सम्यग्बोधाय  
 स्मरकारीं या स्त्री मन्तौषधादिभिः भर्तुस्संवननकारिणी कुशलबु-  
 द्धिः । प्रकामोद्याय निष्प्रयोजनं बहुप्रलापिने । 'वदस्सुपि  
 क्यप्च' इति क्यप् । उपसदं असत्यपि प्रयोजने उपसदन-  
 शीलः उपसत्, स हि बहुप्रलापी पार्श्ववासरुचिर्भवति । 'स-  
 त्मूद्विष' इति क्तिप् । आशिक्षायै अल्पशिक्षा आशिक्षा स्वयं  
 मभ्यूहः । 'शिक्ष विद्योपादाने' 'गुरोश्च हलः' इत्याकारः । तस्यै  
 प्रश्रिनं अभियोक्तारम् । उपशिक्षायै उपेत्य गुरून्या समी-  
 चीना शिक्षा तस्यै अभिप्रश्रिनं उत्तरवादिनं पृष्टस्योपरि पुनः  
 प्रश्रः अभिप्रश्रः । मर्यादायै शास्त्रव्यवस्थायै प्रश्रविवाकं प्राड्वि-  
 वाकं निर्णेतारम् ॥

इति तृतीये चतुर्थे षष्ठोऽनुवाकः.

ऋत्यै स्तेनहृदयम् । वैरहत्याय पिशुनम् । वि-  
वित्यै क्षत्तारम् । औपद्रष्टाय संग्रहीतारम् । बला-  
यानुचरम् । भूम्ने परिष्कन्दम् । प्रियाय प्रियवादि-  
नम् । अरिष्ट्या अश्वसादम् । मेधाय वासःपल्पू-  
लीम् । प्रकामाय रजयित्रीम् ॥ ७ ॥

भायै दार्वारम् । प्रभायां आग्नेन्धम् । नाक-

ऋत्यै ईत्यै ऋतीयते: 'इन् सर्वधातुभ्यः' इतीन्प्रत्ययः । स्ते-  
नहृदयं स्तेयप्रधानहृदयम् । वैरहत्याय वीरहत्यायुक्तो वीरहा तद्वा-  
वाय पिशुनं गोपनीयानां प्रकाशयितारम् । विवित्यै विवेकाय क्षत्तारं  
राजस्थानीयमन्त्रिमुख्यम् । औपद्रष्टाय उपद्रष्टा प्रत्यवेक्षिता त-  
द्वावाय । अन्त्यलोपशब्दादसः । उद्गात्रादिर्द्रष्टव्यः । सङ्गृहीतारं  
भाण्डागाराध्यक्षं करसङ्ग्रहकारिणं वा । बलाय अनुचरं सेव-  
कम् । भूम्ने महत्त्वाय परिष्कन्दं, परिचारकम् । वीणावादिनमित्येके ।  
प्रियाय प्रियवादिनम् । गतम् । अरिष्ट्यै अहिंसायै अश्वसादं  
अश्वारोहिणम् । मेधाय यज्ञाय शोधनाय वासःपल्पूलीं वाससः  
शोधयित्रीं रजकस्त्रियम् । प्रकामाय प्रकृष्टाय कामाय रजयित्रीं  
रजयित्रीं वाससाम् । चित्रकारिणीमित्येके । छान्दसोऽनुनासिकलोपः ॥

इति तृतीये चतुर्थे सप्तमोऽनुवाकः.

भायै त्विषे दार्वारं इन्धनानामाहर्तारम् । प्रभायै प्रकृ-  
ष्टत्विषे आग्नेन्धं, यो भूत्यर्थमग्निमिन्धे । कर्मण्यणन्तात् स्वार्थि-

स्य पृष्ठायाभिषेक्तारम् । ब्रध्नस्य विष्टपाय पात्रनिर्णैगम् । देवलोकाय पेशितारम् । मनुष्यलोकाय प्रकरितारम् । सर्वेभ्यो लोकेभ्य उपसेक्तारम् । अवस्यै वधायोपमन्थितारम् । सुवर्गाय लोकाय भागदुर्घम् । वर्षिष्ठाय नाकाय परिवेष्टारम् ॥ ८ ॥

कोऽण् । नाकस्य पृष्ठाय अविद्यमानदुःखस्य स्थानस्य यत्पृष्ठं प्रधानभूतं स्थानं तस्मै अभिषेक्तारं स्नापकम् । ब्रध्नस्य विष्टपाय आदित्यस्य लोकाय पात्रनिर्णैगं पात्राणां निर्णैक्तारम् । 'क्विन्प्रत्ययस्य कुः' इति कुत्वम्, करणे वा घञ् । देवलोकाय पेशितारं प्रशान्तस्य वैरस्य उत्थापयितारम् । पिश अवयवे । देवलोकेऽपि हि वैरं जनयति साधकानाम् । मनुष्यलोकाय प्रकरितारं स्निग्धानां वैरस्योत्पादनेन विश्लेषयितारं, स हि क्रूरस्वभावो भवति । सर्वेभ्यो लोकेभ्यः उपसेक्तारं वैरस्य शमयितारं, तस्य सर्वलोकापेक्षितत्वात् । अवस्यै वधाय कृच्छ्रापत्तिलक्षणवधाय उपमन्थितारं स्वयमुपेत्य वैरस्य जनयितारं, वैरस्यार्तिजनकत्वात् । सुवर्गाय लोकाय भागदुर्घं, भागाहर्तारं कर्षकेभ्यः । 'दुहः कब्धश्च' इति कप् । वर्षिष्ठाय प्रवृद्धताय नाकाय सुखस्थानाय परिवेष्टारं भोजयितारम् । विषल् व्याप्तौ ॥

इति तृतीये चतुर्थे अष्टमोऽनुवाकः.

अर्मेभ्यो हस्तिपम् । जवायांश्वपम् । पुष्ट्यै  
गोपालम् । तेजसेऽजपालम् । वीर्यायाविपालम् ।  
इरायै कीनाशम् । कीलालाय सुराकारम् । भद्रा-  
य गृहपम् । श्रेयसे वित्तधम् । अध्यक्षायानुक्षत्ता-  
रम् ॥ ९ ॥

मन्यवेऽयस्तापम् । क्रोधाय निसरम् । शोका-

अर्मेभ्यः गतिविशेषेभ्यः हस्तिपं गजारोहिणम् । जवाय  
वेगाय अश्वपं अश्वानां पातारम् । पुष्ट्यै गोपालं गवां पाल-  
यितारं, गावो हि पुष्टिहेतवः । तेजसे अजपालं अजानां  
पालयितारं, अजा हि तेजस्विनः हविष्ठात् । वीर्याय अवि-  
पालं अवीनां पालयितारं वीर्यजत्वादवीनां 'वीर्याद्धिचसृज्यन्तः'\* इति ।  
इरायै अन्नाय कीनाशं कर्षकं, सदा स्वीकारिणमित्यन्ये । की-  
लालाय पुराणाय वारिणे सुराकारं सुराया उत्पादयितारम् ।  
भद्राय कल्याणाय गृहपं गृहाणां पालयितारं दौवारिकम् ।  
श्रेयसे अभ्युदयाय वित्तधं राज्ञो धनस्य पालकम् । अध्यक्षाय  
प्रत्यक्षकरणाय अनुक्षत्तारं क्षत्तुरनन्तरं आयव्ययप्रत्यवेक्षणं राज्ञः ॥

इति तृतीये चतुर्थे नवमोऽनुवाकः.

मन्यवे क्रोधजन्मने दीप्तये अयस्तापं अयस्तापयितारम् ।  
क्रोधाय निसरं बद्धानां बहिर्निस्सारयितारम् । वधकारिणमेके।



याभिसुरम् । उत्कूलविकूलाभ्यां त्रिस्थिनम् । योगाय योक्तारम् । क्षेमाय विमोक्तारम् । वपुषे मानस्कृतम् । शीलायाञ्जनीकारम् । निर्ऋत्यै कोशकारीम् । यमायासूम् ॥ १० ॥

यम्यै यमसूम् । अथर्वभ्योऽवतोकाम् । संव-

शोकायाभिसरं रथपुरस्सरम् । उत्कूलविकूलाभ्यां कांक्षितादधिकलाभः उत्कूलः, कांक्षितांशो विकूलः, ताभ्यां त्रिस्थिनं त्रिषु स्थितशरीरवन्तं विकलशरीरितया रथमारुह्यैव यो गच्छति । योगाय अलब्धलाभाय योक्तारं रथस्य । क्षेमाय लब्धपालनाय विमोक्तारं रथस्यैव । वपुषे रूपकान्त्यै मानस्कृतं केशरचनाकारिणं; चर्मकारिणमेके । स्वार्थिकोऽण् । शीलाय स्वभावाय अञ्जनीकारं अक्षणोरञ्जयितारं, तेन हि अक्षणोस्त्वभावलाभः । ल्युटि छान्दस ईकारः । च्वा वा ईकारः । शलाका वा अञ्जनी । निर्ऋत्यै पापदेवतायै कोशकारीं ताम्रलोहध्मात्रीं स्त्रियम् । यमाय प्राणहारिणे असूं सूतिरहितां स्त्रियम् । किवन्तेन बहुव्रीहौ 'नञ् सुभ्याम्' इत्युत्तरपदान्तोदात्तत्वम् ॥

इति तृतीये चतुर्थे दशमोऽनुवाकः.

यम्यै यमस्य स्त्रियै यमसूं पुत्रयमळप्रसविनीम् । अथर्वभ्यः अभिचारप्रधानेभ्यः शाखाविशेषेभ्यः अवतोकां गर्भविस्त्रा-

वत्सरायं पर्यारिणीम् । परिवत्सरायाविजाताम् ।  
 इदावत्सरायापस्कद्वरीम् । इद्वत्सरायातीत्वरीम् ।  
 वत्सराय विजर्जराम् । सर्व्वत्सराय पलिक्रीम् ।  
 वनाय वनपम् । अन्यतोऽरण्याय दावपम् ॥११॥

विणीं स्त्रियम् । संवत्सराय बार्हस्पत्ये युगे पञ्चवर्षे प्रथमा-  
 दीनां संवत्सरादय आख्याः पर्यारिणीं प्रसवकालातिक्रमेण या  
 प्रसूते । जननकालातिक्रमेण या गर्भं धत्ते इत्येके । स्त्रीपुंसौ  
 पर्यायेण प्रतिवर्षं यस्याः प्रमीयेते सेत्यपरे । परिवत्सराय  
 द्वितीयाय अविजातां अप्रसविनीं द्वितीयप्रसवरहिताम् । इदा-  
 वत्सराय तृतीयाय अपस्कद्वरीं गर्भपरिणामात्प्रागेव ध्वस्तगर्भाम् ।  
 अपपूर्वात् स्कन्देरौणादिकः प्वरच् । इद्वत्सराय चतुर्थाय अ-  
 तीत्वरीं अतिशयेन प्रसवकालात्ययशीलाम् । 'इण्णशिजि' इति  
 करप् । वत्सराय पञ्चमाय विजर्जरां अप्रसूयैव जीर्णाम् ।  
 सर्व्वत्सराय, सर छद्मगतौ छान्दसः खच्, यस्सर्व्वं जगच्छादयति  
 विधेयीकरोति तस्मै कालाय पलिक्रीं वृथा पलितां प्रथमवय-  
 स्येव पलिताङ्गीम् । 'छन्दसि क्रमेके' इति छन्दसि क्रम् । वनाय  
 वनपं वनस्य पातारम् । अन्यतोऽरण्याय एकपार्श्वारण्याय पा-  
 र्श्वान्तरजनपदाय देशाय दावपं अरण्याग्निपातारम् ॥

इति तृतीये चतुर्थे एकादशोऽनुवाकः.

सरोभ्यो धैवरम् । वेशन्ताभ्यो दाशम् । उप-  
स्थावरीभ्यो वैन्दम् । नड्डलाभ्यश्शौष्कलम् । पा-  
र्याय कैवर्तम् । अवार्याय मार्गारम् । तीर्थेभ्य आ-  
न्दम् । विषमेभ्यो मैनालम् । स्वनेभ्यः पर्णकम् ।  
गुहाभ्यः किरातम् । सानुभ्यो जम्भकम् । पर्वते-  
भ्यः किंपरुषम् ॥ १२ ॥

सरोभ्यो धैवरं उभयतो जलं बध्वा तितउना मत्स्यग्राहि-  
णम् । वेशन्ताभ्यः अत्यल्पाद्भ्यः दाशं बलिशेन मत्स्यग्रा-  
हिणम् । नावाऽन्तः प्रविश्य मत्स्यग्राहिणमेके । उपस्थाव-  
रीभ्यः तरुतीरादिपार्श्वोपस्थावरीभ्योऽद्भ्यः वैन्दं विन्दं जालं तेन  
जीवतीति छान्दसोऽञ् । उडुबविदले तरन् यो मत्स्यं गृह्णाती-  
त्यन्ये । नड्डलाभ्यः नळसंयुतजलस्थिताभ्योऽद्भ्यः शौष्कलं बलि-  
शजीवनं, महामत्स्यानुत्थाप्य ग्रहीतारमेके । पार्याय परतीरप्रभ-  
वाय जलाय कैवर्तं कूले मत्स्यानां पुञ्जकृत्य हन्तारम् । अ-  
वार्याय अपरतीरप्रभवाय मार्गारं अन्तर्जले हस्ताभ्यां मत्स्यमा-  
र्गणशीलम् । तीर्थेभ्यः अवतारेभ्यः आन्दं तीर्थे सामिषयन्त-  
वन्धनेन मत्स्यग्राहिणम् । सेतुबन्धनेनेत्येके । अदि बन्धने,  
अन्देन जीवतीति आन्दः । विषमेभ्यः अतीर्थभूतेभ्यः जलप-  
र्यन्तेभ्यः मैनालं जालजीविनम् । महानद्यां यन्त्रजीविनमेके ।  
स्वनेभ्यः मशब्दाभ्योऽद्भ्यः पर्णकं सविषं पर्णं जलस्योपरि  
स्थापयित्वा मत्स्यग्राहीणम् । स हि हस्तताडनसमुद्भूतशब्दसन्त्रा-  
मोत्थितान् गृह्णाति । गुहाभ्यः गह्वरेभ्यः किरातं पर्वतगुहावा-

प्रतिश्रुत्काया ऋतुलम् । घोषाय भषम् । अ-  
न्ताय बहुवादिनम् । अनन्ताय मूकम् । महसे  
वीणावादम् । क्रोशाय तूणवध्मम् । आक्रन्दाय  
दुन्दुभ्याघातम् । अवरस्पराय शङ्खध्मम् । ऋभु-  
भ्योऽजिनसन्धायम् । साध्येभ्यश्चर्मणम् ॥ १३ ॥

सिनम् । सानुभ्यः पर्वतशिखरेभ्यः जम्भकं सानुचरम् । गात्रा-  
णां जृम्भयितारमेके । पर्वतेभ्यः किंपूरुषं गायकं पर्वतवासिनम् ॥

इति तृतीये चतुर्थे द्वादशोऽनुवाकः.

प्रतिश्रुत्कायै प्रतिश्रुत्यै ऋतुलं देशराजवार्ताकथनशीलम् ।  
प्रारब्धं सुष्ठु समापयितारमेके । घोषाय नादाय भषं अनिबद्ध-  
प्रलापिनं वृथा घोषसारम् । अन्ताय अन्तवते शब्दाय बहु-  
वादिनं अतिदुर्भाषणकुशलं झलिति वक्तव्यावक्तव्यानाम् । अन-  
न्ताय अनिष्ठितशब्दाय मूकं अप्रतिवक्तारं वक्तव्यानाम् । महसे  
पूजिताय शब्दाय वीणावादं वीणावादनकुशलम् । क्रोशाय म-  
हाशब्दाय तूणवध्मं मुरवस्य ध्मातारम् ध्माशब्दस्य 'आतोऽनुपसर्गे  
कः' । वंशवादिनमेके । आक्रन्दाय समन्तात् घोषण्याय दुन्दु-  
भ्याघातं पटहस्य वादयितारम् । अवरस्पराय अवरोपि परः  
प्रकृष्टो यस्मिन् शब्दे सति, छान्दसं सत्वम् । यद्वा—अवरानपि स्पृ-  
णोति प्रीणयतीति अवरस्परः शब्दः सर्वेषां हर्षहेतुः तस्मै श-  
ङ्खध्मं शङ्खस्य ध्मातारम् । ऋभुभ्यः देवविशेषेभ्यः कालसन्धान-

बीभत्सायै पौलकसम् । भूत्यै जागरणम् । अ-  
भूत्यै स्वपनम् । तुलायै वाणिजम् । वर्णाय हिर-  
ण्यकारम् । विश्वेभ्यो देवेभ्यस्सिध्मलम् । पश्चा-  
द्दोषाय ग्लावम् । ऋत्यै जनवादिनम् । व्यृद्ध्या  
अपगल्भम् । संशराय प्रच्छिदम् ॥१४॥

हेतुभ्यः अजिनसन्धायं चर्मचौरसन्धानजीविनम् । साध्येभ्यः देवि-  
शेषेभ्यः कालसाद्रुण्यहेतुभ्यः चर्मणं कषायं पाययित्वा चर्मणां  
मार्दवकारिणम् । म्ना अभ्यासे, पूर्ववत्कः ॥

इति तृतीये चतुर्थे त्रयोदशोऽनुवाकः.

बीभत्सायै पौलकसं अतिनिकृष्टं जातिम् । भूत्यै अभिवृ-  
द्ध्यै जागरणं प्रबोधशीलं अवाहितम् । अभूत्यै स्वपनं प्रमा-  
दभूयिष्ठम् । तुलायै परिच्छेदविशेषाय वाणिजं तुलासूत्रजीवि-  
नम् । वर्णगेव वाणिजः स्वार्थिकोऽण् । वर्णाय हिरण्यकारम् ।  
गतम् । विश्वेभ्यो देवेभ्यः सिध्मलं कुष्ठरोगिणम्, तत्कोपज-  
न्यत्वात्तस्य । 'सिध्मादिभ्यश्च' इति लच् । पश्चाद्दोषाय कुष्ठ-  
व्यतिरिक्ताय देहदोषाय ग्लावं नित्यकृशवपुषं, तज्जन्यत्वात्का-  
श्यस्य । ग्लायतेः क्तिबन्तात् मत्वर्थीयो वकारः । ऋत्यै अरु-  
णाय आर्तत्वाय जनवादिनं जनानां परिवदनशीलम् । व्यृद्ध्यै  
ऋद्ध्यभावाय अपगल्भं अपगतधाष्ट्यं लज्जामूकम् । संशराय  
संकीर्णत्वाय प्रध्वंसाय प्रच्छिदं प्रकर्षेण भेतारं शल्यानामुद्धर्तारम् ॥

इति तृतीये चतुर्थे चतुर्दशोऽनुवाकः.

हसाय पुंश्चलूलूमांलभते । वीणावादं गणकं  
गीताय । यादसे शाबुल्याम् । नर्मयि भद्रवतीम् ।  
तूणवध्मं ग्रामण्यं पाणिसंघातं नृत्ताय । मोदाया-  
नुक्रोशकम् । आनन्दाय तलवम् ॥ १५ ॥

अक्षराजाय कितवम् । कृताय सभाविनम् ।

हसाय निन्दितहासाय पुंश्चलूलू पुंश्चलीम् । व्याख्यातेयम्\* ।  
पुनरालभतिग्रहणं विस्मरणशीलानामनुग्रहार्थम् । वीणावादं वीणा  
वादनशीलं गणकं श्रुतिस्वरमण्डलादिगणनविदं च गीताय । अत्रेयं  
प्रक्रिया—यत्र एकस्यै देवतायै एकः पशुरालभ्यते तत्र देवतां प्र-  
थमं निर्दिश्य पशुं विदधाति । यत्र त्वेकस्यै देवतायै अनेक-  
पश्वालम्भः तत्र सर्वान् पशून् स्वरूपेण दर्शयित्वा पश्चाद्देवतां  
विदधाति । यथा—‘वीणावादं गणकं गीताय, तूणवध्मं ग्रामण्यं  
पाणिसंघातं नृत्ताय, प्राणमपानं व्यानमुदानं समानं तान्वायवे,  
अथैनानरूपेभ्यः’ इति । यादसे ग्राहाय शाबुल्यां श्वित्रशब  
लशरीराम् । वर्णान्यत्वं छान्दसम् । भावप्रत्ययान्तान्मत्वर्थीयोऽकारः ।  
श्वित्रिणी हि यादांतीव भीतिं जनयति । तादृशभर्तृमतीमेके । नर्मय  
प्रियवचनाय भद्रवतीं भद्रलक्षणयुक्तशरीराम् । मोदाय हर्षाय  
अनुक्रोशकं गणमध्ये जनानामाह्वतारं दृष्टान्तरात्मानम् । आनन्दाय  
तलवं काहळादिषूदनम् । मुखवाद्यकारिणमेके ॥

इति तृतीये चतुर्थे पञ्चदशोऽनुवाकः.

अक्षराजाय कितवं किं तवेति वर्तमानं धूर्तम् । कृताय युगाय

त्रेताया आदिनवदर्शम् । द्वापराय बहिस्सदम् ।  
 कलये सभास्थाणुम् । दुष्कृताय चरकाचार्यम् ।  
 अध्वने ब्रह्मचारिणम् । पिशाचेभ्यस्सैलगम् । पि-  
 पासायै गोव्यच्छम् । निर्ऋत्यै गोघातम् । क्षुधे  
 गोविकर्तम् । क्षुत्तृष्णाभ्यां तम् । यो गां विकृन्त-  
 न्तं मांसं भिक्षमाण उपतिष्ठते ॥ १६ ॥

स्भाविनं सभावन्तं द्यूताय सभायामधिष्ठातारम् । 'बहुलं  
 छन्दसि' इति विनिः । त्रेतायै युगाय आदिनवदर्शं मर्या-  
 दायां देवनस्य द्रष्टारं परीक्षकम् । आकारो मर्यादायां, दी-  
 व्यतेः ल्युटि विनिमयः, लघूपधगुणाभावश्च । द्वापराय युगाय  
 बहिस्सदं बहिस्सदनशीलं स्वयमदीव्यन्तं द्यूतज्ञम् । कलये यु-  
 गाय सभास्थाणुं अदेवनकालेऽपि सभां यो न मुञ्चति सभायां  
 स्थाणुकल्पः दीव्य[ति]दर्शनकुतूहली स्वयमज्ञः । दुष्कृताय दुःखेन  
 करणाय चरकाचार्यं वंशनर्तनस्य शिक्षयितारम् । अध्वने ब्र-  
 ह्मचारिणम् । पिशाचेभ्यः सैलगं यः पथिकानां वस्त्राण्यप-  
 हृत्य शैलं गच्छति, व्यञ्जनविकारश्छान्दसः । पिपासायै गो-  
 व्यच्छं गवा विवासयितारं अपहर्तारम् । त्रासयितारमेके । इच्छे  
 वर्णविकारः । धात्वन्तरं वा । निर्ऋत्यै पापदेवतायै गोघातं  
 कण्टकयष्टादिभिः गवां मारयितारम् । क्षुधे गोविकर्तं गवां  
 विशसितारम् । कृती छेदने । क्षुत्तृष्णाभ्यां बुभुक्षापिपासाभ्यां  
 तम् । कं? यो गां विकृन्तन्तं मांसं गवां विशसितारं क्षु-

भूम्यै पीठसर्पिणमालभते । अग्रयेऽंसलम् ।  
 वायवे चाण्डालम् । अन्तरिक्षाय वंशनर्तिनम् ।  
 दिवे खलतिम् । सूर्याय हर्यक्षम् । चन्द्रमसे मि-  
 र्मिरम् । नक्षत्रेभ्यः किलासम् । अह्ने शुक्लं पिङ्ग-  
 लम् । रात्र्यै कृष्णं पिङ्गाक्षम् ॥ १७ ॥

त्पीडितं मांसं भिक्षमाणः भिक्षणेन हेतुना । हेतौ शानच् ।  
 उपतिष्ठते उपसङ्गच्छति । सङ्गतिकरण आत्मनेपदम् ॥

इति तृतीये चतुर्थे षोडशोऽनुवाकः.

भूम्यै पीठसर्पिणं यो भग्नचरणः दारुमयपीठावलम्बी भूम्यां  
 सर्पिर्नि खञ्जः । अग्रये अंसलं पीनांसम् । वायवे चाण्डा-  
 लम् । स्वार्थिकोऽण् । अतिकोपनप्रेके । चडि कोपे । अन्तरिक्षाय  
 वंशनर्तिनं वंशाग्रनृत्तजीविनम् । दिवे द्युलौकाय खलतिं के-  
 शशून्यशिरसम् । सूर्याय हर्यश्वाय हर्यक्षं हरिताक्षम् । चन्द्र-  
 मसे उद्गवाभिभाविने मिर्मिरं पुनःपुनः मिषदृष्टिम् । मी श्लेषणे  
 यङ्लुकि हलादिशेषाभावः, पचाद्यच्, कपिलकादित्वात् ल-  
 त्वाभावः । नक्षत्रेभ्यः श्वेतविन्दुतुल्येभ्यः किलासं कृष्णविन्दु-  
 चितशरीरम् । अह्ने शुक्लं शुक्लदेहं पिङ्गलं पिङ्गळाक्षम् । रात्र्यै  
 कृष्णं कृष्णदेहं पिङ्गाक्षम् ॥

इति तृतीये चतुर्थे सप्तदशोऽनुवाकः.



वाचे पुरुषमालभते । प्राणमपानं व्यानमुदा-  
नं समानं तान् वायवे । सूर्याय चक्षुरालभते ।  
मनश्चन्द्रमसे । दिग्भ्यश्श्रोत्रम् । प्रजापतये पुरु-  
षम् ॥ १८ ॥

अथैतानरूपेभ्य आलभते । अतिह्रस्वमितिदी-  
र्घम् । अतिकृशमत्यश्लसलम् । अतिशुक्लमतिकृ-  
ष्णम् । अतिश्लक्ष्णमतिलोमशम् । अतिकिरिटम-

वाचे पुरुषं वाचः पूरकं शरीरम् । प्राणादीन् तस्मिन् श-  
रीरे स्थितान् वायुवृत्तिभेदान् । सूर्याय चक्षुः तस्मिन्नेव श-  
रीरे स्थितम् । चन्द्रमसे मनः । मनसः प्रथमनिर्देशः सर्वप्र-  
वृत्तिहेतुत्वेन तस्य प्राधान्यात् । दिग्भ्यः श्रोत्रं तत्रस्थम् । प्रजा  
पतये सर्वपुरुषसमष्टिभूताय पुरुषं शरीरानुप्रविष्टमात्मानम् ॥

इति तृतीये चतुर्थे अष्टादशोऽनुवाकः.

अथैतानित्यादि ॥ एतान् वक्ष्यमाणानतिह्रस्वादीन् पुरुषानरूपेभ्य  
आलभते । यथा कुत्सितः पुत्रोऽपुत्रः, एवं कुत्सितमात्रमत्रापि नत्राऽ-  
भिधीयते । अतिह्रस्वादयो गताः । अतिकिरिटः अत्यल्पदन्तः ।  
अतिदन्तुरः अत्युन्नतदन्तः । अतिमिर्मिरः अत्यर्थं निमिषन्नि-  
मिषदृष्टिः । अतिमेमिषः सदा विस्फारिताक्षः स्तब्धदृष्टिः । मिषे-  
र्यङ्गलुगन्तात् पचाद्यच् । आशायै बुद्धये जामिं अन्येनाद्य

तिदन्तुरम् । अतिमिर्मिरमतिमेमिषम् । आशायै  
जामिमम् । प्रतीक्षायै कुमारीम् ॥ १९ ॥

ब्रह्मणे गीताय श्रमाय सन्धयै नदीभ्य उथ्सा-  
देभ्य ऋत्यै भाया अर्मेभ्यो मन्यवे यम्यै दशदश  
सरोभ्यो द्वादश प्रतिश्रुत्कायै वीभत्सायै दशदश  
हसाय सप्ताक्षराजाय त्रयोदश भूम्यै दश वाचे  
षडथ नवैकान्न विंशतिः ॥ १९ ॥

ब्रह्मणे यम्यै नवदश ॥ १९ ॥ ब्रह्मणे-कुमारीम् ॥

हरिः ओम् ॥ श्रीकृष्णार्पणमस्तु ॥

कृष्णयजुर्ब्राह्मणे तृतीयाष्टके

चतुर्थप्रपाठकस्समाप्तः.

अन्यस्मै दत्ता, विधवेत्यन्ये । या निवृत्ताधिकारा जामित्वं भजते  
ऊदुहितेत्यपरे । प्रतीक्षायै प्रत्यागमनार्थिन्यै ऋद्धयै कुमारीं अनूढां  
कन्यां, सा हि भर्तारं प्रतीक्षते ॥

इति श्री भट्टभास्करमिश्रविरचिते तैत्तिरीयब्राह्मणभाष्ये

ज्ञानयज्ञाख्ये तृतीयेऽष्टके चतुर्थप्रपाठके

पुरुषमेवे एकोनविंशोऽनुवाकः.

समाप्तश्च प्रपाठकः.

## पञ्चमप्रपाठकप्रारम्भः.

हरिः ओम् ॥ 'सत्यं प्रपद्ये । ऋतं प्रपद्ये । अ-  
मृतं प्रपद्ये । प्रजापतेः प्रियां तनुवमनार्तां प्रपद्ये ।  
इदमहं पञ्चदशेन वज्रेण । द्विषन्तं भ्रातृव्यमव  
क्रामामि । योऽस्मान्द्वेष्टि । यं च वयं द्विष्मः ।  
भूर्भुवस्सुवः । हिम् ॥ १ ॥ सत्यं दश ॥ १ ॥

अथ इष्टिहौत्रमारभ्यते । प्राजापत्यं काण्डम् । तत्र पुरस्तात्सामिधे-  
नीनां होता अन्तराऽऽहवनीयमुत्करं च प्रतीचीनं गच्छन् जपति—  
सत्यं प्रपद्ये इत्यादि ॥ वाचिकं तथात्वं सत्यं, मानसं तथात्वं ऋतं,  
द्विप्रकारमोषत्वरहितं यज्ञं यथातथा वा इदं कर्म प्रपद्ये आरभे ।  
अमृतं अमृतत्वहेतुः यथातथा प्रपद्ये । प्रजापतेः प्रियां अनार्तां  
आर्तिरहितां तनुवं शरीरभूतमिदं कर्म ईश्वरस्य क्रियाशक्तेः वाता-  
त्मिकायाः परिणामविशेषं प्रपद्ये । यस्मादेवं तस्मात्, इदमिति  
क्रियाविशेषणम् । पञ्चदशेन पञ्चदशस्तोमसदृशेन पञ्चदशधारेण  
वज्रेण द्विषन्तं भ्रातृव्यं शत्रुं अवक्रामामि अवष्टभ्य पीडयामि ।  
ममायमारम्भः तस्यैवाक्रमणमिति । योऽस्मान् द्वेष्टि अस्माभिरवि-  
ज्ञातः । यं च वयं द्विष्मः तेनाविज्ञाताः । तत एव ऋते भूर्भुवस्सुवः  
त्रिष्वपि लोकेषु हिं गन्ता भवामि, विश्वं व्याप्य तिष्ठामि, विश्वस्य  
प्रीणयिता भवामि, यागद्वारेण विश्वं धारयामि । हि गतौ, हिवि  
प्रीणने, अन्यतरस्येदं छान्दसं रूपम् ॥

इति तैत्तिरीयब्राह्मणे तृतीये पञ्चमे इष्टिहौत्रे प्रथमोऽनुवाकः.

<sup>1</sup>प्र वो वाजा अभिद्यवः । हविष्मन्तो घृताच्या  
देवाज्जिगाति सुम्रयुः । <sup>2</sup>अग्र आयाहि वीतये । १

‘अन्तर्वेद्यन्यः पादो भवति बहिर्वेद्यन्यः’\* इत्यनेन क्रमेण ति  
ष्ठन् सामिधेनीगन्वाह—प्रवो वाजा इत्याद्याः सर्वा गायत्र्यः  
हे ऋत्विग्यजमानाः! वः युष्माकं सामर्थ्येन वाजाः वाजनश  
ला मासा भवन्ति, अभिद्यवः अभिगतदीप्तयश्च, वृद्धिविशेषा  
विलक्षणदीप्तयोऽर्धपासा भवन्ति । हविष्मन्तः हविर्भुजोऽग्न्याद  
देवा भवन्ति घृताच्या गवा सह । सा च घृताची भवति  
अञ्चतेः किनि नकाराकारयोर्लुप्तयोः ‘चौ’ इति पूर्वपदस्य दी  
र्घत्वं, अन्तोदात्तत्वं च । यज्ञश्चायं देवान् जिगाति प्रकर्षेण  
च्छति तेषां भोगहेतुर्भवति । गाङ् गतौ, व्यत्ययेन परस्मैपद  
शपः श्लुः, अभ्यासस्य चेत्यम् । यद्वा—गा स्तुतौ, छन्दसि गतिकम्  
द्रष्टव्यः । सुम्रयुः सुखमात्मन इच्छन् । यजमानश्चायं देवान् प्रजिगा  
तीत्येव । एवं ‘इदमसीदमसि’† इति यज्ञफलभूतवाजादिसाधनतय  
तद्वावेन स्तुत्यस्य प्रियं धाम फलभोगस्थानमवरुन्धे ॥

<sup>2</sup>अग्र आयाहीति ॥ हे अग्ने! आयाहि आगच्छ वीतरे  
तव पानाय, हव्यदातये हविषां च देवोभ्यो दानाय, गृणान  
अहो प्रशस्तं कर्मेति शब्दयन् । कर्मणि वा छान्दसो यग  
भावः । स्तूयमानः । अथ आगत्य देवानां होता आह्वात  
भूत्वा बर्हिषि यज्ञार्थं निषत्सि निषीद । छान्दसश्शपोलुक्  
हव्यदातिशब्दोऽयं दासीभारादिर्द्रष्टव्यः ॥

णानो हव्यदांतये । नि होतां सथ्सि ब्रूहिषि । <sup>३</sup>तं  
त्वां समिद्धिरङ्गिरः । घृतेन वर्धयामसि । बृहच्छो-  
चा यविष्ठय । 'स नः पृथु श्रवाय्यम् ॥२॥ अच्छा  
देव विवाससि । बृहदग्ने सुवीर्यम् । <sup>५</sup>ईडेन्यो नम-  
स्यस्तिरः । तमांसि दर्शतः । समग्निरिद्धयते  
वृषा । <sup>६</sup>वृषो अग्निस्समिद्धयते । अश्वो न देववाहनः ।

तं त्वेति ॥ व्याख्याता 'उद्धन्यमानमस्याः' इत्यत्र\* ॥

'स न इति ॥ हे देव ! अग्ने ! स त्वं नः अस्माकं पृथु  
विस्तीर्णं विस्तीर्णो वा त्वं श्रवाय्यं श्रयणीयम् । औणादिक  
आय्यप्रत्ययः । बृहत् महत् सुवीर्यं शोभनवीर्यहेतुं अच्छ अस्मा-  
कमाभिमुख्येन विवाससि विभातं कुरु प्रकाशयेति यावत् ।  
'निपातस्य च' इति अच्छेत्यस्य दीर्घत्वम् । वसेर्णिचि 'छन्द-  
स्युभयथा' इति शप आर्धधातुकत्वात् णिलोपः ॥

<sup>५</sup>ईडेन्य इति ॥ अयमग्निः ईडेन्यः स्तुत्यः नमस्यः 'नमो  
वरिवः' इति क्यच् । तिङन्तादचो यत् । तमांसि तिरः तिरस्कु-  
र्वन् दर्शतः दर्शयिता सर्वस्य दर्शनीयशरीरो वा ईदृशः यः  
समिध्यते सम्यदीप्यते । वृषा वर्षिता कामानां प्रधानभूतो वा ॥

<sup>६</sup>वृषो अग्निरिति ॥ वृषः प्रधानभूतोऽयमग्निः समिध्यते देव-  
वाहनः देवार्थस्य हविषो वोढा, अश्वो न अश्व इव देववाहः  
देवानां वोढा अश्वेन तुल्यः तं खलु सर्वे हविष्मन्तः यज-

त२ ह॒विष्म॑न्त ई॒डते । <sup>७</sup>वृ॒षणं॑ त्वा व॒यं वृष॑न् ।  
 वृषा॑ण॒स्समि॑धीमहि ॥ ३ ॥ अ॒ग्ने दी॑द्य॒तं वृ॒हत् ।  
<sup>८</sup>अ॒ग्निं दू॒तं वृ॑णीमहे । हो॒तारं॑ वि॒श्ववे॑द॒सम् । अ॒स्य  
 य॒ज्ञस्य॑ सु॒क्रतु॑म् । <sup>९</sup>स॒मि॒द्धय॑मानो अध्व॒रे । अ॒ग्निः  
 पा॒वक॑ ई॒ड्यः । शो॒चिष्के॑श॒स्तमी॑महे । <sup>१०</sup>स॒मि॒द्धो

मानाः ईडते स्तुवन्ति याचन्ते वा । तस्मात् अस्माभिरपि अयं  
 समिध्यत इति ॥

<sup>७</sup>वृषणं त्वेति ॥ हे वृषन्! सेक्तः! त्वां वृषणं सेक्तारं वयं  
 वृषाणः त्वत्प्रसादेन सेक्तारः समिधीमहि सम्यग्दीपयामः हे  
 अग्ने! दीद्यतं स्वभावत एव बृहत् भृशं दीप्यमानम् । दीदीतिः  
 दीप्तिकर्मा छान्दसः ॥

<sup>८</sup>अग्निं दूतमित्यादि ॥ अग्निं दूतं हितकारिणं सर्वेषां हो-  
 तारं आह्वातारं विश्ववेदसं विश्वस्य वेदितारं अस्य यज्ञस्य  
 सम्बन्धिनं सुक्रतुं शोभनकर्माणं शोभनप्रज्ञानं वा । 'क्रत्वाद-  
 यश्च' इत्युत्तरपदाद्युदात्तत्वम् ॥

<sup>९</sup>समिध्यमान इति ॥ योऽग्निः अध्वरे अस्मिन्कर्मणि समि-  
 ध्यमानः पावकः शुद्धिहेतुः ईड्यः स्तुत्यः शोचीषि दीप्तयः  
 केशस्थानीया यस्यासौ शोचिष्केशः तं अग्निं ईमहे प्राप्नुमः ॥

<sup>१०</sup>समिद्ध इति ॥ हे अग्ने! आहुत आहुत्या आराधित!  
 स त्वं देवान्याक्षि । यजेः लेटि शपो लुक् । हे स्वध्वर! सुष्टु

अग्न आहुत । देवान् यक्षि स्वध्वर । त्वं हि हं  
व्यवाडसि । <sup>11</sup>आजुहोत दुवस्यत । अग्निं प्रयत्यध्वरे  
वृणीध्वं हव्यवाहनम् । <sup>12</sup>त्वं वरुण उत मित्रो अ  
ग्ने । त्वां वर्धन्ति मतिभिर्वसिष्ठाः । त्वे वसुं सुषण्

निर्वर्तितयाग ! कस्मात्त्वमेवमुच्यस इति चेत् त्वं हि हव्यवाट  
हव्यानां वोढा देवेष्टप्रापयिताऽसि । ‘हि च’ इति निघाताभावः ॥

<sup>11</sup>वसिष्ठराजन्यव्यतिरिक्तानां परिधानीया—आजुहोतेति ॥ इम  
मग्निं आजुहोत आहुतिभिः प्रीणयत । दुवस्यत परिचरत  
प्रयति अविच्छेदेन प्रवर्तमाने अध्वरे । ‘शतुरनुमः’ इति नद्या  
उदात्तत्वम् । ‘उदात्तस्वरितयोर्यणः’ इति ततः परोकारः स्वर्यते ।  
अध्वरस्य अविच्छेदप्रवृत्त्यर्थं हव्यवाहनं हविषां वोढारं एनं एवं  
वृणीध्वं हे ऋत्विग्यजमानाः ! । वरणक्रमश्चानन्तरानुवाके वक्ष्यते ।  
‘हव्येऽनन्तःपादम्’ इति ब्रुट् ॥

<sup>2</sup>अथ वसिष्ठराजन्यानां परिधानीया—त्वं वरुण इति त्रि  
ष्टुप् ॥ हे अग्ने ! त्वमेव वरुणः मित्रोऽपि त्वमेव, तत्कारित्वात्त्वां,  
वर्धन्ति वर्धयन्ति । ‘छन्दस्युभयथा’ इति शप आर्धधातुक  
त्वात् णिलोपः । ‘अणावकर्मकात्’ इति परस्मैपदम् । मतिभिः  
प्रज्ञाभिः वसिष्ठाः प्रशस्यतमाः त्वामेव स्तुत्या वर्धयन्ति । स्तुत्या  
हि स्तोतव्यो वर्धते, मतिमतां हि स्तुतिः समीचीना प्रवर्तते,  
अतः ते त्वां वर्धयन्ति । तस्मात् त्वामेव स्तुवतां अस्माकं त्वे  
त्वया हेतुना ‘सुपां सुलुक्’ इति शे आदेशः । वसु वसूनि

नानि सन्तु । यूयं पात स्वस्तिभिस्सदा नः ॥४॥

श्रुवाय्यमिधीमह्यसि सप्त च ॥ २ ॥

<sup>१</sup>अग्ने महान् असि ब्राह्मण भारत । असावसौ ।

धनानि । तेनैव जप्तो लुक् । सुषणनानि शोभनदानानि । सुषामादित्वात् षत्वम् । अस्माकं सन्तु । यद्वा—त्वे त्वयि । सप्तम्याश्शे आदेशः । सुष्ठु सननानि यानि हविलक्षणानि वसूनि अस्माकं धनानि त्वयि सन्तु । यूयं पातेति व्याख्यातम्\* । पूजार्थमेकस्मिन्बहुवचनम् ॥

इति तैत्तिरीये ब्राह्मणे इष्टिहोत्रे द्वितीयोऽनुवाकः.

<sup>१</sup>सामिधेनीरनूच्य प्रवरमाह—अग्ने महान् असीति ॥ हे अग्ने! स्वभावत एव त्वं महानसि । रुत्वानुनासिकावुक्तौ । अयं च अपरो महत्त्वहेतुः अस्तीत्याह—हे ब्राह्मण! ब्राह्मणानां संबन्धिन्! तैराराधितत्वात्, जात्या वा ब्राह्मणोसि । किञ्च—हे भारत! देवभरणपराः यजमानाः भरताः तेषां संबन्धिन्! स्वयं च देवेभ्यो हव्यस्य भर्तः! । अथ यजमानविशेषसम्बन्धेनाग्नेः महानुभावत्वमाह—असावसौ पूर्वस्याविद्यमानत्वात् द्वयोरप्यामन्ति-ताद्युदात्तत्वम् । प्रवराम्नाताः यजमानगोत्रर्षयः सामान्येन निर्दिश्यन्ते । नेदं द्विर्वचनम्, तेन द्वितीयस्यानुदात्तत्वाभावः । यथा-प्रवरं मन्त्रविशेषा निर्देष्टव्याः । यथा—भार्गव च्यावनाप्रवानौर्व जाम-



३ देवेद्धो मन्विद्धः । ऋषिष्टुतो विप्रानुमदितः । कवि-  
शस्तो ब्रह्मसंशितो घृताहवनः । प्रणिर्यज्ञानाम् ।  
रथीरंध्वराणाम् । अतूर्तो होता । तूर्णिर् हव्यवाट् ।  
आस्पात्रं जुहूर्देवानाम् ॥ ५ ॥ चमसो देवपानः ।  
अरा इवाग्ने नेमिर्देवास्त्वं परिभूरसि । आवंह

दग्रच इति । भृगूणाममुतोऽर्वाञ्चः प्रतीयन्ते । तत्र भार्गवादि-  
शब्दैः भृग्वादिसंबन्धितया तैराराधितोऽग्निरुच्यते ॥

प्रवरमुक्त्वा निविदोऽन्वाह—देवेद्धः देवैः ऋत्विग्भिः अमरैर्वा  
इन्धितः । सर्वत्र 'तृतीया कर्मणि' इति पूर्वपदप्रकृतिस्वरत्वम् ।  
मन्विद्धः मनुनाऽपि देवार्थं प्रागेवेद्धः । ऋषिष्टुतः ऋषिभिः द  
र्शनवद्विरपि भृग्वादिभिः स्तुतः । विप्रानुमदितः विप्रैः मेधा-  
वद्विः श्रुतवद्विः अनुमदितः अनुमोदितः । कविशस्तः कविषु  
क्रान्तदर्शनेषु शस्तः । ब्रह्मसंशितः ब्रह्मणा ऋगादिना मन्त्रेण  
निशितीकृतः घृताहवनः घृतनिर्वर्तिताहुतिः, प्रियतमत्वात्तस्याः ।  
प्रणी. प्रकृष्टो नेता यज्ञानाम् । रथीः रंहयिता अध्वराणां  
देवेषु । 'इयाडियाजीकाराणामुपसंख्यानम्' इतीकारः । ताद्ध-  
र्म्यान्नाच्छब्दम् । अतूर्तः केनचिदपि हिंसितुमशक्यः होता देवाना-  
माह्वाता । तूर्वा हिमायाम् । तूर्णिः सर्वदुरितोत्तीर्णः दुरितेभ्य-  
स्तारयिता वा । हव्यवाट् हव्यानां वोढा देवेषु । 'वहश्च' इति  
ण्विः । आस्पात्रं अयोमयं पात्रं अयसा निर्मिता जुहूरिव  
देवानां प्रियत्वान् । देवेषु च प्रक्षेपगसाधनत्वात्, यथा जुह्वाऽ-  
ग्नौ प्रक्षिप्यते एवमग्निना देवेषु हविः प्रक्षिप्यते । अयसो लो-

देवान् यजमानाय । <sup>३</sup>अग्निमग्न् आवह । सोममा-  
वह । अग्निमावह । प्रजापतिमावह । अग्नीषोमा-  
वावह । इन्द्राग्नी आवह । इन्द्रमावह । महेन्द्रमा-  
वह । देवाः आज्यपाः आवह । अग्निः होत्राया-  
वह । स्वं महिमान्मावह । आ चाग्ने देवान् वह ।

पञ्चानन्दसः । अयस्मयादित्वाद्भूत्वम्, वनस्पत्यादित्वात् आद्युदात्त-  
त्वम् । चमसः पानपात्रं, चमु अदने । देवपानः देवाः पिबन्ति येन  
देवपानार्हः । अरानित्यादि । हे अग्ने! अरान् नेमिरिव देवान्  
परिभूः परितो भावयिता त्वमसि । ‘अभितः परितः’ इति द्वितीया।  
गनार्थत्वात्तत्सेरप्रयोगः । स त्वमावह सन्निधापय देवान् यजमानाय  
यजमानार्थं यागनिर्वृत्त्यर्थम् । यथोक्तगुणकत्वमेव तत्र प्रभुरिति ॥

<sup>३</sup> निविदोऽनूच्य देवता आवाहयति या यक्ष्यमाणा भवन्ति—अग्नि  
मित्यादि ॥ आवाह्यत्वेनावोदृत्वेन चोभाभ्यां धर्माभ्यां एकोऽग्निः  
स्मर्यते । तत्र यष्टव्यात्मा आवाह्यः । भोक्तृत्वेन स्थितः आवोढा ।  
तत्राग्निसोमश्चाज्यभागयोः । अथाग्निराग्नेयस्याष्टाकपालस्य । प्रजा-  
पतिरुपांशुयाजस्य । अग्नीषोमावग्नीषोमयस्य एकादशकपालस्य ।  
इन्द्राग्नी ऐन्द्राग्नस्य एकादशकपालस्य अमावास्यायां सन्नयतः । इन्द्र  
महेन्द्रौ सान्नाय्यस्य । देवाः आज्यपाः प्रयाजादीनाम् । अथाग्निं स्विष्ट-  
कृतं होत्राय यज्ञाय यज्ञत्वाय आवह । होतव्याय वा हविषे, तस्य  
स्विष्टत्वाय । तदर्थं स्वं आत्मीयं महिमानं महत्त्वं आवह । हे अग्ने!  
इत्थं देवान्यष्टव्यानावह । तत आहूतान् सुयजा शोभनयजनेन

सुयजां च यज जातवेदः ॥ ६ ॥

देवानामिन्द्रमावह षट्च ॥ ३ ॥

<sup>1</sup>अग्निर् होता वेत्वग्निः । होत्रं वेत्तु प्रावित्रम्  
स्मो वयम् । साधु ते यजमान देवता । घृतवर्त

यागेन यज च हे जातवेदः ! जातप्रमाज्ञान ! जानासि हि त  
कर्तुम् । ‘ चवायोगे प्रथमा ’ इति प्रथमा तिङ्भिभक्तिर्निहन्यते ॥

इति तैत्तिरीये ब्राह्मणे तृतीये पञ्चमे इष्टिहोत्रे तृतीयोऽनुवाकः.

<sup>1</sup>स्रुचावादापयति—अग्निर्होतेति ॥ अयमग्निः होता देवानां या  
वेतु पिबत्वाज्यम् । अग्निमय होत्रं यज्ञं होतव्यं वा हविः वेत्तु यथा  
ज्जानातु । प्रावित्रं प्रकर्षेण तर्पणं पाकं वा सर्वेषाम् । किञ्च—वयमपि म  
प्यहोतारः स्मः यथा सन्तो वर्तमहे यथा सर्वदा यष्टारस्स्याम । दैवहे  
तृमात्रेण यागानिर्वृत्तेरित्यमुक्तम् । हे यजमान ! तव साधु साधयित्र्ये  
देवता अभिप्रेतस्य, साधु वाऽभिप्रेतं संपादयिष्यति संपादयतु वा ।  
अध्वर्यो ! त्वं तदर्थं घृतवर्ती घृतपूर्णां स्रुचं जुहूं आस्यस्व आदत्त  
आक्षेप आदानम् । ‘ उपसर्गादस्यत्योहोर्वा वचनम् ’ इत्यात्मनेपदम्  
स्रुचमिति सामान्येन जुहूपभृतोरभिवानम् । ‘ यद्वे इव ब्रूयान् ’\* इ  
द्विवचनप्रतिषेधात् । यद्वा—जुह्वा एव ग्रहणं होमसाधनत्वात् ताम्  
वादापयति, तदर्थत्वादितरा तामनुगच्छत्येव । ‘ द्वे इव’\* इति चार्थः

मध्वयो<sup>१</sup> सुच<sup>२</sup>मास्य<sup>३</sup>स्व । देवायुवं<sup>४</sup> विश्ववाराम्  
ईडामहै देवा<sup>५</sup> ईडेन्यान् । नमस्यामं नमस्यान्  
यजाम यज्ञियान् ॥ ७ ॥

अग्निर् होता नवं ॥ ४ ॥

समिधो<sup>१</sup> अग्र आज्यस्य वियन्तु । तनूनपादः<sup>२</sup>  
आज्यस्य वेतु । इडो अग्र आज्यस्य वियन्तु । ब्र  
रहिरग्र आज्यस्य वेतु । स्वाहाऽग्निम् । स्वाह

प्रतिषेधः, न शब्दमात्रस्य. तेन द्वयोस्सामान्यग्रहणं युक्तमेव तस्य  
भ्रातृव्यदेवत्वत्वात्, तस्माज्जुहूमेवादापयति । देवायुवं देवानामाहु  
तिभिः मिश्रयित्रीम् । यौतेः क्विप् । 'ऊञ्च गमादीनाम्' इति उकार  
देवान्वा भोक्तृत्वेन कामयमानाम् । 'क्याच्छन्दसि' इत्युप्रत्ययं  
तन्वादित्वात् उवङ् । विश्ववारां विश्वेऽपि वरितारो यस्याः सर्वसि  
द्धिहेतुत्वात् । विश्वकालवर्तिनीं वा । ईडामहा इत्यादि । ईडेन्य  
स्तोतव्याः नमस्याः परिचरणार्हाः यज्ञिया यज्ञार्हाः । 'मनुष्य  
वा ईडेन्याः'\* इति ब्राह्मणम् ॥

इति तैत्तिरीये ब्राह्मणे तृतीये पञ्चमे चतुर्थोऽनुवाकः.

<sup>१</sup> प्रयाजे स्वाहाऽग्निमित्यादि ॥ अग्रचादीन् जुषाणाः स्वाह  
करणदेवताः आज्यस्य वियन्तु । हे अग्ने! इति । होत्र दिति

सोमम् । स्वाहाऽग्निम् । स्वाहा प्रजापतिम् । स्वा  
हाऽग्नीषोमौ । स्वाहेन्द्राग्नी । स्वाहेन्द्रम् । स्वाह  
महेन्द्रम् । स्वाहा देवाः । आज्यपान् । स्वाहाऽग्नि-  
होत्राजुषाणाः । अग्न आज्यस्य वियन्तु ॥ ८ ॥

इन्द्राग्नी पञ्च च ॥ ९ ॥

<sup>१</sup>अग्निर्वृत्राणि जङ्घनत् । द्रविणस्युर्विपन्यया  
समिद्धशृङ्ग आहुतः । जुषाणो अग्निराज्यस्य  
वेतु । त्वः सोमासि सत्पतिः । त्वः राजोत वृत्र  
हा । त्वं भद्रो असि क्रतुः । जुषाणस्सोम आज्य-

चतुर्थ्यर्थे पञ्चमी । सुष्ठु हूयते यया या च स्वयमेवेत्थं कर्तव्यमित्याह  
सा पञ्चमप्रयान्जदेवता । तस्या अग्न्यादिभेदेन बहुत्वमुपचर्यते  
गतमन्यत् ॥

इति तैत्तिरीये ब्राह्मणे तृतीये पञ्चमे पञ्चमोऽनुवाकः.

<sup>१</sup>आज्यभागयोः पुरोनुवाक्ये—अग्निर्वृत्राणीति गायत्र्यौ ॥ व्या-  
ख्याते अग्निकाण्डे\* । जुषाण इत्यादिके यजुषी याज्ये । अग्नि-  
यमाणोऽग्निराज्यस्य वेतु पिवतु । मुहितार्थयोगे चतुर्थी ज्ञापिता,  
चतुर्थ्यर्थे षष्ठी । एवं जुषाणः सोमः इत्यादि । गतम् । अत्रा-

स्य हविषो वेतु । अग्निः प्रत्नेन जन्मना । शुम्भान-  
नस्तनुवङ् स्वाम् । कविर्विप्रेण वावृधे । जुषाणो  
अग्निराज्यस्य वेतु । सोमं गीर्भिष्ठा वयम् । वर्ध-  
यामो वचोविदः । सुमृडीको न आविश । जुषा-  
णस्सोमं आज्यस्य हविषो वेतु ॥ ९ ॥

स्वा५ षट्च ॥ ६ ॥

अग्निर्मूर्धा दिवः ककुत् । पतिः पृथिव्या अयम् ।  
अपा५ रेताः सि जिन्वति । भुवो यज्ञस्य रजसश्च

मेराज्यादन्यद्विरस्ति । सोमस्य नास्ति । अतस्सोमस्येदमाज्यं  
हविरिति मत्वाऽऽह । प्रत्नेन पुराणेन आत्मीयेन जन्मना हविः-  
प्रक्षेपजन्मना शोभया जननीयेन वा हविषा स्वां तनुवं  
शुम्भानः शोभयमानस्सन् कविः क्रान्तदर्शनः वावृधे वर्धताम् ।  
छान्दसो लिट्, तुजादित्वादभ्यासस्य दीर्घः । गर्भिः सूक्तिभिः  
वर्धयामः महायशसं कुर्मः । यस्मात् वयं वचोविदः वचसां  
वेदितारः वाग्योगविदः, अतः त्वं सुमृडीकः सुष्टु सुखयिता  
भूत्वा नः अस्मान् आविश अनुप्रविश्य अनुगृहाण । याज्या  
गता जुषाण इति ॥

इति तैत्तिरीयब्राह्मणे तृतीये पञ्चमे षष्ठोऽनुवाकः.

<sup>1</sup> अथ हविषां याज्यानुवाक्याः—अग्निर्मूर्धेत्याद्याः ॥ तत्रैव व्या-

नेता । यत्रा नियुद्धिस्सचसे शिवाभिः । दिवि मू-  
 र्धानं दधिषे सुवर्षाम् । जिह्वामग्रे चकृषे हव्यवा-  
 हम् । प्रजापते न त्वदेतान्यन्यः । विश्वा ज्ञातानि  
 परि ता बभूव । यत्कामास्ते जुहुमस्तन्नो अस्तु ॥  
 १० ॥ वयं स्याम पतयो रयीणाम् । स वेद पु-  
 त्तः पितरं स मातरम् । स सूनुर्भुवत्स भुवत्पु-  
 नर्मघः । स द्यामौर्णोदन्तरिक्षं स सुवः । स वि-  
 श्वा भुवो अभवत्स आऽभवत् । अग्नीषोमा सवेद-  
 सा । सहूती वनतं गिरः । सं देवत्रा बभूवधुः । युव-  
 मेतानि दिवि रोचनानि । अग्निश्च सोम सक्रतू  
 अधत्तम् ॥ ११ ॥ युवः सिन्धूः रुभिर्ज्ञस्तेरवद्यात् ।  
 अग्नीषोमावमुंश्चतं गृभीतान् । इन्द्राग्नी रोचना दि-  
 वः । परि वाजेषु भूषथः । तद्वा चेति प्रवीर्यम् ।  
 श्रथद्वृत्रमुत संनोति वाजम् । इन्द्रा यो अग्नी स-  
 हुरी सपर्यात् । इरज्यन्ता वसव्यस्य भूरैः । सह-  
 स्तमा सहसा वाजयन्ता । एन्द्रं सानसि रयिम ॥

ख्याताः त्रयोदश\* । अग्निं स्विष्टकृतमिति याज्या स्विष्टकृतः । जुष-

\* सं. ४-४-४, १-८-१४, २-२-१२, २-३-१४, ४-२-११, ३-८-११,  
 १-४-२०.२१, ४-३-१३.

१२॥ सजित्वान॑ सदासहम् । वर्षिष्ठमूतये भर ।  
 प्रससाहिषे पुरुहूत शत्रून् । ज्येष्ठस्ते शुष्म इह  
 रातिरस्तु । इन्द्रा भर दक्षिणेना वसूनि । पतिस्सिन्धू-  
 नामसि रेवतीनाम् । महा॑ इन्द्रो य ओजसा ।  
 पर्जन्यो वृष्टिमा॑ इव । स्तोमैर्वृथसस्य वावृधे ।  
 महा॑ इन्द्रो नृवदाचरूषणिप्राः ॥ १३ ॥ उत द्वि-  
 वर्हा अमिनस्सहोभिः । अस्मद्रियं ग्वावृधे वीर्याय ।  
 उरुः पृथुस्सुकुतः कर्तृभिर्भूत् । पिप्रीहि देवा॑ उ-  
 शतो यविष्ठ । विद्वा॑ ऋतू॑र् ऋतुपते यजेह । ये  
 दैव्या॑ ऋत्विजस्तेभिरग्रे । त्व॑ होतृणामस्याय-  
 जिष्ठः । अग्नि॑ स्विष्टकृतम् । अयाङ्गिरग्रेः प्रिया  
 धामानि । अयाट्थसोमस्य प्रिया धामानि ॥ १४ ॥

तां हविः इत्यन्तं यजुः । शिष्टा त्रिष्टुप् । अग्नेयदद्येति तत्रैव  
 व्याख्याता\* ॥

<sup>२</sup>यजुश्च व्याख्यायते ॥ यस्मात् अग्निं स्विष्टकृतं अग्निः दैव्यो  
 होता अयाद् यजति । छान्दसोऽङ् हलन्तलक्षणायां वृद्धौ इडभावे  
 रूपम् । तत् अग्नेः आज्यभागग्रेः प्रियाणि धामानि जन्मानि तेजांसि  
 वा यजति, येषु स यष्टव्यो भाति । एवं अयाङ्गोमस्येत्यादि द्रष्ट-



अयाङ्ग्रेः प्रिया धामानि । अयाङ्ग्रेजावतेः प्रिया  
धामानि । अयाङ्ग्रीषोमयोः प्रिया धामानि । अ-  
याङ्गिन्द्राग्रियोः प्रिया धामानि । अयाङ्गिन्द्रस्य प्रि-  
या धामानि । अयाङ्गमहेन्द्रस्य प्रिया धामानि ।  
अयाङ्गवानामाज्यपानां प्रिया धामानि । यक्षदग्रेर्  
होतुः प्रिया धामानि । यक्षध्वं महिमानम् । आ-  
यजतामेज्या इषः । कृणोतु सो अध्वरा जातवे-  
दाः । जुषता हविः । अग्रे यद्य विशो अध्वरस्य  
होतः । पावक शोचे वेष्टु हि यज्वा । ऋता यजा-

व्यम् । यद्वा—ये यजामहे अग्निं स्विष्टकृन्मिति यष्टव्यानामादेशः ।  
लिङ्गं चेदं यष्टव्यानामादेशस्य यथा ये यजामहे अग्निं, येयजामहे  
सोममिति । तदा स्विष्टकृत् अग्निः अन्नचादीनां प्रियाणि धामानि  
यजतीति योज्यम् । एवं अयं अग्नेः होतुः होतृसंपादिनः स्विष्टकृत्श्च  
प्रियाणि धामानि यक्षत् यजति । लेटि ' सिव्वहुलं लेटि ' इति सिप् ।  
स्वं च महिमानं यक्षत् ' स्वं महिमानमावह '\* इत्यावहनीयतया  
उक्तमिदानीं यजन्तु । अथ एज्याः अस्मदाभिमुख्येन आगमयितव्याः  
अस्मभ्यं देयाः इषः अन्नाति आयजतां आगमयतु । यद्वा—अन्या  
अपि देवताः एज्याः एष्टव्याः इषः भागमिच्छन्तीः प्राप्ताः अयमाग्निः  
आयजतां इष्टर्पयतु । किञ्च—सः अग्निः स्विष्टकृत् अध्वरा अध्वरं

सि महिना वि यद्रूः । हव्या वह यविष्ठ या ते  
अद्य ॥ १५ ॥

अस्त्वधत्त२ रयिं चर्षणिप्रास्सोमस्य  
प्रिया धामानीषष्पदं ॥ ७ ॥

<sup>१</sup>उपहूत२ रथन्तर२ सह पृथिव्या । उप मा र-  
थन्तर२ सह पृथिव्या ह्वयताम् । उपहूतं वामदे-  
व्य२ सहान्तरिक्षेण । उप मा वामदेव्य२ सहान्त-  
रिक्षेण ह्वयताम् । उपहूतं बृहत्सह दिवा । उप मा  
बृहत्सह दिवा ह्वयताम् । उपहूतास्सप्त होत्राः ।  
उप मा सप्त होत्रा ह्वयन्ताम् । उपहूता धेनुस्सह-  
र्षभा । उप मा धेनुस्सहर्षभा ह्वयताम् ॥ १६ ॥  
उपहूतो भक्षस्सखा । उप मा भक्षस्सखा ह्वय-

यज्ञं हिंसकरहितं कृणोतु करोतु । 'सुपां सुलुक्' इत्याकारः । यद्वा  
अध्वराः हिंसकरहिताः इषः करोतु । किञ्च—अयं स्विष्टकृत् अग्निः  
इदं हविः जुषतां सेवताम् । अग्ने यदयेति गतम् ॥

इति तैत्तिरीयब्राह्मणे तृतीये १३३मे सप्तमोऽनुवाकः.

<sup>१</sup>अथेडोपादानं—उपहूतं रथन्तरमित्यादि ॥ रथन्तरादीनां सात्रां  
प्राथम्यादिना पृथिव्यादिभिः उपहूतवम् । यद्वा—रममाणानां

ताम् । उपहूतां(४) हो । इडोपहूता । उपहूतेडा ।  
 उपो अस्मा२ इडा ह्यताम् । इडोपहूता । उपहू-  
 तेडा । मानवी घृतपंदी मैत्रावरुणी । ब्रह्म देवकृ-  
 तमुपहूतम् ॥ १७ ॥ दैव्यां अध्वर्यव उपहूताः ।  
 उपहूता मनुष्याः । य इमं यज्ञमवान् । ये यज्ञ-  
 पतिं वर्धन् । उपहूते द्यावापृथिवी । पूर्वजे क्रता-  
 वरी । देवी देवपुत्रे । उपहूतोऽयं यजमानः । उ-  
 त्तरस्यां देवयज्यायामुपहूतः । भूर्यसि हविष्करण  
 उपहूतः । दिव्ये धामन्नुपहूतः । इदं मे देवा हवि-  
 जुषन्तामिति तस्मिन्नुपहूतः । विश्वमस्य प्रियमुप-  
 हूतम् । विश्वस्य प्रियस्योपहूतस्योपहूतः ॥ १८ ॥

सहर्षभा ह्यतामुपहूतः हविष्करण  
 उपहूतश्चत्वारि च ॥ ८ ॥

तरं तारकं रथंतरं अन्नं तत्पृथिव्या सह उपहूतमित्यर्थः । शिष्टं  
 स्पष्टम्\* ॥

इति तैत्तिरीये ब्राह्मणे तृतीये पञ्चमे अष्टमोऽनुवाकः.

देवं ब॒र्हिः । व॒सुवने॑ वसुधेयस्य वेतु । दे॒वो  
नरा॑शः सः । व॒सुवने॑ वसुधेयस्य वेतु । दे॒वो अ-  
ग्नि॑स्विष्ट॒कृत् । सु॒द्रवि॑णा म॒न्द्रः क॒विः । स॒त्यम॑-  
न्माऽऽय॒जी होता॑ । होतु॑र् होतुराय॑जीयान् । अ॒ग्ने  
यान्दे॒वानया॑ट् । या॑ अ॒पिप्रेः । ये ते॑ हो॒त्रे अम॑-

देवं बर्हिरिति ॥ सौत्रामण्यां व्याख्यातः\* । एवमुत्तरौ द्रष्टव्यौ ।  
सु॒द्रवि॑णाः शोभनधनः सकारान्तं शब्दान्तरमिदम् । म॒न्द्रः म॒न्द-  
नशीलः म॒न्दयि॑ता वा सर्वेषां, क॒विः क्रान्त॑दर्शनः, स॒त्यम॑न्मा  
सत्यमनसः, अमोघमतिः, आय॒जी मर्या॑दया यथाविधानं यष्टा,  
होतु॑र्होतुः सर्वस्मात् अन्यस्माद्धोतु आय॒जीयान् अति॑शयेनायष्टा,  
'तुश्छदसि' इति आयष्टृशब्दात् ईयसुन् । हे अ॒ग्ने! ईदृशस्त्वं  
यान् दे॒वान् अया॑ट् अयाक्षीः । पूर्वादिडभावो वृद्धिश्च । या-  
नित्यस्य रुत्वानुनासिकावुक्तौ । यांश्च दे॒वान् अ॒पिप्रेः अ॒प्रीण॑य ।  
प्रीणतेर्लङि 'बहुलं छन्दसि' इति शपः श्लुः । ये च ते तव  
हो॒त्रे होतृ॑कृत्ये याजमाने अमत्सत अमाद्यन् तेषु दे॒वेषु दि॒वि  
स्थितेषु तां त्वदीयां स॒सनु॑षीं हवींषि दे॒वेभ्यो दत्त॑वतीम् । स-  
नोतिः लिट्ः कसुरादेशः । हो॒त्रां होतृ॑कृत्यां दे॒वंग॑मां दे॒वानेव  
गच्छ॑न्तीम् । 'गमश्च' इति खच् । तां इ॒मां ए॒रय॑ आभिमु-  
ख्येन प्रापय, इ॒मं च य॒ज्ञं ए॒रय॑ दे॒वानां भो॒गाः कुरु॑ । हे  
अ॒ग्ने! स्विष्ट॒कृत् शोभ॑नयजनकारी च होता अ॒नूः अ॒भः

थ्सत । ता२ संसनुषी२ होत्रां देवंगमाम् । द्विवि  
देवेषु यज्ञमेरयेमम् । स्विष्टकृच्चाग्ने होताऽभूः । वसु-  
वने वसुधेयस्य नमोवाके वीहि ॥ १९ ॥

अपिप्रेः पञ्च च ॥ १॥

<sup>१</sup>इदं द्यावापृथिवी भद्रमभूत् । आधर्मं सूक्तवाकम् ।  
उत नमोवाकम् । ऋद्ध्यास्मं सूक्तोच्यमग्ने । त्व२

छान्दसो लुङ् । 'चवायोगे प्रथमा' इति निघाताभावे आट उदात्तत्वम् ।  
इदं चास्तु—वसुवने वसुनो वननाय नमसः अन्नस्य वाकाय वक्तव्य-  
त्वाय दानभोगादौ वश्यत्वाय हे अग्ने ! इदमाज्यं वीहि पिब । वनोतेः  
क्वपि तादर्थ्ये चतुर्थी । दधातेः भावे अचो यत् । चतुर्थ्यर्थे  
'बहुलं छन्दमि' इति षष्ठी । वचेर्वच्, निमित्तात्सप्तमी ॥

इति तैत्तिरीये ब्राह्मणे तृतीये पञ्चमे नवमोऽनुवाकः ।

<sup>१</sup>सूक्तवाकाय प्रेषितः द्रवीति—इदमिति ॥ हे द्यावापृथिव्यौ ! इदं  
प्रस्तुतं भद्रं कल्याणं अस्माकं अभूत् संपन्नम् । भद्रं विशेष्यते—  
आधर्मं ऋद्धिं गताः सूक्तवाकं सूक्तान्युच्यन्ते सम्यगिष्टं सम्यग्दत्तं  
इदमस्य भद्रमस्त्विति यथातथा कर्मसमृद्धिं प्राप्ताः युवयोः प्रसादात् ।  
किञ्च—नमोवाकं नमः अन्नं हविलक्षणं तदुच्यते - 'नमो देवेभ्यः' इति ।  
देवानां तृप्तिजननतया यथा विस्रब्धं वक्तुं शक्यते तथा आधर्मं,

अस्मिन्नेवानुवाके अन्तिमं वाक्यम्.

सूक्तवागंसि । उपश्रितो दिवःपृथिव्योः । ओमन्वती तेऽस्मिन् यज्ञे यजमान द्यावापृथिवी स्ताम् । शंगये जीरदान् । अत्रसू अप्रवेदे । उरुगव्यूती अ-

इदं हि दुष्प्राप्तमभयम् । इत्थं क्रियाविशेषणतया नेयम् । यद्वा—ऋद्धि-विशेषवित्तौ, सामान्यर्द्धे विशेषर्द्धिः कर्म, यथा—‘यामेव मनुर् ऋद्धिमाध्नोत्’\* इति । किञ्च—ऋद्ध्यास्म ऋद्धिं प्राप्ताः स्म । सूक्तोच्यं सूक्तान्युच्यन्ते यथा तथा सूक्तवचनविशिष्टां ऋद्धिं प्राप्ताः स्म नैतावदेव, हे अग्ने ! त्वत्प्रसादादिदमस्तु । छान्दसः क्यप् । कस्मात्पुनः त्वं एवं प्रार्थ्यस इति चेत्—त्वं खलु सूक्तवाक् सूक्तानां वाचयिताऽसि । यद्वा—सूक्तं यथातथा त्वमेव ब्रवीषि तद्वाचि स्थितं यदि सूक्तं, नो चेदसूक्तं, तस्मात् त्वमेव प्रार्थयामहे । त्वं हि उपश्रितः उपेत्य सर्वैः आश्रितः दिवःपृथिव्योः द्यावापृथिव्योः वर्तमानैः, तस्मात् वयमपि त्वां प्रार्थयामहे इति । दिवो दिवस्मावश्छान्दसः । यद्वा—यजमानविशेषणमिदं, हे यजमान ! त्वं हि द्यावापृथिव्योरुपश्रितः वृष्ट्यादिना धारकत्वेन उपकारी स्थितः, अतः ते तव द्यावापृथिव्यौ अस्मिन् यज्ञे अनेन यज्ञेन हेतुता ओमन्वती अवनवत्यौ अन्नवत्यौ वा वृष्ट्यादिना प्रजारक्षणसमर्थे स्तां भवताम् । ‘वा छन्दसि’ इति पूर्वसवर्णदीर्घत्वम् । अवतैरौणादिके मनिनि ऊठि गुणे ‘अनो नुट्’ इति नुट् । शंगये सुखग्रहे सुखानामेव निष्पत्तिस्थाने स्तामित्येव । सर्वत्र जीरदान् जीवयिष्यौ सर्वस्य । जीवेरदानुक् । अत्रसू अत्रसनशीले, अत्रासयिष्यौ वा अप्रवेदे अप्रवेदशीले प्रवेदनं प्रवेदो

भयंकृतौ ॥२०॥ वृष्टिद्यावा रीत्यापा । शम्भुवौ म-  
योभुवौ । ऊर्जस्वती च पयस्वती च । सूपचरणा च  
स्वधिचरणा च । तयोराविदि । <sup>१</sup>अग्निरिदं हविरंजु-  
षत । अवीवृधत् महो ज्यायोऽकृत । सोमं इदं हविरं-

निवेदनं, करिष्यमाणस्योपकारस्य अविकथनस्वभावे । यद्वा—याथा-  
त्म्येन प्रवेदयितुमशक्ये । उरुगव्यूती विस्तीर्णगोप्रचारे प्रभूततृणोदक-  
त्वात् । ‘गोर्यूतौ छन्दसि’ इत्यवादेशः । अभयंकृतौ अभयस्य  
कर्त्र्यौ । किपि पूर्वपदस्य छन्दसो मुमागमः । वृष्टिद्यावा वृष्टेरभिग-  
मयिष्यौ । द्यु अभिगमने, विचि गुणे ‘ओतो णित्’ इति तपरकरणा-  
दृद्धिः । यद्वा—वृष्टिनिमित्ता द्यौः दीप्तिः यगोः । द्यौरिति दीप्तिवचनः  
रीत्यापा रीत्या स्वभावेन विश्वमाप्तवत्तयौ । यद्वा—रिङ् स्त्रवणे  
रीत्यापा स्त्रवदुदके । छन्दसं दीर्घत्वम् । ‘सुपां सुलुक्’ इत्याकारः ।  
शम्भुवौ रोगशमनादिलक्षणस्य सुखस्य भावयिष्यौ । अन्तर्भावितण्य-  
र्थाद्भवतेः किप् । ण्यन्तादेव वा किपि ‘बहुलमन्यत्रापि’ इति णिलुक् ।  
मयोभुवौ प्रवृत्तिलक्षणस्य सुखस्य भावयिष्यौ, ऊर्जस्वती च पय-  
स्वती च एका द्यौः पयस्वती अन्नवती चैका पृथिवी सूपचरणा च  
एका द्यौः सुष्ठूपचरितव्या । ‘छन्दसि गत्यर्थेभ्यः’ इति युच्, ल्यु-  
ङन्तो वा बहुव्रीहिः । स्वधिचरणा च एका पृथिवी सुष्ठु अधिचरित-  
व्येति । पूर्ववद्युच् । बहुव्रीहिर्वा । तयोः तादृश्योः द्यावापृथिव्योः  
आविदि आवेदने ताभ्यामन्यतमे वा ॥

<sup>२</sup>अग्निः आज्यभागेदेवता इदं हविः आज्यभागलणं अजुषत  
अमेवत । अतिक्रान्तमप्याधारभूतं कर्म इदं हविरित्युच्यते । एवं

जुषत । अवीवृधत् महो ज्यायोऽकृत । अग्निरिदं  
 हविरंजुषत ॥ २१ ॥ अवीवृधत् महो ज्यायोऽकृत ।  
 प्रजापतिरिदं हविरंजुषत । अवीवृधत् महो ज्या-  
 योऽकृत । अग्नीषोमाविदं हविरंजुषेताम् । अवी-  
 वृधेतां महो ज्यायोऽक्राताम् । इन्द्राग्नी इदं हवि-  
 रंजुषेताम् । अवीवृधेतां महो ज्यायोऽक्राताम् ।  
 इन्द्र इदं हविरंजुषत । अवीवृधत् महो ज्यायोऽ-  
 कृत । महेन्द्र इदं हविरंजुषत ॥ २२ ॥ अवी-  
 वृधत् महो ज्यायोऽकृत । देवा आज्यपा आ-  
 ज्यमजुषन्त । अवीवृधन्त महो ज्यायोऽकृत ।  
 अग्निर् होत्रेणेदं हविरंजुषत । अवीवृधत् महो

सोमादिषु द्रष्टव्यम् । अवीवृधत् अवर्धयच्चात्मनो महः तेजः  
 ज्यायोऽकृत प्रशस्यतरं च आत्मनो मह अकृत कृतवान् ।  
 यद्वा—अग्निरिदं हविरंजुषत, अवीवृधत् चास्मान्, प्रशस्यतरं  
 महश्चास्माकं कृतवान् । यद्वा—अवीवृधत् चास्माकं महः, इतोपि  
 प्रशस्यतरं मह अस्माकमुपर्युपरि अकृत करिष्यति । छान्दसो  
 लुङ् । सोमादिषु गतम् । अक्रातामिति 'मन्त्रे घम' इति च्लर्लुक् ।  
 एवमकृतेत्यत्रापि । अग्निर्होत्रेण सुष्ठु कृतत्वकरणेन स्विष्टकृत् इदं  
 हविरंजुषत । किंच—अस्यां देवंगमायां देवगामिन्यां होत्रायां  
 होत्रे ऋधत् ऋधोतु होता दैव्यो मानुषश्च । यद्वा—अस्यां होत्रायां



ज्यायौऽकृत । अस्यामृधृद्धोत्रायां देवंगुमायाम् ।  
 आशास्तेऽयं यजमानोऽसौ ।<sup>१</sup>आयुराशास्ते । सुप्र-  
 जास्त्वमाशास्ते । सजातवनस्यामाशास्ते ॥ २३ ॥  
 उत्तरां देवयज्यामाशास्ते । भूयो हविष्करणमाशा-  
 स्ते । दिव्यं धामाशास्ते । विश्वं प्रियमाशास्ते ।  
 यदनेन हविषाऽऽशास्ते । तदश्यात्तदृच्छ्यात् । त-  
 दस्मै देवा रासन्ताम् । तदग्निर्देवो देवेभ्यो वनते ।

यागे अयं यजमान ऋध्नोतु पुनःपुनर्यजताम्, सर्वा वा ऋद्धिं प्रा-  
 मोतु । एवमहमाशास्ते, अयमपि यजमान इदं माशास्ते । ऋधेर्ले-  
 टि व्यत्ययेन शः । अमावित्यत्र यजमाननाम गृह्यते विष्णुशर्मा  
 रुद्रशर्मेति । ब्राह्मणं च—‘यर्हि होता यजमानस्य नाम गृह्णी-  
 यात्’\* इति ॥

<sup>१</sup>इदानीं ऋद्धिविशेषानेकैकश्रेणाह—आयुः शतवर्षप्रमाणम् ।  
 सुप्रजास्त्वं शोभनापत्यत्वम् । ‘नित्यमसिचप्रजामेधयोः’ इति समा-  
 सान्त, आनन्दसं दीर्घत्वम् । सजातवनस्यां समानजानीयैः प्राणैर्वा  
 वननं सेव्यत्वमात्मन इच्छतीति कयजन्नात् ‘अःप्रत्ययात्’ इत्यकार-  
 प्रत्ययः । उत्तरां उत्तरकालाविनीं देवयज्यां दर्शपूर्णमासादिकां  
 भूयः बहुतरं हविष्करणं यागं, दिव्यं दिवि भवं धाम स्थानम् ।  
 किंवहुना—सर्वं प्रियमात्मन आशास्ते । णि च—यदनेन प्रशस्तत-  
 राज्ञेन प्रहियमाणेन हविषाऽऽशास्ते तदश्यात् तत्फलं भुङ्क्ताम्, तच्च

वयमग्नेर्मानुषाः । इष्टं च वीतं च । उभे च नो  
द्यावापृथिवी अंहसस्पाताम् । इह गतिर्वामस्येदं  
च । नमो देवेभ्यः ॥ २४ ॥

अभयंकृतावकृताग्निरिदं हविरजुषत महेन्द्र  
इदं हविरजुषत सजातवनस्यामाशा-  
स्ते वीतं च त्रोणि च ॥ १० ॥

फलं ऋध्यात् समृद्धमस्य भवतु । तदस्मै यजमानाय देवा अग्रचादयः  
रासन्तां संसाधयन्ताम् । तत्फलमस्मै दातुं अग्निः देवस्सन् देवेभ्यो  
देवसकाशात् वनते संभजते । वयं च मानुषास्सन्नः अग्रेव प्रसा-  
देन मनुष्यसकाशात्तस्मै दातुं वनामः । किं पुनस्तत्फलमित्याह—इष्टं  
यागनिमित्तं स्वर्गादिकम् । वीतं अशनखाद्यादिरूपं यदस्ति तन्मा-  
नुषम् । किं च—उभे द्यावापृथिव्यौ अंहसः पापात् कर्मपचारनि-  
मित्तात् पातां रक्षताम् । इह हविषि वामस्य वननीयस्य धनस्य  
गतिः व्याप्तिः । इदं च एतद्धविरक्षणां नमः अन्नं देवेभ्यः अस्त्विति  
शेषः । यद्वा—इदमेव नमः प्रशस्तं हविः देवेभ्य एव देवा  
एवाश्नन्ति ॥

इति तैत्तिरीये ब्राह्मणे तृतीये पञ्चमे  
दशमोऽनुवाकः.

<sup>१</sup>तच्छंयोरा वृणीमहे । गातुं यज्ञाय । गातुं यज्ञ-  
पतये । दैवीं स्वस्तिरस्तु नः । स्वस्तिर्मानुषेभ्यः ।  
ऊर्ध्वं जिगातु भेषजम् । शं नो अस्तु द्विपदे । शं  
चतुष्पदे ॥ २५ ॥

तच्छंयोरष्टौ ॥ ११ ॥

<sup>१</sup>आ प्यायस्व <sup>२</sup>सं ते । <sup>३</sup>इह त्वष्टारमग्नियं <sup>४</sup>तन्न-

<sup>१</sup>शंयुवाकाय प्रेषितो ब्रवीति—तच्छंयोरित्यादि ॥ तत् तादृशं  
प्रशस्तफलं शंयोः बार्हस्पत्यादौ [देः] आवृणीमहे प्रार्थयामहे, किं पुन-  
स्तत् ? गातुं गमनं देवान्प्रति यज्ञाय यज्ञस्य, यज्ञपतये यजमानस्य  
च गातुं देवस्थानं प्रति गमनं वृणीमहे । अत्रैवं संपत्स्यमाना नः  
अस्माकं दैवी स्वस्तिः देवनिमित्तं विघ्नोपशमनमस्माकमस्तु ।  
मानुषेभ्यश्च होतृभ्यः या स्वस्तिः सा चास्माकमस्तु । किंच—ऊर्ध्वं  
जिगातु उद्वच्छतु भेषजं सर्वानिष्टशमनमेतत्कर्म सर्वोच्छ्रितमस्तु ।  
किंच अस्माकं सम्बन्धिने द्विपदे मनुष्यादये चतुष्पदे च गवादये  
शं सुखं अस्तु । द्विपदोऽन्तोदात्तत्वमुक्तम् ॥

इत्येकादशोऽनुवाकः.

<sup>१</sup>—<sup>१</sup>अथ पत्नीसंयाजानां याज्यानुवाक्याः—आ प्यायस्वेत्याद्याः ॥  
'आ प्यायस्व समेतु ते, संते पयांसि' इति त्रिष्टुभौ 'मा नो  
हिंसीत्' इत्यत्र व्याख्याते \* । 'इह त्वष्टारमग्नियं, तन्नस्तुरीपमध पो-  
षयिषु' इति गायत्रीत्रिष्टुभौ 'अग्निना रयिमश्नवत्' इत्यत्र व्याख्याते† ॥

स्तुरीपम् । <sup>५</sup>देवानां पत्नीरुशतीरिवन्तु नः । प्राव-  
न्तु नस्तुजये वाजसातये । याः पार्थिवासो या  
अपामर्षि व्रते । ता नो देवीस्सुहवाश्शर्म यच्छता  
<sup>६</sup>उत ग्रा वियन्तु देवपत्नीः । इन्द्राण्यग्राय्यश्विनी  
राट् । आ रोदसी वरुणानी शृणोतु । वियन्तु दे-

<sup>५</sup>देवानां पत्नीरिति ॥ देवानां पत्नयः इन्द्राण्याद्याः सेनादयो  
वा 'वा छन्दसि' इति पूर्वमवर्णदीर्घत्वम् । उशतीः उशत्यः काम-  
यमानाः अस्माद्धितानि ता अस्मानवन्तु रक्षन्तु प्राप्नुवन्तु वा । किञ्च—  
अस्माकं तुजये अपत्याय वाजसातये अन्नलाभाय च ता देव्यः  
प्रावन्तु प्रकर्षेण तृप्यन्तु । किञ्च—याः पार्थिवासः पृथिव्यां  
भवाः । 'आज्जसेरमुक्' याश्च अपां व्रते कर्मस्थाने अन्तरिक्षे ।  
अपिशब्दान् पूर्वोक्ताश्च दिवि भवाः इन्द्राण्याद्याः तास्सर्वाः यूयं  
सुहवाः सुखेनाद्वातव्याः आह्वानप्रयोजनस्य सद्यः कर्त्यः अस्मभ्यं  
शर्म सुखं यच्छत दत्त हे देव्यः ! । उत्तरोऽर्थः प्रत्यक्षकृतः ॥

<sup>६</sup>उत ग्रा वीति त्रिष्टुप् ॥ ग्रा अपि गायत्र्यादयोपि छदांसि इदमाज्यं  
वियन्तु पिवन्तु, देवपत्नयश्च इन्द्राण्याद्याः । इन्द्रस्य पत्नी इन्द्राणी 'इन्द्र-  
वरुण' इति ङीष् आनुक । अग्रेः पत्नी अग्रायी 'वृषाकप्यग्नि' इति ङीष् ।  
अश्विनोः पत्नी अश्विनी । 'पुंयोगात्' इति ङीष् ।  
राट् दीप्यमाना । रोदसी द्यौः पृथिवी चेति शाकल्यः । रोदना  
द्रुद्रः तस्य पत्नी रोदसी इत्यप्रसन्नव्ययास्कः । वरुणस्य पत्नी  
वरुणानी सा चास्मदभिमतमाशृणोतु अनुमन्यतां वियन्तु पान्तु

वीर्यं ऋतुर्जनीनाम् ॥ २६ ॥ <sup>७</sup>अग्निर्होता गृहपतिस्स  
 राजा । विश्वा वेदं जनिमा जातवेदाः । देवाना-  
 मृत यो मर्त्यानाम् । यजिष्ठस्स प्रयजतामृतावा ।  
<sup>८</sup>वयमुं त्वा गृहपते जनानाम् । अग्ने अकर्म समि-  
 धा बृहन्तम् । अस्थूरिणो गार्हपत्यानि सन्तु ।

आज्यमिति यावत् । एवं एताः सर्वा अपि देव्यः वियन्तु पिबन्तु ।  
 आज्यं पुनर्वचनं कालविधानार्थं । तदाह—यः ऋतुः कालः आत्मीयः  
 जनीनां जायानां तत्र पिबन्त्विति । कः पुनस्सः ? भुक्तवत्सु पुरुषेष्विति  
 सामर्थ्याद्रिम्यते ॥

<sup>७</sup>अग्निर्होतेति ॥ अग्निः होता देवानां आह्वाता । गृहपतिः  
 गृहाणां पाता स एव राजा दीप्यमानः । क इत्याह—विश्वा जनिमा  
 जन्मानि यो वेद जानाति । जातवेदाः जातानां वेदिता जातप्रज्ञो  
 वा । केषां जन्मानि ? देवानां मर्त्यानां च । किञ्च—स एव यजिष्ठः  
 यष्टृतमः प्रयजतां मध्ये तत्तुल्यः प्रकृष्टो यष्टा ऋतावा सत्यवान्  
 यज्ञवान्वा । मत्वर्थीयो वतिः । यष्टृशब्दात् ‘तुश्छन्दसि’ इति  
 इष्टन्प्रत्ययः ॥

<sup>८</sup>वयमुं त्वेति त्रिष्टुप् ॥ हे अग्ने ! गृहपते ! जनानां मध्ये वयमेव  
 त्वां समिधा संदीपनेन तेजसा बृहन्तं अकर्म कृतवन्तः स्म ।  
 तस्मात् नः अस्माकं अस्थूरि अक्लिष्टानि । सुपां सुलुक् । गार्हपत्या-  
 नि गृहपतिना संयुक्तानि कर्माणि सन्तु । किञ्च—तिग्मेन तीक्ष्णेन  
 अप्रधृष्येण तेजसा नः अस्मान् संशिक्षाधि तीक्ष्णीकुरु समृद्धान्

तिग्मेन नस्तेजसा सः शिशाधि ॥ २७ ॥

जनीनामष्टौ च ॥ १२ ॥

‘उपहूतः रथन्तरः सह पृथिव्या । उप मा  
रथन्तरः सह पृथिव्या ह्वयताम् । उपहूतं वामदे-  
व्यः सहान्तरिक्षेण । उप मा वामदेव्यः सहान्त-  
रिक्षेण ह्वयताम् । उपहूतं बृहत्सह दिवा । उप मा  
बृहत्सह दिवा ह्वयताम् । उपहूतास्सप्त होत्राः ।  
उप मा सप्त होत्रा ह्वयन्ताम् । उपहूता धेनुस्सह-  
र्षभा । उप मा धेनुस्सहर्षभा ह्वयताम् ॥ २८ ॥  
उपहूतो भक्षस्सखा । उप मा भक्षस्सखा ह्वयताम् ।  
उपहूतां(४)हो । इडोपहूता । उपहूतेडा । उपो अ-  
स्माः इडा ह्वयताम् । इडोपहूता । उपहूतेडा ।  
मानवी घृतपदी मैत्रावरुणी । ब्रह्मा देवकृतमुपहू-  
तम् ॥ २९ ॥ दैव्या अध्वर्यव उपहूताः । उपहूता  
मनुष्याः । य इमं यज्ञमवान् । ये यज्ञपत्नीं वर्धन् ।

कुर्विति । ‘वा छन्दसि’ इत्यपित्वे प्रतिषिद्धे डित्वाभावात् ‘अडि-  
तश्च’ इति धिभावः ॥

इति तैत्तिरीये तृतीयेऽष्टके पञ्चमप्रपाठके द्वादशोऽनुवाकः.

उपहूते द्यावापृथिवी । पूर्वजे ऋतावरी । देवी देव-  
पुत्रे । उपहूतेयं यजमाना । इन्द्राणीवाविधवा ।  
अदितिः सुपुत्रा । उत्तरस्यां देवयज्यायामुपहू-  
ता । भूर्यसि हविष्करणे उपहूता । दिव्ये धामन्नु-  
पहूता । इदं मे देवा हविर्जुषन्तामिति तस्मिन्नुप-  
हूता । विश्वमस्याः प्रियमुपहूतम् । विश्वस्य प्रिय-  
स्योपहूतस्योपहूता ॥ ३० ॥

सहर्षभा ह्यतामुपहूतः सुपुत्रा षट् ॥ १३ ॥

सत्यं प्रवोऽग्ने महानग्निर् होता समिधोऽग्निर्वृ-  
त्राण्यग्निर्मूर्धोपहूतं देवं बर्हिरिदं द्यावापृथिवी त-  
च्छंयोरा प्यायस्वोपहूतं त्रयोदश ॥ १३ ॥

सत्यं वयः स्याम वृष्टिद्यावा त्रिंशत् ॥ ३० ॥

सत्यमुपहूता.

<sup>१</sup> अथ पत्नीसंयाजे सोमाह्वानम्—उपहूतं रथन्तरमित्यादि ॥ पूर्वे-  
मेव व्याख्याता\* । यज्ञपत्नीमित्यादि स्त्रीलिङ्गतो विशेषः । गतमन्यत् ॥

इति श्री भट्टभास्करमिश्रविरचिते यजुर्वेदभाष्ये तृतीयेऽष्टके

पञ्चमप्रश्ने इष्टिहोत्रं नाम त्रयोदशोऽनुवाकः

प्रश्नश्च समाप्तः.

श्री.

## षष्ठप्रपाठकप्रारम्भः.

हरिः ओम् ॥ 'अञ्जन्ति त्वामध्वरे दैवयन्तः ।  
वनस्पते मधुना दैव्येन । यदूर्ध्वस्तिष्ठाद्विणेह  
धत्तात् । यद्वा क्षयो मातुरस्या उपस्थे । उच्छ्रय-

<sup>1</sup>अथ पशुहौत्रमारभ्यते वैश्वदेवं काण्डम् । तत्र 'यूपायाज्य-  
मानय' इत्युक्ते अन्वाह—अञ्जन्तीति त्रिष्टुबेषा ॥ हे वनस्पते!  
यूप! विकारे प्रकृतिशब्दः । त्वामञ्जन्ति म्रक्षयन्ति स्निग्धत्वाय,  
अध्वरे अध्वरनिमित्तं अध्वरः सिद्धचेदिति, देवयन्तः देवानि-  
च्छन्तः मधुना मधुरत्नेन याज्येन दैव्येन देवानां सम्बन्धिना ।  
उक्तं च—'एतद्वै देवानां मधु । यद्धृतम्' इति । किमर्थमञ्जन्ति—  
यदूर्ध्वः उच्छ्रितः तिष्ठात् तिष्ठेः स्थास्यसि, लेटचाडागमः ।  
यदिदं प्रयोजनं एतदर्थमञ्जन्ति । यद्वा—हेतौ । द्विविणानि धनानि  
यागसिद्धिद्वारेण इह कर्मणि अस्माकं धत्तात् दध्याः उत्पादयेः  
दास्यमि वा, एतदर्थं चाञ्जन्ति । यद्वा—यतश्च हेतोः अस्याः  
मातुः निर्मात्र्याः श्रेयसां वेदेः उपस्थे पार्श्वदेशे क्षयः निवसेः  
निवत्स्यसि वा तदनुरूपं चाञ्जन्ति । क्षियतेः लेटि शपो लुकि  
अडागमः ॥

<sup>2</sup>यूपायोच्छ्रीयमाणायानुब्रूहीत्युक्तोऽन्वाह—उच्छ्रयस्वेति ॥ अ-  
नुष्टुबेषा । हे वनस्पते! यूप! उच्छ्रयस्व उत्तिष्ठ पृथिव्यास्त-



स्व वनस्पते । वर्षमैन्पृथिव्या अधि । सुमिती मी-  
यमानः । वर्चोधा यज्ञवाहसे । 'समिद्धस्य श्रय-  
माणः पुरस्तात् । ब्रह्म वन्वानो अजरः सुवीरम् ॥  
१ ॥ आरे अस्मदमंतिं बाधमानः । उच्छ्रयस्व  
महते सौभगाय । 'ऊर्ध्व ऊषुणं उत्तये' । तिष्ठां  
देवो न संविता । ऊर्ध्वो वाजस्य सनिता यदञ्जि-

म्बन्धिनि वर्षेन् प्रधानभूते अस्मिन् देशे अधि उपरि सुमि-  
ती सुमित्या शोभनेन प्रक्षेपेण । 'सुपां सुलुकू' इति पूर्वस-  
वर्णदीर्घत्वं तृतीयायाः । मीयमानः प्रक्षिप्यमाणः स्थाप्यमाणः  
वर्चोधाः दीप्तेर्घाता दाता वा कस्मै ? यज्ञवाहसे यज्ञस्य बोद्धे  
यजमानाय ॥

<sup>३</sup> समिद्धस्येति त्रिष्टुप् ॥ समिद्धस्य दीप्तस्य आहवनीयस्य  
पुरस्तात् पूर्वस्यां दिशि श्रयमाणः तिष्ठन् ब्रह्म परिवृढं इदं  
कर्म वन्वानः संभजमानः अजरं अविनाशि फलं सुवीरं कल्या-  
णपुत्रादिसमृद्धिहेतुं आरे अन्तिके क्षिप्रमेव अस्मत् अस्मत्सकाशात्  
अमंतिं अज्ञानं बाधमानः नाशयन् उच्छ्रयस्व उत्तिष्ठ महते  
सौभगाय सुश्रीकत्वाय । 'सुभगान्मत्रे' इत्यञ् ॥

<sup>४</sup> ऊर्ध्व ऊषुण इति त्रिष्टुप्प्रकारः 'संते वायुः' इत्यत्र व्याख्यातः\* ॥

भिः । वाघद्विर्विहयामहे । <sup>५</sup>ऊर्ध्वो नः पाह्यः हंसो  
निकेतुना । विश्वः समत्तिणं दह । कृधा न ऊर्ध्वा-  
श्च रथाय जीवसे । विदा देवेषु नो दुवः ॥ २ ॥  
<sup>६</sup>जातो जायते सुदिनत्वे अह्नाम् । समर्य आ वि-  
दथे वर्धमानः । पुनन्ति धीरा अपसो मनीषा ।

<sup>५</sup>ऊर्ध्वो नः इति सतःपङ्क्तिः ॥ ऊर्ध्वः उच्छ्रितः त्वं अस्मान्  
पाहि अंहसः पापात् निपाहि नियतं रक्ष, केतुना प्रज्ञया  
विश्वं च अत्तिणं भक्षणशीलं रक्षःप्रभृति संदह समूहीकृत्य दह ।  
किञ्च—अस्मानपि ऊर्ध्वान् उच्छ्रितान् कृधि कुरु । ‘श्रुशृणु-  
पृक्तवृभ्यश्छन्दसि’ इति धिभावः । ‘बहुलं छन्दसि’ इति शपो  
लुक् । ऊर्ध्वानित्यस्य अम्परे ‘नच्छव्यप्रशान्’ इति व्यत्ययेन  
न क्रियते । रथाय रंहणाय गमनाय जीवसे जीवितुं जीवनाय  
वा । किञ्च—देवेषु नः अस्माकं दुवः परिचर्या विदाः वेदय ।  
विदेर्लेटि व्यत्ययेन आडागमश्च ॥

“जातो जायते इति त्रिष्टुप् ॥ जातः नित्यप्रादुर्भूतः आजायते  
पुनरप्यस्मदाभिमुख्येन प्रादुर्भवति । अह्नां सुदिनत्वे अह्नां मध्ये शोभने  
यागार्हे दिवसे । स्वार्थिको भावप्रत्ययः । यद्वा—अह्नां सुदिनत्वाय  
यागनिर्वृत्त्या शोभनाय पुनराजायते क ? विदथे यज्ञग्रहे कीदृशे ?  
समर्ये सहारणस्थाने ऋत्विजाम् । अधिकरणे यत् । मर्येसहिते वा ।  
तत्र वर्धमानः उच्छ्रयमाणः । यद्वा—सः त्वं मर्ये मर्येषु वर्धमानः ।  
स इत्युदात्त उपपन्नो भवति । किञ्च—तमिमं पुनन्ति शोधयन्ति  
प्रक्षालनादिना अपसः अपस्विनः कर्मिणः ऋत्विजो यजमाना वा

देव्या विप्र उदिर्यति वाचम् । <sup>१</sup>युवा सुवासाः प-  
रिवीत् आगात् । स उ श्रेयान्भवति जायमानः ।  
तं धीरांसः कवय उन्नयन्ति । स्वाधियो मनसा  
देवयन्तः । <sup>२</sup>पृथुपाजा अमर्त्यः । घृतनिर्णिखस्वा-

धीराः धीमन्तः मनीषा मनीषया प्रज्ञया । ‘सुपां सुलुक्’ इत्या-  
कारः । किञ्च—देव्या देवेच्छया, क्यजन्तादकारप्रत्ययः । देवगामी  
वा, यातेः विच् । विप्रः विशेषेण पूरयिता । प्रातेः ‘आतश्चोपसर्गे’  
इति कः । वाचं स्तुतिलक्षणां उदिर्यति उद्गमयति स्तुतिं जनयति,  
स्तुत्यो भवतीति यावत् । ऋम् गतौ, शपः श्लौ ‘अर्तिपिपत्योश्च’  
इत्यभ्यासस्येत्वम् । यद्वा—त्वामधिकृत्य अयं विप्रः होता वाचं  
स्तुतिलक्षणां उदिर्यति उच्चारयति त्वां स्तौति, स त्वं उच्छ्रयस्वेति ॥

<sup>१</sup>यूपाय परिवीयमाणायानुब्रूहीत्युक्तेऽन्वाह—युवा सुवासा इति  
त्रिष्टुप् ॥ यथा कश्चित् युवा सुवासाः शोभनवासाः एति अग्रतः  
आगच्छति एवमयं परिवीतः रशनया वेष्टितः आगात् आगतः  
संपन्न इति यावत् । स एव हि जायमानो दिनेदिने निष्पद्यमानः  
श्रेयान् प्रशस्यतरः भवति । तं खलु धीरांसः धीमन्तः कवयः क्रान्त-  
दर्शिनः उन्नयन्ति ऊर्ध्वं नयन्ति गुणैः उच्छ्रितं स्तुत्यं कुर्वन्ति  
स्वाधियः स्वाधीयमानाः स्वयमेव ध्यायन्तीति स्वाधियः छान्दसं  
दीर्घत्वम् । मनसा देवयन्तः देवान् प्राप्तुमिच्छन्तः यजमानाः इति  
यावत् । तत्मात् वयमपि तथा कुर्म इति ॥

<sup>२</sup>समिद्धचमानवर्ती समिद्धवर्ती चान्तरेण पृथुवाजिवत्यौ धास्ये दधा-  
ति—पृथुपाजा इति, गायत्र्यौ ॥ पृथुपाजाः विस्तीर्णबलः अमर्त्यः

हुतः । अग्निर्यज्ञस्य हव्यवाट् । <sup>९</sup>तस्मै स्वाधो यत-  
स्तुचः । इत्था धिया यज्ञवन्तः । आचक्रुर्गन्मृत-  
ये । <sup>१०</sup>त्वं वरुण उत मित्रो अग्ने । त्वां वर्धन्ति म-  
तिभिर्वसिष्ठाः । त्वे वसु सुषणनानि सन्तु । यूयं  
पात स्वस्तिभिस्सदा नः ॥ ३ ॥

सुवीरं दुवस्स्वाहुतोऽष्टौ च ॥ १ ॥

<sup>१</sup>होता यक्षदग्निस्समिधा सुषमिधा समिद्धं

अमरणधर्मा घृतनिर्णिक घृतरूपः स्वाहुतः सम्यगाहुतः अग्निः  
अयं यज्ञस्य हव्यवाट् हविषां वोढा भवति यथोक्तगुणः, तस्मादेनं  
तादृशं कुर्म इति ॥

<sup>९</sup>तमिति ॥ तमिमं अग्निं स्वाधः ऋत्विजः यतस्तुचः सदा-  
व्यापृतस्तुचः इत्था इत्थं अनेन प्रकारेण धिया प्रज्ञया कर्मणा वा  
यज्ञवन्तः सम्यग्यजमानाः आचक्रुः आकुर्वन्ति ऊतये तर्पणाय  
आत्मनः रक्षणाय अस्माकं, वयमपि तथा कुर्मः ॥

<sup>१०</sup>परिधानीया— त्वं वरुण इति ॥ इष्टिहौत्रे व्याख्याता \* । अत्र  
पाठात् सर्वेषामियं परिधानीया ॥

इति तैत्तिरीये ब्राह्मणे तृतीये पशुहौत्रे प्रथमोऽनुवाकः.

<sup>१</sup>प्रयाजप्रैषान् मैत्रावरुण आह—होता यक्षदग्निमित्यादि ॥  
ऋचो यजूंषि व्यामिश्रिताश्च मन्त्राः सौत्रामण्यां गतप्रायाः । होता

नाभां पृथिव्यास्संगुथे वामस्य । वर्षमैन्दिव इड-  
स्पदे वेत्वाज्यस्य होतर्यजं । होता यक्षत्तनूनपा-  
तमदितेर्गर्भं भुवनस्य गोषाम् । मध्वाऽद्य देवो देवे-  
भ्यो देवयानान्पथो अनक्तु वेत्वाज्यस्य होतर्यजं ।  
३होता यक्षन्नराशंसं नृशस्त्रं नृः प्रणेत्रम् ।

दैव्यो यक्षत् यजतु अग्निं समिधा समिदाख्यया प्रयाजदेवतया  
सह सुषमिधा शोभनसमिन्धनेन समिद्धं नाभा नामौ पृथिव्याः  
वेद्याः उत्तरनाभौ, सर्वस्या वा पृथिव्याः नाभिस्थानीयायां वेद्यां,  
किमर्थम् ? सङ्गुथे सङ्गमनार्थं वामस्य वननीयस्य धनस्य हविरा-  
ख्यस्य अस्माकं वा वननीयस्य धनस्य अभिमतस्य प्राप्त्यर्थं दिवोपि  
वर्षमन् उच्छिरे तत्र स्थाने । यद्वा—द्युलोकवासिनामुच्छ्रयार्थं इडः  
अन्नस्य वृष्टेर्वा पदे उत्पत्तिस्थाने अग्निं यजतु, स चाग्निः वेतु पितु  
आज्यस्य अस्मिन् समिद्धिस्तह, होतः ! मानुष ! त्वमपि यज ॥

२होता यक्षत्तनूनपातं तनूनपान्नमानं प्रयाजदेवतां अदितेः  
देवमातुः पृथिव्या वा गर्भं भुवनस्य भूतजातस्य गोप्तारं, स चाग्निः  
देवः मध्वा मधुसदृशेनाज्येन अद्य अस्मिन्नहि देवयानान् पथो-  
मार्गान् पानीयानि भक्ष्याणि हवींषि अनक्तु स्वादु करोतु । वेत्वि-  
त्यादि गतम् ॥

३होता यक्षत् यजतु नराशंसं नराशंसाख्यं अग्निं नृशस्त्रं  
नृभिः शस्तं स्तुतं नृः प्रणेत्रं नृषु प्रकृष्टं नयनं यस्य तादृशं, विभक्ति-  
व्यत्ययेन द्वितीयाया अलुक् । 'नृन्वे' इति रुत्वानुनासिकौ ।

गोभिर्वपावान्स्याद्विरैशक्तीवान्रथैः प्रथमयावा  
हिरण्यैश्चन्द्री वेत्वाज्यस्य होतर्यज । <sup>४</sup>होता यक्ष-  
दग्निमिड ईडितो देवो देवाः आवक्षद्वतो हव्यवा-  
डमूरः । उपेमं यज्ञमुपेमां देवो देवहूतिमवतु वे-  
त्वाज्यस्य होतर्यज । <sup>५</sup>होता यक्षद्वर्हिस्सुष्टरीमो-  
र्णम्रदा अस्मिन् यज्ञे वि च प्र च प्रथताः स्वा-

सच्चाग्निः अस्मिन् यजमाने गोभिः वपावान् अकृशः स्यात् भवतु ।  
गोसमृद्धिहेतुर्भवत्विति यावत् । वीरैः पुत्रादिभिः शक्तीवान् कर्मवान्  
स्यात् सर्वार्थसाधनसमर्थो वा । छन्दसं दीर्घत्वम् । ‘छन्दसीरः’  
इति वचम् । रथैः प्रथमयावा प्रथमयायी रथयायिनां प्रधानः  
स्यात् । ‘आतो मनिन्’ इति वनिप् । हिरण्यैः चन्द्री आह्लादी स्यात् ।  
हितरमणीयैर्वा कर्मभिः हिरण्यवान् स्यात् । वेत्त्वित्यादि गतम् ॥

<sup>४</sup>होता यक्षत् यजतु अग्निमिडः इदंज्ञकं, स च देवः  
सर्वैरीडितः देवान् आवक्षत् आवहतु, दूतः हितकारी हव्य-  
वाद् हविषां वोढा, अमूरः अमूढः, मुर्छेरन्त्यलोपः । इमं यज्ञं  
उपावतु उपेत्य रक्षतु, इमां च देवहूतिं देवाह्वानं उपावतु उ-  
पेत्य फलवर्ता करोतु । देवहूतिः दासीभारादिर्द्रष्टव्यः । वेत्त्वित्या-  
दि गतम् ॥

<sup>५</sup>होता यक्षत् यजतु अग्निं वर्हिस्संज्ञिकं, सुष्टरीम शोभन-  
स्तरणं, औणादिक इमनिच् दीर्घत्वम् । यद्वा—तृजन्तात् ‘तुश्छ  
न्दामि’ इति इमनिच् । ऊर्णम्रदाः ऊर्णावत् मृदु, मृद क्षोदे

सुस्थं देवेभ्यः । एमैनदद्य वसंवो रुद्रा आदित्या-  
 स्सदन्तु प्रियमिन्द्रस्यास्तु वेत्वाज्यस्य होतर्यजं ॥  
 ४ ॥ <sup>१</sup>होता यक्षदुरं ऋष्याः कवष्योऽकोषधावनी-  
 रुदाताभिर्जिहतां वि पक्षोभिश्श्रयन्ताम् । सुप्रायणा  
 अस्मिन् यज्ञे विश्रयन्तामृतावृधो वियन्त्वाज्यस्य  
 होतर्यजं । <sup>२</sup>होता यक्षदुषासानक्ता बृहती सुपेश-

अमुनि लिङ्गव्यत्ययः । उपमानपूर्वपदप्रकृतिस्वरत्वम् । तच्च अस्मिन्  
 यज्ञे विप्रथतां विविधं प्रथतां प्रप्रथतां प्रकर्षेण प्रथतां च,  
 स्वामस्थं शोभनासनाय पर्याप्तं देवेभ्यो देवार्थं ईमिति अव-  
 धारणे । एनत् बर्हिः अद्य अस्मिन्नद्वि वस्वादयः आसदन्तु ।  
 छन्दसः शपो लुक् । प्रियमस्तिवन्द्रस्य । वेत्वित्यादि गतम् ॥

<sup>१</sup>होता यक्षत् यजतु दुरः द्वारमंजिकमग्निं, ऋष्याः महतीः  
 हिस्त्रा वा कवष्यः कवाटवतीः सुषिरव्यापिनीर्वा । अकोषधावनीः  
 याः कोषैः छिद्रैः धावन्ति ताः कोषधावन्यः अतथाविधाः ताः  
 द्वाराः आताभिः दिग्भिः दीप्तिभिर्वा उज्जिहतां उद्रच्छन्तु ।  
 महाकाशाः महादीप्तयो वा भवन्त्यः उत्तिष्ठन्तु । पक्षोभिः पार्श्वैः  
 विश्रयन्तां विविधं श्रयन्तां, अस्मिंश्च यज्ञे सुप्रायणाः सुखेन  
 प्रापणीयाः । 'छन्दसि गत्यर्थेभ्यः' इति युच् । ऋतावृधः  
 ऋतस्य सत्यस्य वा वर्धयित्रयः विश्रयन्तां विविधं श्रयन्तां सेव-  
 न्ताम् । वियन्त्वित्यादि गतम् ॥

<sup>२</sup>होता यक्षत् यजतु उषासानक्ता अहश्च रात्रिश्च महत्यौ

सा नृशः पतिभ्यो योनिं कृण्वाने । सङ्गस्मयमाने  
इन्द्रेण देवैरेदं बर्हिस्सीदतां वीतामाज्यस्य होत-  
र्यज । १ होता यक्षदैव्या होतारा मन्द्रा पोतारा कवी  
प्रचेतसा । सिवष्टमद्यान्यः करदिषा स्वभिगूर्तमन्य  
ऊर्जा सतवसेमं यज्ञं दिवि देवेषु धत्तां वीतामा-  
ज्यस्य होतर्यज । २ होता यक्षत्तिस्रो देवीरपसामप-

सुपेशसा सुपेशसौ कल्याणरूपे । पूर्ववदाकारः । नृन् पतिभ्यो  
नृणां पतिभ्यो देवेभ्यः, षष्ठीस्थाने पूर्ववद्वितीया, पूर्ववद्बुत्वानुना-  
सिकौ । योनिं कारणं यागकालं कृण्वाने कुर्वाणे संस्मय-  
माने संभूय हर्षेण स्मितं कुर्वाणे इन्द्रेण देवैश्च स्मयेन वा हर्षो  
लक्ष्यते । तथाविधे इदं बर्हिः यज्ञमासीदताम् । वीतामित्यादि  
गतम् ॥

१ होता यक्षत् यजतु दैव्यौ होतारौ मन्द्रौ तर्पणौ पोतारौ  
शोधयितारौ कवी क्रान्तदर्शिनौ प्रचेतसा प्रकृष्टज्ञानौ तयोः  
अन्यः एकः अद्य अस्मिन्कर्मणि अह्नि सिवष्टं शोभनयागसंब-  
न्धं इषा अन्नेन हविषा करत् करोतु । छान्दसे लुङि 'कृमृ-  
दरुहिभ्यः' इत्यच् । 'बहुल छन्दस्पमाङ्चोगेऽपि' इत्यङभावः ।  
अन्यश्च स्वभिगूर्तं शोभनाभिप्रेतफलसंबन्धं करदित्येव । ऊर्जा  
रसेन सतवसा सबलया सबृद्धिकया वा इमं च यज्ञं दिवि  
देवेषु धत्तां स्थापयताम् । वीतामित्यादि गतम् ॥

२ होता यक्षत् तिस्रो देवीरपसामपस्तमाः । उभयत्र मत्व-



स्तमा अच्छिद्रमद्येदमपस्तन्वताम् । देवेभ्यो देवी-  
 देवमपो विन्यन्त्वाज्यस्य होतर्यजं । होता यक्ष-  
 त्वष्टारमचिष्टुमपाकं२ रेतोधां विश्रवसं यशोधाम् ।  
 पुरुरूपमकामकर्शनं२ सुपोषः पोषैस्स्यात्सुवीरो  
 वीरैर्वेत्वाज्यस्य होतर्यजं । <sup>11</sup>होता यक्षद्वनस्पतिमु-  
 पावस्रक्षद्वियो जोष्टारं२ शशमन्नरः । स्वदात्स्व-

र्थायो लुप्यते । कर्मवतां मध्ये कर्मवतमा इदं अस्मदीयं अपः  
 कर्म यागं अच्छिद्रं अविगुणं तन्वतां कुर्वतां अद्य अस्मिन्न-  
 हनि । इदं देवेभ्यो देवार्थमपः कर्म देवं देवनशीलं अ-  
 भिपतफलप्रदानसमर्थं च कुर्वतां देवीः देव्यः देवनशीलाः । वि-  
 यन्त्वित्यादि गतम् ॥

<sup>10</sup>होता यक्षत् यजतु त्वष्टारं अचिष्टुं अञ्जनेन गमनेन  
 स्तुत्यं शोभनाञ्जनं, छान्दमी रूपसिद्धिः । यद्वा—अचिष्टुं चे-  
 ष्ठनरहितं स्थिरं अपाकं अवालं प्राज्ञं अतो रेतोधां रेतसः  
 उदकस्य धातारं दातारं वा विश्रवसं विविधान्नं विविधयशसं  
 वा यशोधां यशसो दातारं पुरुरूपं बहुरूपं अकामकर्शनं का-  
 मानामनाशयितारं सः अस्मिन्यजमाने पोषैः धनादिसमृद्धिभि  
 सुपोषः स्यात् तद्धेतुरस्य भवतु, वीरैः पुत्रादिभिश्च सुवीरोऽ  
 स्तु । वेत्त्वित्यादि गतम् ॥

<sup>11</sup>होता यक्षत् वनस्पतिं वानस्पत्यं यूपाधारं कीदृशं ? धियः  
 जोष्टारं वृद्धेः प्रीणयितारं सेवितारं वा, हृदयंगमं उपावस्र

धितिर् ऋतुथाऽय देवो देवेभ्यो हव्याऽवोद्धृत्वाज्यस्य  
 होतर्यजं । <sup>12</sup>होता यक्षदग्निं स्वाहाऽज्यस्य स्वा-  
 हा मेदंसस्वाहा स्तोकानां स्वाहा स्वाहाकृती-  
 नां स्वाहा हव्यसूक्तीनाम् । स्वाहा देवां आज्य-  
 पान्त्स्वाहाऽग्निं होत्राज्जुषाणा अग्न अज्यस्य वि-  
 यन्तु होतर्यजं ॥ ६ ॥

प्रियमिन्द्रस्यास्तु वेत्वाज्यस्य होतर्यजं सुवीरो  
 वीरैर्वेत्वाज्यस्य होतर्यजं चत्वारि च ॥ २ ॥

अग्निं तनूनपातं नराशंसमग्निमिड ईडितो

क्षत्, उपावसृजतु । लेटि सिच्प्रत्ययः । पश्चर्थं विसृजतु । कः ?  
 शशमत् शमयन् शमिता पशोर्यजमानः नरः नेता । शमेः व्य-  
 त्ययेन शप श्लुः । किञ्च—स ऋतुथा काले क्रियमाणः अद्य  
 अस्मिन्नह्नि स्वदात् स्वदयतु हव्यानि स्वधितिः स्वधितिमान्  
 स्वधितिसंस्कृतः । यद्वा—स्वस्मिन् आत्मनि निहितः देवार्थं नियु-  
 क्तत्वात्, देवेभ्यो हव्यानि स्वादूकरोतु, यथाकृत्वा देवेभ्यो हव्या  
 हव्यानि अवाद् वहतु । वहश्छान्दसे लुडि वृद्धाविडभावे रूपम् ।  
 देवः देवनशीलः । वेत्वित्यादि गतम् ॥

<sup>12</sup>होता यक्षत् यजतु अग्निं स्वाहाकारदेवताश्च आज्यादीनि  
 यजन्तु । अग्निं च स्विष्टकृतं होत्रार्थं यज्ञस्य स्विष्टकृतत्वाय ।

व॒रहि॑र्दु॒रं उ॒षा॒स॒न॒क्ता दै॒व्यां ति॒स्रस्त्व॑ष्टा॒रं व॒न-  
स्प॒ति॒म॒ग्निम् । प॒ञ्च वे॒त्वे॒को वि॒यन्तु॑ द्वि॒र्वी॒तामे॒को  
वि॒यन्तु॑ द्वि॒र्वे॒त्वे॒को वि॒यन्तु॑ हो॒त॒र्य॒जं ॥

समि॑द्धो अ॒द्य म॒नुषो॑ दुरो॒णे । दे॒वो दे॒वान् य-  
ज॒सि जा॒तवे॑दः । आ च॒ वह॑ मि॒त्रम॒हश्चि॒कित्वा॑न् ।

हे अ॒ग्ने! आ॒ज्य॒स्य वि॒यन्तु॑ पि॒बन्तु॑ । हे हो॒तः! त्व॒मपि॑ य॒ज ।  
'हो॒ता य॒क्षत् समि॑धेन्द्रम्'\* इत्यत्र सौत्रामण्यां व्याख्यातम् । शिष्टं  
तत ए॒व द्रष्ट॑व्यम् ॥

इति तैत्तिरीये ब्राह्मणे तृतीये षष्ठे द्वितीयोऽनुवाकः.

<sup>1</sup>अथाग्निः प्रयाजानां याज्याः इह पाठात्सर्वार्थाः समिद्धो  
अद्येत्याद्याः ॥ सर्वास्त्रिष्टुभः । समिद्धः संदीप्तः अद्य अस्मि-  
न्कर्मणि मनुषो मनुष्यस्य यजमानस्य दुरोणे गृहे अग्नचगारे  
देवः देवनशीलः त्वं यजसि यज हविषा तर्पय । हे जातवेदः!  
जानानां वेदितः! तदर्थं आवह च देवान् हे मित्रमहः! मित्रा-  
णां मुहदां पूजयितः! चिकित्वान् जानन् स्वाधिकारम् । किते-  
लिटः कमुरादेशः । त्वं खलु देवानां दूतः हितकारी कविः  
क्रान्तदर्शनः प्रचेताः प्रकृष्टज्ञानश्चासि ॥

त्वं दूतः कविरसि प्रचेताः । <sup>१</sup>तनूनपात्पथ ऋतस्य  
यानान् । मध्वा समञ्जन्धस्वदया सुजिह्व । मन्मा-  
नि धीभिरुत यज्ञमृन्धन् । देवत्रा च कृणुह्यध्वरं  
नः । <sup>२</sup>नराशंसस्य महिमानमेषाम् । उपस्तोषा-  
म यजतस्य यज्ञैः ॥ ७ ॥ ते सुक्रतवश्शुचयो

<sup>१</sup>तनूनपात्पथ इति ॥ हे तनूनपात्! अग्ने! पथः मार्गान्  
कीदृशान् ऋतस्य यज्ञस्य यानान् यज्ञः यैः याति समाप्तिं  
गच्छति तानि मार्गस्थानि हवींहि मथ्वा मधुरसेन समञ्जन्  
निम्रक्षयन् अभिव्यक्तरसानि कुर्वन् स्वदय स्वादूकुरु । सांहि-  
तिकं दीर्घत्वम् । हे सुजिह्व! मुज्ज्वाल! मन्मानि मननानि अस्म-  
दभिप्रेतानि धीभिः कर्मभिः आत्मीयैः ऋन्धन् ऋद्धानि कुर्वन् ।  
ऋधेर्व्यत्ययेन श्रम् । यज्ञं वा अस्मदीयं ऋन्धन् फलसमृद्धं कुर्वन्  
अस्माकं अध्वरं देवत्रा देवेषु कृणुहि कुरु । 'उतश्च प्रत्ययान्  
छन्दो वा वचनम्' इति हेलोपाभावः । 'देवमनुष्य' इति त्रप्र-  
त्ययः ॥

<sup>३</sup>नराशंसस्येति ॥ नराशंसस्य नरैः शंसनीयस्य अग्नेः यज-  
तस्य यजनीयस्य महिमानं माहात्म्यं उपस्तोषाम उपेत्य स्तु-  
मः । लेट्याडागमः । 'सिब्वहुळं लेटि' इति सिप् । एषां  
ऋत्विग्यजमानानां यज्ञैः यजनप्रकारैः स्तुमः । किमर्थमिति चेत् ?  
एवं स्तुते ते देवाः सुक्रतवः शोभनप्रज्ञानाः शुचयः शुद्धाः  
धियंधाः कर्मणां ज्ञानानां वा धातारः दातारः । दधातेः छान्द-

धियंघाः । स्वदन्तु देवा उभयानि हव्या ।  
 'आजुह्वान ईड्यो वन्द्यश्च । आयाह्यग्रे वसुभिस्स-  
 जोषाः । त्वं देवानामसि यद्वा होता । स एनान्  
 यक्षीषितो यजीयान् । 'प्राचीनं वर्हिः प्रदिशां पृ-  
 थिव्याः । वस्तोरस्या वृज्यते अग्रे अह्वाम् । व्युं

मः खच् । 'इच एकाचः' इत्यम्भावः । स्वदन्तु आस्वदन्तां उभ-  
 यानि आज्यपुरोडाशलक्षणानि । सोमे चेत् सोमात्मकानि हव्या  
 हवींषि । 'शेच्छन्दसि' इति लोपः ॥

'आजुह्वान इति ॥ आजुह्वानः देवानामाह्वानकुशलः । लिटः  
 कानचि संप्रसारणम् । ईड्यः स्तुत्यः वन्द्यः नमस्कार्यश्च ।  
 'ईड्वन्द' इति उभयत्राद्युदात्तत्वम् । हे अग्रे ! ईदृशस्त्वं  
 आयाहि अस्मद्यज्ञं आगच्छ वसुभिः देवैः सजोषाः समान-  
 प्रीतिः त्वं खलु देवानां होता आह्वाता असि, हे यद्वा ! प्रभूत !  
 स त्वं एनान् देवान् यक्षि यज । यजेर्लेटि शपो लुक् । इषितः  
 अस्माभिरध्येषितः यजीयान् यष्टृतमः मनुष्ययष्टुः । 'तुश्छन्दसि'  
 इति ईयमुन्प्रत्ययः ॥

'प्राचीनं वर्हिरिति ॥ प्राचीनं प्रागायतस्तरणम् । 'विभाषाऽञ्जेः'  
 इति खः । वर्हिः दर्भमयः । पृथिव्याः प्रदिशा प्रथमदिशा प्राच्या  
 पग्निष्पादितम् । यद्वा—प्रदिशा मन्त्रेण 'आच्छेत्ता'\* इत्यनेन  
 पृथिव्या अस्याः वेद्याः वस्तोः छादनार्थम् । 'छन्दस्युभयथा' इति

प्रथते वितरं वरीयः । देवेभ्यो अदितये स्योनम् ॥  
 ८ ॥ <sup>६</sup>व्यचस्वतीरुर्विया विश्रयन्ताम् । पतिभ्यो न  
 जनयश्शुम्भमानाः । देवीद्वारो बृहतीर्विश्वमिन्वाः ।  
 देवेभ्यो भवथ सुप्रायणाः । <sup>७</sup>आ सुष्वयन्ती यजते

तोसुम् । सार्वधातुकत्वादिङभावः । यद्वा—देवेभ्यो अदितये च  
 वस्तोः वासार्थं प्राच्या दिशो वृज्यते आदित्ये । ‘त आवहन्ति  
 चवयः पुरस्तात्’\* इति दर्शनात् । ‘अथो यदेतदुक्ता यतः कुत-  
 श्चाहरति । तत्प्राच्या एव दिशो भवति’† इति ब्राह्मणम् । कदेत्याह—  
 अग्रे अह्नां पूर्वद्युः पूर्वोह्ने वा तच्च व्युप्रथते । उकारोऽवधारणे ।  
 विविधमेव प्रथते वितरं अतिशयेन विप्रथते । ‘अमु च छन्द-  
 सि’ इत्यमुप्रत्ययः । वरीयः उरुतरं देवार्थं अदित्यर्थं च यथा  
 स्योनं सुखं भवति तथा वितरं विप्रथत एव ॥

<sup>६</sup>व्यचस्वतीरिति ॥ विविधगमनाः, गमागमवत्त्वात्, उर्विया  
 उरु क्रियाविशेषणम् । ‘इयाडियाच्’ इतीयाजादेशः । विश्र-  
 यन्तां विविधावकाशा भवन्तु । पतिभ्यो जनयो न जाया इव  
 मैथुने शुम्भमानाः शोभमानाः हे देवीः! देवनक्त्यः! हे द्वारः!  
 द्वारभूता अग्निविशेषाः! हे बृहतीः! बृहत्यः! हे विश्वमिन्वाः!  
 विश्वस्य प्रीणयित्र्यः! । मीबू प्रीणने । विश्वव्यापिन्यो वा । इवि  
 व्याप्तौ । ता यूयं देवेभ्यो सुप्रायणाः सुखेन प्रापणीया भवथ भूयास्तु ॥

<sup>७</sup>आसुष्वयन्तीति ॥ सुष्ठु आयन्त्यौ गच्छन्त्यौ अविच्छेदेन

उपाके । उपासानक्तां सदतां नि योनौ । दिव्ये  
योषणे बृहती सुरुक्मे । अधि श्रियं शुक्रपिशं  
दधानि । ० दैव्या होतारा प्रथमा सुवाचा । मिमाना  
यज्ञं मनुषो यजध्यै ॥ ९ ॥ प्रचोदयन्ता विदथेषु

वर्तमाने । छान्दसष्टकारलोपः । इ गतौ, भौवादिकः । यद्वा—  
शोभनं स्मयमाने । छान्दसं वर्णान्यत्वं, परस्मैपदं च । परस्पर-  
मुपजातहर्षस्मिते । यद्वा—स्वयन्त्यौ शोभया वर्धमाने । छान्दसं व्य-  
ञ्जनान्यत्यम् । सर्वत्र 'वा छन्दसि' इति पूर्वसवर्णनीर्वत्वम् । यज-  
ते यजनीये उपाके प्रत्यासन्ने उपक्रान्ते वा जनानूक्षितुं उपा-  
सानक्ता अहोरात्रे दिव्ये दिविभवे योषणे योषिताविव प्रीण-  
यित्यौ मिश्रयित्यौ वाऽभिमतस्य बृहती महत्यौ सुरुक्मे सुष्ठु  
दीप्ते श्रियं शुक्रपिशं निर्मलरूपम् । पिश अवयवे, क्तिप् । अधि-  
दधाने अधिकं धारयन्त्यौ ईदृश्यौ एते योनौ कारणभावे आ-  
निषदताम् । छान्दसे लङि लृदित्वादङ् । लेटि वा छान्दसस्सी-  
दादेशः ॥

० दैव्या होतारेति ॥ दैव्यौ देवेषु भवौ । सर्वत्र 'सुपां सुलुक्'  
इत्याकारः । होतारौ प्रथमा प्रधानौ मनुष्यहोतुः । सुवाचा शो-  
भनस्तोत्रौ यज्ञं मिमाना उत्सादयन्तौ मनुषो मनुष्यस्य यज-  
मानस्य यजध्यै यजमानाय यजमानेन यष्टुम् । तुमर्थे अध्ये-  
प्रत्ययः । मनुशब्दपर्यायो मनुश्शब्दः । प्रचोदयन्तौ सर्वान् ऋत्विजः  
स्वयं च कारू कर्तारौ करणकुशलौ विदथेषु यज्ञेषु । 'रूपावाजि'

कारू । प्राचीनं ज्योतिः प्रदिशां दिशन्ता । <sup>९</sup>आ  
नो यज्ञं भारती तूयमेतु । इडा मनुष्वदिह चेत-  
यन्ती । तिस्रो देवीर्वह्निरेदं स्योनम् । सरस्वती  
स्वपसस्सदन्तु । <sup>१०</sup>य इमे द्यावापृथिवी जनित्री ।  
रूपैरपिशद्भुवनानि विश्वा । तमद्य होतरिषितो  
यर्जीयान् । देवं त्वष्टारमिह यक्षि विद्वान् ॥ १० ॥

इत्युष्णप्रत्ययः । प्राचीनं प्राच्यां दिशि प्रणीतं ज्योतिः अग्निं प्रदिशा  
प्रकृष्टया दिशा मार्गेण दिशन्ता अतिमृजन्तौ एवंगुणकौ मदीयेऽपि  
यागे भवतामिति शेषः ॥

<sup>९</sup>आ नो यज्ञमिति ॥ नः अस्माकं यज्ञं भारती आदित्यप्र-  
भाभिमानिनी देवी तूयं क्षिप्रं एतु आगच्छतु । इडा च  
अग्निप्रभाभिमानिनी देवी तूयं क्षिप्रं एत्वित्येव । कीदृशी ? इह  
अस्मिन् यज्ञे मनुष्वत् मनुष्यवत् चेतयन्ती इदं मयाऽस्योप-  
कर्तव्यमिति निपुणो मनुष्य इव जानाना । सरस्वती च देवी  
एत्वित्येव । एवं एताः तिस्रो देव्यः इदं स्योनं सुखं वह्निः  
आस्तीर्णं आसादयन्तु आसीदन्तु । लोटि शपो लुक् । स्व-  
पसः शोभनकर्माणः । 'सोर्मनसी' इत्युत्तरपदान्तोदात्तत्वम् ॥

<sup>१०</sup>य इमे इति ॥ इमे द्यावापृथिव्यौ जनयित्री जनयित्र्यौ  
प्रजानां यो देवः रूपैः अपिशत् विचित्रभूतजातपेशले अकरोत्,  
भुवनानि च विश्वानि अपिशदित्येव । तं देवं त्वष्टारं अद्य



११ उपावसृजत्सन्त्या समञ्जन् । देवानां पाथं ऋतु-  
था हवींषि । वनस्पतिश्शमिता देवो अग्निः ।  
स्वदन्तु हव्यं मधुना घृतेन । १२ सद्यो जातो व्यमि-  
मीत यज्ञम् । अग्निर्देवानां भवत्पुरोगाः । अस्य

अस्मिन्नाह्नि इह कर्मणि यक्षि यज । लेटि शपो लुक् । हे  
होतः! त्वं अस्माभिः इषितः अध्येषितः यजीयान् यष्टतमः  
मनुष्यहोतुः । यष्टशब्दात् । 'तुश्छन्दसि' इति ईयसुन् प्रत्ययः ।  
विद्वान् स्वाधिकारज्ञः ॥

'उपावसृजदिति ॥ त्मन्या आत्मनैव अन्यनिरपेक्ष एव ।  
'मुपां सुलुक' इति तृतीयाया यादेशः । समञ्जन् सम्यक्  
प्रकाशयन् देवानां पाथः अन्नं पशुलक्षणं ऋतुथा ऋतावृतौ  
वमन्ने वमन्ते हवींषि च अन्यानि पृषदाज्यादीनि समञ्जन् ।  
अयं वनस्पतिः अस्मभ्यं उपावसृजत् उपावसृजतु प्रथतु । छा-  
न्दमो लुङ् । किञ्चायं वनस्पतिः शमिता च देवः देव्याः  
शमिता अग्निश्च देव इदं हव्यं घृतेन मधुना मधुरसेन तद्व-  
त्कृतरसं स्वदन्तु स्वादूकुर्वन्तु ॥

१२ सद्यो जात इति ॥ सद्यो जातमात्र एव अयमग्निः यज्ञं व्य-  
मिमीत उत्पद्यति । अत एवायमग्निः देवानां पुरोगाः पुरोगामी  
प्रधानः अभवत् । 'जनसन' इति विद्वत्ययः, 'विद्वनोः' इत्यात्वम् ।  
अस्य अग्नेः देवस्य होतुः ऋतस्य यज्ञस्य प्रदिशि प्राच्यां दिशि

होतुः प्रदिश्युतस्य वाचि । स्वाहाकृतः हविरदन्तु  
देवाः ॥ ११ ॥

यज्ञैस्स्योनं यजध्वै विद्वानष्टौ च ॥ ३ ॥

अग्निर् होता नो अध्वरे । वाजी सन्परिणी-  
यते । देवो देवेषु यज्ञियः । <sup>१</sup>परि त्रिविष्टयध्वरम् ।

स्थितस्याहवनीयस्य । यद्वा—प्रदिशि वाचि प्रदेशप्रमाणे आस्ये  
स्वाहाकृतं स्वाहाकारेण प्रक्षिप्तं हविः देवाः अदन्तु, आज्यादि  
पिबन्तु, पश्वादिकमश्नन्तु ॥

इति तैत्तिरीये ब्राह्मणे तृतीये षष्ठे पशुहोत्रे  
तृतीयोऽनुवाकः

<sup>१</sup> पर्याप्तिकरणे मैत्रावरुणः प्रेषितो ब्रवीति—अग्निर्होता न इति ॥  
तिस्रो गायत्रयः ॥ अयमग्निः होता देवानां आह्वाना अध्वरे नि-  
मित्ते यज्ञसिद्धये वाजी अन्नवान् हविर्लक्षणस्यान्नस्य होता सन्  
शोभनः परिणीयते परितो नीयते । देवः दानादियुक्तः देवेषु  
मध्ये यज्ञियः यज्ञसम्पादनार्हः ॥

<sup>२</sup> परित्विविष्टीति ॥ त्रिविष्टि त्रिव्याप्ति त्रिवेष्टनं वा परियाति  
परिगच्छति अयमग्निः अध्वरं अध्वरसाधनं पशुं रथीरिव रथ  
वानिव शीघ्रं गच्छति । ‘छन्दसीवनिपौ’ इति मत्वर्थ्या ईकारः ।

यात्यग्नी रथोरिव । आ देवेषु प्रयो दधत् । परि  
वाजपतिः कविः । अग्निर् हव्या न्यक्रमीत् । दध-  
द्रत्नानि दाशुषे ॥ १२ ॥

अग्निर् होता नो नव ॥ ४ ॥

अजैदग्निः । असन्नद्वाजं नि । देवो देवेभ्यो  
हव्याऽवाट् । प्राञ्जोभिर् हिन्वानः । धेनाभिः क-

किमर्थं परियाति? देवेषु प्रय अन्नं हविर्लक्षणं आदधत् आद-  
धान्विति, एवमर्थं परियाति ॥

परिवाजपतिरिति ॥ व्याख्यातेयं 'इमामगृम्णन्'\* इत्यत्र ॥

इति तैत्तिरीयब्राह्मणे तृतीये षष्ठे पशुहौत्रे चतुर्थोऽनुवाकः.

<sup>१</sup> उपप्रेष्येति प्रतिष्ठितः स एव ब्रवीति—अजैदिति ॥ अजैत्  
जयतु मंज्ञपनार्थं नीयमानस्य पशोः अग्रतः गच्छन् उल्मुका-  
रूपः अग्निः जयतु । छान्दसे लुङि सिचि वृद्धौ इडभावे रूपम् ।  
हविस्मंषादनसामर्थ्यवत्त्वं जयः । वाजं अन्नं हविर्लक्षणं न्यस-  
नत् नियमेन संभजतु । देवो दानादियुक्तः देवेभ्यो हव्यानि  
अवाद् वहतु । लुङि हलन्तलक्षणा वृद्धिः । अञ्जोभिः ऋत्वि-  
ग्भिः प्रहिन्वानः अग्रतः गच्छन् धेनाभिः प्रीणयित्रीभिः दी-  
प्तिभिः भारणादिभिर्वा कल्पमानः संपद्यमानः यज्ञस्य यज्ञवतो  
यजमानस्य आयुः प्रतिरन् वर्धयन् एवंगुणो जयत्विति ॥

लपमानः । यज्ञस्यायुः प्रतिरन् । <sup>१</sup>उप प्रेष्यं होतः ।  
हव्या देवेभ्यः ॥ १३ ॥

अजैदृष्टौ ॥ ५ ॥

<sup>१</sup>दैव्याश्शमितार उत मनुष्या आरंभध्वम् ।  
उप नयत् मेध्या दुरः । आशासाना मेधपतिभ्यां  
मेधम् । प्रास्मा अग्निं भरत । स्तृणीत बर्हिः ।  
अन्वेनं माता मन्यताम् । अनु पिता । अनु भ्रा-

<sup>२</sup>अथोपप्रेष्येति संप्रैषो मैत्रावरुणस्य ॥ हे होतः ! उपप्रेष्य  
मया प्रेषितस्त्वं उपप्रेष्य ज्ञापय हव्या देवेभ्य इति ॥

इति पशुहोत्रे पञ्चमोऽनुवाकः.

<sup>१</sup>एवं मैत्रावरुणेन प्रेषितोऽन्वाह—दैव्याश्शमितार इति ॥ हे  
दैव्याः ! देवेषु भवाः ! देवात्मानः ! शमितारः ! उत अपि म-  
नुष्याः ! मनुष्यात्मानः ! शमितारः ! यूयं उभयेऽपि आरंभध्वं  
वक्ष्यमाणमुपनयनादि कर्तुम् । शमिता यज्ञे' इति णिलोपो निपात्यते ।  
उपनयत सन्निधापय मेध्याः मेधार्हाः दुरः द्वारः हविर्मार्गान् आ-  
शासानाः प्रार्थयमानाः यूयं मेधं यज्ञं मेधपतिभ्यां इन्द्राग्निभ्यां  
पत्नीयजमानार्थं वा । एवं 'अन्तरा चात्वालौत्करौ' इत्यनेन क्र-  
मेण संज्ञपनस्थानमुपनीयमानाय अस्मै पशवे अग्निं उल्मुकाख्यं  
प्रभरत प्रहरत अग्रतो हरत श्रपणार्थम् । अथ स्थानं नीतस्या-

ता सगर्भ्यः । अनु सखा सयूथ्यः । उदीचीनाः  
 अस्य पदो निधत्तात् ॥ १४ ॥ सूर्यं चक्षुर्गमयतात् ।  
 वातं प्राणमन्ववं सृजतात् । दिशश्श्रोत्रम् । अन्त-  
 रिक्षमसुम् । पृथिवीं शरीरम् । एकधाऽस्य त्वच-  
 माच्छ्रयतात् । पुरा नाभ्यां अपिशसौ वृषामुत्विद-  
 तात् । अन्तरेवोष्माणं वारयतात् । श्येनमस्य  
 वक्षः कणुतात् । प्रशसां ब्राह्म ॥ १५ ॥ शूला दोष-  
 णी । कश्यपेवाऽसां । अच्छिद्रे श्रोणी । कवषो-

स्य बहिरूपाकरणयोरन्यतरत् स्तृणीत अधस्तादुपास्यत । अथ  
 एनं संज्ञप्यमानं माता प्रथमं अनुमन्यतां मातुः प्राधान्यात्तदनु-  
 ज्ञानं प्रथमं प्रार्थ्यते । पिता चानुमन्यताम् । भ्राता च सगर्भ्योऽ-  
 नुमन्यतां समाने गर्भे वासस्सगर्भः । 'सगर्भसयूथसनुताद्यत्' सखा  
 च सयूथ्यः, समाने यूथे भवः अनुमन्यताम् ॥

<sup>२</sup>एवमेतैरनुमतस्य स्थानं नीतस्य संज्ञप्यमानस्य पदः पादान्  
 उदीचीनान् उदग्गटान् निधत्तात् निधत्त सारयत । 'तस्य तात्'  
 इति तादादेशः । अस्य चक्षुः सूर्यं गमयतात् संज्ञपयतेत्युक्तं  
 भवति । मारणस्य च न्याय्यतां प्रतिपादयितुमेवमुक्तम्, सर्वेषां  
 म्रियमाणानां सूर्यमेव चक्षुर्गच्छति । तथा पितृमेधे—'सूर्यं ते च-  
 क्षुर्गच्छतु वातमात्मा'\* इति । एवं वातादिष्वपि योज्यम् । अस्य

\* तै. आ. ६-१.

रू स्त्रेकरांर्गाऽऽष्टीवन्तां । षड्विंशतिरस्य वङ्क्यः ।  
ता अनुष्ठयोच्चयावयतात् । गात्रं गात्रमस्यानूनं  
कृणुतात् । ऊवध्यगूहं पार्थिवं खनतात् । अस्त्रा र-

माणं वातमनु लक्षिकृत्य अवसृजतात् तमनु प्रवेशयत । दिशः  
अनु अस्य श्रोत्रमवसृजतेत्येव । ऐन्द्रियकस्य तेजस एकत्वात्,  
सर्वत्रैकवचनम् । अन्तरिक्षमनु अस्य असुं अवसृजत । पृथिवी-  
मनु शरीरं अस्यावसृजत । एकधा एकया विधया अविच्छेदेन  
अस्य त्वचं आच्छद्यतात् आच्छिन्दत । छेदेने, दैवादिक ।  
नाभ्या अपिशसः छेदात् पूर्वमेव वपामुत्खिदतात् उद्धरत ।  
शमु हिंसायाम्, संपदादिलक्षणः क्रिप् खिद दैन्ये । अन्तरेव अस्य  
ऊष्माणं उच्छ्वासं वारयतात् पिहितास्यं संज्ञपयत । वपोद्धार-  
णस्थानगतमूष्माणमिति केचित् । पच्यमानमूष्माणमित्यन्ये । पशु-  
कुम्भ्या आस्यं स्थगयित्वा पचतीति । श्येनं श्येनाकृति अस्य  
वक्षः कृणुतात् कुरुत । प्रशसा प्रकृष्टच्छेदनौ बाहू कृणुतादि-  
त्येव । शमु हिंसायां क्रिप् । शला शलाकाकारे । 'सुपां सु-  
लुक्' इत्याकारः । दोषणी कुरुत । अंसा कश्यपा उभा-  
वप्यंसौ कच्छपाकारौ कुरुत । श्रोणी उभे अपि अच्छिद्रे  
अन्यूने कुरुत । कवषा कवाटाकारौ ऊरू कुरुत । स एवाकारः ।  
स्त्रेकपर्णा करवीरपत्राकारौ आष्ठविन्नौ कुरुत । शुकपर्णाकारा-  
वित्येके । अण्डाकारावित्यन्ये । स एवाकारः । अस्य षड्विंशति-  
वङ्क्यः पशवो भवन्ति पार्श्वस्थीनि । ताः सर्वाः अनुष्ठया स्थाना-  
नुक्रमेण उच्चयावयतात् उद्धरत । अनुक्रमेण स्थानमनुष्ठा । 'सुपां

क्षस्स॑सृजतात् । व॒नि॒ष्ठुम॑स्य॒ मा रा॑विष्ट ॥ १६ ॥  
 उरू॑कं॒ मन्य॑मानाः । ३नेद्व॑स्तोके तनये । रवि॑ता  
 रव॑च्छमितारः । अध्रि॑गो शमी॒ध्वम् । सु॒शमि॑ श-

सुलूक्' इति तृतीयाया याडादेशः । गात्रंगात्रं सर्वं अस्य गात्रं अवदानीयं अनूनं अविकलं कुरुत । ऊवध्यगूहं पुरी षगूहनं पार्थिवं पृथिव्यां भवं अवटं खनतात् । अस्त्रा रुधिराणां । पद्मनादिना असृजो असन्भावः । रक्षः पिशितलोलुपं संसृजतात् संयोजयत तर्पयत । अस्य वनिष्ठं गुदसदृशमाद्रमांसं मा राविष्ट माच्छिन्दत । कपिलकादित्वाल्लविकल्पः । उरूकं उरुं महान्तमिमं मन्यमानाः अवगच्छन्तः अल्पं मा कार्ष्णं । केचिदाहुः—उलूकाकारं मन्यमानाः मा राविष्ट शब्दनं मा कार्ष्णं उलूकशब्दवदमङ्गल्योऽस्य शब्द इति बोधयितुं एवमुक्तम् । पूर्ववल्लविकल्पः ॥

३एवं कुर्वतां युष्माकं लाभः श्रूयतामित्याह—नेत् नैव युष्माकं संबन्धिनि तोके पुत्रे तनये तत्पुत्रे च निमित्ते कश्चिदपि रविता शब्दयिता रोदिता रवत् रूपात् मैव रोदीत् अस्य छेदनं शब्दनं वा तादृशहेतुस्स्यादिति दर्शितं भवति । तत्परिहारार्थं मा राविष्टेति । रौतेर्लटि शपो लुक् अडागमः 'नि पातैर्यद्यत्' इति निघाताभावः । हे शमितारः ! दैव्या मानुषाश्च ! हे च अध्रिगो ! यूयं इमं यथोक्तगुणकं पशुं शमीध्वं विशसनादिना संस्करुध्वम् । लेटि छान्दसश्शपो लुक् इडागमश्च । इदो वा दीर्वत्वम् । 'सुशमी शमीष्व' इति दर्शनात् । अध्रिगु-

मीध्वम् । शमीध्वमग्निगो । 'अग्निगुश्चापापश्च ।  
 उभौ देवानां शमितारौ । ताविमं पशुं श्रपय-  
 तां प्रविद्वांसौ । यथायथाऽस्य श्रपणं तथातथा॥  
 धत्ताह्वाहू मा रविष्ट तथातथा ॥६॥

नाम देवानां शमिता तस्य पुनर्वचनं प्राधान्यार्थम् । आग्नियन्ते  
 गावोऽस्मिन्नित्यग्निगुः अनुक्रान्तानां संशासनशब्दानामाधार इत्यर्थः ।  
 इदमेवास्य प्राधान्यं यदस्मिन् पूर्वमाग्नियन्ते । इदानीं विशेष  
 विधानार्थमाह—सुशमि सुष्ठु शाम्यतीति सुशमि । 'शमित्यष्टाभ्यः'  
 इति विनुष्प्रत्ययः । शोभनत्वं च शास्त्रविहितत्वं शमीध्वमिति  
 तृतीयं वचनं आदरार्थं अवधारणार्थं च, शमीध्वमेव न गुण-  
 कल्पनाऽङ्गीकार्येति । अग्निगोः पुनरामन्त्रणं संशासनाधारत्वात् त्व  
 याऽत्र विशेषेणावधातव्यमिति ख्यापनार्थ—शमीध्वं सर्वे यूयं, हे  
 अग्निगो ! त्वं तु विशेषेणावधत्स्वेति ॥

कः पुनरग्निगोः विशेष इत्याह—अग्निगुश्चापापश्च द्वाविमौ  
 महानुभावौ देवानां शमितारौ, तस्मात् तावेवागत्य इमं पशुं श्र-  
 पयतां संस्कुरुतां प्रविद्वांसौ प्रकर्षेण श्रपणज्ञौ तस्मात् यथा-  
 यथाऽस्य गात्राणां श्रपणं येनयेन प्रकारेण युज्यते तथा  
 तथा तेनतेन प्रकारेण प्रविद्वांसौ तावेव श्रपयताम् ॥

इति तैत्तिरीयब्राह्मणे तृतीये षष्ठे पशुहोत्रे

षष्ठोऽनुवाकः.



‘जुषस्व सप्रथस्तमम् । वचो देवप्सरस्तमम् ।  
हव्या जुह्वान आसनि । इमं नो यज्ञममृतेषु धे-  
हि । इमा हव्या जातवेदो जुषस्व । स्तोकानामग्रे  
मेदसो घृतस्य । होतुः प्राशान प्रथमो निषद्य ।

‘स्तोकेभ्यः प्रेषितो मैत्रावरुणः प्रतिपद्यते—जुषस्वेति गाय-  
त्री ॥ हे अग्ने ! जुषस्व मेवस्व सप्रथस्तमं अतिशयेन प्रथनम-  
हितं विस्तीर्णितमं मदीयं वचः स्तुतिलक्षणं देवप्सरस्तमं देवा-  
नां प्राणयितृतमम् । स्पृ प्रीतौ, गतिकारकयोरपि ’ इत्यसुन्, पूर्व-  
पदप्रकृतिस्वरत्वं, व्यञ्जनयोः स्थानविपर्ययः । किं मया कार्य-  
मिति चेत् ? हव्यानि हवींषि मे स्तोकान् आसनि आस्ये  
जुह्वानः प्रक्षिपन् असमानः आस्ये कुरु । एते स्तोकाः मा वृधा  
पतन्निति । लटि व्यत्ययेनात्मनेपदं ‘अभ्यस्तानामादिः’ इत्याद्युदा-  
त्तत्वम् । पदञ्चादिना आस्यस्यासन्भावः ॥

‘इमं न इति ॥ अग्निगो ! हे अग्ने ! इमं अस्मदीयं यज्ञं अ-  
मृतेषु देवेषु धेहि स्थापय । इमानि च हव्यानि स्तोकादीनि  
जुषस्व सेवस्व । हे जातवेदः ! जातानां वेदितः ! । किञ्च—स्तो-  
कानां विन्दूनां मेदसो वपाया घृतस्य च त्वमेव प्रथमः  
प्राशान प्रकर्षेणाशान । यद्वा—प्रथमः प्रधानः प्राशान प्रथम-  
मशान निषद्य आसित्वा हे होतः ! देवानामाह्वातः ! अग्ने ! । सु-  
हितार्थयोगे षष्ठी ज्ञापिता ॥

<sup>३</sup>घृतवन्तः पावक ते । स्तोकाश्चोतन्ति मेदसः । स्व-  
धर्मं देववीतये ॥१८॥ श्रेष्ठं नो धेहि वार्यम् । <sup>४</sup>तु-  
भ्यं स्तोका घृतश्रुतः । अग्ने विप्राय सन्त्य । ऋ-  
षिश्रेष्ठस्समिध्यसे । यज्ञस्य प्राविता भव । <sup>५</sup>तु-  
भ्यं श्रोतन्त्यध्रिगो शचीवः । स्तोकासो अग्ने मे-

<sup>३</sup>घृतवन्त इति द्वे अनुष्टुभौ ॥ हे पावक ! शोधक ! ते  
त्वदर्थं घृतवन्तः स्तोका मेदसो वपायाः चोतन्ति क्षरन्ति  
तत्रास्माकं स्वधर्मं कुलोचितं यागाद्यविच्छेदलक्षणं वा । यदाह—  
देववीतय इति देववीतिः यज्ञः तदर्थं अस्मदीयं स्वधर्मं श्रेष्ठं  
प्रशस्यतमं वार्यं वरणीयं धेहि देहि । ‘ईडवन्द’ इत्याद्युदा-  
त्तत्वम् । देववीतिशब्दो दासीभारादिः ॥

<sup>४</sup>तुभ्यं स्तोका इति ॥ हे अग्ने ! तुभ्यं विप्राय मेधा-  
विने एते घृतश्रुतः घृतक्षरणाः स्तोकाः त्वदर्थेनैवोत्पद्यन्ते ।  
हे सन्त्य ! सनेन भव ! षण्णु दाने, ‘क्वचि कौ च’ इति क्वचि  
सन्ति, ‘न क्वचि दीर्घश्च’ इति दीर्घनलोपाभावः । ‘भवे  
छन्दमि’ इति यत् । ‘तत्र साधुः’ इति वा । कस्तव विशेष  
इति चेत् ? त्वं हि ऋषिः द्रष्टा श्रेष्ठः प्रशस्यतमश्च अस्माभिः  
समिध्यसे तस्मादिमान् स्तोकान् प्राश्यास्य यज्ञस्य प्राविता प्र-  
कृष्टो रक्षिता भव ॥

<sup>५</sup>तुभ्यं श्रोतन्तीत्युपरिष्ठात्ज्योतिस्त्रिष्टुप् ॥ हे अग्ने ! अ-  
ध्रिगो ! अधृतरश्मे ! शचीवः ! कर्मवन् ! ‘मतुवसोः’ इति रुत्वम् ।

दसो घृतस्य । कविशस्तो बृहता भानुनाऽऽगाः ।  
हव्या जुषस्व मेधिर । ओजिष्ठं ते मध्यतो मेदु  
उद्धृतम् । प्र ते वयं ददामहे । श्रोतन्ति ते वसो  
स्तोका अधि त्वचि । प्रति तान्देवशो विहि ॥१९

देववीतय उद्धृतं त्रीणि च ॥ ७ ॥

तुभ्यं त्वर्धमेवैते स्तोकाः मेदसो घृतस्य विन्दवः श्रोतन्ति  
अतस्त्वं कविशस्तः मेधाविभिः स्तुतः । प्रवृद्धादित्वादन्तोदात्तत्वम् ।  
यद्वा—कवीनां मध्ये शस्तः । तेन 'तृतीया कर्मणि' इति न  
प्रवर्तते । बृहता भानुना तेजसा इत्थंभूतस्सन् आगाः आ-  
गच्छ । छान्दसो लुङ् । एव च हव्या हवींषि स्तोकल-  
क्षणानि जुषस्व । हे मेधिर ! मेधवन् ! यजनीय ! वा ॥

६ ओजिष्ठं त इति सतःपङ्क्तिः ॥ ओजिष्ठं बलवत्तमं ते त्वद-  
र्थं पशोः मध्यतः मेदः उद्धृतं उद्धृतं तस्मात् ते तुभ्यमेव वयं  
प्रददामहे । दद दाने, भौवादिकः । किञ्चान्यदप्युच्यसे—  
हे वसो ! देवानामपि वासयितः ! ते तव त्वचि शरीरे ज्वालासु  
अधि उपरि स्तोकाः श्रोतन्ति क्षरन्ति तान् सर्वान् देवशः  
देवंदेवंप्रति सर्वदेवार्थं विहि पिब । छान्दमं ह्रस्वत्वम् । यद्वा—  
देवशो देवाय देवाय स्तोकान् प्रतिविहि प्रत्येकं पिब । 'संख्यै-  
कवचनाच्च' इति शस् ॥

इति तैत्तिरीयब्राह्मणे तृतीये षष्ठे सप्तमोऽनुवाकः.

<sup>1</sup>आ वृत्रहणा वृत्रहभिश्शुष्मैः । इन्द्रं यातं नमो-  
भिरग्रे अर्वाक् । युवश्च राधोभिरकवेभिरिन्द्र । अग्रे  
अस्मे भवतमुत्तमेभिः । <sup>2</sup>होता यक्षदिन्द्राग्नी । छा-  
गस्य वपाया मेदसः । जुषेताश्च हविः । होतुर्यज ।  
<sup>3</sup>वि ह्यख्यन्मनसा वस्य इच्छन् । इन्द्राग्नी ज्ञास

<sup>1</sup>वपापुरोडाशस्विष्टकृतां पुरोरुक्प्रेषा मैत्रावरुणस्य—आ वृत्र-  
हणेति त्रिष्टुप् ॥ हे वृत्रहणा ! वृत्रस्य पापादेः हन्तारौ ! हे  
इन्द्र ! हे अग्रे ! युवां आयातं आगच्छतं अर्वाक् अस्मदाभिमु-  
ख्येन नमोभिः अस्मदीयैर्नमस्कारैः हविलक्षणेः अन्नैर्वा हेतुभिः  
आयातं, वृत्रहभिः पापादिहननसमर्थैः शुष्मैः बलैः इत्थंभूतौ  
युवाम् । किञ्च—हे इन्द्र ! हे अग्रे ! युवं युवां राधोभिः  
अस्मभ्यं देयैः अन्नैः अस्मे अस्मासु भवतम् । कीदृशैरिति  
चेत् ? अकवेभिः अकुत्सितैः कुत्सितवाचि शब्दान्तरमेवेदं, उ-  
त्तमेभिः उत्तमैः इत्थंभूतौ भवतम् । मा भूतं निकृष्टैः देयैः ।  
उत्तमशब्दः उज्ज्वादित्वादन्तोदात्तः ॥

<sup>2</sup>होता यक्षदित्यादि ॥ गतम् । होता दैव्यः यक्षत् य-  
जतु । इन्द्राग्नी इन्द्रश्च अग्निश्च 'नोत्तरपदे अनुदात्तादौ' इति  
द्युदात्तत्वाभावः । यजेल्लोति सिध्प्रत्ययः । तथा तौ देवौ  
छागस्य संबन्धिभ्या वपायाः मेदसः स्नेहवत्याः यद्धवीरूपं तत्  
जुषेतां सेवेताम् । हे होतः ! मानुष ! त्वमपि यज ॥

<sup>3</sup>वि ह्यख्यदिति ॥ हे इन्द्राग्नी ! यो हि मनसा वस्यः वसीयः

उत वा सज्जातान् ॥ २० ॥ नान्या युवत्प्रमतिरस्ति  
मह्यम् । स वां धियं वाजयन्तीमतक्षम् । होता  
यक्षदिन्द्राग्नी । पुरोडाशस्य जुषेतां हविः । हो-  
तुर्यज । <sup>४</sup>त्वामीडते अजिरं दूत्याय । हविष्मन्त-

वरिष्ठं धनमिच्छन् भवति उत वा अपि वा यः सजातान्  
समानजन्मनो बन्धून् इच्छन् मनसा भवति, स हि युवाभ्यामेव  
व्यख्यत् विचष्टे प्रकाशयति अभिप्रायं नान्यस्मै कस्मैचित् । छा-  
न्दसे लुङि 'अस्यति' इत्यादिना अङ्, 'हि च' इति नि-  
घाताभावः । तद्युवयोः महाभाग्यमपि ज्ञासे जाने । लेटि उ-  
त्तमैकवचने, शपो लुक्, 'सिब्वहुळं लेटि' इति सिप् । यस्मा  
देवं तस्मात् युवत् युवाभ्यां अन्या मह्यं मम प्रमतिः प्रकृष्टो म-  
न्तव्यो नास्ति । कर्मणि क्तिनि 'क्तादौ च' इति गतेः  
प्रकृतिस्वरत्वम् । युवामेव प्रकृष्टौ मन्ये । सः अहं तथा  
जानन् तथैव च मन्यमानः वां युवयोरेव सकाशात् वाजयन्तीं  
अन्नमिच्छन्तीं धियं प्रज्ञां कर्म अतक्षं तक्षामि संस्कृत्योत्पाद-  
यामि । यद्वा—युवयोरर्थाय धियं वाजयन्तीं हविर्लक्षणं अन्नं  
इच्छन्तीं अतक्षं सदा उत्पादयेयम् । वाजशब्दात् क्यचि 'न  
छन्दस्यपुत्रस्य' इतीत्वाभावः ॥

<sup>३</sup> होता यक्षदिति ॥ गतम् । पुरोडाशस्येति विशेषः ॥

<sup>४</sup> त्वामीडत इति त्रिष्टुप् ॥ हे अग्ने ! त्वां अजिरं अज-  
रकुशलं गमनागमनसमर्थं ईडते स्तुवन्ति याचन्ते वा सर्वे मा-

स्सदुमिन्मानुषासः । यस्य देवैरासदो बृहिरग्ने ।  
अहान्यस्मै सुदिना भवन्तु । <sup>१</sup>होता यक्षदग्निम् ।  
पुरोडाशस्य जुषताः हविः । होतर्यजं ॥ २१ ॥

सज्जातानग्निं द्वे च ॥ ८ ॥

<sup>१</sup>गीर्भिर्विप्रः प्रमंतिमिच्छमानः । ईद्रे रयिं य-

नुषासः मानुषा अपि हविष्मन्तस्सन्तः सदमित् सदैव दूत्याय  
दूतकर्मणे भवत्ययं देवाह्वाता । ‘दूतवणिग्भ्यां’ इति यः । अभीष्टोऽर्थः  
तर्ह्युच्यतामिति चेत् ? श्रूयताम्—हे अग्ने ! यस्य यजमानस्य बर्हिः  
यज्ञं देवैस्सह त्वं आसदः आसीदसि अधिनिष्ठसि । छान्दसे  
लुङि लृदितादङ् । अस्मै यजमानाय अहानि दिनानि सुदिना  
शोभनदिनानि सुप्रातस्त्ववन्ति सभ्यकू निर्वातितयागानि भवन्तु ॥

<sup>१</sup>होता यक्षदित्यादि ॥ गतम् । अग्निः स्विष्टकृत् पुरोडाशस्य  
जुषतामिति विशेषः ॥

इति तैत्तिरीये ब्राह्मणे तृतीये षष्ठे प्रपाठके पशुहौत्रे  
अष्टमोऽनुवाकः.

<sup>१</sup>अथ तेषामेव च वपापुरोडाशस्विष्टकृतां याज्याः—गीर्भि-  
र्विप्र इति निस्त्रिष्टुभः ॥ हे इन्द्राग्नी ! वृत्रहणा ! पापादेः हन्तारौ !  
सुवज्रा ! शोभनायुधौ ! अयं विप्रः यजमानः युवां गीर्भिरीद्रे स्तौति  
याचते वा । कीदृशः ? प्रमतिं प्रकर्षेण मन्तव्यं यशसं यशस्विनं

शसं पूर्वभाजम् । इन्द्राग्नी वृत्रहणा सुवज्रा । प्र-  
णो नव्येभिस्तिरतं देष्णैः । <sup>१</sup>माच्छेद्वा रश्मीरिति  
नाधमानाः । पितॄणां शक्तीरनु यच्छमानाः ।  
इन्द्राग्निभ्यां कं वृषणो मदन्ति । ता ह्यद्रीं धिष-

न त्वयशस्यम् । मत्वर्थीयो लुप्यते । तेन तद्विषयत्वाभावात् आद्यु-  
दात्तत्वाभावः । अर्शआदिलक्षणे वाऽचि मध्योदात्तत्वं छान्द-  
सम् । पूर्वभाजं पूर्वानस्य पुरुषान् यादृगभजत तादृशं रयिं  
धनं इच्छमानः लब्धुमिच्छन् युवां ईद्रे स्तौति । युवामपि तादृशं  
धनं अस्मभ्यं प्रतिरतं प्रवर्षयतं नव्येभिः नवतरैः अपूर्वैः नवित  
व्यैर्वा देष्णैः दानप्रकारैः ॥

<sup>२</sup>माच्छेद्वेति ॥ वयं मा छेद्वा मा छिन्द्व रश्मीन् यमनानि  
कर्माणि इष्टापूर्तलक्षणानि । छान्दसस्तिचो लुक्, गुणश्च । इति  
नाधमानाः एवमुक्तमर्थं त्वां याचमानाः । 'दीर्घान्' इति संहि-  
तायां रुत्वानुनासिकौ । पितॄणां अस्मत्पूर्वपुरुषाणां शक्तीः कर्मा-  
णि यागादीनि अनुयच्छमानाः अनुगन्तुमुद्यच्छमानाः उत्तिष्ठमा-  
ना माच्छेद्वेति । इदानीमिन्द्राग्नी ममापीदृशाभिमतवाप्तये स्तोतव्या-  
वित्वाह पञ्चमीसामर्थ्यादन्यमिति लभ्यते । इन्द्राग्निभ्यामन्यं कं  
वृषणः विद्वद्गृषभाः । 'वा पूर्वस्य' इति दीर्घाभावः । मदन्ति  
स्तुवन्ति । मदि स्तुतिमोदमदस्वप्नकान्तिगतिषु, नुमभावश्छान्दसः पर-  
स्मैपदं च । यद्वा—मदन्ति तर्पयन्ति मद तृप्तियोगे । कोऽनयोर्विशेष  
इत्याह—नौ खलु अद्री महान्तौ । यद्वा—आदरणीयौ केनाप्य-

णाया उपस्थे । <sup>३</sup>अग्निं सुदीतिं सुदृशं गृणन्तः ।  
नमस्यामस्त्वेद्यं जातवेदः । त्वां दूतमरुतिं हव्य-  
वाहम् । देवा अकृण्वन्नमृतस्य नाभिम् ॥ २२ ॥

जातवेदो द्वे च ॥ १ ॥

त्वञ्छग्ने प्रथमो मनोता । अस्या धियो अ-

नभिभाव्यौ धिषणायाः बुद्धेः उपस्थे उत्सङ्गे स्थितौ अर्थिनां  
बुद्धिषु स्थितौ महात्मानाविति यावत् ॥

<sup>३</sup>अग्निं सुदीतिमिति ॥ हे जातवेदाः ! जातानां वेदितः ! त्वां  
अग्निं अङ्गनादिगुणं सुदीतिं शोभनदानं सुदृशं सुष्ठु द्रष्टारं श्रे-  
यसां ईड्यं सर्वैस्तुत्यं गृणन्तः स्तुवन्तः वयं नमस्यामः परि-  
चरामः । त्वां हि दूतं हितकारिणं अरुतिं पर्याप्तमिति अर-  
णीयं वा हव्यवाहं हविषां वोढारं त्वां देवा अकृण्वन् अ  
कुर्वन् अमृतस्य अमरणस्य नाभिं नहनस्थानं उदकस्य वा  
कारणं यज्ञद्वारेण ॥

इति तैत्तिरीये ब्राह्मणे तृतीये षष्ठे नवमोऽनुवाकः.

मनोतायै प्रेषितोऽन्वाह—त्वं शग्ने इति ॥ त्रैष्टुभः सर्वोऽ-  
नुवाकः । हे अग्ने ! त्वमेव प्रथमः मुख्यः मनोता मनसा  
ऊता प्रार्थिता रक्षिता वा देवैः मनसा प्रार्थिता अजा मनो-  
ता तदर्थिनां प्रथमः त्वं तद्वद्भिरभेद उपचर्यते । स त्वं अस्याः



भंवो दस्म होता । त्वं सीं वृषन्नकृणोर्दुष्टरीतु ।  
 सहो विश्वस्मै सहसे सहध्वै । <sup>२</sup>अथा होता न्य-  
 सीदो यजीयान् । इडस्पद इषयन्नीड्यस्सन् । तं  
 त्वा नरः प्रथमं देवयन्तः । महो राये चितयन्तो

धियः कर्मणः होता साधु यष्टा अभवः भव, त्वच्छेषः अन्यैः  
 भुज्यते हे दस्म ! दंभयितः ! तत्तत्कर्मकुशल ! । किञ्च — हे वृषन् !  
 कामानां वर्षितः ! त्वमेव दुष्टरीतु दुःखेन तरितव्यं निर्वर्त्य कर्म  
 अकृणोः सीं सर्वतः साकल्येन, अवधारणे वा, त्वमेवाकृणो-  
 रिति । तरतेस्तुः, छान्दस ईडागमः । दुस्तरं वा जगत् त्वमेव  
 यागद्वारेण करोषि । त्वं हि सहः बलं विश्वस्मै सहसे अ-  
 भिभवित्रे बलाय सहध्वै अभिभवितुं यद्विश्वमभिभवति तस्याभि-  
 भावुकं बलं त्वमसि । तुमर्थे अध्येप्रत्ययः । तस्मात् त्वमेव  
 होता भवेति ॥

<sup>२</sup>अथा होतेति ॥ अथानन्तरमिदानीं होता भूत्वा न्यसीदः  
 नियमेन सीद, छान्दसो लुङ् । यजीयान् यष्टतरः मानुषात्  
 होतुः । कः ? इडस्पदे वेद्याः स्थाने उत्तरनाभौ अन्नस्य वा  
 उत्पत्तिस्थाने वेद्यामेव इषयन् इषमन्नं सर्वस्य कुर्वन् उत्पाद-  
 यन् । ‘तत्करोति’ इति णिच्, ‘प्रकृत्यैकाच्’ इति प्रकृति-  
 भावः । ईड्यः स्तुत्यस्सन् निषीद । यस्मात् नरः ऋत्वि-  
 ग्यजमानाः तं तादृशं त्वामेव प्रथमं प्रधानं चितयन्तः बु-  
 द्धयमानाः देवयन्तः देवान्यष्टुमिच्छन्तः तं त्वामेव अनुगमन्

अनुं गमन् । <sup>३</sup>वृतेव यन्तं बहुभिर्वसव्यैः । त्वे रायि  
जागृवाऽसौ अनुं गमन् ॥ २३ ॥ रुशन्तमग्निं दर्-  
शतं बृहन्तम् । वपावन्तं विश्वहा दीदिवाऽसम् ।  
<sup>४</sup>पदं देवस्य नमसा वियन्तः । श्रवस्यवश्श्रव आप-

अनुगच्छन्ति याचितुं भजन्ते । छान्दसे लुङि 'मन्त्रे घस'  
इति च्लेर्लुक् । चित संचेतने, चुरादिरदन्तः । महो राये महते  
धनाय अनुगमन् । यद्वा—महते धनाय चितयन्तः त्वामेव  
अनुगमन्निति । मह इति षष्ठी चतुर्थ्यर्थे ॥

<sup>३</sup>वृतेव यन्तमिति ॥ वृता वर्तन्या पथा यन्तं गच्छन्तं  
बहुभिः वसव्यैः वर्धनसमूहैः सहितं राजानमिव त्वे त्वां रायि  
रयिवन्तं महाधनम् । मत्वर्थीयो लुप्यते । युष्मच्छब्दात् द्विती-  
यायाः 'सुपां सुलुक्' इति शे आदेशः । जागृवांसः प्रबुद्धाः  
जनाः अनुगमन् अनुगच्छन्ति । पूर्ववत् च्लेर्लुक् । अग्निर्विशे-  
प्यते—रुशन्तं अमित्रान् हिंसन्तम् । रुश रिश हिंसायाम्, अग्निं  
अङ्गनादिगुणयुक्तं दर्शतं दर्शनीयं बृहन्तं महान्तं वपावन्तं व-  
पादिभिः हविर्भिः तद्वन्तं विश्वहा विश्वान्यहानि । सवर्णदी-  
र्घस्य छान्दसं ह्रस्वत्वम् । दीदिवांसं दीप्यमानम् । दीदितिः दीप्ति-  
कर्मा छान्दसः ॥

<sup>४</sup>पदमिति ॥ देवस्य तत्र पदं स्थानं अग्निहोत्रादि नमसा  
अनेन हविषा इत्थंभूः वियन्तः विशेषेण गच्छन्तः श्रवस्यवः  
श्रवोऽन्नं यशो वा इच्छन्तः । कयजन्तात् 'कयाच्छन्दसि' इति

न्नमृक्तम् । नामानि चिद्वधिरे यज्ञियानि । भद्रायां  
ते रणयन्तु संदृष्टौ । <sup>५</sup>त्वां वर्धन्ति क्षितयः पृथि-  
व्याम् । त्वं रायं उभयांसो जनानाम् । त्वं त्राता  
तरणे चेत्यो भूः । पिता माता सदमिन्मानुषा-

उप्रत्ययः । तदेव श्रव आपन् आप्नुवन्ति । छान्दसो लङ् ।  
अमृक्तं अमृदितं अमृष्टं वा । छान्दसो व्यञ्जनविकारः । किं ब-  
हुना ? तव नामान्यपि अग्न्यादीनि ये दधिरे धारयन्ति यज्ञि-  
यानि यज्ञार्हाणि यज्ञप्रतिपादनपरान्वा ग्रन्थान् त्वत्संकीर्तनपरान्येन  
धारयन्ति तेऽपि तव भद्रायां कल्याण्यां संदृष्टौ रणयन्तु रम-  
यन्ति । स्वार्थिको गिन् । किं पुनस्तव पदं वियन्त इति । रमे-  
रन्त्यविकारश्छान्दसः ॥

<sup>५</sup>त्वां वर्धन्तीत्यादि ॥ स्तुतिभिः हविर्भिर्वा क्षितयः म-  
नुष्याः पृथिव्यां वर्तमानाः । ‘छान्दस्युभयथा’ इति शप आर्ध-  
धातुकत्वात् णिलोपः । त्वमेव जनानां जीवतां रायः धनानि ।  
तद्धेतुत्वात्ताच्छब्दश्च । उभयांसः दिव्याः पार्थिवाश्च । यद्वा—  
जङ्गमाः स्थावराश्च । अत एव त्वमेव त्राता रक्षिता चेत्यः स्म-  
र्तव्यः भूः भवमि । यद्वा—त्राता च चेत्यश्च त्वमेव । हे तरणे !  
दुर्गाणां तारणकुशल ! दुर्गाणां तरणे कर्तव्य इति केचित् । त-  
दानीं लिट्स्वरेण भाव्यम् । किञ्च—त्वमेव पिता माता च ।  
मानुषाणां तत्तत्कार्यकरणात्, सदमित् सदैव । सदमिदिति निपात  
आद्युदात्तः ॥

णाम् ॥ २४ ॥ <sup>१</sup>स पर्येण्यस्स प्रियो विक्ष्वग्निः ।  
 होता मन्द्रो निषसादा यजीयान् । तं त्वा वयं दम्  
 आ दीदिवांसम् । उपज्जुबाधो नमसा सदेम । <sup>२</sup>तं  
 त्वा वयं सुधियो नव्यमग्रे । सुम्नायव ईमहे देव-  
 यन्तः । त्वं विशो अनयो दीद्यानः । दिवो अग्रे

<sup>१</sup>स पर्येण्य इति ॥ सः त्वं पर्येण्यः सर्वात्मना गन्तव्यः ।  
 इण औणादिको ण्यप्रत्ययः । यद्वा—पर्येण्यः, छान्दसो वर्णवि-  
 कारः । सपर्येतेः कण्ठ्यादियगन्तादेण्य इत्यपरम्, तदानीं स  
 इत्यस्योदात्तत्वं दुर्लभम् । स एव त्वं प्रियः प्रीणयिता भूत्वा  
 अङ्गनादिगुणस्सन् विश्व प्रजासु निषसाद निषीदसि । पुरुषव्य-  
 त्ययः । मन्द्रः स्वयं च तृप्यन् होता आह्वाता यजीयान् यष्टृ-  
 तरः । यद्वा—स एव खलु होता पर्येण्यः प्रियश्च यो यष्टृ-  
 तरः मन्द्रश्च भूत्वा विश्व निषीदसि तस्मात् तं तादृशं त्वां दमे  
 यज्ञगृहे दीदिवांसं दीप्यमानं नमसा हविषा प्रणिपातेन वा  
 आसदेम आसीदामः भजामहे । लिङ्चाशिष्यङ् । उपज्जुबाधः उ-  
 पजायमानबाधाः, बाधिर्भावे क्तिप् । कर्मणि वा । संसारेण बाध्य-  
 माना बाधाः उपज्जु उपज्ञातं सुप्रमिद्धम् । छान्दसे स्व[र]रूपे ॥

<sup>२</sup>तं त्वा वयमिति ॥ हे अग्रे ! तादृशं त्वां नव्यं स्तुत्यं नवं  
 वा वयं सुधियः शोभनप्रज्ञाः शोभनकर्माणो वा सुम्नायवः  
 सुखमिच्छन्तः तदर्थं देवान् प्राप्तुमिच्छन्तः ईमहे याचामहे भजा-  
 महे वा । त्वं खलु दीद्यानः विशः मनुष्यान् पानयः नयसि

बृहता रोचनेन । <sup>१</sup>विशां कविं विशपतिः शश्वती-  
नाम् । नितोशनं वृषभं चर्षणीनाम् ॥ २५ ॥ प्रे-  
तीषणिमिषयन्तं पावकम् । राजन्तमग्निं यजतः  
रयीणाम् । <sup>२</sup>सो अग्न ईजे शशमे च मर्तः । यस्तु  
आनट्थ्समिधां हव्यदातिम् । य आहुतिं परि वेदा

प्रापयामि दिवः द्युलोकान् इष्टान् । छन्दसो लब्धः । हे अग्ने !  
अङ्गनादिगुण ! रोचनेन दीप्त्या इत्थंभूतः ॥

<sup>१</sup>विशां कविमिति ॥ विशां मनुष्याणां शश्वतीनां नित्यप्रवृ-  
त्तानां अविच्छिन्नसन्ततीनां विशपतिं नित्यस्वामिनम् । व्यासेन बहुत्वं  
प्रतिपाद्यते, समासेन नित्यसम्बन्धादि । कविं क्रान्तदर्शनं नितो-  
शनं हन्तारममित्राणाम् । वृषभं वर्षितारं कामानाम् । चर्षणीनां मनु-  
ष्याणाम् । प्रकृष्टा इति गतिः प्रेतिः तस्याः मन्तारं दातारम् ।  
'छन्दसि वनमन' इति इन्प्रत्ययः, मुषामादित्वात् षत्वम्,  
पूर्वपदप्रकृतिस्वरत्वं छन्दसम् । इषयन्तं अन्नं कुर्वाणम् । 'त-  
त्करोति' इति णिच्, 'प्रकृत्यैकाच्' इति प्रकृतिभावः । पा-  
वकं शोधकं राजन्तं दीप्यमानं अग्निं अङ्गनादिगुणं यजतं सङ्ग-  
मयितारं रयीणां धनानां तं त्वां ईमहे इति प्रकृतेनान्वीयते ॥

<sup>२</sup>सो अग्न इति ॥ हे अग्ने ! स एव ईजे यजते । छन्दसो लब्धः ।  
स एव शशमे शाम्यति च शान्तिस्सुखं सर्वयागफलम् । मर्तः  
मरणधर्मा यो मनुष्यः ते त्वदर्थं हव्यदातिं यज्ञं, अधिकरणे  
क्तिन् । समिधा ममिद्धिः महिनं आनट् प्राप्नोति । अश्वोते-

नमोभिः । विश्वेत्स वामा दधते त्वोतः । <sup>10</sup>अस्मा  
उं ते महि महे विधेम । नमोभिरग्रे समिधोत  
हव्यैः । वेदी सूनो सहसो गीर्भिरुक्थैः । आ ते  
भद्रायां<sup>१</sup> सुमतौ यतेम ॥ २६ ॥ <sup>11</sup>आ यस्ततन्थ

लंडि व्यत्ययेन श्रम्, परस्मैपदं च, नशेर्वा गतिकर्मणो लङ् । किञ्च—  
यः ते त्वदर्थं आहुतिं आहुतिमात्रमपि नमोभिः नमस्कारैः स-  
हितां परिवेद सर्वतो जानाति सर्वस्य अन्नस्य अंशमस्मै हो-  
तव्यं जानाति । सः मनुष्यः त्वोतः त्वया रक्षितः विश्वेत् वि-  
श्वान्येव वामा वामानि वननीयानि धनानि दधते धत्ते । व  
चनव्यत्ययः, लेटि वा अडागमः ॥

<sup>10</sup> अस्मा इति ॥ अस्मा उ अस्मा एव एवंगुणाय ते तुभ्यं  
महे महो विधेम परिचरेम । कर्मणि षष्ठी । महि महत् न  
मोभिः नमस्कारैः समिधा समिद्धिः उत अपि च हव्यैः ह-  
विर्भिः वेदी वेद्याम्, 'सुपां सुलुक्' इति पूर्वसवर्णदीर्घत्वम् । स-  
हसो बलस्य सूनो! मथनप्रभवत्वात् । 'परमपि छन्दसि' इति  
पूर्वाङ्गवद्भावात् षष्ठ्यामन्त्रितसमुदायो निहन्यते । गीर्भिः स्तोत्रैः  
उक्थैः शस्त्रैश्च विधेम । एवं ते तव भद्रायां कल्याण्यां सुम-  
तौ अनुग्रहात्मिकायां बुद्धौ निमित्तभूतायां तच्छाभाय आयतेम  
शास्त्रीयेण मार्गेण यतामहे । व्यत्ययेन परस्मैपदम् ॥

<sup>1</sup> आ यस्ततन्थेति ॥ यः त्वं रोदसी द्यावापृथिव्यौ भासा  
तेजसा व्याततन्थ व्योमोषि । छान्दसो लिट्, 'बभूथा ततन्थ' इति

रोदसी वि भासा । श्रवोभिश्च श्रवस्यस्तरुत्रः । बृ-  
हद्विर्वाजैस्स्थविरेभिरस्मे । रेवद्विरग्रे वितरं विभा-  
हि । <sup>12</sup> नृवद्वसो सदमिद्वेह्यस्मे । भूरि तोकाय तन-  
याय पश्वः । पूर्वोरिषो बृहतीरारे अघाः । अस्मे

निपात्यते । श्रवोभिः अन्नैश्च रोदसी व्याततन्थेत्येव । श्रवस्यः  
श्रवः अन्नं प्रजाम्यः इच्छन् । ‘छन्दसि परेच्छायामपि’ इति  
क्यञ्, क्यजन्तात्पचाद्यच् । अन्तरितं मृग्यम् । यद्वा—श्रवसे  
हितं श्रवसि वा साधुः । तरुत्रः तारयिता द्रुग्मेभ्यः, ‘तरुत्रपरः’  
इति निपात्यते, अकारोपजनः छन्दसः पचाद्यज्वा । ‘न धातुलोप  
आर्धधातुके’ इति गुणाभावः, आद्युदात्तत्वं छन्दसम् । अतस्त्वं  
बृहद्भिः वाजैः अन्नैः स्थविरेभिः चिरन्तनैः रेवद्भिः पुत्रादिष्व  
नसमृद्धिहेतुभिः अस्मे अस्मभ्यं देयैः वितरं विभाहि सर्वाति-  
शायिना विशेषेण विभाहि दीप्यस्व देहीत्युक्तं भवति हे अग्रे ! ।  
‘अमु च छन्दसि’ इत्यमुप्रत्ययः ॥

<sup>1</sup> नृवद्वसो इति ॥ हे वसो ! वासयितः ! प्रजानां नृवत् नृभिः  
दासादिभिः तद्वत् धनं भूरि बहु अस्मे अस्मभ्यं धेहि देहि ।  
‘द्वस्वनुद्भ्यां मतुप्’ इति मतुप् उदात्तत्वम् । सदमित् सदैव ।  
किञ्च—तोकाय पुत्राय तनयाय तत्पुत्राय च धेहीत्येव । पश्वः  
पशूँश्च अस्मभ्यं धेहि । किञ्च—पूर्वीः चिरन्तनीः पूर्वपुरुषोचिनाः  
इषः अन्नानि बृहतीः महतीः प्रभूता आरे अन्तिके क्षिप्रमेव  
अघाः क्षारय अस्मासु वर्षय । वृ क्षरणे लुङि सिचि वृद्धावीड-

भद्रा सौश्रवसानि सन्तु । <sup>13</sup>पुरुष्यग्रे पुरुधा त्वा-  
या । वसूनि राजन्वसुताते अश्याम् । पुरुणि हि  
त्वे पुरुवार सन्ति । अग्रे वसु विधते राजनि त्वे॥

जागृवाऽसो अनु गमन्मानुषाणां चर्षणी-  
नां यतेमाश्यां द्वे च ॥ १० ॥

भावे रूपम् । किञ्च—अस्मे अस्माकं भद्रा भद्राणि सौश्रव-  
सानि सुश्रवसां शोभनानां पुरुषाणां संबन्धीनि कर्माणि स्था-  
नासनादीनि सन्तु ॥

<sup>13</sup>पुरुणीति ॥ हे अग्रे ! राजन् ! दीप्यमान ! हे वसुताते ! वसूनां  
धनानां कर्तृः ! । छान्दसे तातलि 'लिति' इति प्रत्ययात्पूर्वस्योदा-  
त्तत्वम् । त्वाया त्वया हेतुना । 'सुपां सुलुक्' इति याजादेशः ।  
दीर्घत्वं वर्णविकारः । पुरुधा बहुप्रकारभिन्नानि वसूनि धनानि  
अश्यां भुञ्जीय । तव विशेषः श्रूयतां—हे अग्रे ! पुरुवार ! बहु-  
भिर्विरणीय ! सर्वकालवर्तित्वात् त्वे त्वयि पुरुणि बहूनि वसु व  
सूनि सन्ति । 'सुपां सुलुक्' इति लुक् । त्वयि खलु बहूनि  
धनानि विद्यन्ते । कीदृशे त्वयि ? विधते परिचरेते जनाय  
यजमानाय । 'शतुरनुमः' इति विभक्तेरुदात्तत्वम् । परिचारकज-  
नार्थमेव राजनि दीप्यमाने त्वयि पुरुणि वसूनि सन्ति । तस्मा-  
त्तादृशेन त्वया पुरुणि वसूनि अश्यामिति ॥

इति तैत्तिरीये ब्राह्मणे तृतीये षष्ठे दशमोऽनुवाकः.



‘आ भरत॑ शिक्षतं वज्रवाहू । अस्मा॑ इन्द्रा-  
ग्री अवत॑ शचीभिः । इमे नु ते रश्मयस्सूर्यस्य ।  
येभिस्सपित्वं पितरो न आयन् । होता यक्षदि-  
न्द्राग्री । छागस्य हविष आत्तामद्य । मध्यतो मेद  
उद्धृतम् । पुरा द्वेषोभ्यः । पुरा पौरुषेय्या गृभः ।

<sup>1</sup> हविषः पुरोरूक्—आभरतमिति त्रिष्टुप् ॥ हे इन्द्राग्री ! व-  
ज्रवाहू ! सायुधपाणी ! आभरतं सामर्थ्याद्धनमाहरतं आहृत्य तत्  
शिक्षतं संस्कुरुतं, अतः तत्प्रदानेन अस्मानवतं रक्षतम् । शचीभिः  
कर्मभिः यैः विश्वं रक्षतः । किञ्च—ये च इमे ते जगत्प्रसिद्धाः  
रक्षकत्वेन सूर्यस्य रश्मयः येभिः यैः सपित्वं समवेतत्वं एकत्वम् ।  
षच समवाये, ‘इन् सर्वधातुभ्यः’ इति इन् । नः अस्माकं पितरः  
पूर्वपुरुषाः आयन् गताः तैश्च सह अस्मानवतमिति ॥

<sup>2</sup> होता यक्षदिसादि ॥ होता दैव्यो यजत्विति । इन्द्राग्री तौ  
चेज्यमानौ छागस्य हविषः हविर्भूतस्य मध्यतः उद्धृतं उद्धृतं  
मेदःप्रभृति सारभूतं आत्तां भुज्जाताम् । अतः छान्दसो लुङ् ।  
अद्य अस्मिन्नहनि । पुरा द्वेषोभ्यो द्वेष्याणि रक्षःप्रभृतीनि या-  
वन्नोपघ्नन्ति तावदात्ताम् । पुरा च पौरुषेय्याः पुरुषैः कृतायाः ।  
‘पुरुषात् ढञ् विकारे’ इति ढञ् । गृभः ग्रहणात् पुरुषार्थात्  
ग्रहेः संप्रदादित्वात् क्तिप् । घस्तां नूनं शोषनं भुज्जातां, अस्मि-  
न्काले नूनं शोभनमेव भोजनमिति दर्शयति । ‘बहुलं छन्दमि’  
इत्यदेः घस्लदेशः ॥

घस्तान्नूनम् ॥ २८ ॥ <sup>३</sup>घासे अज्जाणां यवसप्रथ-  
मानाम् । सुमत्क्षराणां शतरुद्रियाणाम् । अग्नि-  
ष्वात्तानां पीवोपवसनानाम् । पार्श्वतश्श्रोणितदिश-  
तामृत उत्सादतः । अङ्गादङ्गादवत्तानाम् । करत

<sup>३</sup>इदानीमवदानानि वर्ण्यन्ते—घासे अज्जाणामिति ॥ अद-  
न्ति अस्मिन् हवींषि देवा इति घासो यागः । ‘वज्रपोश्च’ इति  
घस्त्वादेशः, निमित्तात्सप्तमी । यागनिमित्तमेव अज्जाणां अज-  
नीयानां गन्तव्यानां, यद्वा—करणे घञ्, घासे आस्ये अजनीया-  
नां क्षेप्याणां सुसंस्कृतानामिति यावत् । यवसप्रथमानां अ-  
न्नानां मध्ये श्रेष्ठानां, आद्युदात्तत्वं छान्दसम् । सुमत्क्षराणां  
सुष्ठु मादयति येषां क्षरणं मुखादुदरप्रवेशः तादृशानां शतरुद्रियाणां  
शतं रुद्रा देवता येषां अनुष्ठातृभूताः तादृशाः प्राणा वा ।  
‘शतरुद्राश्च’ इति घः, छान्दसं पूर्वपदप्रकृतिस्वरत्वम् । यद्वा—  
शतं रुद्रियाणि रुद्रार्हाणि कर्माणि येषु तादृशानां, अग्निष्वा-  
त्तानां अग्निना वैश्वानरेण जाठरेण वैतानेन वा आस्वादितानाम् ।  
प्रवृद्धादित्वादुत्तरपदान्तोदात्तत्वम् । पीवोपवसनानां पीवा स्थूलत्वक्  
उपवसनं आच्छादनस्थानीयं येषां तादृशानां पार्श्वदिग्भ्यः प्र-  
थममवत्तानां ततः अङ्गादङ्गादवत्तानां सर्वस्मादङ्गादवत्तानां ‘अपा-  
दाने चाहीयरुहोः’ इति तसिः । पशूनां समूहः पार्श्वं ‘पार्श्व-  
णस्वक्तव्यः’ इति णस् । श्रोणी प्रसिद्धे । शितामः दोर्य-  
कृद्धा । उत्सादः गुदकाण्डं भेदप्रदेशो वा एवमेतेषां एवंगुणानां  
इन्द्राग्नी एव करतः कुरुतः । कर्मणः संप्रदानत्वात् चतुर्थ्यर्थे

एवेन्द्राग्नी । जुषेतां हविः । होतर्यजं । <sup>४</sup>देवेभ्यो  
वनस्पते हवींषि । हिरण्यपर्णं प्रदिवस्ते अर्थम् ॥  
२९ ॥ प्रदक्षिणिद्रशनया नियूय । ऋतस्य वक्षि  
पथिभी रजिष्ठैः । <sup>५</sup>होता यक्षद्वनस्पतिमभि हि ।  
पिष्टतमया रभिष्ठया रशनयाऽऽर्धित । यत्रेन्द्राग्निyo-

षष्ठी । करोतेः व्यत्ययेन शप् । यस्मात् तौ एतान्युत्पादित-  
वन्तौ तस्मादिमौ देवौ इदं हविः जुषेतां सेवेतां सेवित्वा वा  
प्रियेतां तदर्थं हे मनुष्य ! होतः ! त्वमपि यज ॥

<sup>४</sup>वनस्पतेः पुरोरुक्—देवेभ्यो वनस्पते इति त्रिष्टुप् ॥ अ-  
ग्रचभेदेन यूपस्तूयते । हे वनस्पते ! यूपात्मन्नग्रे ! हिरण्यपर्ण ! हित-  
रमणीयपतन ! हिरण्यवर्णज्वाल ! वा देवेभ्यो हवींषि वक्षि वह ।  
लेटि शपो लुक् । कीदृशानि ? ते तव अर्थं प्रयोजनं प्रयो-  
जनभूतानि प्रदिवः पुराणं यथापूर्वमिति यावत् । कीदृशो  
भूत्वेति चेत् ? प्रदक्षिणित् प्रदक्षिणमीयते वेष्ट्यत इति प्रद-  
क्षिणित्, छान्दसं ह्रस्वत्वम् । रशनया नियूय निबद्धात्मानं,  
यथा नहनकाले शैथिल्यं स्यात्, योनेर्ल्यपि छान्दसं दीर्घत्वम् ।  
ऋतस्य यज्ञस्य संवन्धीनि हवींषि वह पथिभिः मार्गैः रजिष्ठैः  
ऋजुतमैः । ऋजुशब्दादिष्ठानि, 'विभाषर्जोश्छन्दसि' इति टिलोपः ॥

<sup>५</sup>होता यक्षदित्यादि ॥ होता दैव्यः यजतु वनस्पतिम् ।  
स चैनं पशुं इन्द्राग्नचादिमकाशं प्रापयतु इति वक्ष्यति । तत्रास्य

श्छागस्य हविषः प्रिया धामानि । यत्र वनस्पतेः  
प्रिया पाथांसि । यत्र देवानां आज्यपानां प्रिया  
धामानि । यत्राग्नेर् होतुः प्रिया धामानि । तत्रैतं  
प्रस्तुत्यैवोपस्तुत्यैवोपावस्रक्षत् । रभीयांसमिव

को विशेष इत्याह—हि यस्मात् पिष्टतमया श्लक्ष्णतमया रभि-  
ष्टया रभस्वत्तमया स्वकार्ये शीघ्रप्रवृत्तया । पूर्ववन्मतुब्लोपटिलोपौ ।  
आरब्धतमया वा सद्यस्स्वकार्यम् । ‘तुश्छन्दसि’ इतीष्टनि ‘तुरि-  
ष्टेमेयस्सु’ इति लोपः । ईदृश्या रशनया वनस्पतिः आत्मानं  
अभ्याधित अवधात्, यथोक्तं ‘रशनया नियूय’ इति, अभिधानं ब-  
न्धनं, लुङि ‘स्थाव्वोरिच्च’ इतीत्वे ‘ह्रस्वादङ्गात्’ इति सिचो  
लुक् । तस्मात् तादृशः अयं यूपः एतं पशुं तत्रोपावस्रक्षत्  
तस्मिन् स्थाने उपावसृजतु उपसंप्रापयतु । लेटि सिपि अमा-  
गमः । कुत्र? यत्र इन्द्राग्नियोः संवन्धिनः छागस्य हविषः  
प्रिया धामानि स्थानानि यत्र निहितानि इन्द्राग्नयोः प्रीतये भ-  
वन्ति, यत्र च वनस्पतेः यूपस्य प्रियाणि पाथांसि अन्नानि  
यत्र निहितानि वानस्पत्यात्माग्नेः प्रीतये भवन्ति । यत्र च देवानां  
आज्यपानां प्रयाजदेवतानां प्रियाणि धामानि, यत्र चाग्नेः होतुः  
स्विष्टकृतः प्रियाणि धामानि तत्रैतं पशुं उपावस्रक्षत्, किं कृ-  
त्वा? प्रस्तुत्यैव यथा राज्ञे प्रथमं निवेद्यते तथा प्रथममेव प्र-  
स्तुत्यैव श्रावयित्वा, अवधारणे निपातः । किञ्च—उपस्तुत्यैव स-  
न्निधावेव प्रशस्य उपावसृजतु । एवं कृते कीदृशः कृतो भव-  
तीत्याह—रभीयांसं देवानां प्रीत्युत्पादने रभसवत्तरं आरब्धतरं

कृत्वी ॥ ३० ॥ करदेवं देवो वनस्पतिः । जुष-  
तां हविः । होत॒र्यज । <sup>६</sup>पिप्रीहि देवां उ॒शतो  
य॒विष्ठ । वि॒द्वां ऋतू॒र् ऋतुपते यजे॒ह । ये दैव्या  
ऋ॒त्विज॒स्तेभि॒रग्ने । त्वं होत॑णाम॒स्याय॑जिष्ठः ।  
होता॑ यक्षद॒ग्निं स्वि॑ष्ट॒कृत॑म् । अया॑ड॒ग्निरिन्द्रा॑ग्नि-  
योऽ॒श्वाग॑स्य ह॒विषः॑ प्रि॒या धामा॑नि । अया॑द्वन॒स्प-  
तेः प्रि॒या पाथा॑सि । अया॑ङ्गै॒वाना॑माज्य॒पाना॑ प्रि-  
या धामा॑नि । यक्ष॑द॒ग्नेर् होतुः॑ प्रि॒या धामा॑नि । य-  
क्ष॒त्स्वं म॑हि॒मान॑म् । आय॑जतामेज्या इषः । कृ-  
णोतु॑ सो अ॒ध्वरा॑ जा॒तवे॑दाः । जुष॑तां ह॒विः । हो-  
त॒र्यज ॥ ३१ ॥

नूनमर्थं कृत्वी पाथासि सप्त च ॥ ११ ॥

वा एवं कृत्वी कृत्वेव उपावसृजतु । आदरार्थं पुनश्च संग्र-  
हेणाह—करत् कुर्यात् एवं उक्तप्रकारं अवश्यं करोत्येव । अयं  
देवः देवनशीलः वनस्पतिः जुषतां सेवतां चेदं हविः, हे  
होतः ! मानुष ! त्वमपि यज ॥

<sup>६</sup>स्विष्टकृतः पुरोनुवाक्या—पिप्रीहीति त्रिष्टुप् ॥ व्याख्याता \* ।  
अयाडग्निरिन्द्राग्नियोरित्यादि च इष्टिहोत्रे व्याख्यातम् \* । इन्द्रा-  
ग्रचोश्वागस्येति विशेषः होत॒र्यजेत्युपरम्यते ॥

इति तैत्तिरीये ब्राह्मणे तृतीये षष्ठे एकादशोऽनुवाकः.

'उपोहं यद्विदथं वाजिनो गूः । गीर्भिर्विप्राः  
प्रमतिमिच्छमानाः । अर्वन्तो न काष्ठां नक्षमा-  
णाः । इन्द्राग्नी जोहुवतो नरस्ते । 'वनस्पते रश-  
नयाऽभिधाय । पिष्टतमया वयुनानि विद्वान् । वहं  
देवत्रा दिधिषो हवींषि । प्र च दातारममृतैषु वो-

<sup>1</sup> हविषो याज्या—उपोहयदिति त्रिष्टुप् ॥ विदथं यज्ञं उपोह  
यज्ञस्य समीपत एव गूः गच्छन्तः, क्विपि 'ऊञ्जगमादीनाम्'  
इत्यूकारः, 'सुषां सुलुक्' इति जसः स्वादेशः । वाजिनः अ-  
र्वन्तः हविष्मन्तः गीर्भिः स्तुतिभिः इत्थंभूताः प्रमतिं प्रकृष्टं  
मन्तव्यं फलं इच्छमानाः प्राप्नुमिच्छन्तः विप्राः मेधाविनः ऋ-  
त्विजः यत् ये प्रकृष्टफलार्थिनः यज्ञसमीपं गच्छन्तीत्यर्थः । पूर्व-  
वत् जसो लुक् । ते तथाकुर्वन्तो नरः नेतारो मनुष्याः ऋत्विजः  
इन्द्राग्नी एव जोहुवतो भृशं होमेनाराधयन्तः अर्वन्तो न अश्वा  
इव काष्ठा नक्षमाणाः व्याप्नुमिच्छन्तः णशेः गतिकर्मणः अ-  
भ्यासस्य लोपादिकं छान्दसम् । ते नरा इन्द्राग्नी एव जुहुवतो  
भवन्ति ॥

<sup>2</sup> वनस्पतेर्याज्या—वनस्पते रशनयेति त्रिष्टुप् ॥ हे वनस्पते!  
यूप! रशनया पिष्टतमया श्लिष्टतमया आत्मानं अभिधाय बद्ध्वा  
वयुनानि ज्ञानानि अभिप्रायमस्माकं देवानां वा विद्वान् जानन्  
तदनु रूपं हवींषि बह प्रापय । क? देवत्रा देवेषु, 'देवम  
नुष्य' इति त्राप्रत्ययः । हे दिधिषो! धारणकुशल! । यद्वा—

चः । <sup>३</sup>अग्निं स्विष्टकृतम् । अयाङ्गिरिन्द्रा-  
 ग्नियोश्छागस्य हविषः प्रिया धामानि ॥ ३२ ॥  
 अयाङ्गनस्पतैः प्रिया पाथांसि । अयाङ्गवानां मा-  
 ज्यपानां प्रिया धामानि । यक्षदग्नेर् होतुः प्रिया  
 धामानि । यक्षत्स्वं महिमानम् । आयजतामेज्या  
 इषः । कृणोतु सो अंध्वरा जातवेदाः । जुषतां  
 हविः । <sup>४</sup>अग्ने यद्य विशो अंध्वरस्य होतः । पा-  
 वं क शोचे वेष्टुं हि यज्वा । ऋता यजासि महि-  
 ना वि यद्भूः । हव्या वह यविष्टु या ते अद्या ॥ ३३ ॥

धामानि भूरेकं च ॥ १२ ॥

हविषो देवेभ्यो दानकुशल ! तथा कृत्वा तेषां हविषां दातारं यज-  
 मानं अमृतेषु अमरणेषु देवेषु प्रवोचः अनेनैतानि दत्तानीति  
 प्रब्रूहि । छान्दसे लुङि 'वच उम्' 'बहुळं छन्दस्यमाङ्गयोगेऽपि'  
 इत्यङभावः ॥

<sup>३४</sup>स्विष्टकृतो याज्या—अग्निं स्विष्टकृतमिति ॥ अग्ने यद्ये-  
 नि ॥ व्याख्याता 'अग्निर्वृत्राणि' इत्यत्र\* ॥

इति तैत्तिरीयब्राह्मणे तृतीये षष्ठे द्वादशोऽनुवाकः.

<sup>१</sup>देवं ब्रूहिस्सुदेवं देवैस्स्यात्सुवीरं वीरैर्वस्तो-  
वृज्येताक्तोः प्रभ्रियेतात्यन्यात्राया ब्रूहिष्मतो म-  
देम वसुवने वसुधेयस्य वेतु यज । <sup>२</sup>देवीद्वारस्सं-  
घाते विड्वीर्यामञ्छितिरा ध्रुवा देवहूतौ वृत्स ईमेना-

<sup>१</sup>अनूयाजप्रेषाः—देवं बहिरित्याद्याः ॥ देवं देवनशीलं बहिः  
बहिराधारोऽग्निः देवैः सुदेवं सुतृप्तदेवं यागद्वारेणास्तु । यद्वा—  
देवैस्सह सुदेवं शोभनदानमस्तु, वीरैश्च पुत्रादिभिः अस्मभ्यं देयैः  
सुवीरं शोभनपुत्रादिकमस्तु । वस्तोः देवानां वासाय वृज्येत  
लूयत नित्यं, न वृथा वेद्यामाच्छादनाय । इडभावश्छान्दसः ।  
अक्तोः त्वुचां हविषां वा अभिव्यक्तये प्रभ्रियेत संद्वियेत धार्येत  
नित्यम् । यद्वा—वस्तोः अहनि वृज्येत लूयत । अक्तोः रात्रौ  
प्रभ्रियेत संद्वियेत । यथोक्तप्रतिपत्तिकमस्तु । अस्य बहिर्देवस्य  
प्रसादात् अन्यान् बहिष्मतः इतरान्यागयुक्तान् पुरुषान् राया  
धनेन अतिक्रम्य मदेम हृष्याम । वसुधेयस्य धनप्रदातुर्देवस्य  
वसुवने धनप्रदानाय वेतु आज्यं पिवतु । यज तदर्थं हे होतः !  
याज्यां पठ ॥

<sup>२</sup>देवीद्वार इति ॥ देवनशीलाः द्वारः संघाते संयोजने पि-  
धानकाले विड्वीः विड्वचः दृढाः । वीडेः छान्दसं ह्रस्वत्वम् ।  
'वोतो गुणवचनान्' इति ङिषि 'वा छन्दसि' इति पूर्वसवर्णदी-  
र्घत्वम् । यामन् यामे निर्गमनकाले शिथिराः शिथिलाः शि-  
थिलकवाटत्वात् । ध्रुवा नित्यप्रवृत्ता देवहूतौ देवानामाह्वाने एताः



स्तरुण् आमिमीयात्कुमारो वा नवजातो मैना  
अर्वा रेणुककाटः पृणग्वसुवने वसुधेयस्य वियन्तु  
यज् । ३ देवी उषासा नक्ताऽयस्मिन् यज्ञे प्रयत्य-  
हेतामपि नूनं दैवीर्विशः प्रायासिष्टाः सुप्रीते सु-

द्वारः वत्सो वा तरुणः कुमारो वा नवजातः जातमात्रः आ  
मिमीयात् आगत्य प्रविशेत् महावकाशत्वात् सर्वेषां प्रवेशमनु  
मन्यन्ते, न तु कश्चिदुपहन्यत इति, मानेन प्रवेशो लक्ष्यते ।  
ईमिति चार्थे । यद्वा—ईमिति प्रश्ने, किं वत्सादिः कश्चिदपि  
एना आमिमीयात् आयात् आगत्य परिछिन्द्यात् आगत्य किं  
वा हिंस्यात् तस्मात् एना एवंगुणाः अर्वा पापः रेणुककाटः  
धूर्तः । यद्वा—अर्वा अकुशलः रेणुककाटः रेणूकृत्य दारणो  
विक्षेप्ता घुरणः । यद्वा—अर्वा अश्वः रेणुककाटः दुर्दान्तः  
अविधेयः एना द्वारो मा पृणक् मा पृणक्तु आभिः संपृक्तो  
मा भूत् । पृची संपर्के, रौधादिकः, लडि लुङ्चेव वा विकर-  
णव्यत्ययेन श्वम् । वसुवन इत्यादि । गतम् ॥ वियन्तिवति विशेषः ॥

३ देवी उषासा नक्तेति ॥ देवनशीले उषासा नक्ता अ-  
हश्च रात्रिश्च अद्य अस्मिन्नहनि अस्मिन् यज्ञे पशुयागे प्रयती  
प्रवर्तमाने अविच्छेदेन वर्तमाने अहेतां देवादीनाह्वातव्यानह्व-  
येताम् । छन्दसे लुडि 'लिपि सिचि ह्वश्च' इत्यङ् । अपिनूनमिति  
अभिमतसिद्ध्यद्वावने । एते अहोरात्रे दैवीः विशः देवसम्ब-  
न्धिनीरपि प्रजा नूनं प्रायासिष्टां आह्वातुं तत्सकाशमपि प्रया-  
ताम् । तर्त्तिक नाम न साधयत एते । 'देवाद्यजौ' इत्यञ्,

धिते वसुवने वसुधेयस्य वीतां यजं । 'देवी जो-  
ष्ट्री वसुधिति ययोरन्याऽघा द्वेषांसि युयवदाऽन्या  
वक्षद्वसु वार्याणि यजमानाय वसुवने वसुधेयस्य  
वीतां यजं । <sup>५</sup>देवी ऊर्जाहुती इषमूर्जामन्या वक्ष-

यतिः छान्दसे लुङि 'यमरमनमाताम्' इति सगिटौ । सुप्रीते  
स्वयं च सुष्टु प्रीते न तु वैमुख्यं भजमाने सुधिते सुष्टु प्रारब्ध-  
निर्वहणपरे च भूत्वा प्रायासिष्ठां नूनमिति । 'सुधितवसुधित' इति  
निपात्यते । वसुवन इत्यादि । गतम् । वीतामिति विशेषः ॥

<sup>४</sup>देवी जोष्ट्री इति ॥ देव्यौ जोष्ट्र्यौ जोषयित्र्यौ यजमा-  
नानां विघ्ननिवारणेन अभिमतफलप्रापणेन च । तदेवाह—  
वसुधिति वसु यज्ञफलं तस्य दात्र्यौ, कर्तरि क्तिच्, दासीभा-  
रादिर्द्रष्टव्यः । यद्वा—वसूनि धितीनि देयानि ययोरिति कर्मणि क्तिनि  
बहुव्रीहिः । 'सुधितवसुधित' इति हिभावाभावः । ययोर्मध्ये  
अन्या एका अघा पापानि द्वेषांसि द्वेष्याणि च रक्षःप्रभृ-  
तीनि युयवत् पृथक्कुर्यात् नाशयेत् । यौतेर्लेटि अडागमः, शपः  
श्लुः, मध्योदात्तत्वं छान्दसम् । यद्वा—विकरणव्यत्ययेन शश्च  
क्रियते, 'छन्दस्युभयथा' इत्यार्धधातुकत्वेन डित्त्वाभावात् गुणः,  
'एकान्याभ्याम्' इति निघाताभावः । ययोश्च अन्या एका वसू-  
नि धनानि वार्याणि वरणीयानि यजमानाय आवक्षत् वहति ।  
'सिब्वहुळं लेटि' इति सिप्, 'ईडवन्द' इति ण्यदन्तस्य  
आद्युदात्तत्वम् । वसुवन इत्यादि । गतम् ॥

<sup>५</sup>देवी ऊर्जाहुती इत्यादि ॥ देव्यौ ऊर्जाहुत्यौ ऊर्जा रस-

५सग्धिः५ सपीतिमन्या नवेन पूर्वं दयमानास्स्याम  
पुराणेन नवं तामूर्जमूर्जाहुती ऊर्जयमाने अधातां

स्य भावयित्रचौ । पूर्ववत्पररूपे आकारोपजनश्च । हविषां नि-  
र्वोद्वचौ उच्येते । ययोः अन्या एका इषं अन्नं ऊर्जं  
रसं च देवेभ्यः वक्षत् वहति प्रापयति आवहति उत्पादयति  
वा । पूर्ववत् लेटि सिप् । ययोश्च अन्या सग्धि सहाशनं सपीतिं  
सहपानं च देवानां वक्षदित्येव । चमकेषु पदे व्याख्याते\* । इदा-  
नीमात्मार्यमप्यूर्जं प्रार्थयते—नवेन व्रीह्यादिना सहैव पूर्वं पुरा-  
णव्रीह्यादिकं दयमानाः रक्षन्तः कुसूलादिषु स्थापयन्तः । यद्वा—  
दयमानाः दधानाः ब्राह्मणादिभ्यः सहैव दधानाः स्याम त्वत्प्र-  
सादादिति यावत् । नवोत्पत्तिपर्यन्तं अक्षीणपुराणधान्याः पुरा-  
णदायिन एव स्याम, तथा पुराणेन धान्येन सहैव नवं धा-  
न्यं दयमानाः स्याम, सत्स्वेव पुराणेषु नवं दयमानाः स्याम,  
पुराणेषु क्षीणेषु लवितारो मा भूमेति यावत् । ‘चादिलोपे वि  
भाषा’ इति निघाताभावः । तां तादृशीं उपर्युपर्युपचीयमान-  
बहुविधनवपुराणधान्यपूर्णमहाकुसूलशतसंकटग्रहोपग्रहव्यापिनीं ऊर्जं  
अन्नं व्रीह्यादिलक्षणं ऊर्जाहुती दैव्यौ अस्मभ्यं अधातां दत्तां  
ऊर्जयमाने सर्वस्य लोकस्य ऊर्जं अन्नं कुर्वाणे । ‘तत्करोति’  
इति णिच् । ‘प्रकृत्यैकाच्’ इति प्रकृतिभावः । दधातेः छा-  
न्दसे लुङि ‘गतिस्था’ इति सिचो लुक् । वसुवन इत्यादि ।  
गतम् ॥

वसुवने वसुधेयस्य वीतां यजं । <sup>६</sup>देवा दैव्या हो-  
तारं नेष्टारं पोतारं हताघशं सावाभरद्वसू व-  
सुवने वसुधेयस्य वीतां यजं । <sup>७</sup>देवीस्तिस्त्रस्तिस्त्रो  
देवीरिडा सरस्वती भारती द्यां भारत्यादित्यैरस्पृ-  
क्षत्सरस्वतीमं रुद्रैर्यज्ञमावीद्वैवेदया वसुमत्या  
सधमादं मदेम वसुवने वसुधेयस्य वियन्तु यजं ।

<sup>६</sup>देवा दैव्येति ॥ देवा देवशीलौ दैव्या देवानां संबन्धिनौ  
होतारौ नेष्टारौ नेतारौ यज्ञस्य पोतारौ शोधयितारौ । सर्वत्र 'सुपां  
मुलुक्' इत्याकारः । हताघशंसौ हता अघशंसाः पापबुद्धयः याभ्यां  
तादृशौ आभरद्वसू आद्वियमाणधनौ । व्यत्ययेन कर्मणि कर्तृप्र-  
त्ययः । यद्वा—वसुनः आहर्तारौ, पूर्वापरविनिमयः छान्दमः ।  
वसुवन इत्यादि । गतम् ॥

<sup>७</sup>देवीस्तिस्त्र इति ॥ देव्यः तिस्रः इडा सरस्वती भारती  
च, ताः सर्वदा तिस्रः संभूय देवीः देव्यः दीव्यन्त्यः । तासु  
मध्ये भारती देवी आदित्यैस्सह द्यां द्युस्थानं लोकं अस्पृक्षत्  
सृशतु हविर्भिः देवांस्तर्पयतु । छान्दसे लुङि 'शल इगुपधात्' इति  
क्सः । सरस्वती देवी रुद्रैस्सह इमं यज्ञं आवीत् अवतु र-  
क्षतु अत्रैव स्थित्वा यज्ञं निर्वर्तयतु । अथ इडया देव्या वसु-  
मत्या वसुभिः तद्वत्या सधमादं सहस्थानमदं यथातथा । यद्वा—  
सह मदित्वा मदित्वा मदेम माद्येम । 'लिङ्याशिष्यङ्' । इहैव  
यज्ञे यज्ञफलेन अस्मान् योजयत्विति । वसुवन इत्यादि । गतम् ॥

८ देवो नराशंसस्त्रिशीर्षा षडक्षशतमिदैनः  
शितिपृष्ठा आदधति सहस्रमीं प्रवहन्ति मित्राव-  
रुणेदस्य होत्रमरहंतो बृहस्पतिस्तोत्रमश्विनाऽऽ-  
ध्वर्यवं वसुवने वसुधेयस्य वेतुयजं । ९ देवो वन-

८ देवो नराशंस इति ॥ देवनशीलो नरैः शंसनीयः यज्ञात्मा  
त्रिशीर्षा त्रिभिस्सवनैः प्रदानैः तद्वान्, निरुदकादित्वादुत्तरपदान्तो-  
दात्तत्वम् । षडक्षः षड्भिरक्षस्थानीयैः ऋतुभिः तद्वान् ऋतुग्रहा-  
भिप्रायं वा, सतिशिष्टः समासान्तस्स्वरः प्रवर्तते । ‘बहुव्रीहौ  
सक्थ्यक्ष्णोः’ इति षच् । शतमित् शतमेव बह्वचः शितिपृष्ठाः  
शुक्लपृष्ठाः दक्षिणाः शुक्लधनात्मिका एनं यजं आदधति  
आभिमुख्येन धारयन्ति, सहस्रमीं सहस्रमेव दक्षिणाः एनं प्रवहन्ति  
फलसाधनसमर्थं कुर्वन्ति कस्यचित्सहस्रदक्षिणत्वात् यज्ञजात्य-  
भिप्रायेणोच्यते । ‘शितेर्नित्या बह्वच्’ इत्युत्तरपदान्तोदात्तत्वम् ।  
मित्रावरुणावेव, ‘देवताद्वन्द्वे च’ इति द्व्युदात्तत्वम् । अस्य य-  
ज्ञस्य होत्रं हवनं होतृत्वं अर्हतः नान्यः, बृहस्पतिरेव स्तोत्रं  
स्तवं औद्गात्रमर्हतीति । ‘चादिलोपे विभाषा’ इत्याख्यातं न नि-  
हन्यते । अश्विनावेव आध्वर्यवं अध्वर्योः कृत्यं अर्हतः । उत्सा-  
दित्वादङ् । वसुवन इति । गतम् ॥

९ देवो वनस्पतिरिति ॥ देवनशीलः वनस्पतिः वर्षप्रावा वर्ष  
स्य प्रापयिता यागद्वारेण । प्रपूर्वादवतेः ‘गतिकारकयोरपि’ इत्य-  
मुन्, पूर्वपदप्रकृतिस्वरत्वं च । यद्वा—वर्षस्य प्रावा पूरयिता ।

स्पतिर्वृषप्रावा घृतनिर्णिग्धामग्रेणास्पृक्षदाऽन्तरि-  
क्षं मध्येनाप्राः पृथिवीमुपरेणाहृहीद्वसुवने वसु-  
धेयस्य वेतु यजं । <sup>10</sup>देवं बर्हिर्वारितीनां निधे धा-  
सि प्रच्युतीनामप्रच्युतं निकामधरणं पुरुस्पार्हं

‘आतो मनिन्’ इति प्रातेर्वनिप्, दासीभारादिर्द्रष्टव्यः । घृत-  
निर्णिकू घृतस्य उदकस्य हेतुभूतं रूपमस्येति । यद्वा—उदकेन  
निर्वर्तितरूपः घृतस्य वा निर्णेक्ता शोधयिता समर्थयिता । दासी-  
भारादिरेव । द्यां द्युलोकं अग्रेण अस्पृक्षत् स्पृशत्विति या  
वत् । लुङि पूर्ववत् कसः । मध्येनान्तरिक्षमाप्राः आपूरयतु, रक्षा-  
र्थं व्याप्नोतु । प्रा पूरणे, लुङि पुरुषव्यत्ययः, ‘मन्त्रे घस’ इति  
च्चेर्लुक् । उपरेण मूलेन अतष्टप्रदेशेन पृथिवीं अदंहीत् स्त-  
म्भयतु । वसुवन इत्यादि । गतम् ॥

<sup>10</sup>देवं बर्हिरिति ॥ देवनशीलं बर्हिः बर्हयित् वर्धयित्  
वारितीनां उदकगतीनां यागद्वारेण उदकप्राप्तिहेतुः । निधे नि  
धानार्थं अविचलितावस्थानार्थम् । किप्यातो लोपः, उदात्तनिवृत्ति-  
स्वरेण विभक्तेरुदात्तत्वम् । यद्वा—कृत्यार्थे केप्रत्ययः । धासि  
ददाति हवींषि । पुरुषव्यत्ययः, वेत्वित्यनेन सामानाधिकरण्यात्,  
शपो लुक् । यद्वा—वारितीनां निधानाय दधाति । प्रच्युतीनां  
प्रच्युतिमतां अन्गेषां शुष्यतां मध्ये स्वयं अप्रच्युतं अप्रच्युतिकम् ।  
यद्वा—तेषामप्रच्युतहेतुः । निकामधरणं स्वेच्छया धारयित् प  
र्याप्तं वा धारणाय पुरुस्पार्हं पुरुभिस्स्पृहणीयम् । विकारः छान्द-

यशस्वदेना बर्हिषाऽन्या बर्हीऽप्यभिष्याम व-  
सुवने वसुधेयस्य वेतु यज । 'देवो अग्निरिस्विष्ट-  
कृत्सुद्रविणा मन्द्रः कविस्सत्यमन्माऽऽयजी होता  
होतुर् होतुरायजीयानग्रे यान्देवानयाध्याऽपि-  
ग्रेर्ये ते होत्रे अमत्सत ताऽसंसनुषीऽहोत्रा देव-  
गमां दिवि देवेषु यज्ञमेरयेमऽस्विष्टकृच्चग्रे हो-  
ताऽभूर्वसुवने वसुधेयस्य नमोवाके वीहि यज ॥

यजैकं च ॥ १३ ॥

मः । यशस्वत् यशस्करं उदकहेतुर्वा । एना एतेन महानुभावेन  
वर्हिषा अन्यानि वार्हीषि वर्हिष्मतो यजमानान् अभिष्याम  
अभिभवेम । 'उपसर्गप्रादुर्भ्या' इति षत्वम् । वसुवन इत्यादि ।  
गतम् ॥

१ देवो अग्निरिति ॥ इष्टिहोत्रे व्याख्यातम्\* । नमोवाके  
वीहि यजेति विशेषः । हे अग्ने ! वसुवने लाभाय लब्धस्य च  
धारणाय अन्नस्य च पक्त्वत्वाय अस्माकं इदं आज्यं वीहि पि-  
ब । होतस्त्वमपि यजेति ॥

इति तैत्तिरीयब्राह्मणे तृतीये षष्ठे पशुहोत्रे त्रयोदशोऽनुवाकः.

१ देवं ब॒र्हिः । व॒सुवने॑ वसुधेय॑स्य वेतु । दे॒वी  
 द्वा॒रः । व॒सुवने॑ वसुधेय॑स्य वियन्तु । दे॒वी उ॒षा-  
 सा न॒क्ता । व॒सुवने॑ वसुधेय॑स्य वीताम् । दे॒वी  
 जो॒ष्टी । व॒सुवने॑ वसुधेय॑स्य वीताम् । दे॒वी ऊ॒र्जा-  
 हु॒ती । व॒सुवने॑ वसुधेय॑स्य वीताम् ॥ ३५ ॥ दे॒वा  
 दै॒व्या हो॒ता॒रा । व॒सुवने॑ वसुधेय॑स्य वीताम् । दे॒-  
 वीस्ति॒स्त्रस्ति॒स्त्रो दे॒वीः । व॒सुवने॑ वसुधेय॑स्य विय-  
 न्तु । दे॒वो न॒रा॒श॒सः । व॒सुवने॑ वसुधेय॑स्य वेतु ।  
 दे॒वो व॒न॒स्प॒तिः । व॒सुवने॑ वसुधेय॑स्य वेतु । दे॒वं  
 ब॒र्हिर्वा॒रि॒तीना॑म् । व॒सुवने॑ वसुधेय॑स्य वेतु ॥ ३६ ॥  
 दे॒वो अ॒ग्निस्त्रि॒ष्ट्वष्ट॒कृत् । सु॒द्रवि॑णा म॒न्द्रः क॒विः ।  
 स॒त्यम॑न्माऽऽय॒जी हो॒ता । हो॒तुर् हो॒तुरा॑य॒जीया॑न् ।  
 अ॒ग्ने या॒न्दे॒वान॑या॒ट् । या॒स्र अ॒र्षि॒प्रेः । ये ते॒ हो॒त्रे  
 अ॒म॒त्स॒त । ता॒स्र स॑स॒नुषी॑स्र हो॒त्रां दे॒वंग॒मा॒म् ।  
 दि॒वि दे॒वेषु॑ य॒ज्ञमे॒रये॑मम् । स्वि॒ष्ट॒कृ॒च्चा॒ग्ने हो॒ताऽ-  
 भूः । व॒सुवने॑ वसुधेय॑स्य नमो॒वा॒के वी॒हि ॥ ३७ ॥

वी॒तां वे॒त्वभू॑रेकं च ॥ १४ ॥

१ अनूयाजयाज्याः—देवं बर्हिर्वसुवन इत्यादयो निगदसिद्धाः



<sup>1</sup>अग्निमद्य होतारमवृणीतायं यजमानः पच-  
न्पक्तीः पचन्पुरोडाशं वध्नन्निन्द्राग्निभ्यां छागं सू-  
पस्था अद्य देवो वनस्पतिरभवदिन्द्राग्निभ्यां छा-  
गेनाघस्तां तं मेदस्तः प्रति पचताऽग्रभीष्टामवीवृधे-

अनन्तरानुवाकसमाः\* । नमोवाके वीहि इत्युपरम्यते याज्यात्वात् ॥

इति तैत्तिरीयब्राह्मणे तृतीये पष्ठे पशुहोत्रे चतुर्दशोऽनुवाकः.

<sup>1</sup>अथ सूक्तवाकप्रैषा मैत्रावरुणस्य—अग्निमद्येति ॥ अद्य अ-  
स्मिन्नहनि अयं यजमानः अग्निं होतारं अवृणीत पक्तव्यानि  
पचन् पुरोडाशं च विषेण पचन् इन्द्राग्निभ्यां छागं वध्नन्  
यूपे नियुञ्जन् अग्निमवृणीत । अथ अद्य देवनशीलो वनस्पतिः  
सूपस्थाः सूपस्थानः अभवत् । इन्द्राग्निभ्यां इन्द्राग्रचोः संव-  
न्धिना छागेन सूपस्थानोऽभवत् । अघस्तां तं मेदस्तः तं पशुं  
मेदस्तो वपाया आलभ्य इन्द्राग्नी अघस्तां अभक्षयताम् । अत्तेः 'लु  
ङ्सनोः घस्लृ' इति घस्लादेशः, 'मन्त्रे घस' इति च्लेर्लृक्,  
वाक्यादित्वादाख्यातं न निहन्यते । अथ प्रति पचताऽग्रभीष्टां  
पचता पचनानि पक्वानि सर्वाणि । पचेरौणादिकोऽतच्छ्रत्ययः ।  
प्रत्यग्रभीष्टां प्रतिगृहीतवन्तौ इन्द्राग्नी । 'हग्रहोर्भः' इति भत्वम् । किञ्च  
—ताविन्द्राग्नी पुरोडाशेन आत्मानं अवीवृधेताम् अवर्धयेतात् ॥

तां पुरोडाशेन<sup>१</sup> त्वामद्य ऋषे आर्षेय ऋषीणां न-  
पादवृणीतायं यजमानो बहुभ्य आ संगतेभ्य एष  
मे देवेषु वसु वार्या यक्ष्यत इति ता या देवा देव-  
दानान्यदुस्तान्यस्मा आ च शास्वा च गुरस्वेषि-  
तश्च होतरसि भद्रवाच्याय प्रेषितो मानुषस्सूक्त-  
वाकाय सूक्ता ब्रूहि ॥ ३८ ॥

अग्निमद्यैकम् ॥ १५ ॥

अजन्ति होता यक्षत्समिद्धो अद्याग्निरजैद्व्या  
जुषस्वावृत्रहणा गीर्भिस्त्वङ् ह्याभरतमुपोह यदेवं  
ब्रूहिस्सुदेवं देवं ब्रूहिरग्निमद्य पञ्चदश ॥ १५ ॥

अजन्त्युपावसृजन्नान्या युवत्करदेव-

मृष्टात्रिंशत् ॥ ३८ ॥

अजन्ति-सूक्ता ब्रूहि ॥

हरिः ओम्.

<sup>१</sup> त्वामद्यर्ष इत्यादि ॥ सौत्रामण्यां व्याख्यातम् \* ॥

इति श्रीभट्टभास्करमिश्रमिरचिते नैत्तिरीयब्राह्मणभाष्ये

ज्ञानयज्ञारूढे तृतीयाष्टके षष्ठप्रपाठके पशुहौत्रे

पञ्चदशोऽनुवाकः.

समाप्तश्च प्रपाठकः.

श्री.

## सप्तमप्रपाठकः.

हरिः ओम् ॥ 'सर्वान् वा एषोऽग्नौ कामान्प्रवेशयति । योऽग्नीनन्वाधाय व्रतमुपैति । स यदनिष्टा प्रयायात् । अकामप्रीता एनं कामा नानु प्र-

अथाच्छिद्रं काण्डं वैश्वदेवमारभ्यते—छिद्रपूरणप्रायश्चित्तादिप्रायत्वात् अच्छिद्रम् । सर्वान्वा इत्यादि ॥ एष खलु सर्वानपि कामान् अभिलषितानर्थान् अग्नौ प्रवेशयति अग्नवेव दातृत्वेन स्थापयति तत्प्रसादैकलभ्यान् निश्चित्य प्रवर्तते यथा 'त्वयाऽध्यक्षेण पृतना जयेम'\* इत्यादि । यद्वा—सर्वान् कामान् अग्नौ प्रवेशयति अग्निरेव इमे सर्वे कामाः नाग्नेरन्यत्काम्यमस्तीति अग्निमेव कामैः विषयीकरोति । कः? यः अग्नीनन्वाधाय व्रतोपायनादि करोति करिष्यमाणयागोपलक्षणं व्रतोपायनम् । तदेवाह—अनिष्टा प्रयायादिति । तत्र सोऽन्वाहिताग्निः यदनिष्टा व्रतोपायनादिकां इष्टिं अकृत्वा अनादृताग्निः प्रयायात् प्रवसेत् । तत एनं एवंकुर्वाणं कामा नानुप्रयायुः जहति तं कामाः । कुतः? अकामप्रीतत्वात् कामेन प्रीताः कामप्रीताः न कामप्रीताः अकामप्रीताः पूर्वमग्नौ प्रवेशनकाले अस्य कामेन

यायुः । अतेजा अवीर्यं स्यात् । स जुहुयात् ।  
 तुभ्यं ता अङ्गिरस्तम । विश्वास्सुक्षितयः पृथक् ।  
 अग्ने कामाय येमिर इति । कामानेवास्मिन्दधा-  
 ति ॥१॥ कामप्रीता एनं कामा अनु प्रयान्ति ।  
 तेजस्वी वीर्यावान्भवति । संततिर्वा एषा यज्ञस्य।

प्रीताः काम्याः अर्थाः इदानीं तदनादरेण सा प्रीतिः व्यपगता  
 किमनेन कृतमिति । तस्मात् अकामप्रीता एनं जहति । ततश्च  
 अतेजा अवीर्यः स्यात् तेजोवीर्यग्रहणं च सर्वकामोपलक्षणम् ।  
 तस्मात् सोऽन्वाहिताग्निः दैवादिनिष्ठा प्रयास्यन् उक्तदोषपरिहाराय  
 जुहुयात्—तुभ्यं ता इति । इयं गायत्री । ‘त्वमग्ने रुद्रः’ इत्यत्र  
 व्याख्याता \* । वास्तोष्पतीयप्रत्याम्नायोऽयमित्याहुः । ततः यत्र वसेत्  
 तत्र एतामिष्टिं संस्थापयेदिति । ततश्च ‘कामाय येमिरे’ इति  
 लिङ्गात्सर्वे कामाः अस्मिन्निहिता भवन्ति । ततः कामप्रीताः एनं  
 अनुप्रयान्ति कामाः सम्यगाचरितमिति । ‘तृतीया कर्मणि’  
 इति पूर्वपदप्रकृतिस्वरत्वम् । ततः तेजःप्रभृत्यभिमतार्थसम्पन्नो भवति ॥

सन्ततिर्वा इत्यादि ॥ सन्ततिः सन्तानः प्रक्रान्तस्यावि-  
 च्छेदः । यज्ञस्यैषा सन्ततिः इदानीमेव यज्ञः प्रारब्धः सन्ता-  
 यते । एषेत्युक्तम्, केत्याह—य इति ॥ यदित्यर्थः । यत्प्र-  
 थमेवाग्नीन् अन्वाधाय व्रतोपायनादि करोति न तु यदाऽग्नि-  
 नाऽर्थः तद्यज्ञस्य सन्ततिरित्यर्थः । अन्यथा अग्निकार्यस्य याग-

योऽग्नीनन्वाधाय व्रतमुपैति । स यदुद्वायति । वि-  
च्छित्तिरेवास्य सा । <sup>१</sup>तं प्राञ्चमुद्धृत्य । मनसोपति-  
ष्ठेत । मनो वै प्रजापतिः । प्राज्ञापत्यो यज्ञः ॥२॥  
मनसैव यज्ञः संतनोति । भूरित्याह । भूतो वै  
प्रजापतिः । भूतिमेवोपैति । <sup>४</sup>वि वा एष इन्द्रिये-

त्वात् अनन्वाधाय व्रतोपायनादौ क्रियमाणे तस्याग्निकार्यत्वात्  
यज्ञोऽप्रक्रान्तः स्यात् तस्मात्प्रथमेवान्वाधानाद्यज्ञः प्रक्रान्तः सन्ता-  
यते ततः सः अग्निरन्वाहितः यदि उद्वायति विनश्यति, पै  
ओ वै शोषणे । विच्छित्तिरेव सा अस्य यज्ञस्य प्रका-  
न्तस्य । यद्वा—सन्ततिः सन्तारयिता यज्ञस्य । कः? योऽ-  
ग्नीनन्वाधयेति । नन्वग्नयः प्रकृताः तत्कथं स यदुद्वायतीति?  
उच्यते—सामर्थ्यादाहवनीय इति गम्यते । यथोक्तमाचार्यैः—  
'यद्यन्वाहिताग्नेराहवनीयोऽनुगच्छेत्' इति ॥

<sup>३</sup>अथ प्रायश्चित्तमाह—तमिति ॥ प्राञ्चं तमुद्धृत्य अन्यं आ-  
हवनीयं प्रणीय ततः व्रतोपायनीयं यजुर्जपेत् । मनसोपति-  
ष्ठेत । मनो वा इति । अव्यक्तरूपत्वात् । भूरिति प्र-  
णयनानन्तरं उपस्थानम् । भूतो वा इत्यादि । प्रपञ्चरूपेणा-  
विर्भूतत्वात् । ततः विच्छित्तिदोषनिर्वातात् भूतिमुपैति ॥

<sup>४</sup>वि वा इत्यादि ॥ अपक्षायति आयतनादपक्रम्य नश्यति ।  
क्षै जै वै क्षये, नाशः लौकिकीभावः । नोद्धानम् । अथ यावति  
प्रदेशे शम्यया लक्ष्यं प्रविध्येत् यावति दूरे वा शम्या परास्यते

णं वीर्येणद्धर्यते । यस्याहिताग्नेरग्निरपक्षायति ।  
 यावच्छम्यया प्रविध्येत् । यदि तावदपक्षायेत ।  
 तश्च संभरेत् । इदं तु एकं पर उत एकम् ॥ ३ ॥  
 तृतीयेन ज्योतिषा संविशस्व । संवेशनस्तनुवै चा-  
 रुरेधि । प्रिये देवानां परमे जनित्र इति । ब्रह्म-

यदि तावदन्तरे अपक्षायेत अथ तमग्निं संभरेत् आदाय  
 आयतने प्रक्षिपेत्—इदं तु एकमिति त्रिष्टुभा । एनं ब्रह्मणा  
 मन्त्रसामर्थ्येन सम्भरत्येव । यद्वा—ब्रह्मणा परवस्तुना एनं  
 सम्भरति एकीकरोति । सैव ततो दोषात् प्रायश्चित्तिः प्रायणं  
 प्रायः अपगमः तदर्थं चित्तिर्ज्ञानं प्रायश्चित्तिः । अव्ययपूर्वपदप्र-  
 कृतिस्वरत्वम् । मन्त्रार्थस्तु—इदमपक्रान्तं एकं ते तव ज्योतिः  
 तृतीयेन ज्योतिषेति वचनात् इदं ज्योतिरिति गम्यते । पूरणप्र-  
 त्ययस्य समानजातीयविषयत्वात् । अथ परः परस्तात् स्थित-  
 मुत्कृष्टं अजहच्छ्रौतरूपं च तव एकं रूपं द्वितीयमाहवनीयादौ  
 स्थितं, स त्वमिदानीं अस्मिन्नूपे वर्तमानः तव तृतीयेन परमात्म-  
 रूपेण ज्योतिषा संविशस्व यतः त्वं अपक्रान्तो रूपान्तरेण  
 भवसि तेनैकीभव, व्यत्ययेनात्मनेपदम् । तत्र तस्य तथा तृतीये  
 ज्योतिषि तनुवै शरीरस्य संवेशनः त्वम्, अत एव चारुः  
 क्षाळितदोषो विकाररहितः भवान् देवानां प्रिये परमे प्रकृष्टे  
 जनित्रे जनके स्थितिहेतौ यागे एधि साधकत्वेन वर्तस्व । यद्वा—  
 निमित्तात्सप्तमी, ईदृशयागनिमित्तं चारुविकारो भवेति ॥

णैवैन५ संभरति । सैव ततः प्रायश्चित्तिः । ५यदि  
परस्तरामपक्षायेत् । अनुप्रयायावस्येत् । सो एव  
ततः प्रायश्चित्तिः । ६ओषधीर्वा एतस्य पशून्पयः  
प्रविशति । यस्य हविषे वत्सा अपाकृता धरन्ति॥  
तान् यदुह्यात् । यातयाम्ना हविषा यजेत । यन्न  
दुह्यात् । यज्ञपरुरन्तरियात् । वायव्यां यवागूं नि-  
र्वपेत् । वायुर्व पयसः प्रदापयिता । स एवास्मै

५यदि परस्तरामित्यादि ॥ स्वार्थिकस्तरप् । ‘अल्पाचतरम्’  
इति यथा । ‘किमेत्तिजव्ययघादाम्’ इति आमुप्रत्ययः । यदि  
[प्रासा]शम्या परास्यात् परस्तात् अपक्षायेत् अनुप्रयायावस्येत् तत्रैव  
गत्वा देवयजनमध्यवसाय यजेत अग्नये पथिकृते पुरोडाशं निर्व-  
पेत् । श्वो भूते गृहेषु प्रत्यवस्यति सा उ सो, उकारोऽ-  
प्यर्थे । ततोऽपि दोषात् सा प्रायश्चित्तिः ॥

६ओषधीर्वा इति ॥ ओषधीः पशूंश्च अन्यान् पातव्यो रसः  
प्रविशति वत्सद्वारेण । यस्य सम्बन्धिनः पशून् हविषे अपा-  
कृता वत्साः पिबन्ति । अथ तान् पीतपयसो यदि दुह्यात्  
यातयाम्ना आत्तसारेण हविषा यजेत । यदि न दुह्यात्  
यज्ञावयवो लुप्तः स्यात् । तस्मात् तत्स्थाने वायव्यां यवागूं  
निर्वपेत् । वायुर्वा इति । प्राणात्मकत्वात् प्रदापयिता वत्सैः ।  
पयो वा इति यवागूस्तुतिः । ओषधिविकारत्वात् यवागूः ओष-

पयः प्रदापयति । पयो वा ओषधयः । पयः पर्यः ।  
 पर्यसैवास्मै पयोऽवरुन्धे ॥ ५ ॥ अथोत्तरस्मै हविषे  
 वत्सानपाकुर्यात् । सैव ततः प्रायश्चित्तिः । <sup>१</sup>अन्य-  
 तरान् वा एष देवान्भागधेयेन व्यर्धयति । ये य-  
 जमानस्य सायं गृहमागच्छन्ति । यस्य सायं दु-  
 ग्धं हविरार्तिमाच्छति । इन्द्राय व्रीहीन्निरूप्योपव-  
 सेत् । पयो वा ओषधयः । पर्य एवारभ्यं गृही-  
 त्वोपवसति । यत्प्रातस्स्यात् । तच्छृतं कुर्यात् ॥ ६ ॥  
 अथेतर ऐन्द्रः पुरोडाशस्स्यात् । इन्द्रिये एवास्मै

विशब्देनोच्यते । पयसा तुल्यत्वात् पयः पातव्यरसत्वाद्वा, प-  
 यस्तु स्वयमेव पयः पातव्यरसं वा, तस्मात् पयसैव यवाग्वा  
 पयो वत्सैः पीतमवरुन्धे । अथैवं निर्द्दिष्टे दोषे उत्तरस्मै अन-  
 न्तरदिवसकर्तव्याय हविषे वत्सानपाकृत्य उपवसेत् । सा तथा  
 करणं ततः प्रायश्चित्तिः ॥

<sup>१</sup>अन्यतरान्वा इति ॥ सायमागच्छतो देवान् भागहीनान्  
 करोति सायं दुग्धार्था । ततो निर्वीर्यं स्यात् । तत्र प्राय-  
 श्चित्तार्थं इन्द्राय व्रीहीन्निरूप्योपवसेत् । पयो वा इत्यादि ।  
 गतम् । यत्प्रातर्दुग्धं स्यात् तच्छृतं कुर्यात् अनार्तत्वात् । अथ  
 अस्मात् इतर ऐन्द्रः पुरोडाशः स्यात् सायं यो निरुप्तः तस्य  
 प्रातर्दोहेन समवदाय प्रचरेत् । प्रातर्दोहे आर्तिगतेऽप्येतदेव प्राय-



समीचीं दधाति । पयो वा ओषधयः । पयःपर्यः ।  
 पर्यसैवास्मै पयोऽवरुन्धे । अथोत्तरस्मै हविषे व-  
 त्सानपाकुर्यात् । सैव ततः प्रायश्चित्तिः । उभ-  
 यान् वा एष देवान्भागधेयेन व्यर्धयति । ये यजं-  
 मानस्य सायं च प्रातश्च गृहमागच्छन्ति । यस्यो-  
 भयः हविरार्तिमाच्छति ॥ ७ ॥ ऐन्द्रं पञ्चशरावमो-  
 दनं निर्वपेत् । अग्निं देवतानां प्रथमं यजेत् । अ-  
 ग्निमुखा एव देवताः प्रीणाति । अग्निं वा अन्वन्या  
 देवताः । इन्द्रमन्वन्याः । ता एवोभयीः प्रीणाति ।

श्रितम् । तस्य सायं दोहे नास्य समवदाय प्रचरेत् । एवं कुर्वन्  
 द्वे इन्द्रिये अस्य समीची सम्यगश्रिते स्थापयति ऐन्द्रहविर्द्व-  
 यसम्पत्त्या । पयो वा इत्यादि । गतम् ॥

उभयान्वा इति ॥ उभयहविरार्त्या उभयकालगामिदेवताभाग-  
 लोपः । तत्र प्रायश्चित्तं—ऐन्द्रं पञ्चशरावमोदनं अग्नेयं चा-  
 ष्टाकपालं निर्वपेत् । देवतानां प्रथममिति वचनमाग्नेयस्य सर्व-  
 देवतातृप्तिहेतुत्वं सूचयितुम् । तदेवाह—अग्निमुखा इति । अग्निं  
 वा अन्विति । अग्निना सह वर्तन्ते काश्चिद्देवताः । इन्द्रेण  
 सह काश्चित् । 'तृतीयार्थे' इत्यनोः कर्मप्रवचनीयत्वम् । हीने  
 वा । अग्नेः गुणभूताः काश्चित् । इन्द्रस्य काश्चित् । उभ-  
 यीस्ताः प्रीणाति उभाम्यां हविर्म्याम् । पयो वा इत्यादि । गतम् ॥

पयो वा ओषधयः । पयः पर्यः । पर्यसैवास्मै प-  
योऽव्रुन्धे । अथोत्तरस्मै हविषे वृथ्सानपाकुर्यात् ॥  
सैव ततः प्रायश्चित्तिः । <sup>१</sup>अर्धो वा एतस्य यज्ञस्य  
मीयते । यस्य व्रत्येऽहन्पत्न्यनालम्भुका भवति ।  
तामपरुध्य यजेत । सर्वेणैव यज्ञेन यजते । ता-  
मिष्टोपह्वयेत । अमूहमस्मि । सा त्वम् । द्यौर-

<sup>१</sup>अर्धो वा इत्यादि ॥ यज्ञस्यैव एकदेशो हीयते । व्रतोपा-  
यनाय साधु व्रत्यमहः । अनालम्भुका अस्पर्शार्हा मलवद्वासाः ।  
लभेः छान्दस उक्त्वा । 'लभेरशब्दिलोः' इति नुम् । तत-  
श्चैकदेशलोपादकृत एव यज्ञः स्यात् । तत्र प्रायश्चित्तार्थं ताम-  
परुध्य बहिर्यन्त्रितां स्थापयित्वा जघनेन वेदिमन्तर्वेदि वा उ-  
दक् शुल्वसन्नहनं स्तीर्त्वा यजेत । एवं कुर्वन् सर्वेणैव य-  
ज्ञेन यजते । अथ इष्टचनन्तरं यदा त्रिरात्रीणां स्यात् अथैनां  
मैथुनकाले उपह्वयेत—अमूहमस्मीति पङ्क्त्या, रायस्पोषायेत्यादि-  
यजुरन्तया ॥ एवं कुर्वन् यज्ञस्य यो लुप्तोऽर्धः तत्रैवैनां उप-  
ह्वयेत । ततः सर्वेणैव यज्ञेन इष्टं भवतीति सा प्रायश्चित्तिः ।  
मन्त्रार्थस्तु—अमूहमस्मि सा त्वमिति । आद्युदात्तत्वान् नायमद-  
शब्दः । साम सान्त्वप्रयोगः, तत्र सान्त्वप्रयोगाधारभूतकर्मप्र-  
क्रान्तौ दम्पती अनुरागानि शयप्रकटीकरणाय सामपदावयववर्णद्वि-  
यात्मना निरूप्येते । अमशब्दोऽहं, साशब्दस्त्वमिति । तत्रा-  
मोऽहमिति वक्तव्ये वर्णविकारः छान्दसः । अतः परस्पररोपका-

हम् । पृथिवी त्वम् । सामाहम् । ऋक्त्वम् । ता-  
वेहि संभवाव । सह रेतो दधावहै । पुंसे पुत्राय  
वेत्तवै । रायस्पोषाय सुप्रजास्त्वाय सुवीर्यायेति ।  
अर्ध एवैनामुपह्वयते । सैव ततः प्रार्यश्चित्तिः ॥९॥

दधाति यज्ञ उत एकं धयन्ति रुन्धे कुर्यादाछ-  
त्यपाकुर्यात्पृथिवी त्वमष्टौ च ॥ १ ॥

सर्वान् वि वै यदि परस्तरामोषधीरन्यतरानु-  
भयानर्धो वै ॥

रित्वप्रतिपादनाय द्यावापृथिवीरूपेण । 'द्यौः पिता । पृथिवी मा-  
ता'\* इति विशेषलाभात् । पुनरपि विश्लेषणीत्या नित्यसंयुक्तऋक्साम-  
त्वेन वर्णना । साम गीतियोनिः । तस्या ऋग्योनित्वा-  
देव स्त्रिया ऋक्तेन रूपणम् । आधारत्वाच्च । तौ तादृशौ  
आवां सम्भवाव तदर्थमेहि आयाहि आवां सह रेतो दधावहै  
एकत्र स्थापयावहै । किमर्थं—पुंसे पुत्राय नरकात्त्रायकाय पुंन्य-  
पदेशार्हाय वेत्तवै लाभाय । कर्मणि षष्ठी । कृत्यार्थे तवैप्र-  
त्ययः । रायः धनस्य पोषाय परंपरया सुप्रजास्त्वाय शो-  
भनापत्योऽयमिति व्यपदेशाय सुवीर्यत्वाय चेति ॥

इति तैत्तिरीयब्राह्मणे तृतीये समने  
अच्छिद्रेषु प्रथमोऽनुवाकः.

<sup>१</sup>यद्विष्णुणेन जुहुयात् । अप्रजा अपशुर्यज-  
मानस्स्यात् । यदनायतने निनयेत् । अनायत-  
नस्स्यात् । प्राजापत्ययर्चा वल्मीकवपायामवन-  
येत् । प्राजापत्यो वै वल्मीकः । यज्ञः प्रजापतिः ।  
प्रजापतावेव यज्ञं प्रतिष्ठापयति । भूरित्याह । भू-  
तो वै प्रजापतिः ॥१०॥ भूतिमेवोपैति । तत्कृ-  
त्वा । अन्यां दुग्ध्वा पुनर् होतव्यम् । सैव ततः  
प्रायश्चित्तिः । <sup>२</sup>यत्कीटावपन्नेन जुहुयात् । अप्रजा  
अपशुर्यजमानस्स्यात् । यदनायतने निनयेत् । अ-  
नायतनस्स्यात् । मध्यमेन पर्णेन द्यावापृथिव्यय-  
र्चाऽन्तःपरिधि निनयेत् । द्यावापृथिव्योरेवैतत्प्रति-

<sup>१</sup>यद्विष्णुणेनेत्यादि ॥ अग्निहोत्रेण सान्नाय्येन वा विष्णुणेन  
विष्णुन्दितेन यदि जुहुयात् प्रजापशुहीनस्स्यात् । प्रजायत इति  
प्रजाः, असुन् ततस्तत्पुरुषे अव्ययपूर्वपदप्रकृतिस्वरत्वम् । अग्रचा-  
यतनादन्यत्र निनयने स्वयमपि हीनग्रहस्स्यात् । प्राजापत्यये-  
ति । ‘प्रजापते न त्वत्’\* इति । भूरित्युपस्थानम् । गतमन्यत् ।  
अन्यामिति । यस्या दुग्धं विष्णुणं ततोऽन्याम् ॥

<sup>२</sup>यत्कीटावपन्नेनेति ॥ कीटावपन्नं कीटेनावपत्य दूषितम् । ‘तृती-  
या कर्मणि’ इति पूर्वपदप्रकृतिस्वरत्वम् । पर्णेन पलाशपत्रेण ।

ष्ठापयति ॥ ११ ॥ तत्कृत्वा । अ॒न्यां दुग्ध्वा पुन॑र्  
 होत॒व्यम् । सैव ततः प्रायश्चि॒त्तिः । <sup>३</sup>यदववृष्टेन  
 जुहुयात् । अप॑रूपमस्यात्मज्जायेत । किला॒सो वा  
 स्याद॑र्श॒सो वा । यत्प्रत्ये॒यात् । यज्ञं विच्छि॑न्द्यात् ।  
 स जुहुयात् । मि॒त्रो जना॑न्कल्पयति प्र॒जानन् ॥  
 मि॒त्रो दा॑धार पृथि॒वीमु॒त द्याम् । मि॒त्रः कु॑ष्ठीरनि॒-  
 मिषा॑ऽभिच॑ष्टे । स॒त्याय॑ ह॒व्यं घृ॒तव॑ज्जुहोतेति ।  
 मि॒त्रेणै॒वैन॑त्कल्पयति । तत्कृत्वा । अ॒न्यां दुग्ध्वा  
 पुन॑र् होत॒व्यम् । सैव ततः प्रायश्चि॒त्तिः । 'यत्पूर्व॑-

द्यावापृथिव्यया 'मही द्यौः पृथिवी च नः' \* इत्यनया । 'द्यावा-  
 पृथिवीशुनासीर' इति यन् । द्यावापृथिव्योः प्रतिष्ठापनया अवि-  
 नष्टत्वम् ॥

<sup>३</sup>अववृष्टं अवपतितेन वर्षेण दूषितम् । अपरूपं अपकृष्टं  
 निन्दितं रूपमात्मनि प्रादुर्भवेत् । किलासः कुष्ठी, अर्शसा  
 तद्वानर्शसः, अर्शआदिलक्षणोऽच् । यत्प्रत्येयात् यद्यहुत्वैव  
 प्रत्यागच्छेत्, यज्ञो विच्छिन्नस्स्यात् । मित्रो जनानिति । 'त्वमग्रे  
 बृहत्'† इत्यत्र व्याख्याता । कल्पयति इष्टसाधनसमर्थं करोति ॥

†द्विपाञ्जिरिति ॥ आहुतिद्वित्वनाशनात् । 'द्वित्रिभ्यां पाहन्'  
 इति उत्तरपदान्तोदात्तत्वम् । अभिहोमः पूर्वस्या उपरिहोमः ।

स्यामाहुत्याः हुतायामुत्तराऽऽहुतिस्स्कन्देत । द्वि-  
पाद्विः पशुभिर्यजमानो व्यृद्धयेत । यदुत्तरयाऽभि-  
र्जुहुयात् ॥ १३ ॥ चतुष्पाद्विः पशुभिर्यजमानो व्यृ-  
द्धयेत । यत्र वेत्थ वनस्पते देवानां गुह्या नामा-  
नि । तत्र हव्यानि गामयेति वानस्पत्ययर्चा स-  
मिधमाधाय । तूष्णीमेव पुनर्जुहुयात् । वनस्पति-  
नैव यज्ञस्याती चानार्ता चाहुती विदाधार । त-  
क्त्वा । अन्यां दुग्ध्वा पुनर् होतव्यम् । सैव ततः  
प्रायश्चित्तिः । <sup>५</sup>यत्पुरा प्रयाजेभ्यः प्राडङ्गारस्स्क-

चतुष्पाद्विरिति । आहुतिद्वयनाशेन आहुतिद्वयकारणचतुष्पान्नाशः ।  
तत्र 'यत्र वेत्थ' इति ऋचा गायत्र्या समिधमाधाय तूष्णी-  
मेव पुनर्जुहुयात् । तत एवं कुर्वन् आर्तानार्ते आहुती देवेषु  
विदाधार पृथगेव धारयति स्थापयति । यथा आर्ता अनार्ता  
न भवति यथा चानार्ता आर्ता न भवति तथा करोति ।  
'तुजादीनाम्' इत्यभ्यासस्य दीर्घत्वम् । मन्त्रार्थस्तु—हे वनस्पते!  
वनस्पतिविकार! समिद्रूप! देवानां गुह्यानि नामानि नमनस्था-  
नानि यत्र वेत्थ जानासि यत्र देवाः स्थिताः तत्र एतानि  
हव्यानि गामय गमय । ह्रस्वाभावश्छान्दसः ॥

<sup>५</sup>यत्पुरा प्रयाजेभ्य इति ॥ अकं दुःखं सुखाभाव एव वा  
भवति । बहिःपरिधि स्कन्दने दक्षिणा दक्षिणस्याम् । दक्षिणा-

न्देत् । अध्वर्यवे च यजमानाय चाकङ्क्षे स्यात् ॥  
 यदक्षिणा । ब्रह्मणे च यजमानाय चाकङ्क्षे स्यात् ।  
 यत्प्रत्यक् । होत्रे च पत्न्यै च यजमानाय चाकङ्क्षे  
 स्यात् । यदुदङ् । अग्नीध्रे च पशुभ्यश्च यजमानाय  
 चाकङ्क्षे स्यात् । यदभि जुहुयात् । रुद्रोऽस्य पशून्घातु-  
 कस्स्यात् । यन्नाभि जुहुयात् । अशान्तः प्रह्वियेत ॥  
 स्तुवस्य बुध्नैनाभि निदध्यात् । मा तमो मा यज्ञ-

दाचप्रत्ययः । क्रियाविशेषणम् । अथ स्कन्नस्याङ्गारस्य उपरि  
 यदि जुहुयात् रुद्रः क्रुद्धः पशूनां हननशीलस्स्यात् बहि-  
 र्भावमसहमानः । 'लषपतपद' इत्युक्त्वा । अनभिहोमे तु अ-  
 शान्तः असुखहेतुरेवाग्नौ प्रह्वियेतायमङ्गारः तस्मात्स्तुवस्य बुध्नैना  
 मूलेन अभिनिदध्यात् उपर्याक्रमेत्—मा तम इति पङ्क्त्या, अ-  
 मुमित्यादियजुरन्तया । हे अग्ने! मा तमः मा नशः यज्ञो य-  
 जमानश्च मा तमत् मा नशत् । पुषादित्वादङ् । हे अग्ने! रुद्रा-  
 त्मन्! नमः ते अस्तु नमश्चिकीर्षुरग्निं रुद्रात्मनाऽऽमन्त्रयते 'यस्मै  
 नमः'\* इति नियमात् । आयते आगच्छते नमः मा गा इति  
 यावत् । किं गत्वा आगम्यत इति आगमाक्षेपणमेव निषि-  
 ष्यते 'शतुरनुमः' इति विभक्तेरुदात्तत्वम् । परायते पराग-  
 च्छते च तुभ्यं नमः तत्र वा अत्र वा को विशेषः प्रसन्नो  
 यदि स्यादिति भावः । गत्वाऽपि शीघ्रमागन्तव्यमिति वा, तस्मात्

स्तमन्मा यजमानस्तमत् । नमस्ते अस्त्वायते ।  
 नमो रुद्र परायते । नमो यत्र निषीदसि । अमुं मा  
 हिंसीरमुं मा हिंसीरिति येन स्कन्देत् । तं  
 प्रहरेत् । सहस्रशृङ्गो वृषभो जातवेदाः । स्तोमपृ-  
 ष्ठो घृतवान्धसुप्रतीकः । मा नो हासीन्मे\*त्थितो ने-

कोऽर्थो गमनेनेति भावः । पूर्ववद्विभक्तेरुदात्तत्वम् । अथ  
 यत्र निषीदसि गत्वा आसिष्यसि तस्मै च स्थानाय नमः ।  
 किमर्थं स्थानान्तरपरिग्रह इति भावः । यदि गन्तव्यं मन्यसे  
 मा तत्र निषीद इति वा । अथ वा—सर्वावस्थागतो देवः  
 नमस्कारेणाराध्यते । यत्र यदेत्यर्थः । निषीदते च तुभ्यं नम  
 इति सर्वदा प्रसीदेति विवक्षितम् । अमुमिति सामान्यनिर्देशो  
 विशेषार्थः । वीप्सा सर्वदिगर्था । येन स्कन्देदिति तत्तद्वि-  
 शेषोपस्थापनया ब्राह्मणं वा । एतदुक्तं भवति—येन दिग्भा-  
 गेन अङ्गारः स्कन्देत् तत्र यस्यां कस्यां प्रागुक्तं तमध्वर्या-  
 दिकं अमुमित्यत्र निर्दिश्य मा हिंसीरिति तस्याहिंसां प्रार्थयेतेति ।  
 तद्यथा—अध्वर्यु मा हिंसीरिति ॥

<sup>६</sup>अथ तमङ्गारं अग्नौ प्रहरेत्—सहस्रशृङ्ग इति त्रिष्टुभा ॥  
 सहस्रशृङ्गः बहुज्वालः वृषभः वर्षिता कामानां जातवेदाः जातानां  
 वेदिता स्तोमपृष्ठः स्तोमैः त्रिवृदादिभिः साध्यः स्तुतः । घृत-  
 वान् घृताहुतिमान् सुप्रतीकः शोभनारम्भः शोभनज्वालो वा  
 तादृशस्त्वं अस्मान् मा हासीः मा त्याक्षीः मेत्थितः मेधितः



त्वा जहाम । गोपोषं नो वीरपोषं च यच्छेति ।  
ब्रह्मणैवैनं प्रहरति । सैव ततः प्रायश्चित्तिः ॥ १६ ॥

वै प्रजापतिस्स्थापयति प्रजानन्नभि जुहुया-  
धस्याद्विधेत् जहाम त्रीणि च ॥ २ ॥

यद्विष्वण्णेन प्राजापत्यया यत्कीटा मध्यमेन  
यदववृष्टेन यत्पूर्वस्यां यत्पुरा प्रयाजेभ्यः प्राङ्ङ्ग-  
रो यदक्षिणा यत्प्रत्यग्यदुदङ्ङ् ॥

वि वा एष इन्द्रियेण वीर्येणद्धर्यते । यस्याहि-  
ताग्नेरग्निर्मथ्यमानो न जायते । यत्रान्यं पश्येत् ।

अस्माभिकीभूतः, मेतु सङ्गमे वर्णोपजनश्छान्दसः । वयमपि त्वां  
नेत् नैव जहाम त्यजाम तथा नः त्वं अस्मभ्यं गोपोषं  
गवादिपोषं वीरपोषं वीरपुष्टिं पुत्रादिपुष्टिं च यच्छ देहि  
कुर्विति यावत् ॥

इति तैत्तिरीयब्राह्मणे तृतीये सप्तमे अच्छिद्रेषु  
द्वितीयोऽनुवाकः.

वि वा इत्यादि ॥ यस्याहिताग्नेर्मथने कर्तव्ये सति अग्निर्म-  
थ्यमानो न जायते स एष इन्द्रियेण वीर्येण व्युद्ध्यते  
विहीनो भवति । तत्राग्निहोत्रकालसन्निकर्षे चेत् कंचिदप्यन्यमाहृत्य

तत आहृत्य होतव्यम् । अग्रावेवास्याग्निहोत्रं  
हुतं भवति । <sup>१</sup>यद्यन्यं न विन्देत् । अजायां हो-  
तव्यम् । आग्नेयी वा एषा । यदजा । अग्रावेवा-  
स्याग्निहोत्रं हुतं भवति ॥ १७ ॥ अजस्य तु ना-  
श्रीयत् । यदजस्याश्रीयत् । यामेवाग्रावाहुतिं  
जुहुयात् । तामद्यात् । तस्मादजस्य नाशयम् ।  
<sup>२</sup>यद्यजां न विन्देत् । ब्राह्मणस्य दक्षिणे हस्ते हो-  
तव्यम् । एष वा अग्निर्वैश्वानरः । यद्ब्राह्मणः । अ-  
ग्रावेवास्याग्निहोत्रं हुतं भवति ॥ १८ ॥ ब्राह्मणं  
तु वसत्यै नापरुन्ध्यात् । यद्ब्राह्मणं वसत्या अप-

जुहुयात् अग्निहोत्रं शीघ्रम् । अथात्वरमाणः पुनर्मन्थेत् । एवं  
कृते अग्रावेव मुख्येऽग्निहोत्रं हुतं भवति ॥

<sup>३</sup>अन्यस्याग्नेरलाभे अजायां होतव्यं दक्षिणे कर्णे । तस्या  
आग्नेयत्वात् । एवं कृतेऽग्रावेव हुतं भवति । किन्तु तत ऊर्ध्वं  
अजस्य नाश्रीयत् । कर्मणि पठ्यते । यद्यश्रीयत् या त्वग्रौ  
अन्याऽप्याहुतिः साऽप्यनेन भक्षिता स्यात् । तस्मादजं नाश्रीयत् ॥

<sup>४</sup>अजाया अलाभे तु ब्राह्मणस्य दक्षिणे हस्ते होतव्यम्, स्वयं  
वैश्वानरोऽग्निः ब्राह्मणः । गतमन्यत् । ततः परन्तु ब्राह्मणं  
वसतिकामं ततो नापरुन्ध्यात् न प्रत्याचक्षीत । अपरोद्धा तु

रुन्ध्यात् । यस्मिन्नेवाग्रावाहुतिं जुहुयात् । तं भा-  
 ग्धेयेन व्यर्धयेत् । तस्माद्ब्राह्मणो वसत्यै नापरु-  
 ध्यः । 'यदि ब्राह्मणं न विन्देत् । दुर्भस्तम्बे होतु-  
 व्यम् । अग्निवान् वै दुर्भस्तम्बः । अग्रावेवास्या-  
 ग्निहोत्रं हुतं भवति । दुर्भास्तु नाध्यासीत् ॥ १ १  
 यद्दुर्भान्ध्यासीत् । यामेवाग्रावाहुतिं जुहुयात् ।  
 तामध्यासीत् । तस्माद्दुर्भा नाध्यासितव्याः । 'यदि  
 दुर्भान्न विन्देत् । अप्सु होतव्यम् । आपो वै सर्वा  
 देवताः । देवतास्वेवास्याग्निहोत्रं हुतं भवति ।  
 आपस्तु न परिचक्षीत् । यदापः परिचक्षीत् ॥ २ ०

यस्मिन्नग्नौ अन्या आहुतिः हुता तमपि विहीनभागं कुर्यात्,  
 तस्मान्नापरोध्यः । छन्दसः क्यप् ॥

'ब्राह्मणाव्यभेदं दुर्भस्तम्बे होतव्यम् । अग्निवानिति । 'छन्द-  
 मीरः' इति मतो वत्वम् । दुर्भाध्यासने सर्वस्याहुतिमध्यासिता  
 स्यात् ॥

'दुर्भाभावे अप्सु होतव्यं, अग्रेस्सर्वदेवतात्मकत्वात् सर्वदेवता-  
 त्मिकास्वप्सु हुतं अग्रावेव हुतं भवति । न परिचक्षीतेति, सर्वत्र  
 प्राप्तावेकदेशवर्जनं परिसंख्या, यथा इमा भोजनीया इति, तां  
 न कुर्यात् । अन्यथा अप्सु कृतां सर्वमध्याहुतिं परिचक्षीत् ।

यामेवाप्स्वाहुतिं जुहुयात् । तां परिचक्षीत । त-  
स्मादापो न परिचक्ष्याः । 'मेध्यां च वा एतस्या-  
मेध्या च तनुवौ सः सृज्येते । यस्याहिताग्नेरन्यै-  
रग्निभिरग्नयस्सः सृज्यन्ते । अग्नये विविचये पुरो-  
डाशमष्टाकपालं निर्वपेत् । मेध्यां चैवास्यामेध्यां  
च तनुवौ व्यावर्तयति । अग्नये व्रतपतये पुरोडा-  
शमष्टाकपालं निर्वपेत् । अग्निमेव व्रतपतिं स्व-  
भागधेयेनोपधावति । स एवैनं व्रतमालम्भयति ॥  
'गर्भं स्रवन्तमगदमकः । अग्निरिन्द्रस्त्वष्टा बृह-  
स्पतिः । पृथिव्यामवंचुश्चोतैतत् । नाभिप्राप्नोति

परिचक्ष्या इति 'छन्दस्युभयथा' इति ण्यतः सार्वधातुकत्वात्  
ख्याजादेशाभावः । सांवत्सरिकाण्येतानि व्रतानीत्याश्मरथ्यः, या-  
वज्जीवमित्यालेखनः ॥

'मेध्या चेत्यादि ॥ गतम् ॥ अमेध्येति । 'ययतोश्चातदर्धे' इ-  
त्युत्तरपदान्तोदात्तत्वम् । व्रातपतिं द्वितीयमिष्टिं कुर्यात् ॥

'गर्भं स्रवन्तमिति विराजा अग्निहोत्रस्थालीं स्रवन्तीमभिम-  
न्त्रयते ॥ गर्भं गर्भतुल्यं इदं होमद्रव्यं स्रवन्तं स्थानान्निर्ग-  
च्छन्तं अगदं अविनाशं अकः करोतु । छान्दसे लुङि 'मन्त्रे  
वस' इति च्लेर्लुक् । अग्निश्चेन्द्रश्च त्वष्टा च बृहस्पतिश्च ।

निर्ऋतिं पराचैः । १० रेतो वा एतद्वाजिनमाहिता-  
 ग्रेः । यदग्निहोत्रम् । तद्यत्स्रवेत् । रेतोऽस्य वाजि-  
 नः स्रवेत् । गर्भः स्रवंन्तमगदमकरित्याह । रेतं  
 एवास्मिन्वाजिनं दधाति ॥ २२ ॥ अग्निरित्याह ।  
 अग्निरै रेतोधाः । रेतं एव तदधाति । इन्द्र इत्याह ।  
 इन्द्रियमेवास्मिन्दधाति । त्वष्टेत्याह । त्वष्टा  
 वै पशूनां मिथुनानां रूपकृत् । रूपमेव पशुषु  
 दधाति । बृहस्पतिरित्याह । ब्रह्म वै देवानां बृह-  
 स्पतिः । ब्रह्मणैवास्मै प्रजाः प्रजनयति । पृथि-  
 व्यामवचुश्रोतैतदित्याह । अस्यामेवैनत्प्रतिष्ठापय-

ततः तथाकृते पृथिव्यामेव एतद्द्रव्यं अवचुश्रोत अवक्षरितम-  
 स्तु पृथिवीस्थमेव अस्मदर्थं अविनष्टं तिष्ठतु । निर्ऋतिं रक्षः  
 प्रभृतीनि नाभिप्राप्नोति आभिमुख्येन न प्राप्नोतु पराचैः अ-  
 स्मत्पराङ्मुखम् ॥

अत्रैव ब्राह्मणमान्तादनुवाकस्य—रेतो वा इत्यादि ॥ रेतः-  
 स्थानीयं वाजिनस्थानीयं चाग्निहोत्रं, पशुनिष्पत्तिहेतुत्वात् । गत-  
 मन्यत् । अस्यामेवेति । अविनष्टमेवार्थं स्थापयति । रक्षसा-

ति । नाभिप्राप्नोति निरृतिं पराचैरित्याह । रक्ष-  
सामपहत्यै ॥ २३ ॥

अजाऽग्रावेवास्याग्निहोत्रं हुतं भवति भवत्या-  
सीत परिचर्क्षीत लम्भयति दधाति देवानां बृह-  
स्पतिः पञ्च च ॥ ३ ॥

वि वै यद्यन्यमजायां ब्राह्मणस्य दर्भस्तम्बेऽ-  
पसु होतव्यम् ॥

याः पुरस्तात्प्रस्रवन्ति । उपरिष्ठात्सर्वतश्च याः ।

मिति निरृतिपदं व्याख्यातम् ॥

इति तैत्तिरीयब्राह्मणे तृतीये सप्तमे अच्छिद्रेषु  
तृतीयोऽनुवाकः.

प्रणीताः प्रणीयमाना अनुमन्त्रयते—याः पुरस्तादिति ॥  
आनुष्टुभोऽनुवाकः । विशेषो वक्ष्यते । याः आपः पुरस्तात् पूर्व-  
स्यां दिशि प्रस्रवन्ति नद्यो भूत्वा प्रकर्षेण गच्छन्ति । उप-  
रिष्ठात् ऊर्ध्वायां दिशि याः प्रस्रवन्तीत्येव । आदित्यरश्मिषु  
प्रविशन्ति । सर्वतः सर्वासु च दिक्षु याः प्रस्रवन्ति नदीकु-  
ल्यादिरूपेण । ताभिः सर्वाभिः रश्मिपवित्राभिः सूर्यरश्म-  
यः पवित्रं शोधका यासां तादृशीभिः अद्भिः श्रद्धां श्रद्धयं

तार्भी<sup>१</sup> रश्मिर्पवित्राभिः । श्रद्धां यज्ञमारभे । <sup>२</sup>देवा  
गातुविदः । गातुं यज्ञाय विन्दत । मनसस्स्पतिना  
देवेन<sup>३</sup> । वाताद्यज्ञः प्रयुज्यताम् । <sup>४</sup>तृतीयस्यै दिवः ।  
गायत्रिया सोम आभृतः ॥ २४ ॥ सोमपीथाय

श्रद्धासाध्यं यज्ञमारभे । यद्वा—‘श्रद्धा वा आपः’\* इति तादृ-  
शीभिरङ्गिः साध्यं यज्ञमारभे । ताभिः श्रद्धावन्तं वा ॥

<sup>१</sup>विहतेष्वग्निषु अन्वाधानात् प्राक् जपति—देवा गातुविद  
इति ॥ हे देवाः! देवनशीलाः! गातुविदः! गमनज्ञाः! यज्ञनि-  
र्वहणोपायज्ञाः! यज्ञाय यज्ञनिर्वृत्त्यर्थं गातुं गतिं विन्दत लभ-  
ध्वम् । मनसस्स्पतिना मनसोपि पालयित्रा परमात्मना देवेन  
दीप्तिमता वातात्सर्वपरिस्पन्दाश्रयात् प्राणात् ईश्वरस्य क्रियाश-  
क्तिरूपात् अपादाय यज्ञः प्रयुज्यतां निर्वर्त्यताम् ॥

<sup>३</sup>परिवेषपरिवासनशकलमादाय प्रज्ञातं निदधाति—तृतीयस्यै  
दिव इति ॥ तृतीयात् द्युसंज्ञिकालोकात् । यद्वा—द्योतनात्सर्वे  
लोका दिवः, यथा ‘तृतीयस्यामितो दिवि सोम आसीत्’† इति ।  
ततो लोकात् गायत्रिया सोम आभृतः आहृतः पुरा, पला-  
शश्चायं सोमाहरणकाले छिन्नं तदीयं पर्णं, तस्मात् अन्तरं त-  
योर्मध्ये स्थितं वकलं आददे गृह्णामि । किमर्थं? सोमपीथाय  
सोमपानाय सन्नयितुं सजेतुम् । छान्दस इडागमः । ‘सोमः  
खलु वै नान्नाय्यम्’ इति तस्य सोमतुल्यत्वात् । सान्नाय्यकरणं

संनयितुम् । वकलमन्तरमाददे । <sup>४</sup>आपो देवीशु-  
द्धास्थ । इमा पात्राणि शुन्धत । उपातङ्क्याय दे-  
वानाम् । पर्णवल्कमुत शुन्धत । <sup>५</sup>पयो गृहेषु पयो  
अघ्नियासु । पयो वत्सेषु पय इन्द्राय हविषे धि-  
यस्व । गायत्रीपर्णवल्केन । पयस्सोमं करोत्वि-

सोमपानायोपचर्यते । सान्नाय्यस्य तदातञ्चननिमित्तत्वात् तादर्थ्यं  
वकलादानस्य ॥

<sup>४</sup>सान्नाय्यपात्रप्रोक्षणे जपति—आपो देवीरिति ॥ देवीः  
देवनवत्यः । पूर्वसवर्णः । नित्यं शुद्धाः स्थ यूयम् । ता यूयं  
इमा इमानि पात्राणि शुन्धत शोधयत । किञ्च—देवानां  
पयसः उपातङ्क्याय आतञ्चनार्थं पर्णवल्कं पलाशशकलमपि शु-  
न्धत तदपि तत्र निधाय प्रोक्षणं युक्तमिति गम्यते ॥

<sup>५</sup>वल्केनातञ्चनपक्षे आतञ्चनमन्त्रः—पयो गृहेष्विति त्रिष्टुप् ॥  
द्वितीयः पादो विवृद्धाक्षरः । यत्पयः गृहेषु प्रजाभिः उपयु-  
ज्यते । अघ्नियासु गोषु च यत्पयस्तिष्ठति, वत्सेषु च य  
त्पयः पीतमस्ति यच्चेदं पयः त्वयि निहितं एतत्सर्वमपि इ-  
न्द्राय हविरुत्पादनार्थं धियस्व धारय । अन्तर्भावितण्यर्थः ।  
यद्वा— गृहादिष्विव त्वयि निहितमपि पयो यस्माद्धविरर्थमेव,  
तस्मात् ते विभ्रति त्वं धियस्व गृहादय इव त्वमविचला अव-  
तिष्ठस्व । ततः त्वयि तादृश्यां सत्यां गायत्रीपर्णवल्कातञ्च-  
नेनेदं पयः सोमसदृशं करोतु । सोमापेक्षं इममिति पुल्लिङ्गत्वम् ॥



मम् ॥ २५ ॥ <sup>६</sup>अग्निं गृह्णामि सुरथं यो मयोभूः ।  
य उद्यन्तमारोहति सूर्यमह्ने । आदित्यं ज्योतिषां  
ज्योतिरुत्तमम् । श्वो यज्ञाय रमतां देवताभ्यः ।  
<sup>७</sup>वसून् रुद्रानादित्यान् । इन्द्रेण सह देवताः । ताः  
पूर्वः परिगृह्णामि । स्व आयतने मनीषया । <sup>८</sup>इ-  
मामूर्जं पञ्चदशीं ये प्रविष्टाः । तान् देवान् परि गृ-

<sup>६</sup>आहवनीयान्वाधाने जपः—अग्निं गृह्णामीति ॥ प्रथमा त्रिष्टुप् ।  
जगती वा, तृतीयाचतुर्थ्यौ जगत्यौ । अग्निं सुरथं शोभनरं-  
हणं गृह्णामि पूर्वम्, योऽग्निः मयोभूः सुखस्य भावयिता प्र-  
जानां, यश्च उद्यन्तं सूर्यमारोहति । यथोक्तं ‘उद्यन्तं वा-  
वादित्यमग्निरनु समारोहति’\* इति । अह्ने अह्ने निर्वृत्त्यर्थम् । सूर्यं  
विशिनष्टि—आदित्यं अदितेः पुत्रं ज्योतिषां उत्तमं ज्योतिः ईदृशं  
सूर्यं य आरोहति तं अग्निं गृह्णामि । किमर्थं श्वो देवताभ्यः देवता  
आराधयितुं यज्ञाय यज्ञनिर्वृत्तये यजमानो रमतामित्येवमर्थम् ॥

<sup>७</sup>वसूनिस्त्रादि ॥ वसून् रुद्रान् आदित्यान् अन्याश्च देवताः  
इन्द्रेण सह या वर्तन्ते मरुदादयः तास्सर्वाः पूर्वः प्रथमभा-  
व्यहं परिगृह्णामि अग्रेरनन्तरं स्व आयतने आहवनीये गृह्णामि  
मनीषया मनस ईशया विशिष्टया प्रज्ञया ॥

<sup>८</sup>इमामूर्जमिति ॥ इमां प्रत्यासन्नां ऊर्जं अन्नस्य हेतुं पञ्च-  
दशीं तिथिं ये प्रविष्टाः तान् देवान् पूर्वोऽहं परिगृह्णामि ।

हामि पूर्वः ॥ २६ ॥ अग्निर् हव्यवाडिह तानावह-  
तु । पौर्णमासं हविरिदमेषां मयि । आमावा-  
स्यं हविरिदमेषां मयि । <sup>९</sup>अन्तराऽग्नी पशवः ।  
देवसं सदमगमन् । तान्पूर्वः परि गृह्णामि । स्व  
आयतने मनीषया । <sup>१०</sup>इह प्रजा विश्वरूपा रम-  
न्ताम् । अग्निं गृहपतिमभि संवसानाः । ताः पूर्वः

अयं अग्निः हव्यवाट् हविषां वोढा तान् देवान् इह आ-  
वहतु । किमर्थं? इदं पौर्णमासं हविरेषामर्थे मयि वर्तते तदर्थं  
तानावहतु । आमावास्यमिति । इमामूर्जमित्यादिकायाः चतुर्थः  
पादः । अमावास्यायाम् । पादत्रयं समानम् । आमावास्यं  
हविः इदं एषां कृते मयि वर्तते इति ॥

<sup>९</sup>अन्तरा गार्हपत्याहवनीयौ वेद्यां स्थितौ जपति—अन्तरेति॥  
अग्नी गार्हपत्याहवनीयौ अन्तरा तयोर्मध्ये प्रदेशं देवसंसदं  
देवानां सहावस्थानाधिकरणम् । सीदतेः संपदादित्वादधिकरणे  
क्लिप् । तत् स्थानं पशवः आगमन् आगताः तस्मात् तान्  
तत्रस्थान् पूर्वः परिगृह्णामीत्यादि । गतम् ॥

<sup>१०</sup>गार्हपत्यान्वाधाने जपः—इह प्रजा इति ॥ द्वे पङ्क्ती । इह  
स्थाने निमित्ते प्रजाः विश्वरूपाः पुत्रपौत्रदासादिरूपाः रम-  
न्तां क्रीडन्तु । अग्निं गृहपतिं अभि गृहपतिना अग्निना  
इत्थंभूता रमन्ताम् । ‘अभिरभागे’ इति इत्थंभूतत्वे कर्मप्रवच-

परिगृह्णामि ॥ २७ ॥ स्व आयतने मनीषया ।  
<sup>१</sup> इह पशवो विश्वरूपा रमन्ताम् । अग्निं गृहपति-  
 मभि संवसानाः । तान्पूर्वः परिगृह्णामि । स्व आय-  
 तने मनीषया । <sup>२</sup> अयं पितृणामग्निः । अवाह्व्या  
 पितृभ्य आ । तं पूर्वः परिगृह्णामि । अविषं नः  
 पितुं करत् । <sup>३</sup> अजस्रं त्वां सभापालाः ॥ २८ ॥  
 विजयभागं समिन्धताम् । अग्ने दीदाय मे स-

नीयत्वम् । संवसानाः तेन सह वसन्त्यः तेन आत्मानं छाद-  
 यन्त्यो वा तत्स्वामित्वात् । ताः पूर्व इत्यादि गतम् ॥

<sup>१</sup> इह पशव इति ॥ पूर्व्या व्याख्याता । तानिति विशेषः ।  
 पशवो गवादयः ॥

<sup>२</sup> दक्षिणाग्निमुपतिष्ठते—अयं पितृणामिति ॥ अयं पितृणां  
 सम्बन्धी अग्निः, तस्मात्पितृभ्यः हव्यानि आऽवाद् आवहति ।  
 वहेः छान्दसे लुङि हलन्तलक्षणायां वृद्धौ इडभावे रूपम् । त-  
 महं पूर्वः परिगृह्णामि । सोऽपि अस्माकं अविषं पथ्यं पितुं  
 अन्नं करत् करोतु । लुङि 'कृमृदुरुहिभ्यः' इत्यङ् ॥

<sup>३</sup> सम्यमुपतिष्ठते—अजस्रमिति ॥ हे सभ्य! सभायां साधो!  
 यत्र दीव्यन्ति तां सभां पालयन्तः अस्मदीयाः त्वां विजय-  
 भागं दीव्यतां विजया भागा यस्य तादृशं त्वां अजस्रं अ-  
 नुपरतं समिन्धतां तत्रस्थं त्वां सम्यक् ज्वलयन्तु, हे अग्ने!

भ्य । विजित्यै शरदश्शतम् । <sup>14</sup>अन्नमावसथीयम् ।  
 अभिहराणि शरदश्शतम् । आवसथे श्रियं म-  
 न्त्रम् । अहिर्बुध्नियो नियच्छतु । <sup>15</sup>इदमहमग्निज्ये-  
 ष्ठेभ्यः । वसुभ्यो यज्ञं प्रब्रवीमि । इदमहमिन्द्रज्ये-  
 ष्ठेभ्यः ॥ २९ ॥ रुद्रेभ्यो यज्ञं प्रब्रवीमि । इदमहं  
 वरुणज्येष्ठेभ्यः । आदित्येभ्यो यज्ञं प्रब्रवीमि ।

तथा समिद्धः त्वं मदर्थं दीदाय दीप्य । दीदिरिति छान्द-  
 सः अभ्यस्तमंज्ञः । ततः छान्दसो लिट् । शरदश्शतं शतं  
 वर्षाणि मम विजित्यै विजयाय ॥

<sup>14</sup>आवसत्थ्यमुपतिष्ठते—अन्नमिति ॥ आवसथीयं आवसथप्र-  
 योजनं आवसथे भवं वा यदावसथ्याय भवति तदन्नं अभिहराणि  
 आभिमुख्येनोपहरामि । शरदश्शतम् । गतम् । स चाहिर्बु-  
 ध्नियः अस्माकमावसथे गृहे श्रियं धनादिसमृद्धिं मन्त्रं ऋगा-  
 दिसमृद्धिं च नियच्छतु दधातु ॥

<sup>15</sup>सर्वेष्वन्वाहितेषु जपति—इदमित्यादि यजुः ॥ इदमिति क्रि-  
 याविशेषणं, इदं प्रब्रवीमि युष्मदर्थोऽयमिति विवृणोमि यज्ञं अहं  
 इमं आचरन् । अग्निज्येष्ठेभ्यः अग्निप्रधानेभ्यः वसुभ्यः । इन्द्र-  
 प्रधानेभ्यः रुद्रेभ्यः । वरुणप्रधानेभ्यः आदित्येभ्य इति सर्वेषां  
 युगपत्, यज्ञभेदाभावात् अग्निनियमाभावाच्च ॥

<sup>16</sup>पयस्वतीरोषधयः । पयस्वद्वीरुधां पयः । अपां पयसो यत्पयः । तेन मामिन्द्र स२ सृज । <sup>17</sup>अग्ने व्रतपते व्रतं चरिष्यामि । तच्छंकेयं तन्मे राध्यताम् । वायो व्रतपत आदित्य व्रतपते ॥ ३० ॥ व्रतानां व्रतपते व्रतं चरिष्यामि । तच्छंकेयं तन्मे राध्यताम् । <sup>18</sup>इमां प्राचीमुदीचीम् । इषमूर्जमभि स३स्कृताम् । बहुपर्णमिशुष्काग्राम् । हरामि प-

<sup>16</sup>जायापत्योरशनम्—पयस्वतीरिति ॥ व्याख्यातेयं 'मम नाम'\* इत्यत्र ॥

<sup>17</sup>व्रतमुपैष्यन् जपति—अग्ने व्रतपत इत्यादि यजुः ॥ तत्रैव\* व्याख्यातम् । प्रथमो मन्त्रो ब्राह्मणस्य, उत्तरे त्रयः क्षत्रियवैश्ययोः । सर्वे वा ब्राह्मणस्य ॥

<sup>18</sup>शाखामाहरति—इमामिति ॥ मन्त्रलिङ्गात् प्राच्या उदीच्या प्रागुदीच्या आहरणम् । इमां प्राचीं प्रागञ्चितां उदीचीं उदगञ्चितां उभयाञ्चितां वा शाखां आहरामि । इषं अन्नं ऊर्जं रसं चाभिसंस्कृतां शाखारूपेण परिणतां, यद्वा—इडूर्जोः हेतुभूतां मन्त्रेणाभिसंस्कृतां बहुपर्णां बहुपलाशाम् । 'बहोर्नञ्वत्' इत्युत्तरपदान्तोदात्तत्वम् । अशुष्काग्रां पशुपां पशूनां पालयित्रीम् ॥

शुपामहम् । <sup>१९</sup>यत्कृष्णो रूपं कृत्वा । प्राविशस्त्वं  
 वनस्पतीन् । तत्स्त्वामेकविंशतिधा । संभरामि  
 सुसंभृता ॥ ३१ ॥ <sup>२०</sup>त्रीन्परिधींस्तिस्त्रस्त्रमिधः ।  
 यज्ञायुरनु संचरान् । उपवेषं मेक्षणं धृष्टिम् । सं-  
 भरामि सुसंभृता । <sup>२१</sup>या जाता ओषधयः । देवे-

<sup>१९</sup>शुल्ब इध्मं संभरति—यत्कृष्ण इति द्वाभ्याम् ॥ हे अग्ने!  
 यत् यस्मात् त्वं कृष्णो मृगो भूत्वा रूपं च तदीयं कृत्वा  
 वनस्पतीन् त्वं प्राविशः प्रविष्टवानसि । यथा—‘अग्निर्देवेभ्यो  
 निलायत । कृष्णो रूपं कृत्वा’ <sup>११</sup> इत्यादि । तस्मान् त्वां एकविंशतिधा  
 एकविंशतिवनस्पत्यवयवध्वमरूपेण वर्तमानं संभरामि सर्वावयवसहितं  
 एकत्र संगृह्णामि । सुसंभृता सुष्ठु संभ्रियते येन तादृशेन शुल्बेन ॥

<sup>२०</sup>त्रीनित्यादि ॥ त्रीन् परिधीन् परितो धेयान् तिस्रः  
 समिधः ऊर्ध्वानूयाजसमिदाख्याः यज्ञायुः अनुयाजसमिधं दीर्घकालं  
 यज्ञस्य रक्षकत्वात्, समुदायेनोक्तस्यापि पुनर्वचनं स्तुत्यर्थम् । यज्ञ  
 मेति व्याप्नोतीति यज्ञायुः । अनुसंचरान् अन्याः पञ्चदश स-  
 मिधः अनुगता एव सञ्चरन्ति एकस्मिन् काले प्रक्षिप्यन्त इति ।  
 उपवेषं अङ्गारोदङ्गिरूहणे, मेक्षणं चरोरुपादाने, धृष्टिं अङ्गार-  
 प्रत्यङ्गिरूहणे, संभरामीत्यादि गतम् ॥

<sup>२१</sup>परिस्तरणानामाहरणच्छेदनसंनहनमन्त्राः क्रमेण—या जाता

भ्यस्त्रियुगं पुरा । तासां पर्वं राध्यासम् । परिस्त-  
रमाहरन् । <sup>२२</sup>अपां मेध्यं यज्ञियम् । सदेवः शिव-  
मस्तु मे ॥ ३२ ॥ आच्छेत्ता वो मा रिषम् । जी-  
वानि शरदश्शतम् । <sup>२३</sup>अपरिमितानां परिमिताः ।  
संनह्ये सुकृताय कम् । एनो मा निगां कतमच्च-

इत्याद्याः ॥ तृतीया पङ्क्तिः । या जाता इत्यग्निकाण्डे अर्धर्चो व्या-  
ख्यातः । तासां पर्वं पर्वाणि राध्यासं वर्धयामि परिस्तर  
माहरन् । न त्वेनाहरणेन पर्वं पीडयामि । मन्त्रान्तरं च 'पर्व  
ते राध्यासम्' इति <sup>१२</sup> ॥

<sup>२२</sup>अपां मेध्यमिति ॥ 'तासां यन्मेध्यं यज्ञियं सदेवमासीत् ।  
तदपोदक्रामत् । ते दर्भा अभवन्' <sup>१३</sup> इत्युक्तं ब्राह्मणे । तदाह—  
अपां मेध्यादिरूपं यद्दर्भात्मना परिणतं तदिदं युष्मद्रूपं मम  
शिवं मुखहेतुरस्तु, हे दर्भाः ! युष्माकं आच्छेत्ताऽपि अहं  
मा रिषं मा नशं अपि तु शरदश्शतं जीवानि ॥

<sup>२३</sup>अपरिमितानामिति ॥ यस्मादपरिमितानां अनन्तानां दर्भा-  
णां मध्ये एते मया परिमिताः कतिपये गृहीताः न तु सर्वे,  
तेषां परिमितत्वात् सन्तानच्छेदं न करोमि, तस्मात् युष्मान्  
मुकृताय शोभनाय कर्मणे यज्ञाय आच्छिद्य संनह्ये बध्नामि  
कं सुखम् । सुकृतायेतिवचनात् अनर्थकं चेत् अप्रत्यूहं सं-  
नह्ये बाधकाभावात् । तदेवाह—एनः पापं कतमच्चन किञ्चि-

<sup>१</sup> सं. ४-२-६.<sup>२</sup> सं. १-१-२.<sup>३</sup> ब्रा. ३-२-६.

नाहम् । पुनरुत्थाय बहुला भवन्तु । <sup>24</sup>सकृदाच्छिन्नं बरहिरूणीमृदु । स्योनं पितृभ्यस्त्वा भराम्यहम् । अस्मिन्त्सीदन्तु मे पितरस्सोम्याः । पितामहाः प्रपितामहाश्चानुगैस्सह ॥ ३३ ॥ <sup>25</sup>त्रिवृत्पलाशे दर्भः । इयान्प्रादेशसंमितः । यज्ञे पवित्रं

दपि स्वल्पमपि अहं मा निगां मा निकृष्टं गमम् । ननु कतिपयहिंसां कुर्वन् कथमनेनाः स्यात् तत्राह—पुनरुत्थाय भूयोऽप्याच्छेदस्थानादन्ये प्ररोहाः उत्थाय बहुला भवन्तु एकैकस्मात् शतं सहस्रं च प्ररोहन्तु युष्माकमेवायमुपकार इति ॥

<sup>24</sup>सकृदाच्छिन्नं बर्हिस्स्तृणाति—सकृदाच्छिन्नमिति जगत्या ॥ सकृदाच्छिन्नं एकवारलूनं बर्हिः ऊर्णामृदु ऊर्णावन्मृदुस्पर्शम् । उपमानपूर्वपदप्रकृतिस्वरत्वम् । स्योनं सुखहेतुं त्वा पितृभ्यो भरामि पितृर्थं हरामि । अस्मिन् सकृदाच्छिन्ने बर्हिषि सोम्याः सोमार्हाः मे पितरः पितामहाः प्रपितामहाश्च अनुगैस्सह सीदन्तु ॥

<sup>25</sup>शाखापवित्रस्य क्रियमाणस्य अनुमन्तणार्थौ द्वौ मन्त्रौ । तत्र प्रथमः—त्रिवृदिति ॥ पलाशे पलाशशाखाविशेषे दर्भः पवित्ररूप आश्रित इति शेषः । कीदृशो दर्भः? त्रिवृत् त्रिगुणः । तद्दर्भस्य परिमाणमियानित्यभिनीय प्रदर्श्यते । प्रादेशसंमित इति वचनेनापि स्पष्टीक्रियते । तदिदमस्मिन् यज्ञे प-



पोतृतमम् । पयो हव्यं करोतु मे । <sup>६</sup>इमौ प्राणापा-  
नौ । यज्ञस्याङ्गानि सर्वशः । आप्याययन्तौ संच-  
रताम् । पवित्रे हव्यशोधने । <sup>२७</sup>पवित्रे स्थो वैष्ण-  
वी । वायुर्वा मनसा पुनातु ॥ ३४ ॥ <sup>२८</sup>अयं प्राण-

वित्रं पोतृतमं हविषां शोधयितृतमं सर्वशोधकातिशयेन वर्तमानं  
इदं मदीयं पयः हव्यं हवनार्हं करोतु ॥

<sup>२६</sup>इमौ प्राणापानौ प्राणापानस्थानीये पवित्रे । प्राणापा-  
नापेक्षं पुल्लिङ्गत्वम् । यज्ञस्याङ्गानि सर्वशः सर्वाणि आप्या-  
ययन्तौ वर्धयन्तौ सञ्चरतां हव्यशोधने उत्पवनादिना हविषां  
शोधके ॥

<sup>२७</sup>तयोः छेदनं—पवित्रे स्थ इति यजुः ॥ पवित्रे शोधके  
स्थः सर्वहविषां वैष्णवी विष्णोर्यज्ञात्मनः स्वभूते । शीभावे अका-  
रलोपः छान्दसः । ते वां युवां वायुः मनसा मनस्कारेण  
पुनातु ॥

<sup>२८</sup>प्रस्तरे तयोर्निधानं—अयमिति ॥ पवित्रयोः प्रत्येकनिर्देशः  
पूर्ववत्पुल्लिङ्गता । इमे प्राणापानस्थानीये पवित्रे यजमानं प्र-  
स्तरं 'यजमानो वै प्रस्तरः'\* इति । अपिगच्छतां अनुप्रविश्य  
वर्तेताम् । यद्वा—अनेन प्रस्तरपवित्रयोगेन यजमानः प्राणापा-  
नवान् भवतु । कः पुनरनयोर्विशेष इत्याह—इमे हि यज्ञे

श्वापानश्च । यजमानमपि गच्छताम् । यज्ञे ह्यभू-  
तां पोतारौ । पवित्रे हव्यशोधने । <sup>29</sup>त्वया वेदिं  
विविदुः पृथिवीम् । त्वया यज्ञो जायते विश्वदा-  
निः । अच्छिद्रं यज्ञमन्वेषि विद्वान् । त्वया होता

सर्वस्य पोतारौ शोधके । पूर्ववत् प्राणापानाभिप्रायेण पुष्टि-  
ज्ञता । अभूतां भवतः । छान्दसो लुङ् । तदपि कुत इत्यत  
आह—इमे हि पवित्रे हविषां शोधने, तस्मात् सर्वस्यापि य-  
ज्ञस्य शोधने, तस्मादेव यजमानमपि प्राणवन्तं कुरुतामिति ॥

<sup>29</sup>वेदकरणं—त्वयेति त्रिष्टुप् ॥ अत्र ब्राह्मणम्—‘वेदेन वै  
देवा असुराणां वित्तं वेद्यमविन्दन्त तद्वेदस्य वेदत्वम्’<sup>1</sup> इति ।  
असुराणां सम्बन्धि यद्यद्वेदिप्रभृतिकं वित्तं वेत्तव्यं लब्धव्यं त-  
त्सर्वं वेदेनालभन्त, तद्वेदत्वं वेदस्येति । तदिदमुच्यते । हे वेद !  
त्वया साधनेन देवा वेदिं विविदुः लेभिरे पृथिवीं प्रथितां  
सर्वपृथिव्यात्मिकां वा ‘सा वा इयं सर्वैव वेदिः’<sup>2</sup> इति । त्वया  
यज्ञो जायते निष्पद्यते, फलप्रदत्वं निष्पत्तिः । तदेवाह—वि-  
श्वदानिः विश्वस्य फलस्य दाता । औणादिको निप्रत्ययः,  
विश्वदानशब्दान्मत्वर्थीय इकारो वा, सर्वदा ‘परादिश्छन्दसि’  
इत्युत्तरपदाद्युदात्तत्वम् । किञ्च—त्वं खलु अच्छिद्रं अविगुणं  
यज्ञमन्वेषि उत्पादयसि । यद्वा—अन्वेषि अनुगच्छ उत्पादय,  
विद्वान् तदुपायज्ञः । किञ्च—त्वया होता संतनोति अवि-

<sup>1</sup> सं. १-७-४.<sup>2</sup> सं. ६-२-४.

संतनोत्यर्धमासान् । <sup>30</sup>त्रयस्त्रिंशोऽसि तन्तूनाम् ।  
 पवित्रेण सहागहि ॥ ३५ ॥ शिवेयं रज्जुरभिधा-  
 नीं । अग्नियामुपसेवताम् । <sup>31</sup>अप्रस्रंसाय यज्ञ-  
 स्य । उखे उपदधाम्यहम् । पशुभिस्संनीतं विभृ-

च्छेदेन तनोति विस्तारयति अर्धमासान् अनुवृत्तयज्ञान् सर्वान-  
 र्धमासान् करोति, ब्राह्मणं च—‘यज्ञमेव तत्संतनोत्योत्तरस्मादर्ध-  
 मासात् । तं सन्ततमुत्तरेऽर्धमास आलभते । तं कालेकाल आ-  
 गते यजते’<sup>1</sup> इति । एवं पुनः पुनः अनुष्ठानादर्धमासानित्युक्तम् ॥

<sup>30</sup>सन्धानरज्ज्वादाने—त्रयस्त्रिंश इति ॥ नायमानाः तन्तवः गुणा  
 उच्यन्ते । तेषां त्वं त्रयस्त्रिंशोऽसि अन्त्योऽभि त्वत्तः परो नास्ति,  
 देवा अपि त्रयस्त्रिंशत् न ततः परं किञ्चिदस्तीति प्रतिपादनाय  
 संख्याविशेषापादानम् । स त्वं पवित्रेण पवित्रत्वेन पावनत्वेन सहागहि  
 आगच्छ । छान्दसश्शपो लुक् । इदानीं परोक्षवदुच्यते रज्जुत्वेन—इयं  
 रज्जुश्शिवा मुखकरी अभिधानी बन्धनी अग्नियां गां उपसेवताम् ॥

<sup>31</sup>उखाविश्रयणे—साकंप्रस्थायीय इत्यन्ये—अप्रस्रंसायेति ॥  
 अप्रस्रंसाय अप्रस्त्रवणार्थं यज्ञस्य यज्ञार्थस्य सान्नाय्यस्य उखे  
 उपदधामि उपस्थापयाम्यहम् । कैमर्थक्येन ? पशुभिः संनीतं  
 सम्यगुपनीतं यथा ‘एतदस्मै सन्नयत’<sup>2</sup> इति पूर्वं शृतं दधि च  
 पश्चात्कृतं यथा ‘एतदस्मै शृतं कुरुत, एतदस्मै दधि कुरुत’<sup>2</sup> इति,  
 तादृशं सान्नाय्यं इन्द्रार्थं इमे विभृतामित्येदमर्थेनोपदधामि ॥

<sup>1</sup> ब्रा. ३-३-९.<sup>2</sup> सं. २-९-३.

ताम् । इन्द्राय शृतं दधि । <sup>32</sup>उपवेशोऽसि यज्ञाय ।  
 त्वां परिवेषमधारयन् । इन्द्राय हविः कृण्वन्तः ।  
 शिवश्शग्मो भवासि नः ॥ ३६ ॥ <sup>33</sup>अमृन्मयं दे-  
 वपात्रम् । यज्ञस्यायुषि प्रयुज्यताम् । तिरःपवि-

<sup>32</sup>उपवेशकरणे—उपवेशोऽसीति ॥ उपवेशोऽसि उपेत्य व्याप-  
 कोऽसि यज्ञाय सर्वस्य यज्ञस्य उपेत्य अङ्गारादिव्याप्त्या यज्ञं निर्वर्त-  
 यमि । तस्मात्तादृशं त्वां परिवेषं सर्वतो व्यापकं यज्ञस्य वन  
 स्पतीनां वा त्वां आधारयन् अस्मत्तोऽन्येऽपि इन्द्रार्थं हविः कृ-  
 ण्वन्तः कुर्वन्तः, तस्मात्तादृशः त्वं अस्माकमपि शिवः सुख-  
 करः शग्मः शान्तश्च भवासि भवसि उपेत्य । भवतेर्लेख्या-  
 डागमः ॥

<sup>33</sup>अपिधीयमाने यजमानो जपति—अमृन्मयमिति ॥ अमृन्मयं  
 अमृद्विकारभूतं 'एकाचो नित्यम्' इति मयट् । देवपात्रं देवानां  
 योग्यं पात्रं अपिधानपात्रं अयोमयं दारुमयं वा, यज्ञस्यायु-  
 स्थानीयं सान्नाय्यं तन्निमित्तं तन्निर्वृत्त्यर्थं प्रयुज्यतां अपिधाने  
 साधनीक्रियताम् । किमर्थमित्याह—तिरःपवित्रं तत्र पवित्र-  
 मन्तर्धाय अतिनीताः आनीता आपः कुम्भ्यां तिरःपवित्रं  
 आसिक्ताः दोहने संक्षालनीया आपो माऽतिगुः कुम्भीमतिक्रम्य मा  
 गमन् । सद्यपि दुग्धे अयां ग्रहणं तासामुपरिस्थितत्वात् ताभि-  
 रेव दुग्धातिगमनं परिद्वियत इति । यद्वा—पवित्रासिक्तसं-  
 क्षालनीयनिमित्तत्वात् सान्नाय्यस्यैवमुक्तमिति मन्तव्यम् । तदर्थं

त्रमतिनीताः । आपो धारय माऽतिगुः । <sup>३४</sup>देवेन स-  
वित्रोत्पूताः । वसोस्सूर्यस्य रश्मिभिः । गां दोह-  
पवित्रे रज्जुम् । सर्वा पात्राणि शुन्धत । <sup>३५</sup>एता आ-  
चरन्ति मधुमदुहानाः । प्रजावतीर्यशसो विश्वरू-  
पाः ॥ ३७ ॥ बह्वीर्भवन्तीरुप जायमानाः । इह

हे ! अध्वर्यो इमा आपो धारय निरुद्धनिर्गमाः कुरु पिधान-  
नपात्रं विधारय ॥

<sup>३४</sup>साम्राज्यपात्राणि प्रोक्ष्यमाणान्यभिमन्त्रयते—देवेनेति ॥ स-  
वित्रा आदित्येन वसोर्जगतां वासयितुः सूर्यस्य सूतिकृतः उ-  
त्पत्तिस्थितिहेतोः आत्मसम्बन्धिभिः रश्मिभिः उत्पूताः ताः गृह्यं  
गां च दोहपवित्रे च दोहनपात्रं च पवित्रं च रज्जुं च  
बन्धनीं इत्थं सर्वाणि साम्राज्यपात्राणि शुन्धत शोधयत । शुधि  
शौचकर्मणि, चुरादिराधृषीयः ॥

<sup>३५</sup>गा आयतीः प्रतीक्षते—एता इति त्रिष्टुभा ॥ एताः गावः  
आचरन्ति आगच्छन्ति मधुमत् मधुरसं दुग्धं दुहानाः प्रजा-  
वत्यो बहुप्रजाः उभयप्रजासमृद्धिहेतवः यशसः यशस्विन्यः ।  
मत्स्वर्थीयो लुप्यते, पुंसि संक्रान्तत्वादाद्युदात्तत्वाभावः । विश्वरूपाः  
सर्वरूपान्विताः बह्वीः भवन्तीः सन्तानवृद्ध्या बह्व्यो भवन्त्यः  
उपजायमानाः कर्मन् पुनःपुनः उपयुज्यमानाः वः हे गावः !  
तादृशीः इह कर्मणि इन्द्रो रमयतु क्षीरादिसमृद्ध्या रतिहेतून्  
करोतु ॥

च इन्द्रो रमयतु गावः । <sup>३६</sup>पूषा स्थे । <sup>३७</sup>अयक्ष्मा वः  
प्रजया संसृजामि । रायस्पोषेण बहुला भवन्तीः ।  
ऊर्जं पयः पिन्वमाना घृतं च । जीवो जीवन्ती-  
रुपं वस्सदेयम् । <sup>३८</sup>द्यौश्चेमं यज्ञं पृथिवी च संदु-  
हाताम् । धाता सोमेन सह वातेन वायुः । यज-

<sup>३६</sup>वत्समभिदधाति—पूषा स्थेति यजुषा ॥ वचनव्यत्ययः । पूषा  
पुष्टिहेतुः क्षीगस्य । पूषैव वा पशूनां स्वामी त्वमासि इति स्तुतिः ॥

<sup>३७</sup>दोग्धोपसीदति—अयक्ष्माव इति त्रिष्टुभा ॥ हे गावः! वः  
युष्मान् अयक्ष्मा अरोगाः प्रजया संसृजामि दोग्धुं वत्सेन  
योजयामि । यद्वा—प्रजयोपलक्षिता युष्मान् संसृजामि दोग्धुं सं-  
गच्छामि । रायस्पोषेण क्षीरादिधनगुष्ट्या बहुलाः प्रथिताः  
भवन्तीः क्षेत्रादिपुष्टेरपि हेतुभूता भवन्तीः ऊर्जं रसवन् पयश्च  
घृतं च पिन्वमानाः क्षरतीः । पिवि सेचने, इदित्त्वान्नुम् । जी-  
वन्तीः दीर्घायुषः जीवयन्तीर्वा प्रजाः क्षीरादिना अहमपि जीवः  
युष्मत्संबन्धेन चिरं जीवन् जीवयन्वा प्रजा यागद्वारेण । प-  
चाद्यच्, उभयत्रापि ‘बहुलमन्यत्रापि संज्ञाछन्दसोः’ इति णि-  
लुक् ईदृशीः वः उपसदेयं उपसीदामि समीपतो भजामि ।  
‘लिङ्चाशिष्यङ्’ ॥

<sup>३८</sup>दुह्यमानामनुमन्त्रयते—द्यौश्चेति त्रिपदया बृहत्या ॥ इमं यज्ञं  
यज्ञसाधनं पयः द्यौः पृथिवी च संदुहाताम् । वृष्ट्यादिक्रमेण  
तन्निष्पत्तिहेतुत्वात् ते एव प्रार्थ्येते । धाता सर्वस्य स्वप्ता

मानाय द्रविणं दधातु ॥ ३८ ॥ <sup>३७</sup>उत्सं दुहन्ति  
कलशं चतुर्विलम् । इडां देवीं मधुमतीं सुवर्वि-  
दम् । तदिन्द्राग्नी जिन्वतं सूनुतावत् । तद्यजमा-

सोमेन ओषधीशेन सह दुग्धां तौ च संदुहातामिति स एवा-  
नुषङ्गः । वायुर्भूतात्मा वातेन प्राणेनात्मना सह दुग्धाम् ।  
अथ सर्वोऽयं देवतागणो यजमानाय द्रविणं प्रशस्तं फलं  
धनमेव वा यागनिर्वृत्त्या दधातु ददातु । वचनव्यत्ययो वा ।  
सर्वेऽप्येते यजमानाय द्रविणं दधतु ॥

<sup>३७</sup>धाराघोषमनुमन्त्रयते—उत्समिति जगत्या ॥ उत्सं उत्स्यन्दमानं  
उद्धूतधाराघोषस्यन्दनं बहुक्षीरत्वात् कलशं ऊधः कलशाधारत्वात्  
क्षीरस्य । चतुर्विलं चतुस्तनुरन्ध्रं दुहन्ति । किं? पय इति सामर्थ्यात्  
गम्यते, इडां गां देवीं दानशीलां दीप्तिमतीं वा मधुमतीं मधुरक्षीरा-  
दिकां सुवर्विदं स्वर्गस्य लम्भयित्रीं दुहन्ति, एवं त्रीणि क-  
र्माणि गां कलशं पयो दुहन्तीति । तत्रोपयुज्यमानयोः नि-  
मित्तयोः गोकलशयोः ‘अकथिनं च’ इति कर्मत्वम् । यद्वा—  
उत्स्यन्दमानं चतुर्विलत्वावि कलशस्थं पयः कलशशब्देनोच्यते ।  
तत् दोहं इन्द्राग्नी जिन्वतं जिन्वतु प्रीणयतु । यद्वा—इन्द्रा-  
ग्नी तज्जिन्वतां प्रीणयतां प्रीतिहेतुं कुरुतां । तत्र वा प्रवृत्तान्  
अस्मान् इन्द्राग्नी जिन्वतां प्रीणयताम् । सर्वथा वचनव्यत्ययान्न  
मुच्यामहे । इन्द्राग्न्योर्वा आमन्त्रणे छान्दसो निवाताभावः ।  
सूनुतावत् प्रियसत्यात्मवचनवत् निर्दोषत्वेन तद्धेतुत्वात् । अथ

नममृतत्वे दधातु । <sup>10</sup>कामधुक्षः प्रणो ब्रूहि । इन्द्राय हविरिन्द्रियम् । <sup>41</sup>अमूं यस्यां देवानाम् । मनुष्याणां पयो हितम् । <sup>42</sup>बहु दुग्धीन्द्राय देवेभ्यः । हव्यमाप्यायतां पुनः ॥ ३९ ॥ वत्सेभ्यो मनुष्ये-

तत् इन्द्राग्रचोः कर्म इन्द्राग्रचनुगृहीतं वा तदेव दोहनं यजमानं अमृतत्वे अमृतत्वहेतौ फले दधातु स्थापयतु ॥

<sup>40</sup>दुग्धमानयन्तं पृच्छति—कामधुक्ष इति ॥ हे दोगधः! कां गां अधुक्षः दुग्धवानसि इदं पयः । दुहेर्लुङि 'शल इगुपधादनिटः कसः' । नः अस्माकं प्रब्रूहि व्यक्तमाचक्ष्व । कोऽस्य पयसो विशेष इति चेत्? इन्द्राय इन्द्रार्थं खलु हविः इदं तत्रापि इन्द्रियं इन्द्रजुष्टं इन्द्रप्रियं वा, इन्द्रेण वा सेवितं पुनःपुनः, तस्मात् एवं महानुभावं पयः कामदुग्धा इति ॥

<sup>41</sup>अय प्रत्याह—अमूमिति ॥ नामधेयविशेषमात्रं निर्दिशति गङ्गां सरस्वतीमिति वा । अस्याश्च वैशिष्ट्यमाह - यस्यां गवि देवानां मनुष्याणां च प्रीणनं पयो हितं निहितं तादृशीं महाभागां तादृशं पयोऽब्रूहि ॥

<sup>42</sup>तिस्त्रो दोहयित्वा वाचं विमृजति—बहु दुग्धीति ॥ इन्द्रार्थं देवार्थं च बहु पयो दुग्धि हे गौः! तच्च हव्यं हविर्भूत्वा पुनराप्यायतां भूयो विवर्धताम् । अथ वत्सेभ्यः मनुष्येभ्यश्च पुनः ततो बहुतरस्य दोहाय कल्पतां दोहसामर्थ्यं तवास्तु पयश्च तथा प्रभूतमस्तु इत्यर्थः ॥



भ्यः । पुनर्दोहाय कल्पताम् । <sup>43</sup>यज्ञस्य संततिरसि ।  
 यज्ञस्य त्वा संततिमनु संतनोमि । <sup>44</sup>अदस्तमसि  
 विष्णवे त्वा । यज्ञायपि दधाम्यहम् । अद्भिररि-  
 क्तेन पात्रेण । याः पूताः परिशेरते । <sup>45</sup>अयं पय-  
 स्सोमं कृत्वा । स्वां योनिमपि गच्छतु ॥ ४० ॥

<sup>43</sup>अग्निहोत्रोच्छेषणं अभ्यातनक्ति—यज्ञस्येति यजुषा ॥ यज्ञ-  
 स्य सन्ततिः अविच्छेदकारणं त्वं असि । तादृशं त्वां यज्ञस्य  
 सन्ततिमेव लक्ष्यकृत्य संतनोमि दुग्धेन सन्ततं करोमि त्वयि  
 हि सन्तते यज्ञ एव संतन्यत इति ॥

<sup>44</sup>दारुपात्रादिना कुम्भ्या अपिधानम्—अदस्तमिति ॥ हे क्षीर !  
 अदस्तं अनुपक्षीणं त्वमसि । अद्भिः अरिक्तेन जलसहितेन  
 पात्रेण विष्णवे व्याप्तिमते यज्ञाय त्वा अपिदधाम्यहम् ।  
 कीदृशीभिः अद्भिः? या आपः पूताः शुद्धाः परिशेरते उ-  
 परि शेरते पिधानपात्रे सर्वा रात्रि रक्षणार्थमिव शेरते ताभिः  
 अरिक्तेन पात्रेणापिदधामि तव रक्षणार्थमिति ॥

<sup>45</sup>परिवासनशकलं दुग्धेऽन्ववदधाति—अयमिति ॥ अयं पर्ण-  
 वल्कः इदं पयः सोमं सोमसदृशं कृत्वा यथोक्तं ग्रहण-  
 काले—‘सोमपीथाय सन्नयितुम् । वकलमन्तरमाददे’\* इति, तदिदमु-  
 च्यते । तत्सोमीकृतं स्वां योनिं आत्मीययोनिभूतं अपिग-

पर्णवल्कः पवित्रम् । सौम्यस्सोमाद्धि निर्मितः ।  
<sup>46</sup> इमौ पर्णं च दूर्भं च । देवानां हव्यशोधनौ ।  
 प्रातर्वेषाय गोपाय । विष्णो हव्यं हि रक्षसि ।  
<sup>47</sup> उभावग्री उपस्तृणते । देवता उपवसन्तु मे ।

च्छतु अनुप्रविशतु । पर्णवल्कः पवित्रं शोधयिता । आविष्टन-  
 पुंसकोऽयम् । सौम्यः सोमापत्यम् । तत्कथमित्याह—सोमाद्धि  
 निर्मितः उत्तन्नः । यथोक्तम्—‘तृतीयस्यै दिवः । गायत्र्या सोम  
 आभृतः’<sup>1</sup> इत्यादि । तस्मात् सोमप्रभवत्वात् अस्य सोमः स्वा योनिः ॥

<sup>46</sup> शाखापवित्रं क्वचित्प्रज्ञातं निदधाति—इमाविति ॥ पर्णवि-  
 कारे शाखायां पर्णशब्दः । पर्णं च पलाशशाखां च दूर्भं  
 च शाखापवित्रं च इतीमौ देवानां हव्यशोधनौ हविषां शो-  
 धकौ प्रातर्वेषाय प्रातर्दोहात्मने यज्ञाय व्यापनाय गोपाय रक्ष  
 हे विष्णो ! । कस्मादेवमुच्यते इति चेत्—त्वं खलु हव्यं हि  
 रक्षसि । यथोक्तम्—‘विष्णो हव्यं रक्षस्व’<sup>2</sup> इति, अतः  
 हव्यरक्षार्थमेव इमौ रक्षेति । एतद्वक्षणे हि हव्यं रक्षितं स्यात् ॥

<sup>47</sup> नक्तं परिस्तरणकाले जपति—उभाविति चतुर्नवका बृहती ॥  
 उभावग्री गार्हपत्याहवनीयौ प्राधान्यादनयोरुपादानं दक्षिणाम्नाव-  
 पि भवत्येव । उपस्तृणते दूर्भैः समीपतः छादयति । बहुवचनं  
 कर्तृनियमार्थमिति केचित् । उपस्तीर्णाग्निके स्थाने अत्र देवता  
 उपवसन्तु अनशना वर्तन्तां मे मदर्थम् । यद्वा—मदीया

<sup>1</sup> ब्रा. ३-७ ४<sup>3</sup>.<sup>2</sup> सं. १-१-३.

अहं ग्राम्यानुपं वसामि । मह्यं गोपतये पशून् ॥

आभृत इमं गृह्णामि पूर्वस्ताः पूर्वः परिगृह्णामि सभापाला इन्द्रज्येष्ठेभ्य आदित्य व्रतपते सुसंभृता मे सह पुनातु गहि नो विश्वरूपा दधातु पुनर्गच्छतु पशून् ॥ ४ ॥

याः पुरस्तादिमामूर्जामिह प्रजा इह पशवोऽयं पितृणामग्निः ॥

<sup>1</sup> देवा देवेषु पराक्रमध्वम् । प्रथमा द्वितीयेषु ।

देवता उपवसन्तु अहं हि ग्राम्यान् पशून् उपवसामि नाश्रामि, मद्यत् मम देवता अपि उपवसन्तु ग्राम्यानिति ॥ यद्वा—देवता उपवसन्तु उपेत्य वसन्तु मदर्थम्, मम को विशेष इति चेत्—अहं हि ग्राम्यान् पशून् उपवसामि नाश्रामि । किमर्थं? मह्यं गोपतये अहं गोपतिः गवां स्वामी यथा स्यामिति । यथोक्तम्—‘यद्ग्राम्यानुपवसति तेन ग्राम्यानवरुन्धे’\* इति ॥

इति तैत्तिरीये ब्राह्मणे तृतीये सप्तमे

चतुर्थोऽनुवाकः.

<sup>1</sup> गार्हपत्याहवनीययोरन्यतरत्र जपित्वा शेते—देवा देवेष्विति ॥ अतिघृतिरियम् । सर्वे पादाप्षङ्गस्यक्षराः । ‘इह माऽवत’ इत्यर्थः.

द्वितीयास्तृतीयेषु । त्रिरेकादशा इह मांऽवत । इ-  
दं शंकेयं यदिदं करोमि । आत्मा करोत्वात्मने ।  
इदं करिष्ये भेषजम् । इदं मे विश्वभेषजा । अ-  
श्विना प्रावतं युवम् । इदमहं सेनाया अभीत्व-

चान्तिः । हे देवाः ! प्रथमा यूयं देवेषु द्वितीयेषु देवेषु । हे  
देवा द्वितीयाः ! यूयं तृतीयेषु देवेषु पराक्रमध्वं अप्रतिबन्धेन  
वर्तध्वम् । एवं द्यावापृथिव्यन्तरिक्षस्थाः हे त्रिरेकादशाः ! त्रि-  
रावृत्ताः एकादशाः त्रयस्त्रिंशाः सर्वे यूयं संभूय इह कर्मणि-  
वर्तमानं मां अवत रक्षत प्राप्तुत वा । युष्मत्प्रसादादिदं कर्म  
कर्तुं शंकेयं निर्वर्तयितुं समर्थः स्याम्, यदिदं करोमि कर्तु-  
मारभे । तत्र के वयं ? आत्मैव आत्मने करोतु कोऽन्य-  
स्सहायो भवितुमर्हति तद्यथा संपद्यते तथा युष्माभिः कर्तव्यम् ।  
किञ्च—हे अश्विनौ ! इदं कर्म भेषजं सर्वानिष्टोपशमनं करिष्ये  
कर्तुमुत्सहे । तत्र हे विश्वभेषजा ! विश्वानिष्टोपशमनकुशलौ ! अ-  
श्विनौ ! युवामपि इदं कर्म मदीयं प्रावतं प्राप्तुतं प्रकर्षेणावतं  
रक्षतम् ॥

२वेदेन कपालेभ्योऽङ्गारानपोहति—इदमहमित्यनुष्टुभोऽर्धर्वेन वि-  
वृद्धाक्षरेण ॥ सेनायै अङ्गारसमूहे अभीत्वयै अभिन्नगमनशी-  
लायै अभिभवितुं प्रवृत्तायै मुखं प्रधानभूतं अङ्गारं पुरोडाशं  
दूषयितुं प्रवृत्तमिदं अहेमव अपोहामि अपनयामि । ‘इण्ण-  
शिजिसर्तिभ्यः करप्’ ‘टिद्वाणञ्’ इति ङीप् ॥

यै ॥ ४२ ॥ मुखमपोहामि । <sup>३</sup>सूर्यज्योतिर्विभाहि ।  
महत् इन्द्रियाय । <sup>४</sup>आप्यायतां घृतयोनिः । अ-  
ग्निर् हव्याऽनुमन्यताम् । खमंश्च त्वचंमश्च । सुरूपं  
त्वां वसुविदं । पशूनां तेजसा । अग्नये जुष्टं-  
भिघारयामि । <sup>५</sup>स्योनं ते सदनं करोमि ॥ ४३ ॥

<sup>३</sup>पुरोडाशमभिमन्त्रयते—सूर्यज्योतिरित्यनुष्टुभोऽर्धचान्तेरण ॥ सू-  
र्यस्येव ज्योतिर्यस्य तादृशस्सन् विभाहि विशेषेण शोभस्व हे  
पुरोडाश! महत् इन्द्रियाय वीर्याय ॥

विरजीकृत्याभिघारयति—आप्यायतामिति जगत्या षट्पदया ॥  
आप्यायतां वर्धतां अग्निः अनेन घृतेन घृतयोनिः घृतकारणः  
उदकस्य वा हेतुः । पूर्वपदप्रकृतिस्वरत्वं छान्दसम् । हव्यानि  
च अनुमन्यतां त्वत्प्रसादाद्विष्टं भवतु एतेन घृतेन संस्कृत-  
त्वात् । गार्हपत्यः अनुमन्यतां आहवनीयो वा, तत्पक्षे । हे  
पुरोडाश! त्वमपि खं रन्ध्रं पाकजां रज्जिकां अङ्क्ष्व अक्षय त्वचं च  
अङ्क्ष्व अक्षय घृतेन पिहितरन्ध्रं स्निग्धच्छायं च आत्मानं  
कुरु । तदन्तः तथाकृते सुरूपं शोभनरूपं संजातं त्वा त्वां  
तत एव वसुविदं धनानां लम्पयितारं पशूनां तेजसा घृते-  
नानेन अग्नये जुष्टं प्रियं अभिघारयामि । घृ क्षरणे । क्षार  
णया संस्करोमि ॥

<sup>५</sup>पात्र्यामुपस्तृणीते—स्योनं त इति त्रिष्टुभोऽर्धचैव, सादयत्यर्ध-

घृतस्य धारया सुशेवं कल्पयामि । तस्मिन्त्सी-  
दामृते प्रतितिष्ठ । व्रीहीणां मेध सुमनस्यमानः ।  
६आर्द्रः प्रथस्तुर्भुवनस्य गोपाः । ७शृत उत्स्नाति  
जनिता मतीनाम् । ८यस्त आत्मा पशुषु प्रविष्टः ।  
देवानां विष्टामनु यो वितस्थे । आत्मन्वान्त्सोम

चेन ॥ सदनकरण एवाचार्येण विनियुक्तः । स्योनं सुखहेतुं तव  
सदनं स्थानं करोमि हे पुरोडाश ! । घृतस्य धारया सुशेवं  
सुखशयनाधारं कल्पयामि तस्मिन् तादृशे सीद । किं ब-  
हुना ? अमृते अमरणहेतुस्थाने प्रतितिष्ठ प्रतिष्ठितो भव । हे  
व्रीहीणां मेध ! सारभूत ! सुमनस्यमानः प्रीयमाणः तस्मिन् सीद ॥

६आज्येन संतर्पयति—आर्द्र इति ॥ इयं द्विपदा त्रिष्टुप् ।  
आर्द्रः शीतीकृतः घृतेन प्रथस्तुः प्रथनशीलः । छान्दसः  
स्तुप्रत्ययः । भुवनस्य भूतजातस्य गोपाः गोपायिता भवेति शेषः ॥

७उद्धासयति—शृत इति ॥ पाकेन शृतः पक्वः 'शृतं पाके'  
इति निपात्यने । उत्स्नाति उन्मुञ्चत्यात्मानं अग्नेः जनिता  
उत्पादयिता मतीनां प्रज्ञानाम् ॥

८सान्नाय्यालङ्करणे—यस्त इति जगती ॥ चतुर्थपादो विवृ-  
द्धाक्षरः । हे सान्नाय्य ! सोमसदृश ! तव य आत्मा घृतलक्षणः  
पशुषु प्रविष्टः प्रविश्य वर्तते पशूनां वा स्थितिहेतुत्वेन तेषु प्रवि-  
ष्टः । देवानां विष्टां विविधं अवस्थानं अनु लक्ष्य स्व

घृतवान् हि भूत्वा । देवान्गच्छ सुर्वविन्दु यजमा-  
नाय मह्यम् । <sup>९</sup>इरा भूतिः पृथिव्यै रसो मोत्क्रमीत् ॥ ४४ ॥ <sup>१०</sup>देवाः पितरः पितरो देवाः । योऽ-  
हमस्मि स सन् यजे । यस्यास्मि न तमन्तरेमि ।

यमपि तदनुरूपं वितस्थे वितिष्ठते, यस्तवात्मा घृतरूपः तेन  
आत्मना आत्मन्वान् बलवान् रक्षणवान् भूत्वा देवान् गच्छ  
तेषां स्थित्यर्थं सुवः स्वर्गं च विन्द लभस्व यजमानाय  
मह्यं मदर्थम् ॥

<sup>९</sup>कपालोद्घासने—इरा भूतिरिति यजुः ॥ इरा अन्नं भूति-  
भवनहेतुः प्रजानां पृथिव्या रसः रमवती इरा पृथिव्यास्संव-  
न्धिरसांशः सः मोत्क्रमीत् मा नशत् इत्यनेनाभिप्रायेण त्वां उ-  
द्घासयामीति शेषः । ‘नेटि’ इति वृद्धिप्रतिषेधः ॥

<sup>१०</sup>अध्वर्युर्होतृप्रवरे जपति—देवाः पितर इति यजुः ॥ ‘अः  
न्तरेमि’ इति प्रथमावसानम् । ‘स्वं हुतम्’ इति द्वितीयम् ।  
‘स सन्यजे’ इति सर्वान्ते । हे देवाः ! पितरः ! पातारः प्र-  
जानां हे पितरः देवाः दानादिगुणयुक्ताः यूयं वयं च इदं  
जानीम इति सामर्थ्याद्भ्रम्यते । योऽहमस्मि यादृशाचारो या-  
दृग्जातीयश्चास्मि स एव सन् यजे युष्मत्प्रसादेन तादृश एव  
युष्मान्यष्टमर्हाणि । किञ्च—यस्य अहमपत्यमस्मि यादृशाचारस्य  
यादृग्जातीयस्य वा तं तादृशं नान्तरेमि नान्तरितं करोमि  
नोत्सृजामि तादायनिरेव युष्मान्यष्टमर्हाणि युष्मत्प्रसादात् । यद्वा—

स्वं मं इष्टं स्वं दत्तम् । स्वं पूर्तं स्वं श्रान्तम् ।  
स्वं हुतम् । तस्य मेऽग्निरुपद्रष्टा । वायुरुपश्रोता ।  
आदित्योऽनुख्याता । द्यौः पिता ॥ ४५ ॥ पृथिवी  
माता । प्रजापतिर्वन्धुः । य एवास्मि स सन् य-

यस्य महाभागस्य साध्वाचारस्य अहमपत्यमस्मि तं अहं नान्त-  
रेमि नान्तरितं करोमि नाच्छादयामि गुणहान्या । अपि तु  
युष्मत्प्रसादेन सम्यङ्निर्वर्तितयागः तद्गुणानां प्रकाशयिता भूयासम् ।  
यद्वा—यादृशाचारस्य अहमपत्यमस्मि तं नान्तरेमि न त्यजामि  
सन्तमसन्तं वा तदीयमाचारं अनुप्रपद्ये, तस्य धर्म्यत्वात् । तत-  
श्चैवंकुर्वाणस्य मम यत् इष्टं वषट्कारेण देवोभ्यो दत्तं तत्  
ममैव स्वं भवतु ममैव भोगाय भवतु युष्मत्प्रसादात् स्वमेव  
भवतु । दत्तं दक्षिणाद्रव्यादिकं स्वमेव भवतु । पूर्तं पक्व-  
मन्नादि । पितृभ्यो दत्तमेके । स्वमेव भवतु । श्रान्तं तप्तं  
तपः स्वमेव भवतु हुतं स्वाहाकारेण दत्तम् । यथा एतत्  
सर्वं एवं भवति तथा यूयं अनुमन्यध्वम् । तस्य तथा कु-  
र्वतः मे अग्निरुपद्रष्टा द्रष्टव्यानां मया सह द्रष्टा अन्तः बहिश्च  
उपेत्य प्रकाशयिता वायुः उपश्रोता श्रोतव्यस्य मया सह  
अन्तर्बहिश्च श्रोता । आदित्यश्च अनुख्याता अनुख्यातव्यस्य  
अनुक्रमेण प्रकाश्यस्य मया सह अनुक्रमेण ख्यापयिता अन्त-  
र्बहिश्च । द्यौः पिता उदकदानात् मम पितृवत्पालयित्री ।  
पृथिवी च मम माता उत्सङ्गे धारणान्मातृस्थानीया । प्रजा-



जे । <sup>11</sup>मा भेर्मा सं विक्था मा त्वा हिंसिषम् ।  
मा ते तेजोऽपक्रमीत् । भरतमुद्धरे मनुषिं च । अ-

पतिः मम बन्धुः व्यसनेभ्यः उत्तारयिता हितकारी । एतच्च  
युष्माभिः विदितमस्तु । यस्मादेवं तस्मात् अहं य एवास्मि  
यादृशकर्मा यादायनिः यादृग्जातीयश्चास्मि स तादृश एव सन्  
यजे अविकलं यष्टुमर्हामि, योग्यतां मे कुरुतेति भावः ॥

<sup>11</sup>पुरोडाशोपस्थाने—मा भेरिति जगती पञ्चपदा ॥ ‘भरतम्’  
इत्यादिना तस्याभिमर्शः । हे पुरोडाश! मा भेः मा भैषीः मा-  
मयं भिनतीति । विभेतेर्लुङि ‘बहुलं छन्दसि’ इतीडभावः ।  
यद्यपि विध्यन्तरं नास्ति तथाऽपि व्यत्ययेन गुणः । ‘चवा-  
योगे प्रथमा’ इति निघाताभावः । मा च संविक्थाः कम्पिष्ठाः  
त्वा मा हिंसिषं न हिंसितुं प्रारभे । मा च तव भीतस्य  
तेजोऽपक्रमीत् माऽपगात्, ‘नेटि’ इति वृद्धिप्रतिषेधः । अ-  
थाभिमर्शे—भरतः भरणात्, औणादिकोऽतच् प्रत्ययः । भरतः  
यजमानः देवेभ्यो हविर्भरणात् । ब्राह्मणं च भवति—‘एष हि  
देवेभ्यो हव्यं भरति’\* इति । मनोरपत्यभूता सर्वाऽपि प्रजा म-  
नुषिः, यथा ‘मनुष्वद्भरतवदमुवदमुवत्’ इति । तौ अहं उद्धरे  
उच्छिन्ते स्वाम्यं धारयामि अन्याभ्यः प्रजाभ्यः तवावदानेन ।  
तस्मात् महत्फलमवाप्स्यसि अतो मा भेरिति । केचिदाहुः—भरतः  
अमुरविशेषः हविषां दूषकः तस्य भार्या मनुषिः तावदमुद्धरे  
उर्ध्वं हरामि उत्सारयामि तवावदानेन तस्मात्तैवैवायं उपकारः ।

वदानानि ते प्रत्यवदास्यामि । नमस्ते अस्तु मा  
मां हिंसीः । <sup>1</sup>यदवदानानि तेऽवद्यन् । विलो-  
माकार्षमात्मनः ॥ ४६ ॥ आज्येन प्रत्यनज्म्ये-  
नत् । तत् आप्यायतां पुनः । <sup>3</sup>अज्यायो यव-

अतो मा भेरिति । अपरा योजना—भरतं अग्निं यजमानं वा उद्धर  
यागनिर्वृत्त्या ऊर्ध्वं प्रवर्तय । ईमित्वध्वारणे समुच्चये वा । अ-  
नुषिञ्च अनन्तरं च सिञ्च वृष्टिमुत्पादय । यद्वा—इमां पृथिवीं  
अनुषिञ्च । इमामित्यस्य वर्णलोपे इमिति । एवं महाफलत्वात्  
अवदानस्य मा भेरिति । तवावदानानि प्रत्यवदास्यामि । यथो-  
क्तं प्रत्येकमवदास्यामि । नमस्ते अस्तु मा हिंसीः प्रतिकूल  
करणाभावात् ॥

<sup>12</sup>प्रत्यनक्ति—यदवदानानीति ॥ इत आरभ्य चतस्रोऽ-  
नुष्टुभः ॥ अवदानान्यवद्यन् अहं तव यद्विलोम प्रतिकूल-  
मकार्षे आत्मनो मम च परंपरया । यद्वा—तवात्मनः श-  
रीरस्य यद्विलोम विकारमकार्षम् । अव्ययपूर्वपदप्रकृतिस्वरत्वे अडा  
गमस्योदात्तत्वात् एकादेशस्य उदात्तत्वम् । एनत् तव विलोम  
आज्येन प्रत्यनज्मि प्रतिकूलस्वभावमनज्मि यथा वैलोम्यं नि-  
वृत्तं स्यात् । किञ्च—तव विलोमनिवृत्तिमात्रमेव न प्रार्थये,  
अपि तु तत् विकलमङ्गं पुनः भूयोपि आप्यायताम् ॥

<sup>13</sup>प्राशिन्नावदाने—अज्याय इति ॥ यवमात्रात् यवप्रमाणात्  
अज्यायः अवृद्धतरम् । 'वृद्धस्य च' इति ज्यादेशः । यवमात्रमेव

मात्रात् । आव्याधात्कृत्यतामिदम् । माऽरूरूपाम  
यज्ञस्य । शुद्धं स्विष्टमिदं हविः । <sup>14</sup>मनुना दृ-  
ष्टां घृतपदीम् । मित्रावरुणसमीरिताम् । दक्षिणा-  
र्धादसंभिन्दन् । अवद्याभ्येकतोमुखाम् ॥ ४७ ॥

इदं प्राशित्रं कृसतां अवदीयताम् । कुतः प्रदेशात्? आव्याधात्  
यस्मिन् प्रदेशे देवो यज्ञमविध्यत् तत एव प्रदेशात् कृत्यताम् ।  
कृती छेदने, 'देवा वै यज्ञाद्ब्रह्मन्तरायन् स यज्ञमविध्यत्'<sup>1</sup>  
इति ब्राह्मणं 'रोपयेत्तद्यज्ञस्य'<sup>1</sup> इत्यन्तम् । माऽरूरूपाम् ।  
रूप विमोहने, माऽऽकुलयाम यज्ञस्य यज्ञम् । कर्मणि षष्ठी ।  
तस्मात् यवमात्रमेव अवदेयम् । इदमेव शुद्धं हविः, देवेन  
स्पृष्टत्वात् । इदमेव च स्विष्टं शोभनयागहेतुः । यथोक्तं—  
'स्विष्टं वै न इदं भविष्यति'<sup>1</sup> इति । तस्मादेतावदेव गृह्यतामिति ॥

<sup>14</sup>इडाऽवदाने—मनुनेति ॥ मनुना दृष्टां प्रथमदृष्टां यथा—  
'मनुर्ह्येतामग्रेऽपश्यत्'<sup>2</sup> इति । घृतपदीं उदकप्रवृत्तिहेतुं घृतस्यैव  
वा हेतुं पश्वात्मकत्वात् । यथा—'यदेवास्यै पदाद्भृतमपीज्यत तस्मा-  
देवमाह'<sup>2</sup> इति । कुम्भपद्यादिर्द्विष्टव्यः । मित्रावरुणसमीरितां  
मित्रावरुणाभ्यां सह प्रेरिताम्, 'मित्रावरुणौ ह्येनां स्मैरयताम्'<sup>2</sup>  
इति । ईदृशीं इडां दक्षिणार्धात् पुरोडाशस्य दक्षिणभागात्  
अवद्यामि अवस्वण्डयामि असंभिन्दन् असंमिश्रयन् इतरावदा-  
नस्थानैः एकतोमुखां एकदिङ्मुखप्रभवाम् ॥

<sup>1</sup> सं. २-६-८.<sup>2</sup> सं. २-६-७.

<sup>15</sup>इडे भागं जुषस्व नः । जिन्व गा जिन्वावनः ।  
तस्यास्ते भक्षिवाणस्स्याम । सर्वात्मानस्सर्वग-  
णाः । <sup>16</sup>ब्रध् पिन्वस्व । ददतो मे मा क्षायि । कु-  
र्वतो मे मोषदसत् । दिशां क्लृप्तिरसि । दिशो मे  
कल्पन्ताम् । कल्पन्तां मे दिशः ॥ ४८ । दैवींश्च  
मानुषींश्च । अहोरात्रे मे कल्पेताम् । अर्धमासा

<sup>15</sup>यजमानपञ्चमानां इडाभक्षणमन्त्रः—इडे भागमिति ॥ हे इडे!  
नः अस्माकं इमं भागं भक्ष्यमाणं जुषस्व प्रीत्या अनुम-  
न्यस्व । ततः अस्माकं गाः जिन्व प्रीणय अर्वतः अश्वांश्च  
प्रीणय । तस्याश्च तथा कुर्वाणायास्तव भक्षिवाणः भक्षयि-  
तारः । ‘अन्येभ्योऽपि दृश्यते’ इति वनिष्प्रत्ययः । अन्तोदा-  
त्तत्वं च छान्दसम् । स्याम भवेम । सर्वात्मानः अविकल-  
सकलरूपाः सर्वगणाः पुत्रपौत्रादिगणसहिताश्च स्यमेति । यद्वा—  
सर्वकालं तव भक्षयितारः स्यमेति ॥

<sup>16</sup>बर्हिषदं पुरोडाशमभिमन्त्रयते—ब्रध् पिन्वस्वेति । सर्वा त्रि-  
पदा ॥ ‘अग्निर्मा दुरिष्ठात्’\* इत्यत्र व्याख्याता । दिशां क्लृप्ति-  
रसीत्यादि । दिशां दिग्वासिनां जनानां क्लृप्तिः सामर्थ्यं यथा  
वारवं आत्मलाभः सैव त्वमसि; तद्धेतुत्वात् त्वदुपयोगोपजनितसा-  
मर्थ्यं कर्मणि सति वर्षादिना दिग्वासिनां सामर्थ्यलाभ इति  
कृत्वा । तस्मात् दिशो मे कल्पन्ताम्, त्वदुपयोगात् । किञ्च—

मे कल्पन्ताम् । मासां मे कल्पन्ताम् । ऋतवो  
मे कल्पन्ताम् । संवत्सरो मे कल्पताम् । कल्ति  
रसि कल्पतां मे । <sup>17</sup>आशानां त्वाऽऽशापालेभ्यः ।  
चतुर्भ्यो अमृतेभ्यः । इदं भूतस्याध्यक्षेभ्यः ॥ ४९ ॥  
विधेम हविषा वयम् । <sup>18</sup>भजतां भागी भागम् ।

मे दिशः प्राच्यादयश्च कल्पन्तां स्ववीर्यकारिण्यो भवन्तु । दैव्यः  
आदित्यादिकृताः मानुष्यः मनुष्याणां परस्परवस्थानापेक्षासमुपज-  
जनितनिबन्धनाः । एक एव हि ग्रामः विवक्षावशात् प्राच्यः  
प्रतीच्यश्च भवति । यद्वा—दिशा [शो] देवेन व्यवस्था । दैव्यः प्रा-  
जापत्यादिकृताः । मानुष्यः मन्वादिकृताः । अहोरात्रे इत्यादि  
गतम् । तत्र सर्वत्र कृप्तिरसि त्वमेव तत्तत्कृत्तिहेतुः, तस्मात्  
त्वत्प्रसादादेव ममापि कल्पतां दिगादिकम् ॥

<sup>17</sup>चतुर्धा करणे—आशानां त्वेत्यनुष्टुप् ॥ आशानां दिशां  
सम्बन्धिभ्यः आशापालेभ्यः दिशां नित्यपालकेभ्यः । ‘सल्युपो-  
त्तमम्’ इति उपोत्तमस्य उदात्तत्वम् । अमृतेभ्यः अमरणेभ्यश्च  
इन्द्रयमवरुणकुबेरेभ्यः भूतस्य भुवनजातस्य सर्वस्य अध्यक्षेभ्यः  
स्वामिभ्यः तदर्थमिद्धये व्यापृतेभ्यः वयं हविषा अनेन इदं  
विधेम परिचरेम । तेषामेवेदं परिचरणं यद्नेन ऋत्विजः परि-  
चर्यन्त इति भावः । विध विधाने ॥

<sup>18</sup>दक्षिणतः—भजतामिति यजुः ॥ भागी भागवान् भागार्हः  
स एवात्र भागं भजताम् । अभागार्हस्तु माऽभक्त भागं मा

माऽभागोऽभक्त । निरंभागं भजामः । अपस्विन्व ।  
 ओषधीर्जिन्व । द्विपात्पाहि । चतुष्पादव । दिवो  
 वृष्टिमेरय । <sup>19</sup>ब्राह्मणानामिदं हविः ॥ ५० ॥ सो-  
 म्यानां सोमपीथिनाम् । निर्भक्तोऽब्राह्मणः । ने-  
 हाब्राह्मणस्यास्ति । <sup>20</sup>समङ्गां बृहद्ब्रह्म हविषा घृते-  
 न । समादित्यैर्वसुभिस्सं मरुद्भिः । समिन्द्रेण वि-  
 श्वेभिर्देवेभिरङ्गाम् । <sup>21</sup>दिव्यं नभो गच्छतु यत्स्वा-

प्रापत् । ततः वयं अभागं निर्भजामः भागान्निरस्यामः । त्वं  
 चास्माकं अपः कर्माणि उदकानि वा पिन्व वर्धयेत्यादि व्या-  
 ख्यातं 'ध्रुवक्षितिः'\* इत्यत्र ॥

<sup>9</sup>उत्तरतः—ब्राह्मणानामित्यनुष्टुप् ॥ ब्राह्मणानां इदं हविः  
 सोम्यानां सोमार्हाणां सोमपीथिनां सोमपानवतां अन्येषामा-  
 त्विज्याभावात् । तस्मात् अब्राह्मणः अस्माभिः निर्भक्तः नि-  
 रस्तः । न खल्विह यज्ञे सर्वात्मना अब्राह्मणस्याविज्यमस्ति ॥

<sup>20</sup>बर्हिषो धातून् संप्रलुप्य ध्रुवायां समनक्ति—समङ्गामिति  
 त्रिष्टुभा ॥ अनेन घृतेन हविषा समङ्गां एकीकृत्याक्तमस्तु ।  
 अनेन समक्तं आदित्यैः वसुभिः मरुद्भिः इन्द्रेण विश्वेदेवैश्च  
 समक्तमस्तु तत्सम्बन्धार्हमस्तु ॥

<sup>21</sup>अग्नौ प्रहरति—दिव्यमिति पादेन ॥ दिव्यं दिविभवं

हां । <sup>22</sup>इन्द्राणीवाविधवा भूयासम् । अदितिरेव  
सुपुत्रा । अस्थूरि त्वां गार्हपत्य ॥ ५१ ॥ उपनि-  
षदे सुप्रजास्त्वाय । <sup>23</sup>सं पत्नी पत्यां सुकृतेन ग-  
च्छताम् । यज्ञस्य युक्तौ धुर्यावभूताम् । संजाना-

यन्नभः आदित्याख्यं तेजः तद्गच्छतु प्राप्नोतु इदं बर्हिः ।  
स्वाहेति प्रदानार्थः ॥

<sup>22</sup>पत्नी जघनेन गार्हपत्यं उपसीदति—इन्द्राणीवेति । अयं  
बृहतीविशेषः ॥ इन्द्राणीव इन्द्रस्य पत्नीव अविधवा यावज्जीवं  
भर्तृमती भूयासम् । अदितिः देवमातेव सुपुत्रा शोभनपुत्रा  
भूयासम् । पुत्रवती भूयासम् । उभयत्रापि 'नञ्सुभ्याम्' इत्यु-  
त्तरपदान्तोदात्तत्वम् । हे गार्हपत्य ! त्वां अस्थूणिं शिरसा वोढ-  
व्यानां वोढारं सर्वार्थसाधकम् । उक्तं च—'सर्वं ह्यस्थूरिणाऽ-  
भ्यश्नुते'\* इति । तादृशं त्वां उपनिषदे उपेत्य निषीदामि ।  
व्यत्ययेन शः, आत्मनेपदम् । सुप्रजास्त्वाय शोभनापत्यत्वाय ।  
'नित्यमसिच्' इति समासान्ते छान्दसं दीर्घत्वम् ॥

<sup>23</sup>संपत्नीयहोमः—सं पत्नीति त्रिष्टुप् ॥ पत्या सह पत्नी  
सुकृतेन सम्यगनुष्ठितकर्मफलेन संगच्छताम् । यज्ञस्य च धुर्यौ  
धुरो वोढारौ पत्नीयजमानौ सर्वदा युक्तौ धुर्याविव सङ्गतौ  
अभूतां भवताम् । छान्दसो लुङ्, 'धुरो यद्वज्रौ' सञ्जानानौ  
एकमत्यं गतौ अत एव अरातीः शत्रून्विजहतां विजहीताम् ।

नौ विजहतामरातीः । दिवि ज्योतिरजरमारभे-  
ताम् । <sup>24</sup>दश ते तनुवो यज्ञ यज्ञियाः । ताः प्री-  
णातु यजमानो घृतेन । नारिष्ठयोः प्रशिषमीड-  
मानः । देवानां दैव्येऽपि यजमानोऽमृतोऽभूत् ।

छान्दसमत्वम् । दिवि स्थितं ज्योतिरादित्यात्मकं पुरुषं अ-  
जरं नित्यं आरभेतां आभिमुख्येन प्राप्नुताम् ॥

<sup>24</sup>देहपातोत्तरकालं नारिष्ठहोमाः चत्वारः—दश त इति त्रि-  
ष्टुप् ॥ हे यज्ञ! तव दश तनुवः शरीराणि यज्ञिया यज्ञसं-  
पादनाहार्हाः दश प्राणाः तव तनुस्थानीयाः ताः प्रीणातु तर्पयतु  
यजमानो घृतेन । नारिष्ठयोः देवयोः प्रशिषं प्रकृष्टशासनं  
ईडमानः स्तुवन् याचमानो वा प्रशासित्रोः तयोः प्रशासने  
वर्तमान इत्यर्थः । नृ नये, अतिशयेन नेतारः यजमानाः नारिष्ठाः ।  
'तुश्छन्दसि' इतीष्टम् । तेषां संबन्धिनौ देवौ नारिष्ठौ अग्नि-  
वायू, अग्न्यादित्यौ, अन्यौ वा कौचित् । 'शासः क्रौ'  
इतीत्वम् । ईडेर्व्यत्ययेन शप् । अनुदात्तेत्त्वात् लसार्वधातुकानु-  
दात्तत्वम्, 'अदुपदेशात्' इति वा । देवानामपि सम्बन्धिनि  
दैव्ये स्थाने देवैकयोग्ये । 'देवाद्यञ्जौ' इति यञ् । तत्रापि  
अयं यजमानोऽभूत् भवतु । छान्दसो लुङ्, लेटि वा  
शपो लुक्, 'भूसुवोस्तिङि' इति गुणाभावः । अमृतः अम-  
रणः तत्र वर्ततामिति ॥



<sup>25</sup>यं वां देवा अकल्पयन् ॥ ५२ ॥ ऊर्जो भागं  
शतक्रतू । एतद्वां तेन प्रीणानि । तेन तृप्यतम-  
हहौ । <sup>26</sup>अहं देवानां सुकृतामस्मि लोके । ममे-  
दमिष्टं न मिथुर्भवाति । अहं नारिष्ठावनुयजामि

<sup>25</sup>यं वामित्यनुष्टुप् ॥ हे नारिष्ठौ ! वां युवयोः यं ऊर्जः  
रसस्य भागं देवाः अकल्पयन् हे शतक्रतू ! बहुकर्माणौ तेन  
वां युवां प्रीणानि वदेतज्जुहोमि, तस्मात् तेन आत्मीयेन  
भागेन तृप्यतं तृप्तौ भवतं हे अंहहौ ! अंहसां हन्तारौ । व्य-  
ञ्जनलोपः छान्दसः । यद्वा—अंहानां गतीनां ज्ञातारौ ज्ञानानां  
वा गन्तारौ । अहि गतौ, ओ हाङ् गतौ ॥

<sup>26</sup>अहं देवानामिति त्रिष्टुभौ ॥ अहं देवानां संबन्धिनि  
सुकृतां शोभनकर्मकारिणां यजमानानां लोके स्थाने अस्मि  
भविष्यामि भूयासं वा । ‘आशंसायां भूतवच्च’ इति वर्तमान-  
वत्प्रत्ययः । कुत इत्याह मम इदं इष्टं यागः न मिथुः न  
मिथ्या भवाति । लेख्याडागमः । एतदपि कुत इत्याह—अहं  
हि नारिष्ठौ देवौ अनुयजामि यागस्यानन्तरं यजामि विद्वान्  
तयोः महिमानं जानन् । केन भागेनेत्याह—यत् आभ्यां देवा-  
भ्यां भागधेयं इन्द्रः अदधात् व्यदधात्, तेन इमौ यजामि  
एवमिदं विद्वान्, ततः सुकृतां लोके अस्मीति ॥

विद्वान् । यदाभ्यामिन्द्रो अदधाद्वाग्धेयम् । <sup>27</sup>अ-  
दारसृष्टवत देव सोम । अस्मिन् यज्ञे मरुतो मृ-  
डता नः । मा नो विदद्विभि भामो अशस्तिः ॥५३॥  
मा नो विदद्वृजना द्वेष्ट्या या । <sup>28</sup>ऋषभं वाजिनं

<sup>27</sup>अदारसृष्टिदिति ॥ हे देव! सोम! त्वं अदारसृष्ट भवत  
भव अस्माकं दाराणां पत्नीनां अस्त्वस्यिता, दारेभ्यो वा अस्त्व-  
स्यिता, दारेभ्यो वा रेतसोऽस्त्वस्यिता अदारसृष्ट 'सोमो वै  
रेतोधाः'\* प्रजासमृद्धिं अस्मात् प्रार्थयते । व्यत्ययेन बहु-  
वचनम् । हे मरुतः! यूयमपि अस्मिन् यज्ञे वर्तमानान्  
नः अस्मान् मृडत सुखयत । ततः युष्मत्प्रसादभाजः नः  
अस्मान् भामः क्रोधः माऽभिविदत् आभिमुख्येन मा प्रापत्  
शत्रूणां क्रोधफलं अस्मासु सङ्क्रान्तं माभूदिति यावत् । विन्द-  
तित्वादिः, लदित्वादङ् । भाम क्रोधे । अशस्तिः अकीर्तिश्च  
अस्मान् माऽभिविददित्येव । मा चास्मान् विदत् वृजना वृजिनं  
पापं वर्जनीयं वा कर्म । 'सुपां सुलुक्' इत्याकारः । यद्वा—  
वृजना, वृजिनानि । शैर्लोपः । विदत् इति व्यत्ययेनैकवचनम् ।  
यानि चान्यानि द्वेष्ट्याणि तान्यपि मा अस्मान् विदन् ॥

<sup>28</sup>पार्वणहोमौ—ऋषभमिति द्वौ ॥ प्रथमा पञ्चपदा पङ्क्ति-  
र्यजुरन्ता पौर्णमास्याः । द्वितीया जगती यजुरन्ता त्रिष्टुप्चामा-  
वास्यायाः ॥ ऋषभं प्रधानं वाजिनं अन्नवन्तं अन्नसाधनत्वात्,

वयम् । पूर्णमासं यजामहे । स नो दोहताः सु-  
वीर्यम् । रायस्पोषः सहस्रिणम् । प्राणाय सुरा-  
धसे । पूर्णमासायं स्वाहा । <sup>29</sup>अमावास्यां सुभगां  
सुशेवां । धेनुरिव भूय आप्यायमाना । सा नो  
दोहताः सुवीर्यम् । रायस्पोषः सहस्रिणम् । अ-

हविर्वा । तद्वन्तं वयं पूर्णमासं पर्व पूर्णो माश्चन्द्रोऽस्मिन्निति पूर्णमासः ।  
यजामहे अनयाऽऽहुत्या । स चास्माभिः इष्टः पूर्णमासः नः अस्माकं  
सुवीर्यं शोभनवीर्ययुक्तं रायस्पोषं धनपुष्टिं सहस्रिणं बहुत्व-  
वन्तं, 'तपस्सहस्राभ्यां विनीनी' । दोहतां दुग्धाम्, ददातु ।  
व्यत्ययेन शप् । प्राणाय सुराधसे शोभनधनहेतवे ईदृशप्राण-  
स्थित्यर्थं रायस्पोषं दुग्धां, स्वाहा स्वाहुतं च इदमस्तु तस्मै  
पूर्णमासाय । यद्वा—प्राणस्थितिहेतवे सुराधसे पूर्णमासाय स्वाहु  
तमिदमस्त्विति । 'सोर्मनसि' इत्युत्तरपदाद्युदात्तत्वम् ॥

<sup>29</sup>अमावास्येति ॥ अमा सहवमतः सूर्याचन्द्रमसौ अस्यां इ  
त्यमावास्या । 'अमावस्यदन्यतरस्याम्' पक्षे ण्यत् । सुभगा शोभ-  
नधना सुशेवा सुसुखा । उभयत्रापि 'द्वचचश्छन्दसि' इत्यु-  
त्तरपदाद्युदात्तत्वम् । दुग्धा धेनुः यथा भूयोऽप्याप्यायते एवं  
पुनःपुनः आप्यायमाना वर्धमाना वर्धमानधना । सा न इत्या-  
दि तुल्यम् । अपानहेतुत्वात्तेन ताच्छब्दम् । अमावास्याया  
इति विशेषः ॥

पानाय सुरार्धसे । अमावास्यायै स्वाहा । <sup>30</sup>अभि  
स्तृणीहि परिधेहि वेदिम् । जामिं मा हिंसीर-  
मुया शयाना । होतृषदना हरितास्सुवर्णाः । नि-  
ष्का इमे यजमानस्य ब्रध्ने ॥ ५४ ॥

अभीत्वैर्यै करोमि क्रमीत्पिताऽऽत्मनं एकतो-  
मुखां मे दिशोऽध्यक्षेभ्यो हविर्गौरुहपत्याकल्पय-  
न्नशस्तिस्सा नो दोहताः सुवीर्यः सप्त च ॥ ५ ॥

<sup>30</sup> होतृषदनैः वेदिमभिस्तृणाति—अभिस्तृणीहीति त्रिष्टुभा ॥  
हे वहिरोषधे ! अभिस्तृणीहि वेदिं अभितः छादय परिधेहि  
परित आच्छादय वस्त्रेणेन, जामिं साहचर्यात् भगिनीस्थानीयां  
इमां वेदिं मा हिंसीः अमुया अनया सह शयाना । यद्वा—  
अमुत्र वेद्यां शयाना । ‘सुपां सुलुक्’ इति याजादेशः । इ-  
दानीं परोक्षवत् स्तूयते—होतृषदनाः होता येषु निषीदति ह-  
रिताः हरितवर्णाः सुवर्णाः शोभनच्छायाः इमे यजमानस्य  
ब्रध्ने परिवृढभोगस्थाने निष्काः अलङ्कारभूताः भविष्यन्ति । त-  
स्मात् इत्थंभूतं त्वं वेदिमभिस्तृणीहि ॥

इति तैत्तिरीयब्राह्मणे तृतीये सप्तमे  
अच्छिद्रेषु पञ्चमोऽनुवाकः.

<sup>1</sup>परिस्तृणीत् परिधत्ताग्निम् । परिहितोऽग्निर्यज-  
मानं भुनक्तु । अपां रसं ओषधीनां सुवर्णः ।  
निष्का इमे यजमानस्य सन्तु कामदुधाः । अमु-  
त्रामुष्मिन्लोके । <sup>2</sup>भूपते भुवनपते । महतो भूत-  
स्य पते । ब्रह्माणं त्वा वृणीमहे । <sup>3</sup>अहं भूपतिरहं

<sup>1</sup>दोहनानन्तरकालं संप्रैषः, परिस्तरणमन्त्रो वा—परिस्तृ-  
णीतेति पञ्चपदा शकरी ॥ ‘सन्तु’ इति चतुर्थपादान्तः । प्रैष-  
पुरुषा दर्भा वा उच्यन्ते । परिस्तृणीत् परितः छादयत अग्निं  
परिधत्त परितो धारयत आच्छादयत वा । ततः तथा यु-  
ष्माभिः परिहितोऽग्निः यजमानं भुनक्तु । ततश्च अपां सा-  
रभूताः ते दर्भाः ओषधीनां मध्ये सुवर्णाः अस्य यजमा-  
नस्य निष्काः अलङ्कारभूताः कामदुधाश्च सन्तु । अमुत्र  
परत्र लोके अमुष्मिन् ऐन्द्रादौ यत्रेच्छति भोक्तुम् ॥

<sup>2</sup>ब्रह्माणं वृणीते—भूपत इत्यादि यजुः । आद्या वा गायत्री ॥  
हे भूपते ! यागद्वारेण पृथिव्याः पालयितः ! भुवनपते ! भुवनस्य  
अन्तरिक्षस्य पालयितः ! महतो भूतस्य द्युलोकस्य च पालयितः !  
यद्वा—सर्वत्र ब्रह्मणा अभेदेनोच्यते । भुवां पते ! सर्वस्य भूतजा-  
तस्य पते ! भुवनानां लोकानां पते ! महतो भूतस्य आकाशादे-  
रपि पते ! तादृशं त्वां ब्रह्माणं वयं वृणीमहे ॥

<sup>3</sup>अथ वृतो ब्रह्मा जपति—अहमिति यजुः ॥ अहं भू-  
पतिः भुवनपतिः महतो भूतस्य पतिः, सोऽहं देवेन सवि-

भुवनपतिः । अहं महतो भूतस्य पतिः ॥ ५५ ॥  
 देवेन सवित्रा प्रसूत आर्त्विज्यं करिष्यामि । देवं  
 सवितरेतं त्वां वृणते । बृहस्पतिं दैव्यं ब्रह्माणम् ।  
 तदहं मनसे प्रब्रवीमि । मनो गायत्रियै । गायत्री  
 त्रिष्टुभे । त्रिष्टुब्जगत्यै । जगत्यनुष्टुभे । अनुष्टुक्प-  
 ङ्क्त्यै । पङ्क्तिः प्रजापतये ॥ ५६ ॥ प्रजापतिर्विश्वेभ्यो  
 देवेभ्यः । विश्वे देवा बृहस्पतये । बृहस्पतिर्ब्रह्मणे ।

त्रा प्रसूतः प्रेरितः उदयादिनाऽनुज्ञातः आर्त्विज्यं ब्रह्मत्वं  
 करिष्यामि । हे देव! सवितः! सर्वस्य प्रेरयितः! एवं त्वामे-  
 वैतं ऋत्विग्यजमानाः मां वृणते । सवितारं विशिनष्टि—बृह-  
 स्पतिं बृहतां कर्मणां पतिं पालयितारं, सुट्, तलोपश्च । दैव्यं  
 देवानां संबन्धिनं ब्रह्माणं ईदृशं त्वामेव मद्भरणापदेशेन वृणते,  
 तस्मात् त्वमेव बृहस्पतिः कथं नाम वृतस्स्या इति तदर्थं एत-  
 दहं मनसे प्रब्रवीमि ख्यापयामि तदुपक्रमत्वात् सर्वप्रवृत्ती-  
 नाम् । ततः तत् मनो गायत्रियै प्रब्रवीतु, गायत्री च  
 त्रिष्टुभ इत्यादि यावद्ब्रह्म । वसतिवरणाय प्रवचनं योजनीयम् ।  
 अथ ब्रह्म च परमेष्ठी भूर्भुवस्सुवः त्रैलोक्ये प्रब्रवीतु सर्वा-  
 त्मत्वात्तस्य । यद्वा—त्रैलोक्यात्मकं ब्रह्म स एव बृहस्पतिः, स  
 खलु तादृशो बृहस्पतिः देवानां ब्रह्मा स्वेनैव रूपेण, अहं  
 तु तद्रूपेण वर्तमानो मनुष्याणां ब्रह्मा । एते च मां त्वद्रू-  
 पेण वृणते । अतो हे बृहस्पते! त्वमेव यज्ञं गोपाय अहमपि

ब्रह्म भूर्भुवस्सुवः । बृहस्पतिर्देवानां ब्रह्मा । अहं  
मनुष्याणाम् । बृहस्पते यज्ञं गोपाय । इदं तस्मै  
हर्म्यं करोमि । यो वो देवाश्चरति ब्रह्मचर्यम् । मे-  
धावी दिक्षु मनसा तपस्वी ॥ ५७ ॥ अन्तर्दूतश्चर-  
ति मानुषीषु । चतुर्दिशखण्डा युवतिस्सुपेशाः ।  
घृतप्रतीका भुवनस्य मध्ये । समृज्यमाना महते

त्वद्रूपेण गोपयामि । एवं देवेन सवित्रा प्रसूतः आत्विज्यं  
करिष्यामि ॥

<sup>४</sup>उत्कराभिग्रहणे जपः—इदं तस्मा इति त्रिष्टुप् ॥ हे  
देवाः! तस्मै तदर्थं इदं हर्म्यं स्थानं यज्ञार्हं करोमि, कस्मै  
युष्माकं ब्रह्मचर्यं यश्चरति व्रतपतिः अग्निः । कीदृशः? मेधावी  
प्रज्ञावान् तपस्वी नित्यतपाः एवंभूतः यः मानुषीषु दिक्षु प्र-  
ज्ञाविभागेषु दूतः चरति हिताहितप्राप्तिपरिहारोपायज्ञः वर्तते  
अन्तः मध्ये मनसा प्रशस्तेनेत्यंभूतः, तस्मै इदं करोमीति ॥

<sup>५</sup>वेदेन वेद्यां समृज्यमानायां जपति—चतुर्दिशखण्डेति त्रि-  
ष्टुप् ॥ चतुर्दिशखण्डा भूषणस्थानीयैः चतुर्भिः ऋत्विग्भिः युक्ता  
चतुष्कोणा वा युवतिः आकारेण युवतिसदृशी 'पुरस्ताद-  
णीयसी पश्चात्प्रथीयसी मध्ये सन्नततरैवमिव हि योषा' इति  
श्रुतेः । सुपेशाः मूर्तया । आद्युदात्तः । 'द्व्यचश्छन्दसि'  
इत्युत्तरपदाद्युदात्तत्वम् । घृतप्रतीका घृतमुखा घृतप्रक्रमा प्रथमं

सौभगाय । मह्यं धुक्ष्व यजमानाय कामान् । <sup>६</sup>भूमिर्भूत्वा महिमानं पुपोष । ततो देवी वर्धयते पयांसि । यज्ञिया यज्ञं वि च यन्ति सं च । ओषधीराप इह शक्ररीश्व । <sup>७</sup>यो मा हृदा मनसा यश्च

तत्र तेषां स्थापनात्, यज्ञद्वारेण वर्षोपक्रमस्थानभूता वा, भुवनस्य यज्ञगृहस्य मध्ये समस्तस्य वा भुवनस्य मध्ये यथोक्तविशिष्टरूपा महते सौभगाय सुश्रीकत्वाय मर्मज्यपाना शोध्यमाना वेदेन । 'सुभगान्मन्ते' इत्यञ् । हृद्गगसिन्ध्वन्ते' इत्युभयपदवृद्धिरस्मिन्विषये नेष्यते । सा त्वं मह्यं यजमानाय कामान् धुक्ष्व देहि ॥

<sup>६</sup>वेद्यां क्रियमाणायां जपति—भूमिर्भूत्वेति त्रिष्टुभम् ॥ इयं वेदिः भूमिः भूत्वा सर्वपृथिवीभावेन वर्तमाना सती महिमानं माहात्म्यं पुपोष पुष्पाति । ततः देवी सर्वपृथिव्यात्मिका इयं वेदिः पयांसि तृणादिनिष्पादनेन वर्धयते उदकानि वा यागद्वारेण । ततोऽस्या महाभागतया यज्ञियाः यज्ञसंपादनार्हाः ओषध्यः आपः शक्रर्यः पशवश्च । 'वा छन्दसि' इति पूर्वसवर्णदीर्घत्वम् । इह पृथिव्या यज्ञं वियन्ति च संयन्ति च<sup>१</sup> क्षीरादिरूपेण परिणताः स्वरूपहानाद्विगच्छन्ति दर्भादिरूपेणोपयोगात् स्वरूपेण सङ्गच्छन्ति यज्ञम् ॥

<sup>७</sup>उत्करेऽर्धं निहन्ति—यो मेति त्रिष्टुभा ॥ यो मा हृदा हृद-

<sup>१</sup> माधवीयभाष्यानुसारेण 'वि च यन्ति सं च' इति पाठः.



वाचा ॥ ५८ ॥ यो ब्रह्मणा कर्मणा द्वेष्टि देवाः  
 यश्श्रुतेन हृदयेनेष्णता च । तस्यैन्द्र वज्रेण शिर-  
 श्छिनन्नि । ४ ऊर्णामृदु प्रथमानं स्योनम् । देवे-  
 भ्यो जुष्टं सदानाय बर्हिः । सुवर्गे लोके यज-  
 मानं हि धेहि । मां नाकस्य पृष्ठे परमे व्योमन्

यमात्रेण द्वेष्टि यश्च मां मनसा द्वेषणपरेण तात्पर्येण द्वेष्टि  
 यश्च मां वाचा तादृशपदप्रयोगेण द्वेष्टि । द्वेषहेतुं दर्शयति—  
 ब्रह्मणा ब्रह्मवर्चसेन वेदाध्ययनादिना वा कर्मणा तपोऽनिशये  
 श्रुतेन विद्यासंपदा हृदयेन हृदयवत्तया बुद्धिमत्तया । यद्वा—  
 इष्णता एषणकुशलेन हृदयेन । इष्णता कान्त्येत्येके । ए  
 अनेन अनेन वा भूयो मां द्वेष्टि, हे देवाः! हे इन्द्र! प्राध-  
 न्यात् पुनरुपादानं, त्वदीयेन वज्रेण शिरश्छिनन्नि । यद्वा—  
 वज्रस्थानीयेन अनेन स्पर्शेन तस्य शिरश्छिनन्नि । इन्द्रस्  
 वज्रेण शिरश्छिनन्नि हे देवा इत्येके ॥

४ बर्हिषि आसाद्यमाने जपति—ऊर्णामृद्विति त्रिष्टुभम् ॥ उ-  
 र्णामृदु ऊर्णैव मृदु । उपमानपूर्वपदप्रकृतिस्वरत्वम् । प्रथमानं  
 विस्तारं भजत् स्योनं सुखं देवेभ्यः जुष्टं इष्टं सदानाय आस-  
 नाय पर्याप्तं बर्हिः । त्वं सुवर्गे लोके—कीदृशे?—नाकस्य  
 अविद्यमानदुःखस्य स्थानस्य पृष्ठे प्रधाने परमे व्योमन् प्रकृतं  
 रक्षके आदित्यान्तरपुरुषे यजमानं मां धेहि स्थापय योजय

<sup>९</sup>चतुर्दिशखण्डा युवतिस्सुपेशाः । धृतप्रतीका वयु-  
नानि वस्ते । सा स्तीर्यमाणा महते सौभगाय ॥ ५९ ॥  
सा मे धुक्ष्व यजमानाय कामान् । <sup>१०</sup>शिवा च  
मे शग्मा चैधि । स्योना च मे सुषदा चैधि । ऊ-  
र्जस्वती च मे पयस्वती चैधि । इषमूर्जं मे पि-  
न्वस्व । ब्रह्म तेजो मे पिन्वस्व । क्षत्रमोजो मे  
पिन्वस्व । विशं पुष्टि मे पिन्वस्व । आयुरन्नाद्यं  
मे पिन्वस्व । प्रजां पशून्मे पिन्वस्व ॥ ६० ॥

<sup>९</sup>स्तीर्यमाणायां वेद्यां जपति—चतुर्दिशखण्डेति त्रिष्टुभम् ॥  
व्याख्यातप्राया\* । विशेषस्तु—वयुनानि कान्तानि वासांसि बर्हि-  
रिदं वस्ते आच्छादयति, सा त्वं महते सौभगाय बर्हिषा  
स्तीर्यमाणा सा मे यजमानाय कामान् धुक्ष्व ॥

<sup>१०</sup>शिवा चेत्यादि यजु ॥ सा त्वं मे शिवा शान्तोपद्रवा  
च एधि भव, शग्मा शक्ता च एधि । अत्र गुणसमुच्चयः ।  
तेनाख्यातस्य चयोगाभावात् 'चवायोगे' इति निधानप्रतिषेधा-  
भावः । स्योना सुखा सुषदा सुष्टु अध्यासनीया ऊर्जस्वती  
बलवती पयस्वती क्षीरादिमती तद्धेतुत्वात् सा त्वं मे इषं अन्नं  
ऊर्जं च दुग्धादिरसं पिन्वस्व सिञ्च वर्धय, ब्रह्म अध्ययना-  
दि तेजः ब्रह्मवर्चसादिकं च पिन्वस्व क्षत्रं बलं क्षत्रियजातिं

<sup>11</sup>अस्मिन् यज्ञ उप् भूय इन्नु मे । अविक्षोभाय परिधीन्दधामि । धर्ता धरुणो धरीयान् । अग्निर्द्वेषांसि निरितो नुदातै । <sup>12</sup>विच्छिनद्भि विधृतीभ्यां सपत्नान् । जातान्भ्रातृव्यान् ये च जनिष्यमाणाः । विशो यन्त्राभ्यां विधमाम्येनान् ।

वा ओजः तेजः बलं वा । विशं वैश्यजातिं प्रजां वा पुष्टिं समृद्धिं आयुः शनसङ्ख्यं अन्नाद्यं अन्नादनसामर्थ्यं प्रजां पुत्रादीन् पशून् गवादीन् ॥

<sup>11</sup>परिधिषु परिधीयमानेषु जपति—अस्मिन्यज्ञ इति मध्ये-ज्योतिषं त्रिष्टुभम् । तृतीयस्य पादस्य अष्टाक्षरत्वात् ॥ अस्मिन् यज्ञे भूय इत् भूयोभूयः, इदिति क्षिप्रार्थे, पादपूरणे वा । ममापि अविक्षोभाय अविचलनाय परिधीनुपदधामि तव समीपे स्थापयामि । स च तथैषहितोऽग्निः धर्ता सर्वधारणकुशलः धरुणः सर्वैर्धारणीयः धरीयान् अन्येभ्यः धारकेभ्यः अतिशयेन धारयिता, तृन्नन्तात् 'तुश्छिन्दसि' इतीयमुन् । ईदृशोऽयमग्निः इतः स्थानात् इतो वा यजमानात् द्वेषांसि द्वेष्याणि रक्षःप्रभृतीनि नुदातै निष्कृष्य नाशयतु । लेटि 'वैतोऽन्यत्र' इत्येकारः ॥

<sup>12</sup>विधृत्योः साद्यमानयोः जपति—विच्छिनद्भीति त्रिष्टुभौ प्राणान्मयि इति गायत्रीं च ॥ विविधं पृथक् धार्यते आ-

अहं स्वानामुत्तमोऽसानि देवाः । विशो यन्त्रे  
नुदमाने अरातिम् । विश्वं पाप्मानममतिं दुर्मरा-  
युम् ॥ ६१ ॥ सीदन्ती देवी सुकृतस्य लोके । धृतीं  
स्थो विधृती स्वधृती । प्राणान्मयि धारयतम् ।

भ्यामिति विधृती दर्भविशेषौ ताभ्यां साद्यमानाभ्यां विच्छिन्नाभि  
नाशयामि सपत्नान् शत्रून् । एवं सामान्येनोक्ता द्विप्रकारांस्तान्  
दर्शयति - जातांश्च भ्रातृव्यान् सपत्नान्, ये च जनिष्यमा-  
णाः सपत्नाः तानपि विच्छिन्नद्वि विशेषेण मूलतो नाशयामि ।  
विशः सर्वप्रजाः यन्त्राभ्यां यमनसाधनाभ्याम् । मन्त्रलिङ्गं च 'विशो  
यन्त्रे स्थः' \* इति । एवंभूताभ्यामाभ्यां भ्रातृव्यान् एनान्  
विधमामि विविधं पीडयामि । ध्मा शब्दाग्निसंयोगयोः, पाद्मा-  
दिना धमादेशः । ततश्च स्वानां आत्मीयानां जनानां उत्तमः  
उत्कृष्टः असानि भूयासं हे देवाः । विशो यन्त्रे व्याख्या-  
तम् । नुदमाने नाशयमाने अरातिं शत्रुं विश्वं च पाप्मानं  
अमतिं रोगम् । अमेरौणादिकोऽतिप्रत्ययः । दुर्मरायुं दुर्मरण-  
हेतुं, औणादिक आयुप्रत्ययः । दुष्टस्य वा मरणस्य प्रापयितारं  
'छन्दसीणः' इति उण्प्रत्ययः । सीदन्ती अस्मिन् स्थाने सद-  
नानन्तरं सीदन्त्यौ देव्यौ द्योतनवत्यौ सुकृतस्य सुष्ठु कृतस्य  
कर्मणो लोके स्थाने अस्मिन् सीदन्त्यौ धृती धारयित्री स-  
र्वस्य विधृती विधृतिसंज्ञके विविधधारणे वा स्वधृती स्वाय-

प्रजां मयि धारयतम् । पशून्मयि धारयतम् ।  
<sup>13</sup>अयं प्रस्तर उभयस्य धर्ता । धर्ता प्रयाजानामु-  
 तानूयाजानाम् । स दाधार समिधो विश्वरूपाः ।  
 तस्मिन्त्सुचो अध्यासादयामि । <sup>14</sup>आरोह पथो  
 जुहु देवयानान् ॥ ६२ ॥ यत्रर्षयः प्रथमजा ये

तधारणे । ईदृश्यौ युवां स्थः । ते युवां मयि प्राणान् च-  
 क्षुरादीन् प्रजां पुत्रादिकां पशून् गवादिकांश्च धारयतम् ॥

<sup>13</sup>प्रस्तरे साद्यमाने जपति—अयं प्रस्तर इति त्रिष्टुभम् ॥  
 प्रस्तीर्यत इति प्रस्तरः अयं प्रस्तरः उभयस्य जुहूपभृच्छक्षणस्य  
 धर्ता धारयिता प्रयाजानां प्रयाजार्थानां अनूयाजार्थानां च आ-  
 ज्यानां धारयिता सोऽयं समिधः समिधादिकाः प्रयाजदेवताः  
 विश्वरूपाः विश्वार्थस्थितिहेतून् दाधार धारयति तदीयाज्यधार-  
 णात् । छान्दसे लिटि तुजादित्वादभ्यासस्य दीर्घत्वम् । तस्मि-  
 न्नेव महाभागे सुच अध्यासादयामि उपरि सादयामि ।  
 पूजार्थं बहुवचनम् ॥

<sup>14</sup>जुहुं साद्यमानामनुमन्त्रयते—आरोहेति त्रिष्टुभा ॥ हे जुहु !  
 देवयानान् पथः मार्गानारोह देवा यैर्गच्छन्ति । यत्र ऋषयः  
 दर्शनवन्तः प्रथमजाः अस्मत्पूर्वजाः ये पुराणाः पुरातनाः व-  
 सिष्ठादयः नियता वर्तन्ते तान् कर्ममार्गान् आरोह । कीदृशीति  
 चेत् ? हिरण्यपक्षा हितरमणीयपार्श्वा अजिरा गतिमती संभृ-  
 ताङ्गा सम्यक् निष्पादिताङ्गा । ईदृशी तान् पथ आरुह्य मा

णाः । हिरण्यपक्षाऽजिरा सम्भृताङ्गा । वहासि  
 सुकृतां यत्र लोकाः । <sup>15</sup>अवाहं वाध उपभृतां  
 तान् । जातान्भ्रातृव्यान् ये च जनिष्यमाणाः ।  
 ॥ यज्ञं सुदुर्गामिव धेनुम् । अहमुत्तरो भूया-  
 ॥ अधरे मत्सपत्नाः । <sup>16</sup>यो मां वाचा मनसा  
 रिरायुः । हृदाऽरातीयादभिदासदग्ने ॥ ६३ ॥ इद-  
 म्य चित्तमधरं ध्रुवायाः । अहमुत्तरो भूयासम् ।

पि वहासि वह । क? यत्र सुकृतां शोभनकर्मकारिणां  
 काः । लेव्याडागमः ॥

<sup>15</sup>उपभृतमनुमन्त्रयते—अवाहमिति पञ्चपदया जगत्या ॥ अहं  
 या उपभृता सपत्नान् जातान् जनिष्यमाणांश्च अवबाधे ।  
 श्र निष्प्रत्यूहमिमं यज्ञं सर्वान् कामान् दोहै दुह्यासम्,  
 यां शोभनदोहनां धेनुमिव गामिव । ‘दुहः कप् घश्च’ इति  
 । तथा दुहानस्य मम इदं चास्तु—अहं उत्तरः सप-  
 यः उन्नततरो भूयासं सपत्नाश्च मत् मत्तः अधरे निकृ-  
 भूयासुः । संबन्धिशब्दात् मम सपत्ना इति गम्यते ॥

<sup>16</sup>ध्रुवामनुमन्त्रयते—यो मेति । इयमपि पञ्चपदा जगती ॥

मा वाचा मनसा हृदा च अरातीयात् अरातीयति  
 गुमिवाचरति, आचारक्यजन्ताल्लेव्याडागमः । दुर्मरायुः दुष्टम-  
 कारी अरातीयति माम् । यश्च मां अभिदासत् अभिक्ष-

अधरे मथ्सपत्नाः । <sup>17</sup>ऋषभोसि शाकरः । घृता-  
चीनाः सूनुः । प्रियेण नाम्ना प्रिये सदसि सीद ।  
<sup>18</sup>स्योनो मे सीद सुषदः पृथिव्याम् । प्रथयि प्रज-  
यां पशुभिस्सुवर्गे लोके । दिवि सीद पृथिव्याम्-  
न्तरिक्षे । अहमुत्तरो भूयासम् ॥ ६४ ॥ अधरे म-

पयति हे अग्ने! अस्य दुरात्मनः इदं एवरूपं चित्तं ध्रुवायाः  
अधरं अधस्तात् न्यग्भूतं संस्थितं विनष्टप्रायमेव । तस्मात्  
अहमुत्तर इत्यादि गतम् ॥

<sup>17</sup>ध्रुवायां स्तुवाज्यमवददाति—ऋषभोसीति परोष्णिहा ॥ ऋ-  
षभः प्रधानोऽसि हे स्तुव! शाकरः शकरीछन्दःप्रभवः शकन-  
शीलो वा घृताचीनां सूनुः पुत्रस्थानीयः ततः रसहरणप्रक्षे-  
पादिकारित्वात् । घृतमञ्चतीति कनिपि 'चौ' इति पूर्वपदस्य  
दीर्घत्वं, अन्तोदात्तत्वं च । स त्वं प्रियेण नाम्ना घृतलक्षणेन  
प्रिये सदसि स्थाने ध्रुवायां सीद ॥

<sup>18</sup>स्तुवमाज्यस्य पूरयित्वा दक्षिणेन जुहूं प्रस्तरे सादयति—  
स्योनो मे इति जगत्या पञ्चपदया ॥ हे स्तुव! स्योनः मे  
सुखहेतुः अत्र स्थाने सीद, सुषदः सुष्ठु सादनीयः तादृशेन  
सुप्रथितेन त्वया अहमपि पृथिव्यां प्रजया पशुभिश्च प्रथयि  
प्रथितस्यां सुवर्गेऽपि लोके प्रथितस्याम् । प्रथेः छन्दसे लङि  
वर्णव्यत्ययेन शपः एत्वं 'बहुलं छन्दस्यमाह्योगेऽपि' इत्यङ-  
भावः । लिट्येव वा इकारोऽन्त्योपजनः । किञ्च—दिवि प्र-

थ्सपत्नाः । <sup>१९</sup>इयं स्थाली घृतस्य पूर्णा । अच्छिन्न-  
पयाश्शतधार उत्सः । मारुतेन शर्मणा दैव्येन ।  
<sup>२०</sup>यज्ञोऽसि सर्वतश्श्रितः । सर्वतो मां भूतं भवि-  
ष्यच्छ्रयताम् । शतं मे सन्त्वाशिषः । सहस्रं मे

स्तरस्योपरि द्युस्थानीये त्वं सीद । अहमपि तस्यां दिवि  
पृथिव्यां अन्तरिक्षे च उत्तरत्वसामान्यात् सपत्नेभ्यः उत्तरो  
भूयासम् । ते च सपत्नाः मत् मत्त अधरे सन्तु ॥

<sup>१९</sup>आज्यस्थाली—इयं स्थालीति त्रिपदया विराजा ॥ इयं  
आज्यस्थाली घृतस्य पूर्णा, 'पूरणगुण' इति समासप्रतिषेधेन  
षष्ठी ज्ञापिता । केन तुल्येत्याह—अच्छिन्नपयाः अक्षीणपयाः  
अक्षीणोदकः शतधारः अनेकनिर्गमनद्वारः उत्सः उत्स्यन्दनः,  
तादर्थ्यात्ताच्छब्दम् । यद्वा—उत्सः अशोष्यहृदः । अच्छिन्न-  
पयाः प्रवाहः मारुतेन कदाऽप्यशोषणीयपयाः । अत एव दैव्येन  
शर्मणा सुखेन इत्थंभूतः । ईदृशः अस्तु इयं स्थाली ॥

<sup>२०</sup>आग्नेयं पुरोडाशमासन्नं अभिमर्शयति—यज्ञोऽसीति पञ्च-  
पदया त्रिष्टुभा ॥ हे आग्नेय ! पुरोडाश ! त्वमेव सर्वतः श्रितः  
सर्वेणापि प्रकारेण सेवितः यज्ञः यज्ञहेतुः असि । अतः तादृ-  
शेन त्वया सहायेन मामपि भूतं भविष्यच्च पुत्रपौत्रादिकं फलं  
श्रयतां सेवताम् । किञ्च—मे मम आशिषः प्रार्थनीयाः कामाः  
शतं सन्तु बहुतरा भवन्तु । तथा सहस्रं बहुतमाः सूनृताः



सन्तु सूनृताः । इरावतीः पशुमतीः । प्रजापतिर-  
 सि सर्वतश्श्रितः ॥ ६५ ॥ सर्वतो मां भूतं भवि-  
 ष्यच्छ्रयताम् । शृतं मे सन्त्वाशिषः । सहस्रं मे  
 सन्तु सूनृताः । इरावतीः पशुमतीः । <sup>१</sup>इदमिन्द्रि-  
 यममृतं वीर्यम् । अनेनेन्द्राय पशवोऽचिकित्सन् ।  
 तेन देवा अवतोप माम् । इहेषमूर्जं यशस्सह

प्रियाः सत्यात्मिकाः प्रार्थिताधिकप्रदायित्वात् सूनृताधिक्यम् । इ-  
 रावत्यः बह्वन्नाः पशुमत्यः बहुपशुकाश्च भवन्तु, काः? आ-  
 शिषः सूनृताश्च । प्रजापतिरसीति । पुरोडाश! प्रजापतिरेव  
 त्वमसि वृष्ट्यादिना सर्वस्थितिहेतुत्वात् । सर्वतः श्रितः इत्यादि ।  
 तुल्यम् ॥

<sup>२१</sup>भूते साद्यमाने—इदमिति ॥ इदं क्षीरं इन्द्रियं इन्द्रेण  
 जुष्टं अमृतं यागसाधनत्वेन विनाशरहितं वीर्यं वीर्यप्रदम् । अ-  
 नेन क्षीरेण इन्द्रार्थं पशवोऽचिकित्सन् आरोग्यमकुर्वन् । पशु-  
 भिः क्षीराख्ये हविषि सम्पादिते योऽयमिन्द्रियस्य परितोषः सै-  
 वानिष्टस्य चिकित्सा । हे देवाः! तेन अनेन पयसा इह अ-  
 स्मिन्कर्मणि वर्तमानं मामुपावत उपेत्य रक्षत । इहेति तृतीय-  
 पादान्तो युक्त इति लक्ष्यते । किञ्च—युष्मत्प्रसादादहं इष्टं  
 ऊर्जं रसं क्षीरादि यशः कीर्तिं सहः बलं ओजः दीप्तिं च  
 सनेयं भजेयम् । शृतं च इदं मयि श्रयतां पुनःपुनः मां

ओजस्सनेयम् । शृतं मयि श्रयताम् । <sup>21</sup>यत्पृथि-  
वीमचरत्तत्प्रविष्टम् ॥ ६६ ॥ येनासिञ्चद्वलमिन्द्रे  
प्रजापतिः । इदं तच्छुक्रं मधुं वाजिनीवत् । ये-  
नोपरिष्ठादधिनोन्महेन्द्रम् । दधि मां धिनोतु ।  
<sup>23</sup>अयं वेदः पृथिवीमन्वविन्दत् । गुहां सतीं गहने

भजताम् इन्द्रियवीर्ययोः मयि श्रयणाय । ब्राह्मणं च 'इन्द्रियं  
वावास्मिन्वीर्यं तदश्रयन्'\* इति ॥

<sup>22</sup>दधि साद्यमाने—यत्पृथिवीमिति पञ्चपदया जगत्या ॥ यत्  
दधि पृथिवीं प्रविष्टमचरत् तृणादिरूपेण पृथिव्यामवर्तत, यद्  
क्षणेन गावः समनैषुः, येन च प्रजापतिः इन्द्रे बलमसि-  
ञ्चत् स्थापितवान् इन्द्रियं वीर्यं च आनीतवान्, तदिदं सा-  
दिनं दधि मधु मधुरं वाजिनीवत् विशिष्टगतिमत् विविधविप्र-  
वृत्तिहेतुर्वा भवत्, शुक्रं बीजं प्रजानां वृद्धिहेतुर्भवति, येन उ-  
परिष्ठात् शृतावस्थाया अप्यूध्वं महेन्द्रं धिनोत् अप्रीणयत्  
प्रजापतिः । ब्राह्मणं च—'तदेनमधिनोत्तद्दधो दधित्वम्'\* इति ।  
तत् दधि मामपि महेन्द्रमिव धिनोतु प्रीणयतु, धिवि प्रीणने,  
इदित्वान्नुम्, 'धिन्विकृण्वयोर च' इत्युप्रत्ययः ॥

<sup>23</sup>वेदादाने—अयं वेद इति त्रिष्टुप् ॥ अयं वेदः पृथिवीं  
असुरेभ्यः अन्वविन्दत् अनुक्रमेणालभत् । 'वेदेन वै देवाः'†  
इत्यादि ब्राह्मणम् । गुहा गुहायां आवृते देशे । 'सुपां सुलुक्'

गह्वरेषु । स विन्दतु यजमानाय लोकम् । अच्छि-  
द्रं यज्ञं भूरिकर्मा करोतु । <sup>24</sup>अयं यज्ञस्समसदह-  
विष्मान् । ऋचा साम्ना यजुषा देवताभिः ॥६७॥  
तेन लोकान्सूर्यवतो जयेम । इन्द्रस्य सख्यम-  
मृतत्वमश्याम् । <sup>25</sup>यो नः कनीय इह कामयातै ।

इति सप्तम्या आकारः । गह्वरे अप्रकाशे गह्वरे दुष्प्रापे देशे  
सतीं द्रष्टुमप्यशक्यां पृथिवीं वेदः अन्वविन्दत । स तादृशो  
महानुभावः यजमानाय लोकं प्रकाशवत् स्थानं विन्दतु लभतां  
दातुम् । तदर्थं किं कर्तव्यमिति चेत्? अच्छिद्रं यज्ञं अवि-  
कलं यज्ञं करोतु ततः हस्तस्थो लोक इति । स हि भूरि-  
कर्मा बहुव्यापारः किं नाम न कुर्यादिति ॥

<sup>24</sup>सर्वेषु हविष्यु—अयं यज्ञ इति त्रिष्टुप् ॥ अयं यज्ञः,  
यज्ञसाधनत्वात् ताच्छब्दश्च, समसदत् सह सीदति । हविष्मान्  
हविर्भिः तद्वान् ऋचा साम्ना यजुषा देवताभिश्च सह सीदति ।  
'अग्न आयाहि वीतय इत्याह रथन्तरस्यैष वर्णः' \* इत्युक्तत्वात्  
साम्नेत्युक्तम् । तेन तादृशेन अनेन सूर्यवतः सूर्यकिरणाप-  
हततमिस्रान् लोकान् जयेम । ततः इन्द्रस्य सख्यं समान-  
ख्यानतां अमृतत्वं च अश्यां व्याप्नुयाम् ॥

<sup>25</sup>एन्द्राग्रे—यो न इति त्रिष्टुप् ॥ इह कनीयः अल्पीयः  
अल्पतरान्निरुष्टं यः अस्माकं कामयातै कामयेत । लेट्याडा-

अस्मिन् यज्ञे यजमानाय मह्यम् । अप तमिन्द्रा-  
 ग्री भुवनानुदेताम् । अहं प्रजां वीरवतीं विदेय ।  
<sup>26</sup>अग्रे वाजजित् । वाजं त्वा सरिष्यन्तम् । वाजं  
 जेष्यन्तम् । वाजिनं वाजजितम् ॥ ६८ ॥ वाज-  
 जित्यायै संमार्ज्मि । अग्निमन्नादमन्नाद्याय । <sup>27</sup>उ-  
 पहूतो द्यौः पिता । उप मां द्यौः पिता ह्वयताम् ।

गमः । 'वैतोऽन्यत्र' इत्येकारः । अपि च अस्मिन् यज्ञे  
 वर्तमानाय मह्यं च यजमानाय यः कनीयः कामयेत इमौ  
 इन्द्राग्री अस्मात् भुवनात् तं अपनुदेतां नाशयतां, अहं तु  
 तत्प्रसादात् वीरवतीं वीर्यवतीं प्रजां विदेय लभेय । 'लिङ्चा-  
 शिष्यङ्' ॥

<sup>26</sup>अग्निसंमार्गे—अग्रे वाजजिदिति यजुः ॥ हे अग्रे! वाज-  
 जित्! अन्नस्य जेतः! तच्छील! वाजं अन्नं जेतुं त्वा सरिष्यन्तं  
 मृत्वा च वाजं जेष्यन्तं ततः जित्वा वाजिनं बह्वन्नं एवं वाज-  
 जितं सर्वान्नस्य जेतारं त्वां वाजजित्यायै अन्नजनयार्थं सम्मा  
 र्ज्मीति । छान्दसः क्यप् । अग्निं अङ्गनादिगुणं अन्नादं  
 अन्नानां अन्नारं ईदृशं त्वां अन्नाद्याय सम्मारज्मीत्येव । अन्ना-  
 दनसमर्थं अन्नाद्यम् । छान्दसो यत् ॥

<sup>27</sup>अन्तर्वेद्याग्नीध्रभागस्य चतुर्धाकरणे जपः—उपहूत इत्यादि  
 यजुः ॥ उपहूतः अनुज्ञातः द्यौः द्युलोकः पिता पितृस्थानी-  
 यः वृष्ट्यादिप्रदानेन पालकत्वात् सः द्यौः पिता मामपि उपह-

अग्निराग्नीध्रात् । आयुषे वर्चसे । जीवात्वै पुण्या-  
य । उपहूता पृथिवी माता । उप मां माता पृ-  
थिवी ह्वयताम् । अग्निराग्नीध्रात् ॥ ६९ ॥ आयुषे  
वर्चसे । जीवात्वै पुण्याय । <sup>28</sup>मनो ज्योतिर्जुषता-  
माज्यंम् । विच्छिन्नं यज्ञं समिमं दधातु । बृह-  
स्पतिस्तनुतामिमं नः । विश्वे देवा इह मादय-  
न्ताम् । <sup>29</sup>यं ते अग्न आवृश्मि । अहं वा क्षिपि-

यताम् । अग्निश्चोपहूतः सः मामप्युपह्वयताम् । किमर्थम् ? आग्नी-  
ध्रात् आग्नीध्रमागाद्धेतोः । तदपि किमर्थम् ? आयुषे अस्माकं  
आयुराद्यर्थं आयुरादीनि स्युरिति । आयुषे अन्नाय जीवनाय  
वा । वर्चसे बलाय तेजसे वा । जीवात्वै जीवनौषधाय चिर-  
जीविताय वा, पुण्याय लोकाय वा सर्वस्मै पुण्यफलाय वा ।  
एवं उपहूता पृथिवी माता मातृस्थानीया सर्वार्थनिर्माणव्याप-  
कत्वात् । शिष्टं स्पष्टम् ॥

<sup>28</sup>विच्छिन्नसंधाने मार्जने—मनोज्योतिरिति त्रिष्टुविशेषः ॥  
'भूमिर्भूमा'\* इत्यत्र व्याख्यातः ॥

<sup>29</sup>अनूयाजसमिदाधाने—यं ते अग्न इत्याद्याः तिस्रोऽनुष्टुभः ॥  
हे अग्ने ! ते तव स्वभूतः अहं यं रिपुं आवृश्मि सर्वतो  
नाशयितुं प्रवृत्तः, अहं वा चरन् युष्मान् परिचरन् त्वदीया-

तश्चरन् । प्रजां च तस्य मूलं च । नीचैर्देवा नि-  
 वृश्चत ॥ ७० ॥ <sup>30</sup>अग्ने यो नोऽभिदासति । समानो  
 यश्च निष्ठयः । इध्मस्यैव प्रक्षायंतः । मा तस्यो-  
 च्छेषि किंचन । <sup>31</sup>यो मां द्वेष्टि जातवेदः । यं चाहं  
 द्वेष्मि यश्च माम् । सर्वाऽस्तानग्ने संदह । याश्चाहं  
 द्वेष्मि ये च माम् । <sup>32</sup>अग्ने वाजजित् । वाजं त्वा  
 ससृवाऽसम् ॥ ७१ ॥ वाजं जिगृवाऽसम् । वा-

नि चरन् येन रिपुणा क्षिपितः क्षयहेतुं विषयीकृतोऽस्मि ।  
 वर्णविकारश्छान्दसः । क्षिपेर्वा निष्ठायामिडागमः । तस्य दुरा-  
 त्मनः प्रजां पुत्रादिं मूलं जीवनहेतुं च धनं नीचैः निवृ-  
 श्चत न्यग्भूतं नाशयत हे देवाः ! । एकस्मिन् पूजार्थं बहुव-  
 चनम् । सर्वदेवतामयत्वाद्वा ॥

<sup>30</sup>अग्ने यो न इति ॥ व्याख्याता 'जुष्टो दमूनाः'\* इत्यत्र ॥

<sup>31</sup>यो मामिति ॥ हे जातवेदः ! यः मां द्वेष्टि मया ज्ञातं,  
 यं चाहं द्वेष्मि, तेन ज्ञातमिति सामर्थ्याद्भ्रम्यते, ज्ञातविषया-  
 र्थत्वात् पुनर्वचनस्य । हे अग्ने ! सर्वानपि तान् संदह ।  
 कान् ? याश्चाहं द्वेष्मि ये च मां द्विषन्ति तत्सहकारिणोऽपि  
 सर्वान् ज्ञाताज्ञातस्वरूपान् संदह ॥

<sup>32</sup>द्वितीयेऽग्निसंमार्गे—अग्ने वाजजिदिति ॥ गतं यजुः । भूत-  
 प्रत्ययो विशेषः ॥

जिनं वाज्जितम् । वाज्जित्यायै संमार्जिम । अ-  
ग्निमन्नादमन्नाद्याय । <sup>३३</sup>वेदिर्वरहिश्शृतः हविः ।  
इध्मः परिधयस्त्रुचः । आज्यं यज्ञ ऋचो यजुः ।  
याज्याश्च वषट्काराः । सं मे संनतयो नमन्ताम् ।  
इध्मसंनहने हुते ॥ ७२ ॥ <sup>३४</sup>दिवः खीलोऽवततः ।  
पृथिव्या अध्युत्थितः । तेनां सहस्रकाण्डेन । द्विष-  
न्तः शोचयामसि । द्विषन्मे बहु शोचतु । ओषधे

<sup>३३</sup>इध्मसंनहनप्रक्षेपे—वेदिरिति षट्पदा जगती ॥ वेदादयः  
सन्नतयः सन्नमनशीलाः सन्तः मे मदर्थं सन्नमन्तां मदभिप्रेत-  
फलार्थं पुनःपुनः विधेयीभूय वर्तन्ताम्, यावज्जीवमविच्छेदो यथा  
भवति कर्मणस्तथा वर्तन्तां स्वयमेव । कर्मकर्तर्यात्मनेपदं, 'न  
दुहस्तुनमाम्' इति यगभावः । इध्मसन्नहने हुते इदमेव निमि-  
त्तीकृत्य सन्नमन्तामिति ॥

<sup>३४</sup>प्रस्तरतृणप्रहरणे—दिवः खील इति जगती षट्पदा ॥ हे  
तृण! त्वं हि दिवः द्युलोकान् अवततः अधस्ताद्विस्तीर्णः  
पृथिव्याश्चाध्युत्थितः ऊर्ध्वं स्थितः खीलस्तम्भः धारणस्तम्भ-  
स्थानीयः लोकयोः । तेन तादृशेन त्वया । छान्दसं संहि-  
तायां दीर्घत्वम् । सहस्रकाण्डेन बहुप्ररोहेण द्विषन्तं शत्रुं शो-  
चयामसि । इदन्तोमसि । स च मे द्विषन् शत्रुः बहु अ-  
त्यर्थं शोचतु अहं तु मो मैव शुचम् ॥

मो अहं शुचम् । <sup>35</sup>यज्ञ नमस्ते यज्ञ । नमो न-  
मश्च ते यज्ञ । शिवेन मे संतिष्ठस्व । स्योनेन मे  
संतिष्ठस्व ॥ ७३ ॥ सुभूतेन मे संतिष्ठस्व । ब्रह्म-  
वर्चसेन मे संतिष्ठस्व । यज्ञस्यर्द्धिमनु संतिष्ठस्व ।  
उप ते यज्ञ नमः । उप ते नमः । उप ते नमः ।  
<sup>36</sup>त्रिष्फलीक्रियमाणानाम् । यो न्यङ्गो अवशिष्यते ।

<sup>35</sup>शंयुवाके जपः—यज्ञेत्यादि यजुः ॥ हे यज्ञ ! तुभ्यं नमः  
प्रद्वीभावोऽस्तु प्रयोक्ता तव भूयासम् । हे यज्ञ ! तुभ्यं नमो-  
नमः पुनःपुनः प्रद्वीभावश्चास्तु । हे यज्ञ ! मदर्थं शिवेन नि-  
रुपद्रवतया इत्थंभूतः संतिष्ठस्व समाप्तिं गच्छ । स्योनेन सुखेन  
सुभूतेन शोभननिर्वर्तितेन । ब्रह्मवर्चसेन मन्त्रबलेन । यज्ञस्य  
यजमानस्य ऋद्धिं फलं अनु लक्षीकृत्य तथा वा सह संति-  
ष्ठस्व । लक्षणे 'तृतीयार्थे' इत्येव अनोः कर्मप्रवचनीयत्वम् ।  
'समवप्रविभ्यः' इत्यात्मनेपदम् । हे यज्ञ ! तवापि नमः नमनं  
मया प्रयोज्यत्वं मामुपगच्छतु मामुपनमेतेति यावत् । सामर्थ्य-  
लभ्या गमनक्रिया । उप ते नमः उप ते नमः इति पौनः-  
पुन्यम् । आदरार्थं वाऽभ्यासः ॥

<sup>36</sup>उत्करे तण्डुलप्रक्षाळननिनयनम्—त्रिष्फलीक्रियमाणानामि-  
त्यनुष्टुभा ॥ त्रिष्फलीक्रियमाणानां त्रिः तण्डुलीक्रियमाणानां  
शुक्लीक्रियमाणानां तण्डुलानां मध्ये यो न्यङ्गः निकृष्टाङ्गः क-  
णादिरूपः स्वल्पतरः । 'नेरनिधाने' इत्युत्तरपदान्तोदात्तत्वम् ।



रक्षसां भागधेयम् । आपस्तत्प्रवहतादितः ॥७४॥

<sup>37</sup>उलूखले मुसले यच्च शूर्पे । आशिश्लेषं दृषदि  
यत्कपाले । अवप्रुषो विप्रुषस्संयजामि । विश्वे  
देवा हविरिदं जुषन्ताम् । यज्ञे या विप्रुषस्सन्ति  
ब्रह्मीः । अग्नौ तास्सर्वास्स्विष्टास्सुहुता जुहोमि ।

<sup>38</sup>उद्यन्नद्य मित्रमहः । सपत्नान्मे अनीनशः । दि-

अवशिष्यते यागे अनुपयुक्तो भवति प्रमादात्, हे आपः! तत्  
रक्षसां भागधेयत्वेन इतः स्थानात् प्रवहतात् प्रवहत । 'तस्य  
तात्' इति तादादेशः । आप इति पादादित्वात् न निहन्यते ।  
तदिति सामान्यविवक्षया नपुंसकत्वम् ॥

<sup>37</sup>अन्वाहार्यपचने पिष्टलेपहोमः—उलूखल इति त्रिष्टुब्भ्याम् ।  
प्रथमा चतुष्पदा । द्वितीया द्विपदा ॥ उलूखलादिषु यत् आशि-  
श्लेष आशिष्टमनुपयोग्यमभूत्, तदवयवान् अवप्रुषः विष्वक् च्यु-  
तान् विप्रुषः सर्वान् संयजामि । इदं हविः विश्वेदेवाः जु-  
षन्तां सेवन्ताम् । किञ्च—अस्मिन् यज्ञे पिष्टसम्बन्धिन्यः या  
अन्या अपि विप्रुषः बह्वचः उलूखलादिषु श्लिष्टाः ताः सर्वा  
अपि अग्नावेव स्विष्टाः सुहुताश्च जुहोमि शोभनयागफलप्रदा  
यथा भवन्ति तथा अग्नौ प्रक्षिपामि । स्वाहेति प्रदानार्थः ॥

<sup>38</sup> 'अगन्म सुवः' \* इत्युपस्थानानन्तरं आदित्यमुपतिष्ठते—उद्य-

वैनान् विद्युतां जहि । निम्नोच्चन्नधरात्कृधि॥ ७५॥

<sup>39</sup>उद्यन्नद्य वि नो भज । पिता पुत्रेभ्यो यथा । दी-  
र्घायुत्वस्य हेशिषे । तस्य नो देहि सूर्य । <sup>40</sup>उद्य-

न्निति षड्गिरनुष्टुब्धिः ॥ हे आदित्य ! मित्रमहः ! दुःखात्तायक-  
तेजः ! त्वं उद्यन् उदयं गच्छन् अद्यैवाहनि मम सपत्नान्  
शत्रून् अनीनशः नाशय । छान्दसो लुङ् । तत्क्रममाह—  
एनान् सपत्नान् दिवा अहनि विद्युता विद्योतमानया भासा  
जहि नाशय । हन्तेर्जः । अथ निम्नोच्चन् अस्तं गच्छन्  
अधरान् निकृष्टान् कृधि कुरु रात्रौ तमसैव पीडितान् कुरु ।  
'श्रुशृणुपृक्तवृम्भ्यः' इति धिभावश्छान्दसः । शपो लुक् ॥

<sup>39</sup>उद्यन्निति ॥ अद्य अस्मिन्नेवाहनि नः अस्मभ्यं विभज  
धनादिकं पृथक् पृथक् देहि उद्यन् त्वं तवोदयकालमेवाद्य  
तत्समृद्धिहेतुरस्तु । यथा पिता पुत्रेभ्यो विभजति तथा अ-  
स्मभ्यं स्नेहेन विभज । किञ्च—दीर्घायुत्वस्यापि त्वं ईशिषे  
तस्य नेष्टे पिता । ह्रस्वदस्समुच्चये । आयुषोऽन्त्यलोपश्छा-  
न्दसः । 'अधीगर्थदयेशां कर्मणि' इति षष्ठी । 'ईशस्से' इति  
इडागमः । तस्मात् हे सूर्य ! तस्य दीर्घायुष्ट्वस्य अस्मभ्यं देहि ।  
कर्मणः संप्रदानत्वात् चतुर्थ्यर्थे षष्ठी ॥

<sup>40</sup>उद्यन्निति ॥ हे सूर्य ! मित्रमहः ! उत्तरां दिवं दिवो मध्यं  
आरोहन् अद्यैव मे हृद्रोगं मानसीं पीडां हरिमाणं हरिततां  
शोकप्रभवं वैवर्ण्यं कामिलादीन्वा व्याधीन् नाशय ॥

नद्य मित्रमहः । आरोहन्नुत्तरां दिवंम् । हृद्रोगं मम  
सूर्य । हरिमाणं च नाशय । <sup>41</sup>शुकेषु मे हरि-  
माणम् । रोपणाकासु दध्मसि ॥ ७६ ॥ अथो हा-  
रिद्रिवेषु मे । हरिमाणं निदध्मसि । <sup>42</sup>उदगादय-  
मादित्यः । विश्वेन सहसा सह । द्विषन्तं मम र-  
न्धयन् । मो अहं द्विषतो रधम् । <sup>43</sup>यो नशपाद-

<sup>41</sup>शुकेष्विति ॥ हे सूर्य! मम हरिमाणं हरिततां हृद्रोग-  
निमितां शुकेषु रोपणाकासु शुकशीरकासु च दध्मसि स्था-  
पयामः ये हरिमाणं प्रार्थयन्ते । अथो अपि हारिद्रिवेषु ह-  
रिताल्लङ्घनेषु मम हरिमाणं निदध्मसि निभृतं स्थापयामः तत्र  
सुखमास्तां मा मां बाधित ॥

<sup>42</sup>उदगादिति ॥ अयं आदित्यः विश्वेन सहसा बलेन  
सह उदगात् उदेति । किं कुर्वन्? मम द्विषन्तं शत्रुं रन्ध-  
यन् हिंसन् उदेति । रध हिंसायां, 'रधिजभोरचि' इति  
नुम् । यस्मात् अयं एवं कुर्वन् उदेति तस्मात् अस्य प्रसा-  
दात् अहं मो मैव द्विषतः रधं द्वेषम् । निग्रहकृशानुभवो  
नातःपरं मे भवितेति । उकारोऽवधारणे । रधेः पुषादित्वादङ् ॥

<sup>43</sup>यो न इति ॥ अस्मान् अशपतः अनाक्रोशतः यः श-  
पात् शपेत् । लेव्याडागमः । यश्चास्मान् शपतोऽपि वा शपात् ।  
तस्मै तदर्थं तस्मिन् समर्पयितुं तद्विनाशार्थं वा सर्वं सर्वप्रजा-

शंपतः । यश्च नृशपंतृशपात् । उषाश्च तस्मै  
निमृक्कं । सर्वं पापं समूहताम् ॥ ७७ ॥ <sup>४४</sup>यो न-  
स्सपत्नो यो रणः । मर्तोऽभिदासन्ति देवाः । इध्म-  
स्येव प्रक्षायतः । मा तस्योच्छेषि किञ्चन । <sup>४५</sup>अ-  
वसृष्टः परापत । शरो ब्रह्मसंशितः । गच्छा-

सम्बन्धि पापं समूहतां संहतं कृत्वा तस्मिन्नेव स्थापयताम् ।  
उषाश्च उदयंश्च निमृक्कं अस्तमयन् च । यद्वा—अहश्च रा-  
त्रिश्च—अम्भत्क्रोशपावत् सर्वस्मिन्नप्यहोरात्रे पापान्येव कुर्वन्  
नश्यत्विति यावत् ॥

<sup>४४</sup>‘समिद्धो अग्ने’\* इत्युपसमिन्धनानन्तरं आहवनीयमुपतिष्ठते—  
यो न इत्यनुष्टुप् ॥ यः मर्तः अस्माकं सपत्नः शत्रुः अनर्थ-  
चिन्तकः यश्चास्माभिः सह रणः रणकारी भूत्वा अस्मान् अ-  
भिदासति उपक्षपयति । रणं करोतीति णिजन्तात् पचाद्यच्  
वृषादिर्द्रष्टव्यः । हे देवाः! इध्मस्य काष्ठस्येव प्रक्षायतः प्र-  
कर्षेण क्षीयमाणस्य तस्य सम्बन्धि किञ्चिदपि मोच्छेषि सर्व-  
मपि गृहधनपशुपुत्रादिकं नश्यतु । क्षै जै वै क्षये ॥

<sup>४५</sup>अभिचरत उपवेषोद्भासने विकल्पः—अवसृष्ट इत्यनुष्टुप् ॥  
हे उपवेष! मया अवसृष्टः क्षिप्तः परापत अपुनरावृत्तो गच्छ  
शरो भूत्वा शरणशीलः शरो हिंसकः, पचाद्यच् । ब्रह्मसंशितः  
ब्रह्मणा मन्त्रेण ब्रह्मणैव वा संशितः निशितिकृतः स त्वं गच्छ

मित्रान्प्रविंश । मैषां कंचनोच्छिषः ॥ ७८ ॥

पतिः प्रजापतये तपस्वी वाचा सौभगाय प-  
शून्मे पिन्वस्व दुर्मरायुं देवयानानग्रेऽन्तरिक्षेऽह-  
मुत्तरो भूयासं प्रजापतिरसि सर्वतश्चित्तः प्रविष्टं  
देवताभिर्वाज्जितं पृथिवी ह्ययतामग्निराग्नीध्रावृ-  
श्चत ससृवाऽसः हुते स्योनेन मे संतिष्ठस्वेतः  
कृधि दध्मस्यूहतामष्टौ च ॥ ६ ॥

सक्षेदं पश्य । विधर्तरिदं पश्य । नाकेदं पश्य ।  
रमतिः रनिष्ठा । ऋतं वर्षिष्ठम् । अमृता या-

इतः स्थानात् । ततो गत्वा अमित्रान् शत्रून् प्रविश्य का  
त्स्न्येन विषयीकुरु । प्रविश्य च एषां अमित्राणां सम्बन्धि  
किञ्चिदपि गृहादिकं मोच्छिषः माऽवस्थितं कार्षीः । लृदित्वादङ् ॥

इति तैत्तिरीयब्राह्मणे तृतीये सप्तमे अच्छिद्रेषु

षष्ठोऽनुवाकः.

देवयजनयाचनं प्रतिषिध्य देवता एवोपतिष्ठेतेत्युक्तम्, तत्रेदं  
यजुः—सक्षेदं इत्यादि ॥ हे सक्ष! अभिभवनशील! शत्रूणां  
अग्रे! । औणादिकः सहेस्सप्रत्ययः । इदं देवयजनं पश्य अनु-  
जानीहि विधर्तः! विविधं धारयितः! सर्वस्य वायो! त्वमपि इदं

न्याहुः । सूर्यो वरिष्ठो अक्षभिर्विभाति । अनु द्या-  
वापृथिवी देवपुत्रे । दीक्षाऽसि तपसो योनिः । त-  
पोऽसि ब्रह्मणो योनिः ॥ ७९ ॥ ब्रह्मासि क्षत्तस्य

पश्य । हे नाक ! सुखैकस्थान ! आदित्य ! त्वमपि इदं पश्य  
यथेयं देवयजनभूमिः रमतिः रमन्तेऽस्यां देवपितृमनुष्या इति  
रमतिः । रमेरतिप्रत्ययः । पनिष्ठा च यथा भवति तथा यूयं  
पश्यत । पनायतिर्व्यवहारकर्मा च असुच्यन्तान्मत्वर्थीयः, तत  
इष्टानि विन्मतोर्लुक्, 'टेः' इति टिलोपः । ऋतं यज्ञः तच्च  
वर्षिष्ठं वृद्धतमं यथा भवति तथा पश्यत । 'प्रियस्थिर'  
इत्यादिना वृद्धस्य वर्षादेशः । यानि चान्यानि प्राग्वंशसदोह-  
विधानोत्तरवेदिप्रभृतीनि अमृता आहुः अमृतत्वहेतून्वा यान्या-  
हुः तान्यपि वर्षिष्ठानि भवन्तु युष्मदृष्ट्या । सूर्यश्चायं वरिष्ठः  
उरुतमः । तेनैव सूत्रेण वरादेशः । अक्षभिः अक्षस्थानीयैः रश्मिभिः  
'छन्दस्यपि दृश्यते' इत्यनङ् । विभाति विविधं भाति यथा  
यागद्वारेण तथा पश्यत । द्यावापृथिव्यौ च यथा तमेव  
भान्तमनु भातः देवपुत्रे देवाः पुत्रस्थानीयाः ययोः, तथा  
पश्यतेति ॥

क्षौममादत्ते—दीक्षाऽसीत्यादि यजुः ॥ हे क्षौम ! दीक्षा  
दीक्षासाधनं त्वमसि । तपसः एकस्नानादेः योनिः कारणं  
त्वमसि । तच्च तपस्त्वमेवासि तस्यापि कारणत्वात् । ब्रह्मणः  
ब्रह्मवर्चसस्य कर्मणो वा कारणमसि तच्च ब्रह्म त्वमसि । त

योनिः । क्षत्तृमस्यृतस्य योनिः । ऋतमसि भूरा-  
रभे । श्रद्धां मनसा । दीक्षां तपसा । विश्वस्य भु-  
वनस्याधिपत्नीम् । सर्वे कामा यजमानस्य सन्तु ।  
'वातं प्राणं मनसाऽन्वारभामहे । प्रजापतिं यो  
भुवनस्य गोपाः । स नो मृत्योस्त्रायतां पात्व२-

स्यापि कारणत्वात् । क्षत्तृस्य बलस्य कारणमसि । तच्चापि  
क्षत्तृ त्वमसि तस्यापि कारणत्वात् । ऋतस्य यज्ञस्य योनिः  
कारणं त्वमसि तच्च ऋतं त्वमेवासि । भूः भावयिता सर्वस्य  
यो यज्ञः । अहं वा भूः यज्ञस्य भावयिता त्वां आरभे  
गृह्णामि । श्रद्धां चारभे मनसा मह । दीक्षां चारभे तप-  
सा सह । कीदृशीम्? विश्वस्य भुवनस्य भूतजातस्य अ-  
धिपत्नीं अधिकं पालयित्रीं यज्ञद्वारेण । ततश्च सम्यक् यज्ञ-  
निर्वृत्या सर्वेऽपि यजमानस्य सन्तु सम्पद्यन्ताम् ॥

“औद्ग्रहणहोमे जपः—वातं प्राणमिति त्रिष्टुप् ॥ वातं सर्व-  
परिस्पन्दाश्रयं परमात्मानमेव प्राणं प्राणात्मना स्थितं मनसाऽ-  
न्वारभामहे अनुक्रमेण परिगृह्णीमः । प्रजापतिं सर्वासां प्रजानां  
पातारं विशेषेण रक्षितारं यः भुवनस्य भूतस्य स्थावरजङ्गमा-  
त्मकस्य गोपाः गोपायिता तं अन्वारभामहे । सः अस्मान्  
मृत्योः त्रायतां रक्षतु, अंहसश्च पातु । यथा वयं ज्योक्  
दीर्घकालं जीवाः जीवन्तः जरां अशीमहि पुरुषायुषं जीवि-

हंसः ॥ ८० ॥ ज्योग्जीवा जुरामंशिमहि । <sup>४</sup>इन्द्रं  
शाकर गायत्रीं प्रपद्ये । तां ते युनज्मि । इन्द्रं  
शाकर त्रिष्टुभं प्रपद्ये । तां ते युनज्मि । इन्द्रं शा-  
कर जगतीं प्रपद्ये । तां ते युनज्मि । इन्द्रं शाकरा-  
नुष्टुभं प्रपद्ये । तां ते युनज्मि । इन्द्रं शाकर पङ्क्तिं  
प्रपद्ये ॥ ८१ ॥ तां ते युनज्मि । <sup>५</sup>आऽहं दीक्षामरुहमृ-  
तस्य पत्नीम् । गायत्रेण छन्दसा ब्रह्मणा च । ऋतम्

तैवायुषोऽन्तं व्याप्नुयामः । न तु मध्ये समाप्नुयामः । अश्रो-  
तेर्लटि शपो लुक् ॥

<sup>४</sup>कृष्णाजिनस्यानुदिशं मध्ये च स्पर्शने—इन्द्र शाकरेति यजुः ॥  
हे इन्द्र! शाकर! शाकरसंबन्धिन्! । यद्वा—शाकरः यज्ञः  
तद्धानभेदेनोच्यते तत्प्रियत्वात् । कृष्णाजिनांशस्य तदभेदेन स्तुतिः ।  
गायत्रीं प्राथम्यात् गायत्रीस्थानीयां त्वां प्रपद्ये गायत्रीवित्  
यज्ञसाधनभूतं वा त्वां आश्रयामि । तां च गायत्रीं त्वत्सं-  
बन्धिनि यागे युनज्मि । एवं त्रिष्टुबादिषु योज्यम् ॥

<sup>५</sup>उपविश्य मध्ये जपति—आऽहमिति त्रिष्टुप् ॥ यजुरेव वा ।  
अहं ऋतस्य यज्ञस्य पत्नीं पालयित्रीं दीक्षामारुहं दीक्षासा-  
धनं चर्म आरूढोऽस्मि गायत्रेण छन्दसा ब्रह्मणा मन्त्रेण  
च । इदानीं ऋतं मानसं तथ्यं सत्ये वाचिके तथ्ये अ-  
धायि स्थापितम् । सखं च ऋते अधायि । अविनाभूते



सुत्यैऽधायि । सुत्यमृतैऽधायि । ऋतं च मे सुत्यं चा-  
भूताम् । ज्योतिरभूव<sup>५</sup> सुव<sup>६</sup>रगमम् । सुव<sup>७</sup>र्गं लोकं  
नाकस्य पृष्ठम् । ब्रध्नस्य विष्टपमगमम् । \*पृथिवी  
दीक्षा ॥ ८२ ॥ तयाऽग्निर्दीक्षया दीक्षितः । ययाऽ-  
ग्निर्दीक्षया दीक्षितः । तया त्वा दीक्षया दीक्षया-  
मि । अन्तरिक्षं दीक्षा । तया वायुर्दीक्षया दीक्षि-

द्वे अपि मयि वर्तेते ते च ऋतसत्ये मे अभूतां पुनःपुनः  
भवतां, भूते वा मम स्ताम् । तथा च सति अहं ज्योति  
रभूवं परमं ज्योतिरेव संपत्स्ये ततश्च सुवः स्वर्गं अगमं  
गमिष्यामि । 'आशंसायां भूतवच्च' इति भविष्यति लुङ् ।  
ततश्च सर्वमपि स्वर्गाख्यं लोकं गमिष्यामि । ततः नाकस्य  
अविद्यमानदुःखस्य आदित्यमण्डलस्य पृष्ठं उपरिभागं ब्रध्नस्य  
परिवृढस्य आत्मनः विष्टप स्थानं परमात्माख्यं गमिष्यामि ये-  
नैक्यं गतः परं ब्रह्म जानाति ॥

"दण्डं प्रदाय यजमानमन्वारभ्य जपत्यध्वर्युः—पृथिवी दीक्षे-  
त्यादि यजुः ॥ पृथिवी दीक्षा दीक्षासिद्धिहेतुः । यद्वा—पृथि-  
व्येव दीक्षा तद्धेतुत्वात् । तया पृथिव्या दीक्षात्मिकया अग्निः  
दीक्षितः पृथिव्यात्मिकया वा दीक्षया । अथ सः अग्निः  
यया दीक्षितः तयैव दीक्षया त्वा दीक्षयामि हे यजमान ! ।  
एवमन्तरिक्षद्युदिगवोषधिवाक्षु योज्यम् । पृथिवी त्वेत्यादि । हे यज-

तः । यया वायुर्दीक्षया दीक्षितः । तया त्वा दीक्ष-  
 या दीक्षयामि । द्यौर्दीक्षा । तयाऽऽदित्यो दीक्षया  
 दीक्षितः । ययाऽऽदित्यो दीक्षया दीक्षितः ॥ ८३ ॥  
 तया त्वा दीक्षया दीक्षयामि । दिशो दीक्षा । त-  
 या चन्द्रमा दीक्षया दीक्षितः । यया चन्द्रमा दी-  
 क्षया दीक्षितः । तया त्वा दीक्षया दीक्षयामि ।  
 आपो दीक्षा । तया वरुणो राजा दीक्षया दीक्षि-  
 तः । यया वरुणो राजा दीक्षया दाक्षितः । तया  
 त्वा दीक्षया दीक्षयामि । ओषधयो दीक्षा ॥  
 ८४ ॥ तया सोमो राजा दीक्षया दीक्षितः ।  
 यया सोमो राजा दीक्षया दीक्षितः । तया त्वा  
 दीक्षया दीक्षयामि । वाग्दीक्षा । तया प्राणो  
 दीक्षया दीक्षितः । यया प्राणो दीक्षया दीक्षितः ।  
 तया त्वा दीक्षया दीक्षयामि । पृथिवी त्वा दीक्ष-  
 माणमनुदीक्षताम् । अन्तरिक्षं त्वा दीक्षमाणमनु

मान! त्वां दीक्षमाणं अनु त्वया दीक्षमाणेन सह पृथिव्यपि  
 दीक्षतां त्वत्सिद्धयर्थम् । तृतीयार्थेऽनोः कर्मप्रवचनीयत्वम् । एव-  
 मन्तरिक्षद्युदिग्बोषधिवायुक्तामयजुस्सु द्रष्टव्यम् । अहश्चेत्यादि । अह-

दीक्षताम् । द्यौस्त्वा दीक्षमाणमनुदीक्षताम् ॥ ८५ ॥  
 दिशस्त्वा दीक्षमाणमनुदीक्षन्ताम् । आपस्त्वा दी-  
 क्षमाणमनुदीक्षन्ताम् । ओषधयस्त्वा दीक्षमाणम-  
 नुदीक्षन्ताम् । वाक्त्वा दीक्षमाणमनुदीक्षताम् ।  
 ऋचस्त्वा दीक्षमाणमनुदीक्षन्ताम् । सामानि त्वा  
 दीक्षमाणमनुदीक्षन्ताम् । यजूंषि त्वा दीक्षमा-  
 णमनुदीक्षन्ताम् । अहंश्च रात्रिश्च । कृषिश्च वृष्टि-  
 श्च । त्विषिश्चापचितिश्च ॥ ८६ ॥ आपश्चौषधयश्च ।  
 ऊर्कं सूनृतां च । तास्त्वा दीक्षमाणमनुदीक्षन्ताम् ।  
 'स्वे दक्षे दक्षपितेह सीद । देवानां सुमो महते  
 रणाय । स्वासस्थस्तनुवा संविशस्व । पितेवैधि

राद्यभिमानिन्यो देवताश्च त्वा दीक्षमाणमनुदीक्षन्ताम् । त्विषिः  
 दीप्तिः । अपचितिः पूजा । ऊर्क अन्नम् । सूनृता यज्ञसं-  
 पादिनी देवी वाक् । गतमन्यत् ॥

'दीक्षणीयायाः पुरस्तात् अग्न्युपस्थानम्—स्वे दक्ष इति त्रिष्टुप् ॥  
 हे अग्ने ! स्वे आत्मीये स्थाने दक्षे प्रवृद्धे इह सीद दक्ष-  
 पिता दक्षाः पातारः यजमानाः यस्य तादृशः त्वम् । देवा-  
 नामपि सुमः सुखहेतुः महते रणाय रमणाय । छान्दसो-  
 व्यञ्जनलोपः । देवानां वा रमणाय । स्वासस्थः शोभनासन-

सूनव् आसुशेवः । <sup>८</sup>शिवो मां शिवमाविश । स-  
त्यं मं आत्मा । श्रद्धा मेऽक्षितिः ॥ ८७ ॥ तपो  
मे प्रतिष्ठा । सवितृप्रसूता मा दिशो दीक्षयन्तु ।  
सत्यमस्मि । <sup>९</sup>अहं त्वदस्मि मदसि त्वमेतत् ।  
ममांसि योनिस्तव योनिरस्मि । ममैव सन्वहं  
हव्यान्यग्रे । पुत्रः पित्रे लोककृज्जातवेदः । <sup>१०</sup>आ-

स्थितः भूत्वा तनुवा शरीरेण प्रवृद्धेन संविशस्व । संविष्टश्च  
अस्मभ्यं सुशेवः सुमुखः आ समन्तात् एधि भव पिता  
सूनव इव । 'आद्युदात्तं द्व्यच्छन्दसि' इत्युत्तरपदाद्युदात्तत्वम् ॥

<sup>८</sup>शिवो मेति यजुः ॥ आदौ वा एकपदा गायत्री ॥ शिवः  
शान्तोपद्रवः त्वं मामपि तादृशं कृत्वा आविश । ततः त्वत्प्र-  
सादात् मम आत्मा स्वभावः सत्यमस्तु सत्यस्वभावः भूयासम् ।  
तथा मम क्षितिः निवासाधारः श्रद्धाऽस्तु श्रद्धायां निवसानि ।  
तथैव मम तपः प्रतिष्ठाऽस्तु तपस्येव बद्धमूलो भवानि । एवञ्च—  
सवितृप्रसूताः सवित्रैवानुज्ञाता दिशः मा दीक्षयन्तु दीक्षाफ-  
लसिद्ध्या मां योजयन्तु सर्वत्र वा मां दीक्षितत्वेन ख्यापयन्तु ।  
इदानीं अहं सत्यमेव परं ब्रह्मास्मि न मर्त्यः ॥

<sup>९</sup>प्रायणीयायाः पुरस्तात् आहवनीयोपस्थाने—अहं त्वमिति  
त्रिष्टुप् ॥ 'उद्धन्यमानम्'\* इत्यत्र व्याख्याता ॥

जुह्वानस्सुप्रतीकः पुरस्तात् । अग्ने स्वां योनिमा-  
सीद साध्या । अस्मिन्धसधस्थे अध्येत्तरस्मिन् ॥  
८८ ॥ विश्वे देवा यजमानश्च सीदत । एकमिषे  
विष्णुस्त्वाऽन्वेतु । द्वे ऊर्जे विष्णुस्त्वाऽन्वेतु । त्री-  
णि व्रताय विष्णुस्त्वाऽन्वेतु । चत्वारि मायोभवाय  
विष्णुस्त्वाऽन्वेतु । पञ्च पशुभ्यो विष्णुस्त्वाऽन्वेतु ।  
षड्रायस्पोषाय विष्णुस्त्वाऽन्वेतु । सप्त सप्तभ्यो हो-

<sup>10</sup>आजुह्वान इति च त्रिष्टुप् ॥ 'प्राचीमनु प्रदिशम्'\* इत्यत्र  
व्याख्याता ॥

<sup>11</sup>सोमक्रयण्यै पादानुमन्तणे जपः—एकमिष इत्यादि यजुः ॥  
हे सोमक्रयणि! तव एकं पदं इषे अन्नाय विष्णुः अन्वेतु  
यावदेकपदक्रमणं त्वामनु गच्छतु । विष्णुः व्यापकः देवः त्वा  
त्वां व्याप्नोतु, तस्यैवायं पदक्रमः भूयादिति भवः । इषे अ-  
न्नसमृद्धये । अथ द्वे पदे यावत्पदद्वयक्रमणं विष्णुः त्वां अन्वेतु  
ऊर्जे रसाय क्षीरादिसमृद्धये । एवं सर्वत्र । व्रताय कर्मसमृ-  
द्धये । मायोभवाय प्राणसमृद्धये मयोभूः वातः तत्सम्बन्धी  
मायोभवः । उत्सादित्वादञ् । पशुभ्यः द्विपाच्चतुष्पाच्छरणेभ्यः ।  
रायस्पोषाय धनसमृद्धयै । सप्तभ्यः होत्राभ्यः तासां स्वका-  
र्यसामर्थ्याय ॥

त्राभ्यो विष्णुस्त्वाऽन्वेतु।<sup>12</sup> सखायस्सप्तपदा अभूम् ।  
 सख्यं ते गमेयम् ॥ ८९ ॥ सख्यात्ते मा योषम् । स-  
 ख्यान्मे मा योषाः ।<sup>13</sup> साऽसि सुब्रह्मण्ये । तस्यास्ते  
 पृथिवी पादः । साऽसि सुब्रह्मण्ये । तस्यास्तेऽन्त-  
 रिक्षं पादः । साऽसि सुब्रह्मण्ये । तस्यास्ते यौः

<sup>12</sup>सप्तमे पदे जपः—सखाय इति यजुः ॥ आदौ वा एकपदा  
 गायत्री ॥ हे सोमक्रपणि ! मम सखा त्वं भव । समानख्यानः  
 जनः सखा । यस्मात्त्वं सप्तपदा मया सह सप्तपदानि त्वया  
 क्रान्तानि अतः सप्तपदपरिच्छिन्नकालवर्तिना संबन्धेन त्वं सखा  
 अस्माकं भव । वयं च सप्तपदाः तव सखायः अभूम् ।  
 अतः इदानीं सर्वकालं तव सख्यं गमेयं गम्यामं अनेन सा-  
 प्तपदीनेन सख्येन हेतुना । ‘सख्युर्यः’ इति यः । गमेः लिङ्-  
 शिण्यङ् । किञ्च—तव सख्यात् सार्वकालिकात् अहं मा  
 योषं पृथक्सिद्धो मा भूवम् । त्वमपि मदीयान् सख्यात् मा  
 योषाः मा वियुक्ता भूः । यौतेर्लुङि सिचि वृद्धचभावः छान्द-  
 सः, आत्मनेपदं च ॥

<sup>13</sup>सुब्रह्मण्यायामाहूयमानायां जपति—साऽसीति यजुः ॥ ‘सुब्र-  
 ह्मण्योम्’\* इत्यादिः निगदविशेषः । सुब्रह्मण्या सुब्रह्मण्य-  
 शब्दवत्त्वात् । हे सुब्रह्मण्ये ! सैव पङ्क्तिः पञ्चपदा त्वमसि ।  
 यस्यायं पाङ्क्तः यज्ञः तस्याः पङ्क्त्यात्मिकायाः तव पृथिव्ये-

पादः । साऽसि सुब्रह्मण्ये । तस्यास्ते दिशः पादः ॥  
 १० ॥ परोरजास्ते पञ्चमः पादः । सा न इप्रमूर्जं  
 धुक्ष्व । तेजं इन्द्रियम् । ब्रह्मवर्चसमन्नायम् । वि-  
 मिमे त्वा पर्यस्वतीम् । देवानां धेनुः सुदुधामन-  
 पस्फुरन्तीम् । इन्द्रस्सोमं पिबतु । क्षेमो अस्तु  
 नः । <sup>15</sup>इमां नराः कृणुत वेदिमेत्यं । वसुमतीः

व प्रथमः पादः । अन्तरिक्षं द्वितीयः । द्यौः तृतीयः ।  
 दिशः चतुर्थः । तव पञ्चमः पादः परोरजाः रजांसि लोकाः  
 तमांसि भूतानि एभ्यः परस्तात् य लोकः आदित्यात्मा स  
 पञ्चमः । पारस्करादित्वात् सुद्, राजदन्तादित्वात्परनिपातः ।  
 तादृशी त्वं अस्मभ्यं इडादीनि धुक्ष्व देहि ॥

<sup>14</sup>महावेदिं विमिमीते—विमिम इत्यनुष्टुप् । हसितचतुर्था, विवृ-  
 द्धद्वितीया ॥ हे वेदे! त्वां विमिमे विविधं परिच्छिनद्धि प-  
 यस्वतीं हविर्भिः अन्नवतीं वृष्टिहेतुं वा यागद्वारेण, देवानां  
 धेनुं धेनुस्थानीयां धेनुवत् प्रीणयित्रीं हविषामाधारत्वात्, सुदुधां  
 सुष्टु कामानां दोग्ध्रीम् । 'दुहः कप् घश्च' इति कप् । अन  
 पस्फुरन्तीं प्रातिकूल्यमप्रतिपद्यमानाम् । कैमर्थक्येनेत्याह—अ  
 स्माकं सोमं इन्द्रः पिबतु । तेन अस्माकं क्षेमः रक्षाऽस्तु ।  
 इन्द्रो वा अस्माकं क्षेमकार्यस्तु ॥

<sup>15</sup>वेदिकरणे जपति—इमां नरा इति । प्रैष इत्यन्ये । इय-  
 मतिजगती पञ्चपदा ॥ 'वर्ष्मन् दिवो नाभा पृथिव्याः' इत्येकः

रुद्रवतीमादित्यवतीम् ॥ ११ ॥ वर्षमन्दिवः । ना-  
भा पृथिव्याः । यथाऽयं यजमानो न रिष्येत् ।  
देवस्य सवितुस्सवे । <sup>16</sup>चतुर्दिशखण्डा युवतिस्सु-  
पेशाः । घृतप्रतीका भुवनस्य मध्ये । तस्याः सु-  
पर्णाविधि यौ निविष्टौ । तयोर्देवानामधि भागधे-

पादः । हे नराः ! मनुष्याः इमां वेदिं आगत्य कृणुत । कीदृशीं ?  
वस्वादिभिः तद्वतीं वर्षमन् दिवः द्युलोकस्य उच्छ्रायहेतौ द्युलोकाद-  
प्युच्छ्रिते वाऽस्मिन् स्थाने पृथिव्याः नाभा नाभिस्थानीये नहन-  
स्थाने वा पृथिव्याः । सप्तम्या ङादेशः । यथाऽयं यजमानः न  
रिष्येत् न हीयेत फलात्तथा कृणुत । कस्त्वमस्मान्नियोक्तुमिति चेत्  
न ब्रूमः अस्मन्नियोगात्कृणुतेति । अपि तु देवस्य सवितुः  
सर्वस्य प्रेरयितुः सवे अनुज्ञायां वर्तमानाः कृणुत । स एव युष्मान्  
कारयतीति । ‘सवजवौ छन्दसि’ इति सवशब्दोऽन्तोदात्तः ॥

<sup>16</sup>कृतां वेदिमनुमन्त्रयते—चतुर्दिशखण्डेति त्रिष्टुभा ॥ पूर्वा-  
र्धर्चः ‘उद्धन्यमानम्’\* इत्यत्र व्याख्यातः । तस्यां तादृश्यां  
वेद्यां अधि उपरि यौ निविष्टौ सुपर्णौ शोभनपतनौ अग्निश्च  
मध्यमश्च पर्जन्यः तदधीनप्रवृत्तित्वात् द्वयोः । ततः हवींषि  
देवेभ्यो वहति कश्चित् । तस्यां हवींषि देवार्थमावहत्यन्यः वृष्ट्या  
तदुत्पादकत्वात् । तदेवाह—एवं तयोः अधिरूढं देवानां भाग-  
धेयम् । एवं वेद्या एव स्तुतिः ॥



यम् । <sup>7</sup>अप॒ जन्यं॑ भ॒यं नुद॑ । अपं च॒क्राणि॑ वर्त-  
य । गृह॑ꣳ सोम॑स्य गच्छतम् । <sup>18</sup>न वा उ॒वे॒तन्मि-  
यसे॒ न रि॑ष्यसि । दे॒वाꣳ इ॒दैषि॑ पृथिभि॑स्सुगेभिः ।  
यत्र॒ यन्ति॑ सु॒कृतो॑ नापि॑ दु॒ष्कृतः॑ । तत्र॑ त्वा दे॒व-  
स्स॑वि॒ता द॑धातु ॥ १२ ॥

ब्रह्म॑णो योनि॒रꣳहंसः॑ प॒ङ्क्तिं॑ प्रप॑द्ये दी॒क्षा य-  
याꣳऽऽदि॒त्यो दी॒क्षया॑ दीक्षि॒तस्त॑या त्वा दी॒क्षया॑ दी-  
क्षया॑म्योष॑धयो दी॒क्षा द्यौस्त्वा॑ दीक्ष॑माणमनु॒ दीक्ष-  
तामप॑चितिश्चाक्षि॑तिरुत्तर॑स्मिन्गमेयं दि॒शः पादं॑  
आदि॒त्यव॑तीं वर्तय॒ पञ्च॑ च ॥ ७ ॥

<sup>17</sup>अन्तर्वेद्यां लोष्टमादाय बहिः क्षिपति—अप॒ जन्यमि॑ति  
माय॒त्र्या ॥ हे ह॒विर्धान॑ ! जन्यं जनेषु॑ सर्वेषु॑ भवं भयं अपनुद॑  
नाशय॑ लोष्टनिरसनद्वारेण । च॒क्राणि॑ परब॒लानि॑ च अपवर्तय॑  
अपगमय॑ । प्रत्येकमुच्यते । एवं युवाभ्यां कृते कर्मसिद्धयथ  
इदानीं॑ अविघ्नेन युवां सोमस्य गृहं गच्छतम् ॥

<sup>18</sup>संज्ञपने परावर्तते यजमानः—न वा उ॒वे॒तदिति॑ जगत्या ॥ प्रथ-  
मोऽर्धर्चः॑ 'ये वाजिनम्'\* इत्यत्र व्याख्यातः । यत्र सु॒कृत एव॑ यन्ति  
न दु॒ष्कृतोऽपि॑, तत्र स्थाने देवः सविता त्वा दधातु स्थापयतु ॥

इति तैत्तिरीयब्राह्मणे तृतीये सप्तमे अच्छिद्रेषु  
सप्तमोऽनुवाकः.

<sup>1</sup>यदस्य पारे रजसः । शुक्रं ज्योतिरजायत ।  
तन्नः पर्षदति द्विषः । अग्ने वैश्वानर स्वाहा ।  
यस्माद्भीषाऽवाशिष्टाः । ततो नो अभयं कृधि ।  
प्रजाभ्यस्सर्वाभ्यो मृड । नमो रुद्राय मीढुषे ।

<sup>1</sup>पशोरुपाकृतस्य वाशनादिषु होमः । तत्र सर्वस्यादौ—  
यदस्य पारे इति ॥ ततः ‘यस्माद्भीषा’ इत्यादयो नैमित्तिक-  
विशेषाः मध्ये भवन्ति । ततः ‘य इदमकः’ इति सर्वत्रान्ते  
भवति । तत्र प्रथमास्तित्वोऽनुष्टुभः । ‘उदुस्व’ इति त्रिष्टुप् । ततः  
‘यस्मात्’ इति पङ्क्तिः चतुष्पदा । प्रथमः पादो विवृद्धः । वेपनपला-  
यनसंज्ञानेषु तित्वोऽनुष्टुभ एके । ‘य इदमकः’ इति प्रथमं यजुरेके ।  
तत्र ‘यदस्य पारे’ इति व्याख्याता ‘समितम्’\* इत्यत्र ॥

<sup>2</sup>यस्मादित्यादिः वाशने शब्दने होमः ॥ हे पशो! यस्मात्  
दुःखात् कारणात् त्वं भीषा भीत्या इत्यम्भूतस्सन् अवाशिष्टाः  
वाशितमकृथाः । वाशु शब्दे, दैवादिकः लुङ्चडागमः । त-  
स्माद्धेतोः अस्माकं अभयं कृधि भयं माकृथा इति यावत् ।  
यद्वा—भयहेतोः मरणाद्भीतः त्वं अवाशिष्टाः, तत एव मरणा-  
दस्माकं यथा भयं न भवति तथा कुरु । किञ्च—प्रजाभ्यः  
सर्वाभ्योऽपि स्वस्यै परस्यै च मृड सुखय । कर्मणस्संप्रदानत्वाच्च-  
तुर्थी । रुद्राय च युष्माकं स्वामिने मीढुषे सेक्रे युष्मान् उत्पादि  
तवते नमः स प्रसन्नो भवत्विति । ‘मीढ्वान् इति मिहेर्निपात्यते ॥

<sup>३</sup>यस्माद्वीषा न्यषदः । ततो नो अभयं कृधि॥१३  
 प्रजाभ्यस्सर्वाभ्यो मृड । नमो रुद्राय मीढुषे ।  
<sup>४</sup>उदुस्र तिष्ठ प्रतितिष्ठ मा रिषः । मेमं यज्ञं यज-  
 मानं च रीरिषः । सुवर्गे लोके यजमानः<sup>५</sup> हि धे-  
 हि । शं न एधि द्विपदे शं चतुष्पदे । <sup>५</sup>यस्माद्वी-  
 षाऽवेपिष्ठाः पलायिष्ठास्समज्ञास्थाः । ततो नो  
 अभयं कृधि । प्रजाभ्यस्सर्वाभ्यो मृड । नमो रु-

<sup>३</sup>अथ यस्मादिति निषदने शयने ॥ न्यषदः निषण्णवा-  
 नसि । लुडित्वादङ् । समानमन्यत् ॥

<sup>४</sup>उदुसेति निपातने मैत्रावरुणेनोत्थापयति ॥ हे उदुस्र! गौः  
 उत्तिष्ठ सर्वपशूपलक्षणं उस्तग्रहणम् । प्रतितिष्ठ प्रतितिष्ठितो भव  
 मा रिषः मा नशः । इमं च यज्ञं मा रीरिषः मा नीन-  
 शः । त्वय्यनुत्थिते हि वैगुण्यात् सर्वं नष्टं स्यात्, तस्मात्  
 शीघ्रमुत्थाय त्वं सम्यक् यागनिर्वृत्या सुवर्गे लोके यजमानं  
 धेहि स्थापय । अस्माकं च द्विपदे चतुष्पदे च शं सुख-  
 हेतुः एधि भव ॥

<sup>५</sup>यस्मादिति समानं पूर्वेण ॥ अवेपिष्ठाः अकम्पिष्ठाः प-  
 लायिष्ठाः संज्ञपनस्थानादपागमः । समज्ञास्थाः अकामतः संज्ञ-  
 तोऽभूः संज्ञपनमन्तरेण भीत्यैवामृथा इति यावत् । अन्तर्भावित-  
 तण्यर्थात् जानातेः लुडि कर्मण्यात्मनेपदम् । यद्वा—संज्ञानं

द्रायं मीढुषे ॥ १४ ॥ <sup>६</sup>य इदमकः । तस्मै नमः ।  
 तस्मै स्वाहा । <sup>७</sup>न वा उवेतन्ध्रियसे । आशानां  
 त्वा विश्वा आशाः । <sup>८</sup>यज्ञस्य हि स्थ ऋत्विग्यौ ।  
 इन्द्राग्नी चेतनस्य च । हुताहुतस्य तृप्यतम् । अ-  
 हुतस्य हुतस्य च । हुतस्य चाहुतस्य च । अहु-

उत्कण्ठा । 'संप्रतिभ्याम्' इति व्यत्ययेन आध्यानेऽप्यात्मनेपदम् ।  
 दुःखातिशयेन मात्राद्युत्कण्ठापरीतोऽभूः । समानमन्यत् ॥

<sup>६</sup>य इदमिति ॥ इदं वाशितादिकं यः अकः अकार्षीत्  
 अचीकरत् तस्मै देवाय नमः पशूनां स्वामिने स्वाहुतं चेदम-  
 स्तु तस्मै देवाय ॥

<sup>७</sup>अथ मृतं पशुं अप्सु अभ्यवहरति—न वा उवेतदिति  
 तिमृभिः ॥ 'ये वाजिनम्'<sup>१</sup> इत्यत्र प्रथमा त्रिष्टुप् व्यख्याता ।  
 अस्याः प्रतीकग्रहणम् । 'आशानां त्वाशापालेभ्यः' 'विश्वा  
 आशा मधुना' इति चानुष्टुप्त्रिष्टुभौ 'पुनर्नः'<sup>२</sup> इत्यत्र व्याख्यातो  
 प्रतीकग्रहणमत्रानयोः ॥

<sup>८</sup>हुताहुतयोर्मिश्रणे—यज्ञस्य हि इत्याद्याः तिस्रोऽनुष्टुभः । तृ-  
 तीयया तस्य भक्षणम् । हे इन्द्राग्नी! युवां हि यज्ञस्य ऋ-  
 त्वियौ प्राप्तकालौ स्थः । अस्मिन्काले युवां स्वामिनौ इति  
 यावत् । चेतनस्य सर्वस्य च स्वामिनौ स्थः । हि यस्मा-  
 देवं तस्मात् हुताहुतस्य मिश्रितस्य संयुक्तस्य तृप्यतम् । सु-

तस्य हुतस्य च । इन्द्राग्नी अस्य सोमस्य । वीतं  
पिबतं जुषेथांम् । मा यजमानं तमोऽविदत् । म-  
त्विजो मो इमाः प्रजाः । मा यस्सोममिमं पि-  
वात् । सः सृष्टमुभयं कृतम् ॥ १५ ॥

कृधि मीढुषेऽहुतस्य च सप्त च ॥ ८ ॥

हितार्थयोगे षष्ठीसमासप्रतिषेधेन षष्ठी ज्ञापिता । मिश्रितपानेन तृप्तौ  
भवतं मिश्रितरसानुभवेन । अथाहुतस्य तृप्यतं, हुतस्य च  
अवयवरसास्वादेन च तृप्यतमित्यर्थः । किञ्च—हुतस्य सम्ब-  
न्धिनः अहुतस्य हुतसंसर्गेणाहुतावयवस्य यो रसविशेषः तस्य च  
तृप्यतम् । अहुतस्य च संबन्धिनो हुतस्य अहुतसंसर्गेण हु-  
तावयवस्य यो रसविशेषः तस्य च तृप्यतम् । एवमुक्तप्रका-  
रेण बहुप्रकाररसस्यास्य सोमस्य वीतं कामयेथां पिबतं जुषे-  
थां प्रीयेथां च । कर्मणि षष्ठी । मा यजमानमिति । य-  
जमानं तमः मतिविपर्यासः तन्निमित्तं पापं वा माऽविदत् मा  
लब्ध । विन्दतेर्लुङि लदित्वादङ् । ऋत्विजश्च मा तमोऽवि-  
दत् । मैव च इमाः प्रजाः तमोऽविदत् कर्मश्रेष्ठनिमित्तं पापम् ।  
अथ यश्च इमं सोमं पिवात् तमपि मा तमोऽविदत् । की-  
दृशं सोमं? उभयमपि हुतमहुतं च संसृष्टं कृतम् । ईदृशं  
पिबन्तमपि मा तमोऽविदत् ॥

इति तैत्तिरीयब्राह्मणे तृतीये सप्तमे अच्छिद्रेषु

अष्टमोऽनुवाकः.

१अनागसस्त्वा वयम् । इन्द्रेण प्रेषिता उप ।  
 वायुष्टे अस्त्व२शभूः । मित्रस्ते अस्त्व२शभूः ।  
 वरुणस्ते अस्त्व२शभूः । अपा क्षया ऋतस्य ग-  
 र्भाः । भुवनस्य गोपाश्येना अतिथयः । पर्वता-  
 नां ककुभः प्रयुतो न पातारः । वसुनेन्द्रं ह्वयत ।

१उपांशोरभिषवमन्त्रः—अनागस इति पङ्क्तिः ॥ हे सोम !  
 वयमनागसः अनपराधाः । तवापराधः, अस्माकं नापराधः,  
 यस्मात् वयं इन्द्रेण प्रेषिताः त्वां उपेम । उपसर्गसामर्थ्यात्  
 क्रियाविशेषलाभः । अत एव वाय्वादयोऽपि तवांशभुवः रसांश-  
 स्य भावयितारो भवन्तु । अस्माकं साहाय्यकं प्रतिपद्यन्ताम् ।  
 भवतेः ण्यन्तात् किपि 'बहुलमन्यत्रापि' इति णिलुक् ॥

२खरे सन्नान् ग्राव्णोऽभिमृशति—अपां क्षया इति यजुषा ॥  
 हे ग्रावाणः अपां क्षयाः उदकस्य गृहभूताः यागद्वारेण वृ-  
 ष्टिहेतुत्वात् । ऋतस्य यज्ञस्य गर्भाः प्रधानसाधनभूताः । भुव-  
 नस्य भूतजातस्य गोपाः गोपायितारः । श्येनाः शंसनीयाः  
 क्षिप्रकारिणः । अतिथयः अतिथिवत् सर्वस्य प्रियाः । अत्र  
 'सुवामन्त्रिते' इति पराङ्गवद्भावात् अपां क्षया इत्यादेः षष्ठ्या-  
 मन्त्रितसमुदायस्यामन्त्रितस्वरः । तत्र पूर्वपूर्वामन्त्रितस्य अविद्यमा-  
 नतया षाष्ठिकमाद्युदात्तत्वम् । सत्यपि सामानाधिकरण्ये विशेष-  
 परत्वाभावात् निषेधाभावः । यद्वा—'विभाषितं विशेषवचने'  
 इति अविद्यमानवत्त्वमेव । शंसनीयाः अतिथय इति विशेष-

घोषेणामीवाश्चातयत ॥ १६ ॥ युक्तास्स्थ वहत ।  
 ३ देवा ग्रावाण इन्दुरिन्द्र इत्यवादिषुः । एन्द्रमचु-  
 च्यवुः परमस्याः परावतः । आऽस्मात्सधस्थात् ।

वाचित्वात्तत्र निघात एव प्रवर्तते । पर्वतानां ककुभः प्रधान-  
 भूताः । पूर्ववत्स्वरः । न पातारः न पातयितारः । 'न आप्न-  
 पात्' इति नलोपाभावः । ईदृशाः यूयं प्रयुतः प्रकर्षेण मिश्री-  
 भूताः सोमेन यूयं, वशुना श्रुतिसुखेन शब्देन इन्द्रं ह्वयत  
 आह्वयत । किञ्च—घोषेण महता शब्देन अमीवान् रोगान्  
 चातयत । किञ्च—युक्ता नियुक्ता अवहिता वा इह कर्मणि  
 स्थ तस्मात् यज्ञमिमं वहत सम्यङ्निर्वर्तयत ॥

३ माध्यन्दिनीयाभिषवानन्तरं ग्रावणोऽनुमोदते—देवा इति य-  
 जुषा ॥ एते ग्रावाण एव इन्दुः चन्द्रश्चेति देवाः इन्द्राद-  
 यः अवादिषुः वदन्ति । इन्दुः सोमः । यद्वा—देवाः व्य-  
 वहतारः ऋत्विजः यज्ञविदः । ते एवं अवादिषुः—ग्रावाण  
 एव सोमः तदधीनत्वात् अभिषवस्य । स एव अभिषुत्यः सोमः  
 इन्द्रः तदधीनस्थितित्वात् तस्य । इन्द्रश्च सर्वलोकस्थितिहेतुरिति ।  
 अतः तं इन्द्रं परमस्याः परावतः महतो दूरात् द्युलोकतः  
 आऽचुच्यवुः आच्यावयन्ति आगमयन्ति ग्रावाणः निजेन श-  
 ब्देन । 'उपसर्गाच्छन्दसि' इति वतिः, च्यवतेरन्तर्भावितण्य-  
 र्थात् छान्दसे लुङि, 'बहुलं छन्दसि' इति शपः क्लृः । 'जुसि  
 च' इति गुणः । परस्मैपदम् । किञ्च—अस्मात् सधस्थात्

तेरन्तरिक्षात् । आ सुभूतमसुषुः । ब्रह्मवर्चसं  
 आऽसुषुः । समरे रक्षास्यवधिषुः । अपहतं  
 ज्यस्य । वाक् त्वा मनश्च श्रीणीताम् ॥ १७॥  
 गश्च त्वाऽपानश्च श्रीणीताम् । चक्षुश्च त्वा श्रोत्रं  
 श्रीणीताम् । दक्षश्च त्वा बलं च श्रीणीताम् । ओज-  
 त्वा सहश्च श्रीणीताम् । आयुश्च त्वा जुरा च श्री-

थानं सधस्थः पृथिवी, ततश्च आचुच्यवुरित्येव । उरोः  
 शीर्षात् अन्तरिक्षाच्च इन्द्र आऽचुच्यवुः ग्रावाणः । त इमे  
 तं शोभनजन्मानं सोमं आऽसुषुः इन्द्रार्थम् । पूर्ववद्गुणः ।  
 च तेनैव हेतुना ब्रह्मवर्चसं आऽसुषुः अनुजानन्तु य-  
 रेण । समरे शत्रुकलहे च रक्षांसि अवधिषुः घ्नन्तु ।  
 च ब्रह्मज्यस्य ब्राह्मणानां मन्त्राणां वा जेतुः दुरात्मनः  
 पतेरपि अपहतं अपहतिरस्तु । भावे निष्ठा । बलं वा  
 य अपहतमस्तु । ज्या वयोहानौ, 'आतोऽनुपसर्गे कः' ॥

१दधि श्रीणाति—वाक् त्वेति यजुषा ॥ वाक् मनश्च त्वां  
 नीतां सेवतां, पचेतां वा यागसाधनभावेन नित्यसहभूते त्वयि  
 तामिदर्थः । एवं सर्वत्र । दक्षः उत्साहः । ओजः दीप्तिः ।  
 ः अभिभवितृत्वम् । शृतोऽसि पक्वोऽसि स्वभावत एव कर्मसु  
 शृतंकृतः निर्वर्तितशोभनपाकः । 'यश्शृतस्स सदेवः'\* इति



णीताम् । आत्मा च त्वा तनूश्च श्रीणीताम् । शृतो-  
ऽसि शृतंकृतः । शृताय त्वा शृतेभ्यस्त्वा । <sup>५</sup>यमि-  
न्द्रमाहुर्वरुणं यमाहुः । यं मित्रमाहुर्यमुं सत्यमा-  
हुः ॥ १८ ॥ यो देवानां देवतमस्तपोजाः । तस्मै  
त्वा तेभ्यस्त्वा । <sup>६</sup>मयि त्यदिन्द्रियं महत् । मयि

दर्शनात् । हे इषिपदार्थ! तं त्वां अहं इदानीं श्रीणामि  
शृताय श्राणाय पाकविशेषलाभाय । कीदृशाय? शृतेभ्यः  
ये नाम केचिदर्थः शृताः तेभ्योऽप्यतिशयेन शृतत्वाय त्वां श्रीणामि ॥

<sup>५</sup>वषट्कृते जुहोति—यमिन्द्रमित्युपरिष्ठाज्ज्योतिषा त्रिष्टुभा ॥  
यमेवाग्निमाहुः इन्द्रादीनपि, तदायत्तस्थितिकत्वात्तेषाम् । सखं  
परं ब्रह्म । यश्च देवानां दीप्तिमतां मध्ये देवतमः दीप्तिम-  
त्तमः तपोजाः बलप्रभवः, नियमसंपादो वा । ‘जन सन’  
इति विट्, ‘विद्वनोः’ इत्यात्वम् । तस्मै अग्रये तेभ्यश्च  
इन्द्रादिभ्यः त्वां जुहोमीति शेषः ॥

<sup>६</sup>यजमानो भक्षयति—मयि त्यदिति गामय्या, त्रिशुगित्यष्ट्या  
च ॥ सत् एतत् महत् इन्द्रियं मयि धायि धीयताम् । कर्मणि  
छान्दसो लुङ् ‘बहुलं छन्दस्यमाहचोगेऽपि’ इत्यङभावः । एवं  
दक्षादिषु योज्यम् । दक्षः उत्साहः । क्रतुः प्रज्ञा । उत्तर-  
क्रतुर्वा । सुवीर्यं शोभनवीर्यं बलम् ॥

दक्षो मयि क्रतुः । मयि धायि सुवीर्यम् । त्रिशु-  
 ग्धर्मो विभातु मे । आकूत्या मनसा सह । वि-  
 राजा ज्योतिषा सह । यज्ञेन पयसा सह । तस्य  
 दोहंमशीमहि ॥ ११ ॥ तस्य सुन्नमंशीमहि । तस्य  
 भक्षमंशीमहि । वाग्जुषाणा सोमस्य तृप्यतु ।  
 मित्रो जनान्प्रसमित्र । यस्मान्न जातः परो अ-

त्रिशुगिति ॥ त्रिशुक् अग्निविद्युदादित्यात्मना त्रेधा भिन्न-  
 दीप्तिः घर्मः अग्निः मदर्थं विभातु मदुपकारायैव त्रिधा भिन्नो  
 दीप्यताम् । मम आकूत्या मनसा च सह, ते च तद्दीप्या  
 दीप्येताम् । विराजा अग्नेन ज्योतिषा तेजसा सह दीप्यताम् ।  
 यज्ञेन पयसा क्षीरादिना उदकेन वा सह दीप्यताम् । तस्य  
 अग्नेः दोहं वृष्ट्यादिफलसमृद्धिं वगं अशीमहि । सुन्नं सुखं  
 च तन्निमित्तं अशीमहि । भक्षं च सर्वं तस्य प्रसादात्  
 अशीमहि व्यामुयाम । लिङि छान्दसो विकरणलोपः । वाक्  
 मदीया जुषाणा प्रीयमाणा सोमस्य सोमसदृशस्यास्य तृप्यतु ॥

नाभिं प्रत्यभिमुशति—मित्रो जनान्यातयतीति, प्रसमित्र मर्तः  
 इति च द्वाभ्यां त्रिष्टुभ्याम् । ‘त्वमग्ने बृहद्वयः’\* इत्यत्र च  
 एते व्याख्याते, इह प्रतीकग्रहणमनयोः ॥

षोडश्युपस्थाने—यस्मान्न जात इति त्रिष्टुप् ॥ यस्मात् परः  
 प्रकृष्टो जातः जन्मवान् अन्यो नास्ति । यश्च भुवनानि भूत-

न्यो अस्ति । य आविवेश भुवनानि विश्वा । प्र-  
जापतिः प्रजया संविदानः । त्रीणि ज्योतींषि  
सचते स षोडशी । <sup>10</sup>एष ब्रह्मा य ऋत्वियः । इन्द्रो  
नाम श्रुतो गणे ॥ १०० ॥ <sup>11</sup>प्र ते महे विदथेऽश-  
सिषु हरी । य ऋत्वियः प्र ते वन्वे । वनुषो ह-

जातानि सर्वाणि आविवेश स्थित्यर्थं अनुप्रविवेश । सः प्रजा-  
पतिः प्रजया सर्वया संविदानः ऐकमत्यं प्रतिपाद्यमानः स  
र्वदा अनुकूलस्वभावः त्रीणि ज्योतींषि अग्रचादीनि सचते  
समवैति तदात्मना द्योत्यते । स एव प्रजापतिरेव षोडशी  
ग्रहः । यद्वा—त्रीणि ज्योतींषि ज्योतिष्मन्ति सवनानि एष  
षोडशिग्रहः सचते त्रिष्वपि सवनेषु ग्रहणात् ॥

<sup>10</sup>एष ब्रह्मेति द्विपदा गायत्री ॥ एष ग्रहः स्वयं ब्रह्मा  
ऋत्वियः प्राप्तकालः । छन्दसि घस् । इन्द्रो नाम गणे सर्व-  
स्मिन् श्रुतः ख्यातः ॥

<sup>11</sup>प्रते मह इति पुरउष्णिक् ॥ महे महते तुभ्यं त्वदर्थम् ।  
यद्वा—ते तव महतः हरी अश्वः । विदथे यज्ञे प्राशंसिषं  
प्रशंसामि । छन्दसो लुङ् । किमर्थमित्याह—यस्तव ऋत्वियः  
प्राप्तकालः मदः तं हर्यतं प्रेषितं मदम् । हर्य विक्रान्तौ,  
औणादिकोऽतच् । तव वनुषः संभजनीयस्य तादृशं मदं प्र  
वन्वे प्रकर्षेण संभजामि । वन षण संभक्तौ ॥

र्यतं मदम् । <sup>12</sup> इन्द्रो नाम घृतं न यः । हरिभिश्चारु  
 सेचते । श्रुतो गुण आ त्वां विशन्तु । हरिवर्प-  
 सं गिरः । <sup>13</sup> इन्द्राधिपतेऽधिपतिस्त्वं देवानामसि ।  
 अधिपतिं माम् । आयुष्मन्तं वर्चस्वन्तं मनुष्येषु  
 कुरु ॥ १०१ ॥ <sup>14</sup> इन्द्रश्च सम्राड्वरुणश्च राजा । तौ  
 ते भक्षं चक्रतुरग्रं एतम् । तयोरनु भक्षं भक्षया-

<sup>12</sup> इन्द्रो नाम इत्यनुष्टुप् ॥ 'जुष्टी नरः' \* इत्यत्र व्याख्यातप्राया ।  
 घृतं न घृतमिव चारुः प्रियतमोपायः देवः इन्द्रो नाममात्रेण  
 घृतवत्प्रियः हरिभिः अश्वैः चारु शोभनं सेचते समवैति ।  
 गणे च सर्वत्र श्रुतः ख्यातः यस्त्वं, तं त्वां हरिवर्पसं ह-  
 रिरूपं मनोहररूपं वा गिरः अस्मदीयाः स्तुतयः आविशन्तु  
 प्राप्नुवन्तु ॥

<sup>13</sup> षोडशिनं जुहोति—इन्द्रेति यजुषा ॥ हे इन्द्र! अधिपते!  
 सर्वस्याधिकं पालयितः! त्वं हि देवानामप्यधिपतिरसि । सः  
 त्वं मामपि मनुष्येषु अधिपतित्वादिगुणकं कुरु ॥

<sup>14</sup> भक्षयति इन्द्रश्चेति पङ्क्त्या ॥ सम्राट् सङ्गतदीप्तिः इन्द्रश्च  
 वरुणश्च राजा दीप्तिमन्तौ देवौ ते भक्षं अग्रे प्रथमं चक्रतुः  
 हे षोडशिन्! त्वां आदौ भक्षितवन्तौ । तयोरनु पश्चादहमपि  
 तव भक्षं भक्षयामि । वाक् जुषाणेति गतम् ॥

मि । वाग्जुषाणा सोमस्य तृप्यतु । <sup>१५</sup>प्रजापति-  
विश्वकर्मा । तस्य मनो देवं यज्ञेन राध्यासम् ।  
अर्थेगा अस्य जहितः । अवसानपतेऽवसानं मे  
विन्द । <sup>१६</sup>नमो रुद्राय वास्तोष्पतये । आर्यने वि-

<sup>१५</sup>विहारे बहिर्वा यदि भयमागच्छेत् तदा होमः—प्रजापति-  
रिति विपरीता पङ्क्तिः ॥ प्रजापतिः प्रजानां पाता विश्वकर्मा  
विश्वं करणीयं यस्य. स एव विश्वं करोति शुभमशुभं च  
यस्मात् । तस्य देवं देवगशीलं मनः यज्ञेन राध्यासं तो-  
षयामि अहं अर्थेगाः प्रयोजनार्थं तमेव गच्छन् भजमानः ।  
गमेः ‘जन मन’ इति विट् । ‘विड्वनोः’ इत्यात्वम् । ‘तत्पु-  
रुषे कृति बहुलम्’ इत्यलुक् । कः पुनः सोऽर्थ इति चेत्—  
अस्य जहितः, कर्मणि षष्ठी, इमं भयहेतुं जहितः स देवः  
त्यजतु नाशयतु । जहतिर्लटि वचनव्यत्ययः, ‘जहातेश्च’ इती-  
त्वम् । यद्वा—यः प्रजापतिः तस्य मनस्स्थानीयः सदा मनसि  
स्थितोऽग्निः देवः तं यज्ञेन राध्यासम् । तौ चास्य जहितः  
त्यजताम् । यद्वा—अस्येत्यस्य विशेषणं अर्थेगा इति । अर्थ-  
निमित्तमागच्छतः अस्य दुरात्मनः भयहेतोरिति षष्ठ्येकवचने  
रूपम् । इदानीं प्रत्यक्षवदाह—हे प्रजापते! अवसानपते! या  
गसमाप्तेः पातः! अविघ्नेन संपादयितः! मम कर्मणः अविघ्नेन  
अवसानं समाप्तिं विन्द लभ्य ॥

<sup>१६</sup>अवभृथमवैष्यन् जुहोति—नमो रुद्रायेति पङ्क्त्या ॥ नमः  
रुद्राय देवाय वास्तोष्पतये गृहग्रामादिस्वामिने आर्यने वास्तौ

द्रवणे ॥ १०२ ॥ उद्याने यत्परायणे । आवर्तने  
विवर्तने । यो गोपायति तं हुवे । <sup>17</sup>यान्यपामि-  
त्यान्यप्रतीक्षान्यस्मि । यमस्य बलिना चरामि ।  
इहैव सन्तः प्रति तद्यातयामः । जीवा जीवेभ्यो

वस्तुं आगमने प्रवेशने विद्रवणे वास्तोरन्यत्र गमने उद्याने  
उत्थाने अन्यत्र वासार्थं वास्तोः त्यागे परायणे मृत्वा वास्तोः  
त्यागे च यत् यः गोपायति । 'सुपां सुलुक्' इति लुक् ।  
यश्च आवर्तने गत्वा पुनरागमने विवर्तने वास्तौ विविधं वर्तने  
च वास्तव्यान् गोपायति रक्षति तं हुवे आह्वयामि आराध-  
यितुं तस्मै वा इदं जुहोमि । शपो लुक् ॥

<sup>17</sup>द्वितीयस्मक्तुहोमः—यानीति त्रिष्टुभा ॥ यानि ऋणानि  
अपामित्यानि अपमातव्यानि अपाकर्तव्यानि । मयतेः छान्दसः  
क्यप् । 'मयतेरिदन्यतरस्याम्' इति ल्यपि वर्तते । अप्रती-  
क्षानि अप्रत्यर्पितानि अनपाकृतानि । ददातेः निष्ठायां 'अच्च  
उपसर्गात्तः' इति तत्वम्, 'दस्ति' इति दीर्घत्वम् । एवं ई-  
दृशानि यानि ऋणानि अहमस्मि ऋणैः तद्दानस्मि, ऋणाति-  
शयप्रतिपादनार्थं ताच्छब्दम् । यथा 'यददीव्यवृणमहं बभूव' \*  
इति । तेन यमस्य बलिना यमस्य करस्थानीयैः तैः मृतेन  
अवश्यप्रत्यर्पणीयैः चरामि । तत् ऋणं सर्वं, वचनव्यत्ययो वा,  
तानि ऋणानि इहैव जन्मानि सन्तः वर्तमानाः प्रतियातयामः

निहराम एनत् । <sup>18</sup>अनृणा अस्मिन्ननृणाः परस्मिन् । तृतीये लोके अनृणास्स्याम । ये देवयाना उत पितृयाणाः ॥ १०३ ॥ सर्वान्पथो अनृणा आक्षीयेम । <sup>19</sup>इदम् नु श्रेयोऽवसानमगन्म । शिवे नो द्यावापृथिवी उभे इमे । गोमद्वनवदश्ववदूर्ज-

अपाकुर्मः । पुत्रपौत्रैरपि ऋणं देयमिति प्रतिपादयितुं प्रतियातने बहुवचनम् । कथमित्याह—जीवाः जीवन्त एव वयं जीवेभ्यः जीवद्भ्य एवोत्तमर्णेभ्यः एनत् आत्तं ऋणं सर्वं निहरामः नियतमपाकुर्मः अनेन होमेनेति भावः ॥

<sup>18</sup>तृतीयं जुहोति—अनृणा इति त्रिष्टुभा ॥ अस्मिन् मनुष्यलोके परस्मिन् प्रेत्य भोक्तव्ये लोके तृतीये द्युलोके च अनृणाः स्याम । ततश्च ये देवयानाः पन्थानः यैः देवाः प्राप्यन्ते ये च पितृयाणाः तान् सर्वानपि अनृणाः आक्षीयेम आभिमुख्येन प्रतिबन्धरहिताः गच्छेम ॥

<sup>19</sup>उदवसानीयाया देवयजनमध्यवस्यति—इदमिति त्रिष्टुभा ॥ श्रेयः प्रशस्यतरमिदमवसानं यज्ञगृहं नूनं आगन्म आगताः स्म । ततः इदानीं उभे अपि इमे द्यावापृथिव्यौ शिवे मुखहेतू भवतः यागस्य सम्यङ्निर्वृत्या । ततश्च गोमत् बहुभिः गोभिस्तद्वत् । धनवत् भूरिधनं, अश्ववत् बहुश्वं, ऊर्जस्वत् बहुद्वं, यथातथा सुवीराः शोभनापत्याः वयं वीरैः पुरुषैस्सह अनुसञ्चरेम अनुक्रमेण द्यावापृथिव्योः वर्तेमहि ॥

स्वत् । सुवीरा वीरैरनु संचरेम । <sup>20</sup>अर्कः पवित्रं  
 रजसो विमानः । पुनाति देवानां भुवनानि वि-  
 श्वा । द्यावापृथिवी पयसा संविदाने । घृतं दुहाते  
 अमृतं प्रपीने । <sup>21</sup>पवित्रमर्को रजसो विमानः ।  
 पुनाति देवानां भुवनानि विश्वा । सुवर्ज्योतिर्यशो  
 महत् । अशीमहि गाधमुत प्रतिष्ठाम् ॥ १०४ ॥

चातयत श्रीणीताः सत्यमाहुरशीमहि गणे कुरु  
 विद्रवणे पितृयाणां अर्को रजसो विमानस्त्रीणि च ॥ ९

<sup>20</sup>महाव्रते फलके कूर्चे वाऽधिरुह्याध्वर्युः शस्त्रं प्रनिगृणाति—अर्कः  
 पवित्रं इति त्रिष्टुभा ॥ अर्कः आदित्यः देवानां मध्ये पवित्रं पावनः ।  
 रजसः अन्तरिक्षस्य उदकस्य वा निर्माता दापयिता वा । विश्वानि  
 भुवनानि भूतजातानि पुनाति शोधयति । ततः ते पूने द्यावापृथिव्यौ  
 पयसा उदकेन संविदाने ऐकमत्यं गते परस्परं वा संविदाने  
 पयसा इत्थंभूते घृतं उदकं यागद्वारेण दत्तः प्रजाभ्यः ॥

<sup>21</sup>पवित्रमर्क इति मध्येज्योतिस्त्रिष्टुप् ॥ अर्धर्चो गतः । सुवः  
 स्वर्गं ज्योतिः ज्योतिष्मत् यशः अन्नं च महत् तत्प्रसादात्  
 अशीमहि व्याप्नुयाम । उत अपि च गाधं सुस्थिरां प्रतिष्ठां अशी-  
 महि । गाध्यते प्रतिष्ठीयते अस्मिन्निति गाधः, गाधु प्रतिष्ठायाम् ॥

इति तैत्तिरीय ब्राह्मणे तृतीये सप्तमे

अच्छिद्रेषु नवमोऽनुवाकः.



<sup>१</sup>उदस्तांप्सीत्सविता मित्रो अर्यमा । सर्वान्-  
मित्रानवधीद्युगेन<sup>१</sup> । बृहन्तं मामंकरद्वीरवन्तम् ।  
रथन्तरे श्रयस्व स्वाहा पृथिव्याम् । <sup>२</sup>वामदेव्ये  
श्रयस्व स्वाहाऽन्तरिक्षे । <sup>३</sup>बृहति श्रयस्व स्वाहा

<sup>१</sup>हविर्धाने पतिते आहवनीये जुहोति—उदस्तांप्सीदिति त्रिप-  
दया विराजा यजुरन्तया ॥ उदस्तांप्सीत् उत्तम्रोतु । स्तम्भेः  
छान्दसे लुङि हलन्तलक्षणा वृद्धिः, 'खरि च' इति चत्वम् ।  
सविता मित्रः अर्यमा च हविर्धानमुत्तब्धं करोतु उत्तम्भनेन  
स्थापयतु सर्वाश्च अस्माकं अमित्रान् शत्रून् अवधीत् । हन्ते-  
लुङि वधादेशः । युगेन योगेन युगपदिति यावत् । यद्वा—  
युगेन कालेन वधयोग्येन । अथ मां च बृहन्तं महान्तं यज्ञस्य  
अवैगुण्येन अकरत् करोतु । 'कृमृदरुहिभ्यश्छन्दसि' इति अङ् ।  
वीरवन्तं च करोतु । रथन्तरे सामनि तदर्थं श्रयस्व यथा  
न पतितः स्याः पृथिव्यां च श्रयस्व । पृथिव्यां हि स्थितः  
न ततः अन्यत्र पतति तदर्थं इदं स्वाहुतमस्तु ॥

<sup>२</sup>अनसि पतिते होत्रिये जुहोति—वामदेव्य इति ॥ 'उदस्तांप्सीत्'  
इत्यादिः सर्वशेषोऽनुषज्यते । तामनुद्गत्य अनेन जुहोति । वामदेव्ये  
सामनि श्रयस्व ततश्चान्तरिक्ष इव विचलितं वर्तस्व स्वाहुतं चास्तु ॥

<sup>३</sup>आग्नीध्रीये पतिते आग्नीध्रीय एव जुहोति—बृहतीति ॥  
बृहति साम्नि श्रयस्व दिवीव सुस्थिरं वर्तस्व, स्वाहुतं चास्तु ।  
पूर्ववत् ऋचोऽनुषङ्गः ॥

दिवि । <sup>४</sup>बृहता त्वोपस्तभ्नोमि । <sup>५</sup>आ त्वा ददे य-  
शसे वीर्याय च । अस्मास्वग्निया यूयं दधाथेन्द्रि-  
यं पयः । <sup>६</sup>यस्तै द्रप्सो यस्त उदर्षः ॥ १०५ ॥  
दैव्यः केतुर्विश्वं भुवनमाविवेश । स नः पाहारि-

<sup>४</sup>पतितमुत्थापयति—बृहता त्वेति यजुषा ॥ बृहता माम्ना त्वां  
उपस्तभ्नोमि उत्तम्भयामि । ‘स्तन्मुस्तुन्मु’ इति श्नुप्रत्ययः ॥

<sup>५</sup>यदि वषा हविरवदानं वा स्कन्देत् तदादत्ते—आ त्वा दद  
इति द्विपदयोष्णिहा । त्वां आददे गृह्णामि यशसे वीर्याय  
च हे हविः ! । हे अग्नियाः ! गावः ! यूयमपि अस्मासु  
इन्द्रियं पयश्च दधाथ स्थापयत स्कन्दनात् भ्रष्टं पुनरवस्थाप-  
यत । यशः अन्नं, पयः क्षीरादि ॥

<sup>६</sup>अथ स्कन्नं स्रुच्यवदाय स्कन्नप्रायश्चित्तं जुहोति—यस्त  
इति अनुष्टुप्प्रकारेण ॥ दैव्य इति प्रथमपादान्तः । हे हविः !  
तव यः द्रप्सः सूक्ष्मः अवयवः यश्च उदर्षः उद्धूतोऽवयवः ।  
ऋषी गतौ, यश्च तव दैव्यः देवसम्बन्धी केतुः प्र-  
ज्ञातोऽप्रस्कन्नः पात्रस्थोऽवयवः स सर्वः विश्वं भुवनं आवि-  
वेश विश्वस्य स्थितये हविष्ट्वेन वर्तते । यद्वा—तव द्रप्सः  
उदर्षश्च दैव्यहेतुभूतास्कन्नस्वभावेन विश्वं भुवनं आविवेश । स  
त्वं अस्मान् निर्दोषान् पाहि रक्ष । अरिष्ट्यै अहिंसायै  
स्नाहुतं चास्तु ॥

ष्ट्यै स्वाहा । १ अनु मा सर्वो यज्ञोऽयमेतु । विश्वे  
 देवा मरुतस्सामार्कः । आप्रियश्छन्दांसि निवि-  
 दो यजूंषि । अस्यै पृथिव्यै यद्यज्ञियम् । २ प्रजा-  
 पतेर्वर्तनिमनु वर्तस्व । अनु वीरैरनु राध्याम गो-  
 भिः । अन्वश्चैरनु सर्वैरु पुष्टैः । अनु प्रजयाऽन्वि-  
 त्द्रियेण ॥ १०६ ॥ देवा नो यज्ञमृजुधा नयन्तु ।

१ व्रतस्य सतः आर्विज्यात् निर्हरणे होमः—अनु मेति त्रिष्टुप् ॥  
 सर्वोऽप्ययं यज्ञः मां अन्वेतु अनुगच्छतु माऽन्यं गमत् । वि-  
 श्वेदेवादयश्च मामेव अनुयन्तु । सर्वे निगदसिद्धाः । अर्कः  
 ऋक् । निविदः शस्त्रावयवाः यच्चान्यदस्याः पृथिव्यास्सम्बन्धि  
 यज्ञियं यज्ञार्हं तदपि मामन्वेतु मयैव अविगुणः यज्ञः निर्व-  
 र्त्यताम् ॥

२ यद्येककपालः स्कन्देत् परि वा वर्तेत यथास्थानं तं कल्प-  
 यति—प्रजापतेरिति शक्या पञ्चपदया ॥ हे एककपाल !  
 प्रजापतेर्वर्तनिं मार्गं नित्यं अविकलं पन्थानं अनुवर्तस्व अनु-  
 गम्य वर्तस्व स्वस्थाने तिष्ठेति यावत् । ततः वयमपि वीरैः  
 पुत्रादिभिः गोभिः अश्वैः सर्वैश्चान्यैरपि धनैः पुष्टैः समृद्धैः  
 प्रजया इन्द्रियेण च अनुराध्याम अनुक्रमेण ऋद्धा भूयास्मा  
 देवाश्च अस्मद्यज्ञं ऋजुधा ऋजुना अविगुणेन मार्गेण नयन्तु ।  
 छान्दसो धाप्रत्ययः ॥

<sup>९</sup>प्रति क्षत्त्वे प्रति तिष्ठामि राष्ट्रे । प्रत्यश्वेषु प्रतितिष्ठामि गोषु । प्रति प्रजायां प्रति तिष्ठामि भव्ये ।  
<sup>१०</sup>विश्वमन्याऽभि वावृधे । तदन्यस्यामधिश्चितम् ।  
 दिवे च विश्वकर्मणे । पृथिव्यै चाकरं नमः । <sup>११</sup>अ-  
 स्कान्द्यौः पृथिवीम् । अस्कानृषभो युवा गाः ॥ १०७

<sup>९</sup>प्रति क्षत्र इति त्रिपदा विराट् ॥ एवं त्वयि आर्जवं भज-  
 माने प्रतिष्ठिते सति अहमपि क्षत्रादिषु प्रतितिष्ठामि । भव्यं  
 प्रशस्तभवनं स्वर्गादि । 'भव्यगेय' इति निपात्यते ॥

<sup>१०</sup>अनुमन्त्रयते—विश्वमित्यनुष्टुभा ॥ विश्वं भूतजातं अन्या  
 एका द्यौः अभिवावृधे आभिमुख्येन वर्धयति वृष्ट्यादिना । अथ  
 तत् तथा अभिवर्धितं अन्यस्यां एकस्यां पृथिव्यां अधिश्चितं  
 उपरिश्चितं उपरिस्थितम् । अत एव च विश्वकर्मणे कृत्स्न-  
 जगदभिवृद्धिकारिण्यै दिवे च जगतः धारयिष्यै पृथिव्यै नमः  
 अकरं करोमि । 'कृमृद' इत्यङ् । 'एककपालं वै प्रति-  
 तिष्ठन्तम्'\* इत्यादि ब्राह्मणं भवति ॥

<sup>११</sup>होममन्त्रः—अस्कानित्यनुष्टुप् ॥ द्यौः वृष्ट्या पृथिवीं  
 अस्कान् अनुप्राप्नोति वृष्ट्या तुल्यमिदं स्कन्नं नात्र वृथा स्क-  
 न्नमिति । तथा च युवा वृषभो गाः अस्कान् रेतोधानाय  
 अनुगच्छति तत्तुल्यमिदम् । स्कन्देः छान्दसे लुङि हलन्तलक्ष-  
 णायां वृद्धौ 'बहुळं छन्दसि' इतीडभावे हल्लुयादिसंयोगान्त-  
 लोपौ । इमानि विश्वानि भुवनानि अनेन स्कन्नानि अनुगतानि

स्कन्नेमा विश्वा भुवंना । स्कन्नो यज्ञः प्रजंनयतु ।  
<sup>12</sup>अस्कानजनि प्राजनि । आ स्कन्नाजायते वृषां ।  
 स्कन्नात्प्रजनिषीमहि । <sup>13</sup>ये देवा येषामिदं भाग-  
 धेयं बभूव । येषां प्रयाजा उत्तानूयाजाः । इन्द्र-  
 ज्येष्ठेभ्यो वरुणराजभ्यः । अग्निहोतृभ्यो देवेभ्य-

हविष्ट्वस्यानपगमात् । यज्ञश्च अनेन स्कन्नः अनुगतः प्रज-  
 नयतु प्रजा उत्पादयतु हविष्ट्वस्यानपगमात् ॥

<sup>12</sup>अस्कानजनीति गायत्री ॥ यदिदं हविः अस्कान् स्क-  
 न्दतिस्म तदिदं हविः अजनि जायते हविष्ट्वमेवास्य संपद्यते  
 नात्र स्कन्नदोषः । प्राजनि प्राजायते प्रजया पशुभिश्च । 'दीप-  
 जनबुध' इति कर्तरि चिण् । तिङः परत्वात् मध्यमस्य नि-  
 वाताभावः, प्रथमस्य तु अपदात्परत्वात् । यस्मात् एवं स्क-  
 न्नत्वं गुणायैव, अतः अस्मात् स्कन्नात् हेतोः वृषा सेक्ता  
 आजायते सर्वतः सेचनसमर्थो भवति । वयं च अस्मात्  
 स्कन्नाद्धेतोः प्रजनिषीमहि प्रजया पशुभिश्च समृद्धाः भूयास्मः॥

<sup>13</sup>यज्ञस्य विघ्नकरे भये उपजाते सर्वयागद्रव्याणि द्रोणकलशे  
 गृहीत्वा होममन्त्रः—ये देवा इति त्रिष्टुप् ॥ ये देवाः द्युलो-  
 कवासिनः येषां देवानां इदं सर्वं पुरोडाशादि भागधेयं ब-  
 भूव सङ्कल्पितं भवति, येषां च प्रयाजाः अनूयाजाश्च भा-  
 गधेयं, तेभ्यो देवेभ्यः इन्द्रज्येष्ठेभ्यः इन्द्रप्रधानेभ्यः वरुण-

स्स्वाहा । <sup>४</sup>उत त्या नो दिवा मतिः ॥ १०८ ॥  
 अदितिरूत्याऽऽगमत् । सा शन्ताची मयस्करत् ।  
 अप स्त्रिधः । <sup>१५</sup>उत त्या दैव्या भिषजा । शं नस्कर-  
 रतो अश्विनौ । यूयातांमस्मद्रपः । अप स्त्रिधः ।

राजभ्यः वरुणो राजा येषां तेभ्यः अग्निहोतृभ्यः अग्नि-  
 र्हीता आह्वाता येषां तेभ्यश्च स्वाहेति । 'ऋतं छन्दसि' इति  
 कवभावः ॥

<sup>१४</sup>चमसे ऊर्ध्वपात्रे वा अभक्षिते उन्नीय स्तोत्रैरुपाकृते अयं  
 प्रायश्चित्तहोमः—उत त्या न इति तिस्रः उष्णिहः ॥ उत अपि-  
 नाम त्या सैषा दिवा द्योतनवती अदितिः अखण्डनीया नः अ-  
 स्माकं मतिः ऊत्या रक्षणेन निमित्तेन आगमत् आगच्छतु ।  
 सा तादृशी मतिः शन्ताची अनिष्टशमनप्रापिका अस्माकं  
 मयः सुखं करत् करोतु । पूर्ववदङ् । स्त्रिधः कर्मविस्मरण-  
 निमित्तं पापं अस्माकं शोषणं शरीरादिक्षयं अपकरत् अपाकरोतु  
 अपगमयतु । स्त्रिवु शोषणे, असुनि छान्दसं रूपम् ॥

<sup>१५</sup>उत सेति ॥ अपि च त्या ते दैव्यौ भिषजौ अश्विनौ ।  
 सर्वत्र 'मुपां मुलुक' इत्याकारः । तौ नः अस्माकं शं सुखं  
 करतः कुरुताम् । छेदि व्यत्ययेन शप् । किञ्च—अस्मत्  
 अस्मत्तः रपः विस्मरणनिमित्तं पापं यूयातां पृथक्कुरुताम् ।  
 अप स्त्रिध इति गतम् ॥

<sup>16</sup>शमग्निर्गग्निभिस्करत् । शं नस्तपतु सूर्यः । शं वातो वात्वरूपाः ॥ १०९ ॥ अप स्निधः । <sup>17</sup>तदि-  
त्पदं न विचिकेत विद्वान् । यन्मृतः पुनरप्येति

<sup>16</sup>शमग्निरित्यादि ॥ अयं अग्निः आहवनीय अन्यैः अ-  
ग्निभिः सहास्माकं सुखं करोतु । सूर्यश्च अस्माकं शं यथा  
तथा तपतु । वातश्च शं यथा तथा वातु अरपाः अदुः-  
खहेतुः । अप स्निधः इति गतम् ॥

<sup>17</sup>मार्जयित्वा तं चमसेषु प्रक्षिपति—तदिदं पदमिति त्रिष्टुभा ॥  
तदित् तदेव पदं जीवस्य प्राप्यं स्थानं भवितुमर्हति । किम्?  
यत् यत्र मृतोऽपि गतप्राणः जीवः पुनः अनन्तरमेव जीवान्  
प्राणान् अप्येति अनुप्राप्नोति तत्प्राणवशीकरणमेतत् पदम् ।  
तस्मात् यः विद्वान् आत्मोपासकः परलोकवादी वा इतः अ-  
न्यत्पदं वीप्सते नूनं सः न विचिकेत न विविच्य जानाति  
तेन न सम्यङ्गिरूपितम् । तस्माद्वित्वा प्राणान् यदि पदान्तरं  
प्राप्यते, न यावज्जीवः स्यात् । जीव प्राणधारणे, इति स्मर-  
णात् । 'न जीवो म्रियते'\* इति श्रुतेः, मृड् प्राणत्यागे, इति  
स्मरणात् । तस्मात्तदेव पदमिति । कित ज्ञाने, छान्दसो  
लिट् । इदानीममृतत्वमस्य कथमिति चोद्यावसरे वाचोयुक्ति-  
निबन्धनप्रदर्शनेन मृतत्वाभावं समर्थयते—त्रिवृत् सात्त्विक्याद्याः  
तिस्रो वृत्तयः यस्य स त्रिवृत् धर्मार्थकामलक्षणप्रवृत्तित्रयवान्वा ।  
त्रिचक्रादित्वादुत्तरपदान्तोदात्तत्वम् । भुवनस्य भूतचक्रस्य गर्भः

जीवान् । त्रिवृद्ब्रुवनस्य रथवृत् । जीवो गर्भो  
न मृतस्स जीवात् । <sup>18</sup>प्रत्यस्मै पिपीषते । विश्वा-  
नि विदुषे भर । अरं गमाय जग्मवे । अपश्चाद्-

मध्यवर्ती देही रथवृत् संसारलक्षणेन रथेन रंहणेन वर्तमानः  
परवशो नीयमानः तेन वा वृतः छादितः । यथोक्तम्—‘तस्मिन्  
हंसो भ्राम्यते ब्रह्मचक्रे’\* इति । तस्मादयं छादितवद्वर्तमानोपि  
जीव एव न मृतः स हि सर्वदा जीवात् जीवति । स एव  
जीवतीति व्यपदेशमर्हतीति । लेख्याङ्गमः । तद्वत्तवापि न  
काचित् क्षतिः, अविकृत एव सर्वकालमसीति । अथवा—  
तदेवात्मीयं पदमनुष्ठेयं कर्म विद्वानपि सन् न विचिकेत न वि-  
जानाति यथा संसारे छादितशक्तिः जीवः आत्मानं न जा-  
नाति मृत्वा च पुनर्जीवत्वं प्रतिपद्यते तस्य कदाचिदपि न  
क्षतिः । स हि सर्वदा जीव एव न मृतः । एवं त्वमपीति॥

<sup>18</sup>अथ तस्य होममन्त्रः—प्रत्यस्मा इत्यनुष्टुप् ॥ अस्मै य-  
जमानाय पिपीषते पातुमिच्छते । पीङ्ग पाने, प्यायतुमिच्छते  
वा । छान्दसः पीभावः । विदुषे ज्ञानवते विश्वानि कर्माणि  
प्रतिभर अविकलानि प्रत्यावर्तय अनेन होमेन । अरंगमाय  
पर्याप्तं अन्यूनमेव कर्मणां गन्ते । पचाद्यच् । जग्मवे पुनः-  
पुनः कर्मणां गन्ते । यङ्गुगन्तादौणादिके कुप्रत्यये उपधा-  
लोपः । नुगभावश्च । यद्वा—गमनशीलाय कर्मानुष्ठानशीलाय ।  
ताच्छीलिकः कुप्रत्ययः । छान्दसं द्विर्वचनमाद्युदात्तत्वं च । अप-



घृने नरे । <sup>19</sup> इन्दुरिन्द्रमवागात् । इन्दोरिन्द्रोऽपात् ।  
तस्य त इन्द्रविन्द्रपीतस्य मधुमतः । उपहूतस्योप-  
हूतो भक्षयामि ॥ ११० ॥

उदरं इन्द्रियेण गा मतिररुपा  
अंगाक्षीणि च ॥ १० ॥

श्राद्धघृने पश्चाद्वाहरहिताय तन्निमित्तस्य कर्मभेषस्याभावात् । ‘अ-  
न्येभ्योपि दृश्यते’ इति देहः क्वनिपि छान्दसो वर्णविकारः ।  
यद्वा—दध पालने, अपश्चात्पालयित्रे प्रजानाम्, अपि तु सर्व  
दा पालयित्रे । यद्वा—प्रथमपालयित्रे न तु पालयित्रन्तर-  
दर्शनोत्तरकालं, पालयितृणां प्रथमायेत्यर्थः । यद्वा—प्रागेव प्रा-  
र्थनायाः पालयित्रे न तु पश्चात् । स एव क्वनिप् । नरे  
नेत्रे प्रजानाम् । नृ नये, पचाद्यच्, विभक्तिव्यत्ययः । नृश-  
ब्दस्य वा चतुर्थ्येकवचने व्यत्ययेन गुणः । वृषादिर्द्रष्टव्यः ॥

<sup>19</sup> अववृष्टस्य भक्षणमन्तः—इन्दुरिति यजुरन्ता एकपदा त्रिष्टुप् ॥  
इन्दुः सोमः अयं अववृष्टः इन्द्रं अनववृष्टं अवागात् अवैतु  
अवगच्छतु ज्ञात्वा तमेवानुप्रविशतु । तस्य च इन्द्रोः सोमस्य  
इन्द्रोऽपात् । कर्मणि षष्ठी । तं इन्द्रः अपिबत् । तस्मात् हे  
इन्द्रो! तस्य तादृशस्य तव । इन्द्रपीतस्येत्यादि । व्याख्यातम् \* ॥

इति तैत्तिरीये ब्राह्मणे तृतीये सप्तमे  
अच्छिद्रेषु दशमोऽनुवाकः.

<sup>१</sup>ब्रह्म प्रतिष्ठा मनसो ब्रह्म वाचः । ब्रह्म यज्ञानां हविषामाज्यस्य । अतिरिक्तं कर्मणो यच्च हीनम् । यज्ञः पर्वाणि प्रतिरन्नेति कल्पयन् । स्वाहाकृताऽऽहुतिरेतु देवान् । <sup>२</sup>आश्रावितमत्याश्रावितम् । वषट्कृतमत्यनूक्तं च यज्ञे । अतिरिक्तं कर्मणो यच्च हीनम् । यज्ञः पर्वाणि प्रतिरन्नेति क-

<sup>१</sup>अथ दर्शपूर्णमासयोः प्रायश्चित्तहोमा नित्याः—ब्रह्म प्रतिष्ठेति द्वे पञ्चपदे शक्यौ ॥ ब्रह्म आत्मा कर्मणामपादानम् । यथा—‘यत एव यज्ञं प्रयुञ्जे । तदेनं प्रतिष्ठापयति’\* इति । ईश्वरस्य क्रियाशक्तिः वाताख्यः विश्वोपादानभूतः परमात्मा । तदेव ब्रह्म प्रतिष्ठा मनसः, वाचः, यज्ञानां, तत्साधनानां च हविषां, आज्यस्य च । तस्मात् अस्य कर्मणो यदतिरिक्तं मात्राधिक्येन कृतं यच्च हीनं मात्राया ऊनं तत्सर्वं यज्ञः यष्टव्यं तदेव ब्रह्म कल्पयन् गुणीकुर्वन् फलसाधनसमर्थं कुर्वन् पर्वाणि यागकालांश्च प्रतिरन् सम्यङ्निर्वर्तितयागतया वर्धयन् अशून्यं कुर्वन् एति अविच्छेदेन वर्तते । तदर्थं इयं स्वाहाकृता स्वाहाकारेण संस्कृता आहुतिः देवान् एतु गच्छतु तेषां स्थितये भवतु ॥

<sup>२</sup>आश्रावितमिति ॥ अस्मिन् यज्ञे यत् आश्रावितं सम्यङ्निर्वर्तिताश्रावणं अत्याश्रावितं असमीचीनाश्रावणं वषट्कृतं स-

ल्पयन् । स्वाहाकृताऽऽहुतिरेतु देवान् ॥ १११ ॥  
<sup>३</sup>यद्वो देवा अतिपादयानि । वाचा चित्प्रयतं देव-  
 हेडनम् । अरायो अस्माः अभिदुच्छुनायते । अ-  
 न्यत्रास्मन्मरुतस्तन्निधेतन । ततं म आपस्तदु

म्यक् वषट्कारेण दत्तं अत्यनूक्तं असमीचीनानुवचनम् । अति-  
 रिक्तमित्यादि । समानम् । समीचीनकरणमत्र कल्पनं वेदितव्यम्॥

<sup>३</sup>यद् इति जगती त्रिष्टुप्वा ॥ हे देवाः! मरुतः! युष्माकं  
 संवन्धि यत् कर्म अहं अतिपादयानि अतिपन्नं यथाकामं  
 करोमि । अकरणं अन्यथा करणं चातिपत्तिः । कामचारक  
 रणे लोट् । वाचा चित् वाचा च, सामर्थ्यात् मनसा चेति ग-  
 म्यते । प्रयतं प्रकर्षेण यतं उपरतम् । यम उपरमे । अत  
 एव देवहेडनं देवानां क्रोधनम् । यच्चास्मान् अरायः निर्ध-  
 नान् । ‘ऊडिदम्’ इति विभक्तेरुदात्तत्वं रैशब्दादपि भवति ।  
 अभिदुच्छुनायते आभिमुख्येन नाशयति अस्मान्वा अभिलक्ष्य  
 दुच्छुनेवाचरति । दुच्छुना दारिद्र्यम्, तदिवास्मान् पीडयतीति  
 यावत् । ईदृशं अतिपन्नं कर्म तत् अस्मत्तः अन्यत्र निधेतन  
 स्थापयत तत्फलं अस्मासु मा भूत् । दधातेर्लिङि ‘लिङ्याशिष्यङ्’  
 यासुट्, ‘अतो येयः’ ‘तप्तनप्तनधनाश्च’ इति तनादेशः ॥

‘ततं म इति जगती ॥ मम आपः कर्म ततं विस्तीर्णं  
 यावज्जीवसंकल्पान् । तदेव इदानीं अनेन होमेन पुनः तायते  
 भूयोपि विस्तीर्यते । किञ्च—स्वादिष्टा स्वाहुतमा धीतिः

तायते पुनः । स्वादिष्टा धीतिरुचयाय शस्यते । अ-  
यं समुद्र उत विश्वभेषजः । स्वाहाकृतस्य समु-  
तृष्णुतर्भुवः । उद्वयं तमसस्परि । उदु त्वं चित्रम् ॥  
११२ ॥ इमं मे वरुण तत्त्वां यामि । त्वं नो अ-  
ग्ने स त्वं नो अग्ने । त्वमग्ने अयाऽसि प्रजापते ।

धारकं हविः । संज्ञायां क्तिन् । उचथाय कर्मणे हविषः  
समवायाधारत्वात् उचथः । उच समवाये, औणादिकः थप्र-  
त्ययः । यत्र समवैति तदर्थं स्वादिष्टं भूत्वा अनेन होमेन  
हविः शस्यते, प्रशस्ततां भजते । यस्मादेवं तस्मात् अयं  
समुद्रः समुद्रोपममिदं दीयमानं आज्यं, अपि च विश्वभेषजः  
सर्वानिष्टशमनहेतुः, न तु घृतान्तरवत् कतिपयरोगभेषजम् । तस्य  
तादृशस्य स्वाहाकृतस्य स्वाहाकारेण प्रदत्तस्य समु तृष्णुत,  
उकारोऽवधारणे, संतृप्यत, यस्य णुत्वम् । हे ऋभुवः ! देवाः !  
छान्दसः उवडादेशः । सुहितार्थयोगे षष्ठीसमासप्रतिषेधेन षष्ठ्याः  
ज्ञापितत्वात् स्वाहाकृतस्येति षष्ठी । उद्वयं तमस इत्यादि न-  
वानां प्रतीका गृह्यन्ते । व्याख्याताश्च ग्रहकाण्डादिषु मन्त्राः ।  
उद्वयं तमसस्परि पश्यन्तः,\* उदु त्वं जातवेदसं,† चित्रं देवानां,‡  
इमं मे वरुण श्रुधि,‡ तत्त्वां यामि ब्रह्मणा,‡ त्वं नो अग्ने वरुणस्य,॥  
स त्वं नो अग्नेऽवमः,‡ त्वमग्ने अयाऽस्ययासन्,§ प्रजापते न त्वत्\*\*॥

\* सं. ४-१-७.

‡ सं. २-१-११.

§ मं. १-४-१६.

† सं. १-४-४६.

॥ सं. २-५-१०.

\*\* सं. १-८-१४.

५इमं जीवेभ्यः परिधिं दधामि । मैषां नु गादपरो  
अर्धमेतम् । शतं जीवन्तु शरदः पुरुचीः । तिरो  
मृत्युं दधतां पर्वतेन । ६इष्टेभ्यस्स्वाहा वषडनिष्टे-  
भ्यस्स्वाहा । भेषजं दुरिष्ट्यै स्वाहा निष्कृत्यै

५इमं जीवेभ्य इति त्रिष्टुप् ॥ जीवेभ्यः जीवनार्थं जीवानां  
वा परिधिं सर्वतः घातारं रक्षकं दधामि स्थापयामि एतद्धो  
मात्मकम् । अतः एषां अनेन होमेन रक्षितानां जीवानां मध्ये  
अपरः कश्चिदपि मा गात् मा गमत् । नु इति क्षिप्रार्थे ।  
एतमर्थं पुरुषायुषस्य प्रथमार्थं पञ्चाशद्वर्षलक्षणं आयुष्ट्वेन मा गात्  
तावत्यायुषि मा मृतेति यावत् । यद्वा—एतमर्थं ऋद्धिं ऋद्धि-  
हेतुम् । वर्णव्यत्ययो वा एतमर्थम् । प्रथमे पक्षे छान्दस-  
माद्युदात्तत्वम् । किन्तु शतं जीवन्तु शरदः संवत्सरान् पु-  
रुचीः पुरुन् बहून्वा नानाविधान् भोगान् अञ्चतीति, नका-  
राकारयोः लुप्तयोः 'चौ' इति दीर्घत्वम् । अत एव मृत्युं  
तिरोदधतां त्रिनष्टं कुरुताम् पर्वतेन पर्वणि क्रियमाणेन अनेन  
होमेन । 'पर्वमरुद्भ्यां तन्' इति तन्प्रत्ययः । पर्वतवदभेदेन वा ॥

६इष्टेभ्य इत्यादीनि यजूषि ॥ इष्टेभ्यः सम्यग्यागेनाराधितेभ्यः  
अग्न्यादिभ्यः स्वाहुतमिदमस्तु तृप्त्यतिशयाय । वषडनिष्टेभ्यः  
ये अनिष्टा वषट्कारेण अनाराधिताः देवाः तेभ्यः इदमेव वषट्कृतं  
हविरस्तु तदर्थं इदं स्वाहुतं करोमि । भेषजं अनिष्टकारित्व-  
शमनं दुरिष्ट्यै दुरिष्ट्याः प्रमादादिना विगुणा इष्टिः दुरिष्टिः

स्वाहा । दौरा॑धै॒ स्वाहा॑ दैवी॑भ्यस्त॒नूभ्य॑स्स्वाहा ॥  
 ११३ ॥ ऋ॒ह्यै स्वाहा॑ समृ॒ह्यै स्वाहा॑ । १य॑तं इन्द्र॒  
 भया॑महे । ततो॑ नो॒ अभयं॑ कृधि । म॒घव॑ञ्छुग्धि तव॒  
 तन्न॑ ऊ॒तये॑ । वि॒द्विषो॑ विमृ॒धो जहि॑ । २स्व॑स्ति॒दा  
 वि॒शस्प॑तिः । वृ॒त्रहा॑ विमृ॒धो व॒शी । वृषे॑न्द्रः पुर

तस्याः स्विष्टं स्वाहुतमिदमस्तु । निष्कृतिः प्रायश्चित्तार्थो हो-  
 मादिः । तत्सामर्थ्यार्थं स्वाहुतमिदमस्तु ॥

१यत इन्द्रेति पथ्या बृहती ॥ हे इन्द्र! यतः मृत्युरोग-  
 चोरादेर्हेतोः वयं भयामहे विभीमः । व्यत्ययेन शप्, आ-  
 त्मनेपदं च । ततः नः अस्माकं यथा भयं न भवति तथा  
 कृधि कुरु । शपो लुकि, 'श्रुशृणुषृकृवृम्यः' इति धिभावः ।  
 हे मघवन्! तव या ऊतिः रक्षा अनितरसाधारणी तत् तस्याः  
 नः अस्मदर्थं तां रक्षां कर्तुं त्वमेव शग्धि शक्तो वर्तस्व ।  
 छान्दसो वर्तमाने लोट्, प्राक्काले वा । त्वदीयरक्षाशक्तेः प्र-  
 दर्शनकालोऽयम् । 'ऊतियूति' इति क्तिनः उदात्तत्वम् । किञ्च—  
 विद्विषः शत्रून् विमृधः सङ्ग्रामांश्च जहि विनाशय । 'हन्तेर्जः' ॥

२स्वस्तिदा इत्यनुष्टुप् ॥ स्वस्तिदा अविनाशस्य दाता विशः  
 विश्वस्याः प्रजायाः पतिः वृत्रहा पापादेर्हन्ता विमृधः विनि-  
 वारितसङ्ग्रामः । छान्दसस्तमासान्तः, विभक्तिव्यत्ययो वा । वशी  
 जितेन्द्रियः वृषा सेक्ता ईदृशः इन्द्रः अस्माकं पुरः एतु

एतु नः । स्वस्तिदा अभयंकरः । <sup>९</sup>आभिर्गीर्भि-  
 र्यदतो न ऊनम् ॥ ११४ ॥ आप्यायय हरिवो व-  
 र्धमानः । यदा स्तोतृभ्यो महि गोत्रा रुजासि ।  
 भूयिष्ठभाजो अध ते स्याम । <sup>१०</sup>अनाज्ञातं यदा-  
 ज्ञातम् । यज्ञस्य क्रियते मिथु । अग्ने तदस्य क-

अग्रतः रक्षकभावेन वर्तताम् । स्वस्तिदा शोभनं भावं अस्मभ्यं  
 ददत् अभयंकरः भयनिवृत्तेः कर्ता वक्ता वा माभैषीरिति ।  
 'मेघर्तिभयेषु' इति खल्विधीयमानः अभयेऽपि भवति ॥

<sup>९</sup>आभिरिति त्रिष्टुप् ॥ हे हरिवः ! अश्ववन् ! आभिः अ-  
 स्मदुक्ताभिः गीर्भिः वर्धमानः त्वं आप्यायय वर्धय । किं ?  
 यत् अतः अस्माभिः अनुष्ठितात् कर्मणः ऊनं विकलं आ-  
 सीत्, तत्सर्वं आप्यायय । यदा त्वं स्तोतृभ्यः स्तोत्रार्थं महि  
 महत् अत्यर्थं सादरं गोत्राणि मेघान् रुजासि वृष्ट्यर्थं भिन-  
 क्षि तदा तथा स्तोतृत्ववत्सलः त्वं अस्माकं स्तोतृणां कर्म  
 संपूरयेति भावः । रुजैर्लेट्याडागमः । अध अत एव वयं  
 ते त्वत्सकाशात् भूयिष्ठभाजः स्याम बहुतमानां धनादीनां ल-  
 ब्धारो भूयास्म ॥

<sup>१०</sup>अनाज्ञातमिति द्वे अनुष्टुभौ ॥ अनाज्ञातं शास्त्रमर्यादया  
 अज्ञातं, यच्च आज्ञातं तथा ज्ञातं यज्ञस्य सम्बन्धि कर्म मिथु  
 मिथ्या क्रियते फलसाधनासमर्थं अन्यथा क्रियते अनाज्ञातस्य  
 अनाज्ञातत्वादेव अन्यथा करणम् । ज्ञातस्याप्युपेक्षया अन्यथा

ल्पय । त्वं हि वेत्थ यथातथम् । <sup>११</sup>पुरुषसंमितो  
यज्ञः । यज्ञः पुरुषसंमितः । अग्ने तदस्य कल्पय ।  
त्वं हि वेत्थ यथातथम् । <sup>१२</sup>यत्पाकत्रा मनसा दी-  
नदक्षान । यज्ञस्य मन्वते मर्तासः । अग्निष्टद्वोतां

क्रिया स्यात् । हे अग्ने! तत् सर्वं अस्य कर्मणः सम्बन्धि  
कल्पय फलमाधनसमर्थं कल्पय अविकलं कुरु । त्वं हि यथा-  
तथं वेत्थ, यथात्वं कर्मणः स्वभावः, तस्यानतिवृत्तावव्ययीभावः ॥

<sup>११</sup>पुरुषसंमित इति ॥ पुरुषः विशिष्टदेहश्चेतयिता, तेन  
संमितः तुल्यः यज्ञो नाम यथा पुरुषोऽयं अन्यूनानतिरिक्तवि-  
शिष्टावयवारब्धशरीरः एवं यज्ञोऽप्यन्यूनानतिरिक्ताङ्गविशिष्टाङ्गसङ्घा-  
तावयववान् । उपमानपूर्वपदप्रकृतिस्वरत्वम् । किञ्च—पुरुषस-  
ंमितः पुरुषेण सम्यङ्निर्वर्तितश्चेत् अयं यज्ञो भवति यज्ञस्व-  
भावभाग्भवति, इतरथा अयज्ञ एव स्यात् । ‘तृतीया कर्मणि’  
इति पूर्वपदप्रकृतिस्वरत्वम् । यस्मादेवं तस्मात् तस्य यत्  
न्यूनं तत्कल्पय यज्ञस्वभावानुरूपं कुरु यज्ञत्वाय । त्वं हि  
यज्ञस्वभावं यथावेद्वत्थ ॥

<sup>१२</sup>यत्पाकत्रेति त्रिष्टुप् ॥ पक्तव्यं बालं मनः पाकं तत्प्र-  
कारेण मनसा । स्वार्थिकस्त्राप्रत्ययः । पाकगामिना वा मनसा  
उपलक्षिताः मर्ताः दीनदक्षाः क्षीणोत्साहाः यज्ञस्य सम्बन्धि  
यत् कर्म न मन्वते न जानन्ति तत्सर्वं विजानन् सञ्जातवै-



ऋतुविद्विजानन् । यजिष्ठो देवाः ऋतुशो यजा-  
ति ॥ ११५ ॥

देवाः श्वित्रं तनूभ्यस्स्वाहो नं पुरुषसंमितोऽग्ने  
तदस्य कल्पय पञ्च च ॥ ११ ॥

‘यद्देवा देवहेडनम् । देवासश्चकृमा वयम् ।

गुण्यं जानन् ऋतुवित् विगुणस्य ऋतुस्वरूपस्य वेत्ता होता  
देवानां आह्वानकुशलः यजिष्ठः यष्टृतमः मानुषभ्यः होतृभ्यः  
ईदृशः अग्निः देवान् ऋतुशः कालेकाले यजाति यजतु ।  
लेव्याडागमः । ‘संख्यैकवचनाच्च’ इति शस् । यष्टृशब्दात्  
‘तुश्छन्दसि’ इतीष्टानि ‘तुरिष्ठेमेयस्सु’ इति लोपः ॥

इति तैत्तिरीये ब्राह्मणे भट्टभास्करीये तृतीये सप्तमे  
अच्छिद्रेषु एकादशोऽनुवाकः.

‘एकविंशत्या दर्भपुञ्जीलैः पावितो यजमानो जपति—यद्देवा  
इति प्रथमा त्रिष्टुप् ॥ हे देवाः! देवासः! देवनशीलाः! ।  
आज्जसेरमुक् । आदिताः अदितेः पुत्राः यद्देवहेडनं देवानां  
क्रोधनं कर्म वयं चकृम कृतवन्तः । संहितायां दीर्घत्वं छ-  
न्दसम् । क्रादिनियमादिङभावः । तस्मात् क्रोधहेतोरपराधात्  
मा मुञ्चत यूयं, मामुत मामपि एवं नाम असङ्कृतं, ऋतस्य

आदित्यास्तस्मान्मा मुञ्चत । ऋतस्यतेन मामुत ।  
<sup>२</sup> देवा जीवनकाम्या यत् । वाचाऽनृतमूढिम । अ-  
 ग्रिर्मा तस्मादेनसः । गार्हपत्यः प्रमुञ्चतु । दुरिता  
 यानि चकृम । करोतु मामनेनसम् ॥ ११६ ॥  
<sup>३</sup> ऋतेन द्यावापृथिवी । ऋतेन त्वं सरस्वति ।

यज्ञस्यापि ऋतेन अनेन होमेन, तस्यापि यज्ञत्वेहेतुत्वादस्य ।  
 यद्वा—सत्यस्यापि सत्यभूतेन, सर्वदा मोघत्वाभावात् ॥

<sup>२</sup> देवा इति षट्पदा जगती ॥ हे देवाः ! वयं सपुत्रपौत्राः  
 जीवनकाम्याः जीवनमात्मन इच्छन्तः । काम्यजन्तात्पचाद्यच्च ।  
 यत् अनृतं वाचा ऊढिम उक्तवन्तः तस्मात् तन्निमित्तात्  
 एनसः मां गार्हपत्यः अग्निः प्रमुञ्चतु यानि चान्यानि दुरि-  
 तानि दुर्गाणि निमित्तानि कर्माणि सपुत्रपौत्राः चकृम । ते-  
 नापि कर्मणा मां अनेनसं करोतु । मयि शुद्धे मत्सम्ब-  
 न्धिनस्सर्वे विशुद्धा इति भावः ॥

<sup>३</sup> ऋतेनेत्यनुष्टुप् ॥ हे द्यावापृथिवी ! हे सरस्वति ! सर्वा  
 अपि यूयं मां अंहसः मुञ्चत । कस्मात् ? ऋतेन यज्ञेन  
 विगुणेन हेतुना ऋतात् प्राप्तात् । यच्च अन्यकृतं अन्येन  
 निमित्तेन यदतिरिक्तेन कृतं अन्यैर्वा शत्रुभिः अभिचारादिना  
 कृतं पापफलं आरिम प्राप्नुयाम तस्माच्च मुञ्चेति । अर्तेर्लिङि  
 'ऋच्छतृताम्' इति गुणः, 'अत आदेः' इति दीर्घत्वम् ॥

ऋतान्मां मुञ्चतां हंसः । यदन्यकृतमारिम । <sup>४</sup>स-  
जातशंसादुत वा जामिशंसात् । ज्यायंस-  
शंसादुत वा कनीयसः । अनाज्ञातं देवकृतं  
यदेनः । तस्मात्त्वमस्माज्जातवेदो मुमुग्धि । <sup>५</sup>यद्वा-  
चा यन्मनसा । बाहुभ्यामूरुभ्यामष्ट्रीवद्भ्याम् ॥  
११७॥ शिश्रैर्यदनृतं चकृमा वयम् । अग्निर्मा त-  
स्मादेनसः । <sup>६</sup>यद्वस्ताभ्यां चकर किल्बिषाणि ।

<sup>४</sup>सजातशंसादिति जगती ॥ सजाताः समानजन्मानः, जा-  
मयः भार्याः, ज्यायान् विद्यादिना प्रशस्ततरः, कनीयान् तेना-  
प्यल्पतरः, एतेषां शंसः स्तुतिः मिथ्यागुणारोपेणाव्याकुलिक-  
रणं तस्माद्धेतोः, अनाज्ञातं बुद्ध्या अननुसंहितं देवकृतं  
देवविषये मया कृतं यत् एनः पापं तस्मात् अस्मान् त्वं  
मुमुग्धि हे जातवेदः! जातानां अव्यामोहेन वेदितः! । मुञ्चतेः  
'बहुलं छन्दसि' इति शपः श्लुः । केचिदाहुः—विपरीतलक्षणया  
शंसः आक्रोशः इति, तन्निमित्तात् पापात् मुञ्चत इति योज्यम् ॥

<sup>५</sup>यद्वाचेत्यतिशक्करी सप्तपदा ॥ वागादिभिः यदनृतं पापं  
वयं चकृम । अग्निर्मेत्यादि गतम् । अष्ट्रीवद्भ्यां जानुभ्याम् ।  
शिश्रैरिति वचनव्यत्ययेन बहुवचनम् । यद्वा—शिक्षचापलप्र-  
कारैः । गतमन्यत् ॥

<sup>६</sup>यद्वस्ताभ्यामिति त्रिष्टुप् ॥ हस्ताभ्यां यत् याति कि-  
ल्बिषाणि, अक्षाणां इन्द्रियाणां वशुं वर्जनीयं अगन्तव्यविषयं

अक्षाणीं वयमुप जिघ्रमानः । दूरेपश्या च राष्ट्र-  
भृच्च । तान्यप्सरसावनुदत्तामृणानि । 'अदीव्य-  
वृणं यदहं चकार' । यद्वाऽदास्यन्त्संजगारा जने-  
भ्यः । अग्निर्मा तस्मादेनसः । 'यन्मयि माता ग-  
र्भे सति ॥ ११८ ॥ एनश्चकार यत्पिता । अग्निर्मा

उपजिघ्रमानः उपगच्छन् उपगच्छन् विषयभोगसक्तः । यद्वा—  
विषयमुपशमं कुर्वन् । हनोर्व्यत्ययेनात्मनेपदम्, ताच्छीलिको  
वा चानश्, व्यत्ययेन शपः श्लुः, विकरणत्वेन शः, बहुलं  
छन्दसि' इत्यभ्यासस्येत्वम्, 'गमहन' इत्युपधालोपः, कृदुत्तरप-  
दप्रकृतिस्वरत्वेन 'अभ्यस्तानामादिः' इत्याद्युदात्तत्वम् । अनु-  
दत्तां ऋणानि दूरेपश्या च राष्ट्रभृत् इत्येते अप्सरसो अनु-  
दत्तां आनुपूर्वेण यथास्वं प्रत्यर्पयताम् ॥

'अदीव्यन्निति शक्नोती षट्पदा ॥ अदीव्यन् समीचीनव्यव-  
हारमकुर्वन्, यद्वा—यात्रां निर्वोढुं अशक्नुवन् हिंसित्वा यदृणं  
अहं चकार, यच्च अदास्यन् अप्रत्यर्पयिष्यन् न प्रतिदास्यते  
इदानीं तावत् गृह्यतामित्यभिसन्धिं कुर्वन् जनेभ्यः आदाय  
यत्संजगार भक्षितवानस्मि । छन्दसं संहितायां दीर्घत्वम् ।  
अग्निर्मा तस्मादिति गतम् ॥

'यन्मयीति षट्पदा जगती ॥ मयि गर्भस्थे सति माता  
यदेनः परपुरुषसेवादि चकार, पिता यदेनः प्रतिषिद्धमैथु-  
नादि चकार । अग्निर्मेसादि गतम् ॥

तस्मादेनसः । <sup>९</sup>यदापिपेषं मातरं पितरम् । पुत्रः  
 प्रमुदितो धयन् । अहिंसितौ पितरौ मया तत् ।  
 तदग्रे अनृणो भवामि । <sup>१०</sup>यदन्तरिक्षं पृथिवीमुत्  
 द्याम् । यन्मातरं पितरं वा जिहिंसिम । अग्निर्मा  
 तस्मादेनसः । <sup>११</sup>यदाशसा निशसा यत्पराशसा ॥  
 ११९ ॥ यदेनश्चक्रुमा नूतनं यत्पुराणम् । अग्निर्मा

<sup>९</sup>यदापिपेषेति बृहती, पङ्क्तिर्वा ॥ यदहं मातुरुत्सङ्गस्थः  
 मातरं आपिपेष पीडितवानस्मि हस्तपादेन । पितरं च पितुरु-  
 त्सङ्गस्थः । पुत्रः दुःखात् पुत्राम्नः त्राता । क्षान्तिहेतुरयम् ।  
 प्रमुदितः हृष्टात्मा धर्माधर्मयोः अज्ञाता । तदपि कुत इत्याह—  
 धयन् स्तनं पिबन् । अवस्थाप्रदर्शनेन अज्ञत्वं दर्शयति । तत्  
 तदा मया तादृशेन पितरौ मातापितरौ अहिंसितौ अनु-  
 पद्भुतवेव । यद्वा—क्रोधकारिणौ मा भूताम्, तथाऽपि तयोः  
 या क्षान्तिः तदानीं नाभूत् तत्राहं अनृणो भवामि तत्प्रत्युप-  
 काराकरणपापरहितो भूयासं त्वत्प्रसादेन ॥

<sup>१०</sup>यदन्तरिक्षमिति शकरी षट्पदा ॥ यदन्तरिक्षादीनि य-  
 जिहिंसिम हिंसितवानस्मि तदनिष्टाचरणात् । लोकवासिनो वा  
 गृह्यन्ते । अग्निर्मेखादि तुल्यम् ॥

<sup>११</sup>यदाशसेति शकरी षट्पदा ॥ शसु हिंसायां, आशसा  
 आभिमुख्येन हिंसया निशसा निभृतया हिंसया पराशसा

तस्मादेनंसः । <sup>12</sup>अतिक्रामामि दुरितं यदेनः । ज-  
हामि रिप्रं परमे सधस्थे । यत्र यन्ति सुकृतो  
नापि दुष्कृतः । तमारोहामि सुकृतां नु लोकम् ।  
<sup>13</sup>त्रिते देवा अमृजतैतदेनः । त्रित एतन्मनुष्येषु  
मा मृजे । ततो मा यदि किञ्चिदानुशे । अग्निर्मा  
तस्मादेनंसः ॥ १२० ॥ गार्हपत्यः प्रमुञ्चतु । दु-

अनिवृत्तया हिंसया, एवं यदेनः चक्रम् । नूतनं इदानीतनं,  
पुराणं पूर्वस्मिन् जन्मनि भवम् । अग्निर्मेखादि समानम् ॥

<sup>12</sup>अतिक्रामामीति त्रिष्टुप् ॥ यदुरितं दुर्गतिकारणं एनः  
पापं तदहं अतिक्रामामि अतिक्रम्य गच्छामि त्वत्प्रसादात् ।  
किञ्च—परमे सधस्थे सहस्थाने अस्मिन् संसारे यन्मयि रिप्रं  
पापं लिप्तमिव निर्माष्टुं शक्यं तदपि जहामि त्यजामि त्वत्प्र-  
सादात् । ततश्च यत्र यन्ति सुकृत एव न कदाचिदपि  
दुष्कृतः तं सुकृतामेव सम्बन्धिनं लोकं आरोहामि । नु  
पूरणं अविघ्नेन वा ॥

<sup>13</sup>त्रित इत्यादि षट्पदा ॥ 'तत एकतोऽजायत'\* इत्यत्रोक्तानां  
एकतादीनां त्रयाणामपि प्रदर्शनार्थं त्रितग्रहणम् । तस्मिन् त्रिते  
देवाः एतत् एनः पापं अमृजत 'ते देवा आप्येष्वमृजत'\*  
इति दर्शनात् । स च त्रितः एतत् पापं मनुष्येषु सूर्या-  
भ्युदितादिषु मामृजे । तुजादित्वादभ्यामस्य दीर्घत्वम् । ततः

रिता यानि चकृम । करोतु मामनेनसम् । <sup>14</sup>दिवि  
जाता अप्सु जाताः । या जाता ओषधीभ्यः ।  
अथो या अग्निजा आपः । ता नश्शुन्धन्तु शुन्ध-  
नीः । <sup>15</sup>यदापो नक्तं दुरितं चराम । यद्वा दिवा  
नूतनं यत्पुराणम् । हिरण्यवर्णास्तत् उत्पुनीत नः ।

मां मनुष्यं यदि किञ्चित् पापं आनशे व्याप्नोति, अग्नि-  
मेत्यादि गतम् ॥

<sup>14</sup>दिवि जाता इत्यनुष्टुप् ॥ या आपः दिवि जाताः द्युलो-  
कप्रादुर्भूताः नित्याः वर्तन्ते । याश्च अप्सु कर्मसु जाताः  
कर्मजन्याः, अपां स्थानेषु कूपादिषु वा आविर्भूताः । याश्च  
ओषधीभ्यः आविर्भूताः, रसात्मिकाः । अथो अपि च  
या अग्निजाः विद्युतो जाताः रविकिरणेभ्यो जाताः वर्ष्याः ।  
तास्सर्वाः आपः अस्मान् शुन्धन्तु शोधयन्तुं शुन्धनीः सर्वस्य  
लोकस्य शोधन्यः ॥

<sup>15</sup>यदाप इति त्रिपदा त्रिष्टुप्, विराद्धा ॥ हे आपः!  
यद्दुरितं पापं वयं चराम आचराम नक्तं रात्रौ । यच्च  
दिवा अहनि यन्नूतनं इदानीन्तनं यच्च पुराणं पूर्वमाचराम ।  
यद्वा—नूतनं नवं मनुष्यं पापं तत् । पुराणं पूर्वमेव प्रसि-  
द्धम् । ततः तस्मात् पापात् उत्पुनीत उत्कृष्टं शोधयत नः  
अस्मान् हे हिरण्यवर्णाः! हितरमणीयवर्णाः! उज्ज्वलवर्णा वा ॥

<sup>16</sup> इमं मे वरुण तत्त्वां यामि । त्वं नो अग्रे स त्वं  
नो अग्रे । त्वमग्रे अयाऽसि ॥ १२१ ॥

अनेनसमष्टीवद्भ्यां सति पंराशसाऽऽनशोऽ-  
ग्निर्मा तस्मादेनसः पुनीत नस्त्रीणि च ॥ १२ ॥

यद्देवा गार्हपत्यो यद्वस्ताभ्यां यन्मयि माता  
यदापिपेष यदन्तरिक्षं यदाशसाऽतिक्रामामि त्रिते  
देवा दिवि जाता अफ्सु जाता यदाप इमं मे व-  
रुण तत्त्वां यामि त्वं नो अग्रे स त्वं नो अग्रे  
त्वमग्रे अयाऽसि ॥

<sup>1</sup> यत्ते ग्राव्ण्णां चिच्छिदुस्सोम राजन् । प्रिया-

<sup>15</sup> इमं मे वरुणेत्यादि पञ्चानां प्रतीकग्रहणम् । व्याख्याताश्चैता  
'इन्द्रं वः'\* इत्यादिषु† ॥

इति तैत्तिरीये ब्राह्मणे भट्टभास्करीये तृतीये सप्तमे  
अच्छिद्रेषु द्वादशोऽनुवाकः.

<sup>1</sup> दध्ना पयसा वा मधुमिश्रेण ऋजीषमभिजुह्वति—यत्ते ग्राव्णेति  
त्रिष्टुभा ॥ हे राजन्! राजनशील! सोम! यत् यानि तव  
अङ्गानि प्रियाणि प्रियतराणि ग्राव्णा ग्रावभिः जातावेकवच-



प्यङ्गानि स्वधिता परूषि । तत्संधत्स्वाज्येनोत  
वर्धयस्व । अनागसो अधमित्संक्षयेम । यत्ते ग्रा-  
वा बाहुच्युतो अचुच्यवुः । नरो यत्ते दुदुहुर्दक्षिणे-

नम्, चिच्छिदुः अभिषुण्वन्तः ऋत्विजः पीडितवन्तः । स्वधिता  
स्वधितानि आत्मनि निहितानि आत्मीयानि परूषि पर्वाणि  
चिच्छिदुः इत्येव । यद्वा—स्वधिता स्वधितिना । तृतीयाया  
याडादेशः । तेन पशोः परूषि अवयवान् छिन्दन्ति । एवं  
तव यान्यङ्गानि चिच्छिदुः । तत् तानि संधत्स्व प्रकृति-  
स्थानि निर्वाधानि स्थापय । आज्येन आज्यसदृशेन मधुना  
दध्ना वा पयसा वा मिश्रेण संधानप्राप्तानि कुरु । उत अपि  
च वर्धयस्व भूयः वृद्धतराणि कुरु । ततः वयं अनागसः  
अनपराधाः अधमित् अत एव हेतोः । छान्दसो मकारोप-  
जनः संहितायां, शब्दान्तरं वा अथेत्यनेन समानार्थम्, 'अव्य-  
यादाप्सुपः' इत्यस्यापवादो वा अम्भावः । संक्षयेम सम्यग्-  
सेम, क्षि निवासगत्योः ॥

यत्ते ग्रावेति प्रस्तारपङ्क्तिः ॥ हे सोम! देव! देवनशील! तव  
अङ्गं ग्रावा अश्मा बाहुच्युतः बाहुभ्यां संप्राप्तः संगृहीतः ।  
'तृतीया कर्मणि' इति पूर्वपदप्रकृतिस्वरत्वम् । अचुच्यवुः अच्याव-  
यत् अपातयत् । वचनव्यत्ययः, अन्तर्भावितण्यर्थाल्लुङि शपश्शुः,  
'जुसि च' इति गुणः, 'बहुळमन्यत्रापि' इति वा णिलुक् ।  
प्रहारदाढ्यार्थं बाहुच्युत इत्युक्तम् । किञ्च—यत्तवाङ्गं दक्षिणेन

न । तत् आप्यायतां तत्ते । निष्टयायतां देव सोम ।  
 ३यत्ते त्वचं बिभिदुर्यच्च योनिम् । यदास्थानात्प्रच्यु-  
 तो वेनसि त्मना ॥ १२२ ॥ त्वया तत्सोम गुप्त-

प्रबलेन हस्तेन नरः मनुष्याः ऋत्विजः दुदुहुः रसादानेन  
 रिक्तीकृतवन्तः । प्रपूरणं पूरणनिवृत्तिः प्रस्मरणादिवत् । तत्  
 तवाङ्गं आप्यायतां वर्धताम् । व्याप्त्यर्थं तत्त इति द्विर्वचनम्,  
 सर्वं अङ्गं आप्यायतामिति, यथा—‘पुरुष इष्टकामुपादधातुरुष  
 इष्टकाम्’\* इति । किञ्च—तत्तवाङ्गं सर्वं निष्टयायतां पीड-  
 नेन विच्छिष्टं पुनः सङ्गीभवतु निरन्तरं निश्चयेन वा । निष्ट्या-  
 नार्थं वा द्वितीयं तत्तेग्रहणम् ॥

३यत्ते त्वचमिति त्रिष्टुप् ॥ हे सोम ! यत् यदर्थं तव  
 त्वचं बिभिदुः विदारितवन्तः ऋत्विजः । यच्च यदर्थं तव  
 योनिं कारणं कन्दमूलं बिभिदुः उत्पाटनेन । यच्च त्वं आ-  
 स्थानात् उत्पत्तिस्थानात् प्रच्युतः वेनसि स्मरसि उत्कण्ठां  
 करोषि त्मना आत्मन्येव आत्ममाशिकमेव, लतासाहचर्यात् ते-  
 जितानां आस्थानावाससुखानां स्मरसि । तत् अस्माकं कर्म  
 त्वयैव विस्मृतापकारेण गुप्तं रक्षितं अस्तु कर्मार्थं इदं एभिः  
 कृतं न वृधेति क्षन्तव्योपराध इति यावत् । नः अस्माकं  
 परमे उत्कृष्टे व्योमन् विशेषेण रक्षके स्वर्गे निमित्तभूते सति  
 त्वया सह सा सन्धा तत्संधानं अपकारविस्मृतिलक्षणं अस्तु  
 अस्तु । अस्तेर्लेव्यडागमः ॥

मस्तु नः । सा नस्सन्धाऽसत्परमे व्योमन् । <sup>४</sup>अ-  
हाच्छरीरं पयसा समेत्य । अन्योऽन्यो भवति वर्णो  
अस्य । तस्मिन्वयमुपहूतास्तव स्मः । आ नो  
भज सदसि विश्वरूपे । <sup>५</sup>नृचक्षास्सोम उत शुश्रु-  
गस्तु । मा नो विहासीद्विर आवृणानः । अना-

<sup>४</sup>अहादित्यादयः त्रिष्टुभः ॥ अहात् अजहात् अत्यजत् ।  
व्यत्ययेन शपो लुक् । तव अभिषुतस्य शरीरं अन्यः नैजो  
वर्णः रूपं अजहात् । पयसा दध्ना मधुना च समेत्य यथा  
अस्य शरीरस्य अन्यः मनोहरः वर्णः भवति जायते, तस्मिन्  
तथाकरणे वयं उपहूताः त्वगैवानुज्ञाताः यस्मात् तस्मात् तवैव  
सम्बन्धिनः वयं स्मः । यद्वा—तस्मिन् उपहूताः स्मः भूयास्म  
तव तस्मिन् कर्माणि । अतः अस्मान् अभज आस्थापय  
सदसि स्थाने विश्वरूपे सर्वभोग्यफलमृद्धे ॥

<sup>५</sup>नृचक्षा इति ॥ उत अपि च अयं सोमः नृचक्षा-  
नृननुग्रहदृष्ट्या सदा पश्यन् । 'गतिकारकयोरपि' इत्यसुन-  
'परादिश्छन्दमि' इत्युत्तरपदाद्युदात्तत्वम् । शुश्रुक् अस्तु अस्म  
द्विरां श्रोता भवतु । क्विपि छान्दसं द्विर्वचनं, कुक्, अन्त्य-  
विकारश्च । यद्वा—शुश्रूषितव्योऽस्तु । सन्नन्तात् क्विपि अतो  
लोपे वर्णयोर्विकारः । मा च अस्मान् कदाचिदपि विहासीत्  
मा त्याक्षीत्, अस्माकं गिरः स्तुतीः आवृणानः संभजमानः  
स्तुतिभिः प्रसन्नः अभिषवादि अपराधं क्षमतां इति भावः ।

गास्तनुवो वावृधानः । आ नो रूपं बहंतु जायमानः ॥ १२३ ॥ <sup>६</sup>उपक्षरन्ति जुहो घृतेन । प्रिया-  
ण्यङ्गानि तव वर्धयन्तीः । तस्मै ते सोम नम  
इद्वर्षद् । उप मा राजन्सुकृते ह्वयस्व । <sup>७</sup>सं प्रा-  
णापानाभ्यां समु चक्षुषा त्वम् । सङ् श्रोत्रेण

ततः अनागाः विस्मृतसकलापराधः तनुवः निजशरीराणि प्र-  
त्यहं वावृधानः वर्धयन् । ण्यन्तात् छान्दसस्य लिटः कानच् ।  
'तुजादीनाम्' इयभ्यासस्य दीर्घत्वम् । 'बहुळं संज्ञाछन्दमोः'  
इति णिलुक् । नः अस्माकं आ सर्वतः सर्वकार्येषु जाय  
मानः रूपं प्रशान्तं बहंतु ॥

<sup>६</sup>उपक्षरन्तीति ॥ हे सोम! राजन्! तव प्रियाणि अङ्गानि  
जुहोः स्तुचः उपक्षरन्ति उपेत्य सिञ्चन्तु घृतेन क्षरणैः पयो-  
दधिमधुभिः वर्धयन्त्यः त्वाम् । तस्मै तुभ्यमेव वषट्कारः नमः  
नमस्कारश्च युज्यते । मया च तथैव तत्क्रियते । अतः मां  
सुकृते शोभनकर्मफले उपह्वयस्व अनुजानीहि ॥

<sup>७</sup>संप्राणापानाभ्यामिति ॥ हे सोम! राजन्! प्राणादिभिः  
आत्मीयैः सङ्गच्छस्व यत्तव शरीरे आस्थितं जातं पाषाणा-  
दिविकारजातं तत् शम्भु शान्तमेव सुखनिमित्तमेव अस्तु । अतः  
त्वं अस्माकं जानीतात् जानीहि पथीनां पथां सङ्गमने सह-  
गमने मित्रत्व इति यावत् । यद्वा—पथां सङ्गमे तव पथित्वे

गच्छस्व सोम राजन् । यत्तु आस्थितुं शमु तत्ते  
अस्तु । जानीतात्रस्संगमने पथीनाम् । एतं जा-  
नीतात्परमे व्योमन् । वृकास्सधस्था विद रूपम-  
स्य ॥ १२४ ॥ यदा गच्छात्पृथिभिर्देवयानैः । इष्टा-  
पूर्ते कृणुतादाविरस्मै । अरिष्टो राजन्नगदः परेहि ।

सङ्गमे अस्माकं जानीतात् हवींषि सामर्थ्यात् गम्यते । यद्वा—  
पथां सङ्गमेनैषां मनोहरतया अस्मान् जानीहि ज्ञास्यसि उप-  
कृतमेवमेभिरिति । ‘बहुलं छन्दसि’ इति पथ ईकारः ॥

एतमित्यादि ॥ हे वृकाः ! वारकाः रश्मयः ! यद्वा—विवृ-  
तकान्तयो वृकाः पुण्यात्मानः हे सधस्थाः ! सहानेन स्थिताः !  
‘सधमाधस्थयोः’ इति सधादेशः । एतं सोमं परमे व्योमन्  
विविधरक्षणे स्वर्गे जानीतात् जानीत । ‘तस्य तात्’ इति  
तादादेशः । रूपं च अस्य सोमस्य स्पष्टं विद जानीत कि  
यत्पुण्योऽयमिति । ‘विदो लटो वा’ इति थस्याकारः । आम-  
न्वितयोरविद्यमानत्वात् निघाताभावः । ततः यदा अयं पथि-  
भिः देवयानाहैः गच्छात् गच्छेत् । लेट्याडागमः । तदा  
अस्मै इष्टापूर्ते इष्टापूर्तफलानि आविष्कृणुतात् आविष्कृणुत  
त्वया एतानि भोक्तव्यानीति । इष्टं देवानां, पूर्तं पितॄणाम् ॥

अरिष्ट इति ॥ हे राजन् ! अरिष्टः केनचिदप्यहिंसितः  
अरोगश्च सन् परेहि परागच्छ । नमस्ते अस्तु चक्षसे दर्श-

नमस्ते अस्तु चक्षसे रघूयते । नाकमारोह सह  
यजमानेन । सूर्यं गच्छतात्परमे व्योमन् । <sup>10</sup>अभू-  
द्देवस्सविता वन्द्योऽनु नः । इदानीमहं उपवाच्यो  
नृभिः । वि यो रत्ना भजति मानवेभ्यः । श्रेष्ठं नो  
अत्र द्रविणं यथा दधत् । <sup>11</sup>उप नो मित्रावरुणा-

नकुशलाय रघूयते रघून् शीघ्रां गतिं आत्मन इच्छते । कपि-  
लकादित्वात् लत्वविकल्पः, 'शतुरनुम.' इति विभक्तेरुदात्तत्वम् ।  
नाकं अविद्यमानदुःखस्थानं यजमानेन सह आरोह । ततः  
परमे व्योमन् पुण्यस्थाने वर्तमानं सूर्यं गच्छतात् गच्छ ॥

<sup>10</sup>अभूद्देव इति जगती ॥ इदानीं सोमाराधनानन्तरं नः  
अस्माकं निर्दोषाणां देवः सविता वन्द्यः अभूत् भवति ।  
यो देवः अहः सम्बन्धेन नृभिः मनुष्यैः शूरैः उपवाच्यः  
उपेत्य वक्तव्यः स्तोतव्यः स्वस्वामिलषितसिद्धये । तस्मात् अस्मा-  
भिरपि अयं देवः वन्द्य इति । कः पुनरस्य विशेष इत्याह—  
यः रत्नानि रमणीयानि धनानि मानवेभ्यः विभजति उदया-  
दिभिः, स. देवः अस्मभ्यं श्रेष्ठं प्रशस्यतमं द्रविणं अत्रैवा-  
हनि यथा दधत् दद्यात् तथा अयं देवः इदानीं वन्द्य इति ।  
लेट्याडागमे 'बोर्लोपो लेटि वा' इति लोपः ॥

<sup>11</sup>उप न इति त्रिष्टुप् ॥ मित्रावरुणौ नः अस्मान् निवृत्त-  
सोमापराधान् इह अहनि उपावतम् । हे सखाया! समान-  
ख्यानौ! अस्मदर्थं एकमतीभवन्तौ! । 'सुपां सुलुक्' इत्याकारः ।

विहावतम् । अन्वादीध्याथामिह नस्सखाया ।  
आदित्यानां प्रसितिर् हेतिः । उग्रा शतापाष्टा घृ  
विषा परिणो वृणक्तु । <sup>12</sup>आ प्यायस्व सं ते ॥ १२५

त्मना जायमानोऽस्य दधत्पञ्च च ॥ १३ ॥

<sup>1</sup>यदिदीक्षे मनसा यच्च वाचा । यद्वा प्राणैश्च-

इह अस्मान् अन्वादीध्याथां अनुक्रमेण सर्वथा दीप्तान् कुरु-  
तम् । दीधीङ् दीप्तिदेवनयोः । ततः युवयोः प्रसादात् आ-  
दित्यानां सम्बन्धिनी या प्रसितिः प्रकृष्टबन्धना हेतिः हिंसा  
दुष्कृतकारिषु भवति । उग्रा उद्गूर्णा शतापाष्टा बहुपाशा बहु-  
स्पाशा वा । यद्वा—आष्टा दिशः शतथा आप्या आष्टा अस्या इति  
शतापाष्टा । वेति पूरणः, प्रसिद्धौ वा । विषा व्यापिनी । विषेः  
इगुपधलक्षणः कः । सर्वा अस्मान् परिवृणक्तु सर्वतो वर्जयतु ॥

<sup>12</sup>आप्याय स्व समेतु ते, सं ते पयांसीति गायत्रीत्रिष्टुभौ ॥  
'मा नो हंसीत्' \* इत्यत्र व्याख्याते । इह तु अनयोः प्रतीकग्रहणम् ॥

इति तैत्तिरीये ब्राह्मणे भट्टभास्करमिश्रविरचिते तृतीये  
सप्तमे त्रयोदशोऽनुवाकः.

<sup>1</sup>अवभृथे स्नात्वा त्रिरञ्जलिनाऽपो विषिञ्चति—यदिदीक्षे इति  
षट्पद्या धृत्या । यदहं दिदीक्षे यां दीक्षां कृतवानस्मि 'वाचा

क्षुषा यच्च श्रोत्रेण । यद्रेतसा मिथुनेनाप्यात्मना ।  
 अद्भ्यो लोका दधिरे तेज इन्द्रियम् । शुक्रा दी-  
 क्षायै तपसो विमोचनीः । आपो विमोक्तीर्मयि  
 तेज इन्द्रियम् । यदृचा साम्ना यजुषा । पशूनां  
 चर्मन् हविषा दिदीक्षे । यच्छन्दोभिरोषधीभिर्वन-

मे वाग्दीक्षताम् \* इत्यादिदीक्षितवादादिनियमलक्षणं ब्रतम् । मन-  
 आदिभिः दीक्षा तद्विषये नियतत्वम् । रेतसा दीक्षा तस्य  
 स्कन्दनान्नवृत्तिः । आत्मना दीक्षा पुरुषार्थान्नवृत्तिः । एवं यां  
 दीक्षां कृतवानस्मि तस्या दीक्षायाः विमोक्तीः विमोक्ष्यः मां  
 विमुचन्त्यः आपः मयि तेजः इन्द्रियं च दधिरे दधतां  
 स्थापयन्तु । ताभिः एवं च दीक्षायाः मुक्तोऽहं तेजस्वी इन्द्रि-  
 यावांश्च भवामीति भावः । कः पुनरपां विशेष इत्याह—अद्भ्यो हि  
 हेतुभ्यः सर्वे लोकाः लोकवासिनः तेजः इन्द्रियं च दधते ।  
 तस्मात् ता एव शुक्राः निर्मलाः तपसः उपसदश्च विमोच-  
 नीः सम्यगनुष्ठाप्य तत् उत्तारयिष्यः मां दीक्षायाः विमुचन्तु,  
 ता एव हि ईदृश्या दीक्षाया विमोक्तुं क्षमाः, तेजः इन्द्रियं  
 च मयि दधत्विति ॥

यदृचा इत्यष्टिः षट्पदा ॥ यत् अहं ऋगादिभिः दिदीक्षे ।  
 यच्चाहं पशूनां चर्मणि कृष्णाजिनादौ दिदीक्षे । यच्च हविषा  
 पयआदिना दिदीक्षे । यच्च छन्दोभिः गायत्र्यादिभिः । यच्च



स्पतौ । अद्भ्यो लोका दधिरे तेजं इन्द्रियम् ॥ १२६  
 शुक्रा दीक्षायै तपसो विमोचनीः । आपो विमो-  
 क्तीर्मयि तेजं इन्द्रियम् । <sup>३</sup>येन ब्रह्म येन क्षत्तूम् ।  
 येनैन्द्राग्नी प्रजापतिस्सोमो वरुणो येन राजा ।  
 विश्वे देवा ऋषयो येन प्राणाः । अद्भ्यो लोका  
 दधिरे तेजं इन्द्रियम् । शुक्रा दीक्षायै तपसो वि-  
 मोचनीः । आपो विमोक्तीर्मयि तेजं इन्द्रियम् ।  
<sup>४</sup>अपां पुष्पमस्योषधीनां रसः । सोमस्य प्रियं  
 धाम ॥ १२७ ॥ अग्नेः प्रियतमं हविस्स्वाहा ।

ओषधीभिः दर्भपुञ्जीलैः यच्च वनस्पतौ वनस्पतिविषये दण्डा-  
 दिना दिदीक्षे । ततः मां आपः मुञ्चन्तु । अद्भ्यो लोकाः  
 इति समानम् ॥

<sup>३</sup>येन ब्रह्मेति ॥ ब्रह्मादीनि लोकान्तानि मां प्रपदिरे ।  
 यद्वा—येन कारणेन ब्रह्मादीनि लोकान्तानि तेजः इन्द्रियं  
 च अद्भ्यो दधिरे, तस्मात् ताः मां दीक्षायाम् विमुच्य तेज  
 स्त्विनं इन्द्रियवन्तं च कुर्वन्त्विति । गतमन्यत् ॥

<sup>४</sup>आर्चिज्येन मेष्मं भक्षितवतः होममन्त्रा—अपां पुष्पम-  
 सीत्यादीनि यजुषि ॥ हे आज्य ! अपां पुष्पं वृष्ट्याः परि-  
 णतिरसि तृणनिष्पत्त्यादिक्रमेण वृष्टिजन्यत्वात् । ओषधीनां

अपां पुष्पमस्योषधीनां रसः । सोमस्य प्रियं  
 धाम । इन्द्रस्य प्रियतमं हविस्स्वाहा । अपां  
 पुष्पमस्योषधीनां रसः । सोमस्य प्रियं धाम ।  
 विश्वेषां देवानां प्रियतमं हविस्स्वाहा । वयं  
 सोम व्रते तव । मनस्तनूषु पिप्रतः । प्रजावन्तो

रसः रसपरिणामोऽसि, तृणादिभक्षणेन गोभ्यो जातत्वात् । सो-  
 मस्य प्रियं इष्टं धाम जन्म त्वमसि । सोमस्यैवेदं जन्म प्रिय-  
 तमं यदाज्यं नामेति भावः । किञ्च—अग्रेऽपि प्रियतमं हवि-  
 रसि । तं त्वां स्वाहाकृतं करोमि सोमभक्षणनिमित्ताधर्म-  
 शोधनार्थम् । उत्तरे अनेनैव गते । इन्द्रस्य, विश्वेषां देवानां,  
 इति विशेषौ ॥

<sup>५</sup>आज्यशेषं भक्षयति—वयं सोमेति गायत्र्या ॥ सोम! तव  
 व्रते कर्मणि वर्तमानाः मनश्च तनूषु शरीरेषु शरीरविषयेऽपि  
 पिप्रतः प्रीणयन्तः तनुवत्सु वा मनुष्येषु मनःप्रीतिं कुर्वन्तः  
 तनुविषयं मनः पालयन्तो वा भवन्तः वयं सर्वदा प्रजावन्तः  
 पुत्रपौत्रादिसमन्विता एव अशीमहि भुञ्जीमहि भोगान् । व्य-  
 त्ययेनात्मनेपदं, शपो लुक् । यद्वा—तनूषु पिप्रतः भजमानाः  
 मनोरथं सर्वं अशीमहि अश्नुवीमहि । पिपतेः शततरि ‘अतिपि-  
 पत्योश्च’ इत्यभ्यासस्येत्त्वम्, ‘अभ्यस्तानामादिः’ इत्याद्युदात्तत्वम्,  
 ‘अदभ्यस्तात्’ इत्यदादेशः ॥

अशीमहि ॥ १२८ ॥ <sup>६</sup>देवेभ्यः पितृभ्यस्स्वाहा ।  
 सोम्येभ्यः पितृभ्यस्स्वाहा । कव्येभ्यः पितृभ्य-  
 स्स्वाहा । <sup>७</sup>देवांस इह मादयध्वम् । सोम्यांस  
 इह मादयध्वम् । कव्यांस इह मादयध्वम् । <sup>८</sup>अ-  
 नन्तरिताः पितरस्सोम्यास्सोमपीथात् । <sup>९</sup>अपैतु  
 मृत्युरमृतं न आगन् । वैवस्वतो नो अभयं क-

<sup>६</sup>दक्षिणाग्नौ होमः—देवेभ्य इति यजुषि ॥ देवेभ्यः देवन-  
 शीलेभ्यः पितृभ्यः सोम्येभ्यः सोममर्हद्भ्यः । सोममर्हतीति यः ।  
 कव्येभ्यः कव्यवद्भ्यः कव्यभुग्भ्यः स्वाहुतं इदमस्तु ॥

<sup>७</sup>जघनेन तमग्निं दक्षिणाग्रेषु दर्भेषु दधि ददाति—देवास  
 इति यजुभिः ॥ आमन्त्रितानां पादादित्वात् षाष्ठिकमाद्युदात्त-  
 त्वम् । मादयध्वं तृप्यत, हे पितरः ! देवादिलक्षणाः ! । मद  
 तृप्तियोगे, चुरादिः ॥

<sup>८</sup>उपनिष्ठते अनन्तरिता इति यजुषा ॥ सोम्याः पितरः  
 सोमपीथात् सोमपानात् अनन्तरिताः अव्यवहिताः यथो-  
 चितं उपचिताः भवन्तु । सोमपीथानामुपचितेन सोमस्य पानेन  
 तृप्यन्त्विति यावत् ॥

<sup>९</sup>द्वादशाहे पत्न्या दीक्षितेषु दीक्षानन्तरं समन्वारब्धेषु गार्ह-  
 पत्ये होमः—अपैतु मृत्युरिति जगती. त्रिष्टुप् ॥ अपैतु अप-  
 गच्छतु मृत्युः अमृतं अमृतत्वं नः आगन् आगच्छतु । छा-

णोतु । पूर्णं वनस्पतेरिव ॥ १२९ ॥ अभि नञ्शी-  
यतां रयिः । सचतां नञ्शचीपतिः । <sup>10</sup>परं मृत्यो  
अनु परेहि पन्थाम् । यस्ते स्व इतरो देवयानात् ।  
चक्षुष्मते शृण्वते ते ब्रवीमि । मा नः प्रजां री-

न्दसे लुङि 'मन्त्रे घस' इति च्लेर्लुक् । 'मोनो घातोः' इति  
नत्वम् । वैवस्वतश्च अस्माकं अभयं कृणोतु करोतु मरणभयं  
मा कार्षीदित्यर्थः । किञ्च—वनस्पतेः पक्वं पर्णमिव नः अस्मान्  
अभिलक्ष्य रयिः धनं शीयतां अयत्नेन निपततु स्वयमेव अ-  
स्मत्पार्श्वं आगच्छतु । शङ्खु शतने, पात्रादिना शीयादेशः ।  
यद्वा—अभिशयनं उपरिशयनं पुनःपुनर्वृद्धिः । यथा वनस्पतेः  
पर्णानां पुनःपुनः प्ररोहः एवं अस्माकं रयिः उपर्युपरि अ-  
स्मासु शीयतां उपचीयतां इति यावत् । व्यत्ययेन श्यन् ।  
अयादेशाभावश्च । अपि च शचीपतिः इन्द्रश्च अस्माकं अ-  
स्मान्वा सचतां समवैतु ॥

<sup>10</sup>पत्नीवर्जितेषु दक्षिणाग्नौ होमः—परं मृत्यो इति त्रिष्टुप् ॥  
हे मृत्यो! परं अन्यं पन्थानं मार्गं यत्र वयं न वर्तमहे तमेव  
मार्गं अनुपरेहि अपरावृत्त अनुगच्छ । कीदृशः पुनरसा-  
वित्याह—यस्तव स्वः स्वभूतो मार्गः देवयानादितरः तमनु-  
गच्छ । वयं हि देवयाने स्थिताः । तस्मात् अस्मन्मार्गं मा  
गा इति । चक्षुष्मते साधुदर्शिने शृण्वते उक्तं आदरेण  
गृह्यते, यस्मात् इत्थं असि । तस्मात् तुभ्यं इदं ब्रवीमि—

रिषो मोत वीरान् । <sup>11</sup>इदम् नु\* श्रेयोऽवसानमार्ग-  
न्म । यद्भोजिद्धं न जिदंश्च जियत् । पूर्णं वनस्पतै-  
रिव । अभि नंश्रीयताः रयिः । सचतां नशची-  
पतिः ॥ १३० ॥

वनस्पतावद्भयो लोका दधिरे तेज इन्द्रियं  
धामाशीमहीवाभि नंश्रीयताः रयिरेकं च ॥ १४ ॥

सर्वान् यद्विष्णुणेन वि वै याः पुरस्ताद्देवा  
देवेषु परि स्तृणीत सक्षेदं यदस्य पारंऽनागस उ-

अस्माकं प्रजां पुत्रादिकां वीरांश्च अन्यान् पुरुषान् मा  
रीरिषः मा नीनशः । यद्वा—परं पन्थानं अनुपरेहीति । ननु  
परस्मिन्नेव पथि तिष्ठन् चौर्येणैव अस्मदीयां प्रजां हरेदिति सं-  
भावयन्नाह—चक्षुष्मते स्वयमेव निरूपकाय शृण्वते अपराधान्  
श्रुत्वा तदनुरूपं दण्डकारिणे तुभ्यं ब्रवीमि माऽस्माकं प्रजां  
अन्यायेन रीरिषः मा च वीरान् इति ॥

<sup>11</sup>आहवनीये जुहोति—इदम् नु श्रेय इति जगत्या त्रिष्टुभा  
वा ॥ इदम् इदमेव नः अस्माकं श्रेयः प्रशस्यतरं अन्येभ्यः

\* सायणीयभाष्यानुसार्येण पाठः. भट्टभास्करीयभाष्यानुसारी तु 'इदम्  
नः' इति पाठः संभाव्यते । क्वचित् लिखिते मुद्रिते च कोशे 'इदम् नुः'  
इत्यप्युपलभ्यते.

दस्तांफसीद्ब्रह्मं प्रतिष्ठा यद्देवा यत्ते प्रावण्णा यद्धि-  
दीक्षे चतुर्दश ॥ १४ ॥

सर्वान्भूतिमेव यामेवाफस्वाहुतिं व्रतानां पर्ण-  
वल्कस्सोम्यानामस्मिन् यज्ञेऽग्रे यो नो ज्योग्ज्वा-  
वाः पुरोरजाः प्रतैमहे ब्रह्मं प्रतिष्ठा गार्हपत्यस्त्रि-  
शदुत्तरशतम् ॥ १३० ॥ सर्वान् वै-शचीपतिः ॥

हरिः ओम् तथ्सत्.

गृहेभ्यः अवसानं यागगृहं आगन्म आगताः स्मः । छान्दसे  
लुङि 'मन्त्रे घस' इति च्छेर्लुक् । यदिदं गोजित् गवां  
जेतु लाभहेतुः, धनजित् प्रीणनानां वस्त्राणां जेतु, अश्वजित्  
महार्वाणामश्वानामपि लाभहेतुः तस्मात् अवसानान्तरात् इदं प्रश-  
स्यतरम् । पर्णं वनस्पतेरित्यादि सुबोधम् ॥

इति श्रीभट्टभास्करमिश्रविरचिते यजुर्वेदभाष्ये

तृतीयेऽष्टके सप्तमप्रश्ने चतुर्दशोऽनुवाकः.

अच्छिद्रप्रश्नस्तमाप्तः.

हरिः ओम्.

Handwritten text, possibly a signature or date, appearing as a series of scribbles and marks.

Ann. No. 17932

## अशुद्धसंशोधनम्.

पुटे	पङ्क्तौ.	अशुद्धम्.	शुद्धम्.
४६	६	श्रुत्य	श्रुत्यै
६९	३	दात्रे	प्रदात्रे
७३	"	त्वा	त्वा
८४	"	प्रति	प्रति त्वा
९८	७	द्वितीयं	द्वितीयं
११४	१	अत्मान	आत्मान
१३७	४	इत्याह-	इत्याह !
"	१०	वि ।	वि-
१४९	९	वेदे	वेदे
१५०	५	सता	सत्वा
१८४	१	देवेह्य	देवेह्यो
१९१	११	अग्निं	<sup>२</sup> अग्निं
२०९	२	कृधा	कृधी
२९१	१	हुतः ।	हुतः ॥३॥



पुटे.	पङ्क्तौ.	अशुद्धम्.	शुद्धम्.
२११	५	॥ ३ ॥	॥ ४ ॥
२१४	३	४ ॥	५ ॥
२१६	५	वीर	वीरै
२४४	३	मिष	मिष
३६०	२	तन्मि	तन्मि
३६७	,,	अपहतं	अपहतं
३७२	३	म	मे
३७९	२	गोषु ।	गोषु ।

(व्याख्याने)

१०७	८	स्फयेनोदीचश्चाधरा	स्फयेनोदीचश्चाधराच
१४६	२	अप्यायन्ता	आप्यायन्ता
२६४	१४	अवर्धयेतात्	अवर्धयेताम्
२७०	३	[प्राप्ता]शम्या परास्यात्	शम्या परास्या[प्राप्ता]त्



पुटे.	पङ्क्तौ.	अशुद्धम्.	शुद्धम्.
२११	५	॥ ३ ॥	॥ ४ ॥
२१४	३	४ ॥	५ ॥
२१६	५	वीर	वीरै
२४४	३	मिष	मिष
३६०	२	तन्मि	तन्मि
३६७	,,	अपहतं	अपहतं
३७२	३	म	मे
३७९	२	गोषु ।	गोषु ।

(व्याख्याने)

१०७	८	स्फयेनोदीचश्चाधरा	स्फयेनोदीचश्चाधराच
१४६	२	अप्यायन्ता	आप्यायन्ता
२६४	१४	अवर्धयेतात्	अवर्धयेताम्
२७०	३	[प्राप्ता]शम्या परास्यात्	शम्या परास्या[प्राप्ता]त्

